

# دل کے محکمے میں جو لفظ

فرمت اشتیاق



[www.iqbalkalmati.blogspot.com](http://www.iqbalkalmati.blogspot.com)

اس صبح جب میں ایامیاں کے ساتھ واک کرنے نکلی تب میں نے پانچویں بار انہیں دیکھا اور انہیں دیکھتے ہی ایک بار پھر ان ہی کیفیات کا شکار ہوئی جن میں اس سے قبل ہر بار مبتلا ہوئی تھی۔ چالیس بیالیس کی عمر ہونے کے باوجود وہ بہت ہینڈ سم تھے۔ ان کی آنکھوں پر موجود گلاسز اور کنپٹیوں کے پاس ہلکے ہلکے سفید بالوں نے ان کی شخصیت کو مزید روقار اور جاذبِ نظر بنا دیا تھا۔ پچھلی چاروں مرتبہ وہ مجھے مختلف رنگوں کی جینز کے ساتھ ہلکے رنگوں والے کارڈیگنز یا مل اور زمیں نظر آئے تھے اور آج بھی انہوں نے بالو رنگ کی جینز کے اوپر آف وائٹ رنگ کا پل اور پن رکھا تھا۔ ان کا لباس نہ تو بہت قیمتی تھا اور نہ ہی ایسا کہ انہوں نے پوری قوم اور پورا وقت اپنے ظاہر پر دیا ہو گا پھر بھی وہ بہت شاندار لگتے تھے۔ وہ عام سے لباس میں بھی خاص تھے۔ ان کی ظاہری خوب صورتی، متانت، وقار،

سنجیدگی میں ان سب سے متاثر ہوئی تھی۔ ایسے باوقار مرد ہمیشہ سے میرے آئیڈیل رہے ہیں مگر میرے ان کی طرف متوجہ ہونے کا سبب یہ باتیں ہرگز نہیں تھیں۔ بلکہ اس کا سبب کچھ اور تھا۔ وہ سامنے سے آہستہ قدموں سے چلتے ہوئے اسی سمت آرہے تھے۔ ان کے ساتھ اپنے بائیں بازو سے محروم وہ نو دس برس کا بچہ بھی تھا جسے میں نے ہر مرتبہ ان کے ساتھ دیکھا تھا۔

یقیناً یہ بچہ ان کا بیٹا تھا۔ اس چھوٹے سے بچے کی اتنی بڑی محرومی پر مجھے اس بچے کے ساتھ ساتھ اس کے باپ سے بھی بے پناہ ہمدردی محسوس ہوتی تھی جو اپنی اولاد کی معذوری جیسی بڑی آزمائش سے گزر رہا تھا مگر میرے اس شخص کی طرف متوجہ ہونے کا سبب ان باپ بیٹے سے یہ ہمدردی بھی نہیں تھی۔ میرے متوجہ ہونے کا سبب تو یہ احساس تھا کہ میں نے اس شخص کو پہلے بھی نہیں دیکھا



ہے۔ جیسے میں اس شخص کو جانتی ہوں، جیسے میں اس سے کبھی مل چکی ہوں مگر کب کہاں، کس حوالے سے، یہ ہزار کوشش کے باوجود بھی مجھے یاد نہیں آ رہا تھا۔

میرا بہترین حافظہ مجھے یہ تو بتا رہا تھا کہ میں نے اس چہرے کو پہلے بھی دیکھا ہے اور شاید کئی بار دیکھا ہے۔ مگر میں نے اسے کہاں دیکھا ہے، مجھے یاد نہیں آ رہا تھا۔

میں ان دنوں اپنے نانا، نانی کے پاس ایبٹ آباد آئی ہوئی تھی اور ایبٹ آباد آنے کے دوسرے ہی روز جب میں گھر کے قریب درختوں کے جھنڈ میں گھرے خوب صورت گوشے میں بیٹھ کر لکھنے کے ارادے سے وہاں آئی تب میں نے انہیں پہلی مرتبہ دیکھا تھا۔ میں ایک درخت سے ٹیک لگا کر بیٹھی لکھ رہی تھی۔ لکھ کیا رہی تھی، خود کو لکھنے کے لیے آمادہ کر رہی تھی۔ تب ایک شوخ اور بلند مردانہ آواز میرے کانوں سے ٹکرائی تھی۔

”گائیڈ نے پاکستانی سیاح کو پیسا کا مشہور ٹاور دکھاتے ہوئے کہا۔“ اور جناب! یہ ہے پیسا کا وہ ٹیڑھا مینار جسے لوگ دنیا بھر سے دیکھنے آتے ہیں۔“

پاکستانی سیاح نے اوپر سے نیچے تک ٹاور کو دیکھا اور پھر منہ بنا کر بولا۔ ”اس میں تو کوئی غیر معمولی بات نہیں۔ اس ٹھیکے دار کی بنائی ہوئی کئی عمارتیں تو ہمارے ملک میں بھی موجود ہیں۔“

اس سناٹے اور خاموشی میں اس پرجوش اور پرمزاج آواز نے میرے لکھنے کے سلسلے کو توڑ دیا تھا۔ میں نے برا سامنہ بناتے ہوئے سر اٹھایا۔ تب وہ مجھے اس بچے کے ساتھ زور زور سے باتیں کرتے اور چہل قدمی کرتے دکھائی دیے تھے۔ اتنی مشکلوں سے میں نے لکھنے کا موڑ بنایا تھا اور یہ پُر سکون جگہ تلاش کر کے یہاں بیٹھی تھی تاکہ کوئی مجھے ڈسٹرب نہ کرے اور یہ شخص بلاوجہ شور شرابا کرتا، میرا ار تکاڑ توڑ رہا تھا۔ پوری طرح بچے کی طرف متوجہ اسے لطیفے سنانے میں مصروف جبکہ بچہ خاموشی، اداسی بلکہ کسی قدر بیزاری کے ساتھ گھاس پر نظریں جمائے ان کے ساتھ چل رہا تھا۔ وہ لطیفے پر ہنسنا تو دور، مسکرایا تک نہیں تھا۔ میری نگاہیں محسوس کر کے انہوں نے بچے کی طرف جھکا ہوا اپنا سراو پر اٹھایا اور گردن گھما کر میری طرف دیکھا۔ ان کی نظریں سیدھی مجھ سے ٹکرائی تھیں۔ انہوں نے ایک پُر خلوص مسکراہٹ میری طرف اچھالی اور دوبارہ اس بچے

کی طرف متوجہ ہو گئے مگر میں ان پر سے اپنی نظر میں نہ ہٹا سکی۔ پھر میں اپنے کانڈ اور کلم کی طرف متوجہ نہ ہو سکی۔

مریض ڈاکٹر سے جا کر بولا۔ ”مجھے آپ کی دوا سے کوئی فائدہ نہیں ہوا۔“ ڈاکٹر صاحب بولے۔

وہ اب بچے کو دوسرا لطیفہ سنارہے تھے۔ اور میری طرف بالکل بھی متوجہ نہیں تھے اور میری اب ان کے سوا کسی طرف توجہ نہیں تھی۔ اس بندے کو ایک نظر دیکھ کر ہی مجھے اس احساس نے اپنے حصار میں لے لیا تھا کہ میں اسے پہلے بھی کہیں دیکھ چکی ہوں مگر کہاں....؟

وہ دونوں میرے قریب سے گزرتے ہوئے آگے بڑھ چکے تھے اور میں گردن گھمائے مسلسل اسی طرف دیکھنے جاری رہی تھی۔ گلاسز کے پیچھے چھپی وہ آنکھیں جو صرف ایک لمب کو میری آنکھوں سے ملی تھیں۔ مجھے یہ احساس دلا رہی تھیں کہ میں ان آنکھوں کو پہلے بھی کہیں دیکھ چکی ہوں اور ایک مرتبہ نہیں، کئی مرتبہ دیکھ چکی ہوں۔ میں اپنی یادداشت پر زور ڈالتی سوچ رہی تھی اور اچھے چلی جاری رہی تھی۔ وہ بچے کو ساتھ لیے دور جاتے جاتے کب کے میری نگاہوں سے او جھل ہو چکے تھے اور میں ہنوز ابھی ہوئی تھی۔ لکھنے کا میرا موڑ جو بڑی مشکلوں سے خود پر جبر کر کے بنایا تھا، ختم ہو چکا تھا۔ صبح سے لے کر رات گئے تک میرا ذہن اسی مانوس اجنبی میں الجھا رہا مگر جب پہچان کا کوئی سرا ہاتھ نہ لگا تو تھک ہار کر میں نے خود کو نیند کے حوالے کر دیا۔

اگلے روز لکھنے کا ارادہ کر کے میں ایک مرتبہ پھر اسی جگہ آگئی۔ صاف ستھری آب و ہوا، کھلی کھلی فضا، ہریالی، سبزہ، پھول، درخت، سبز، خوب صورت موسم یہ سب میری قنوطیت اور ڈپریشن کو خوشگوار موڑ میں بدل ڈالیں گے۔ میرے مزاج پر یہ تمام خوب صورتیاں خوشگوار اثر ڈالیں گی۔ فطرت سے قریب ہوں گی تو لکھنے سے جو ایک بے زاری کی کیفیت میں ان دنوں مبتلا ہوں اس سے باہر نکل آؤں گی۔ یہی سب سوچ کر تو میں ایبٹ آباد آیا میاں اور نانا کے پاس آئی تھی مگر میرے ساتھ ہو کیا رہا تھا۔ میں گھر پر آتش دان کے قریب کرسیاں ڈال کر ڈرائی فروٹس اور کافی سے لطف اندوز ہوتے آیا میاں سے لمبی لمبی علمی بحثیں کرتی۔ سیاست، حالات حاضرہ، گرما گرم مباحثے کرتی، نانا



اپنی پسند کی ڈشز پکوا پکوا کر لکھائی، خوب لپیس مارتی اور لکھنے کی بات آتی تو خود کو "ابھی موڈ نہیں بن رہا" رات میں لکھوں گی۔ "کہہ کر اطمینان دلا دیا کرتی۔ میں یہاں اپنا محل مکمل کرنے آئی تھی۔ نوے فیصد سے بھی زیادہ میں اسے لکھ چکی تھی۔ بہت محنت کی تھی میں نے اپنے اس ناول پر۔ اتنی ریسرچ میں نے اب تک اپنے کسی ناول پر نہیں کی جتنی اس پر کی تھی۔

کتنی راتیں میں نے اسے جاگ جاگ کر لکھا تھا۔ اپنی کتنی جھینپیں۔ کتنی دوپٹیں اور کتنی شامیں ساری دنیا کے لوگوں سے کٹ کر صرف اپنے کمرے میں مقید ہو کر اس کی نذر کی تھیں۔ یہ میری ڈیڑھ سال کی محنت تھی اور اب جب ناول تکمیل کے آخری مراحل میں تھا، تب میں ایک اس ناول سے کیا سرے سے لکھنے ہی سے بیزار ہو رہی تھی۔ اپنی کی ہوئی محنت خود ہی کو یاد دل کر بدقت موڈ لگاتی۔ میں پہلے روز فطری حسن سے مالا مال اس خوب صورت درختوں سے گھری سرسبز شاداب جگہ آکر بیٹھی تو اس اجنبی نے مجھے اپنی پہچان میں الجھا کر لکھنے نہیں دیا۔

دوسرے روز جب میں وہاں پہنچی تو وہ ایک مرتبہ پھر اسی بچے کے ساتھ گھومتے پھرتے نظر آئے۔

زور زور سے بولتے، بچے کو لپٹنے اور پسلیاں سناتے، اسے بولنے پر اکساتے۔ وہ بچہ پہلے روز ہی کی طرح اس روز بھی بہت ادا اس تھا۔ بالکل خاموش، ساری دنیا سے بیزار اور خفا خفا سا۔ وہ دونوں میرے پاس سے گزرے تو میں انہیں بغور دیکھنے لگی۔ کل ہی کی طرح انہوں نے بچے پر سے توجہ ہٹا کر لمحہ بھر کے لیے میری طرف دیکھ کر ایک سادہ سی مسکراہٹ اچھالی اور بچے سے باتیں کرتے آگے بڑھ گئے۔ ان کے مسکرانے پر مجھے ایک دم ہی اپنی حماقت کا شدید احساس ہوا۔ میں کل بھی اور آج بھی عجیب بے تکلفی سے منہ اٹھا کر انہیں گھور گھور کر دیکھتی رہی تھی۔ مجھے کبھی باندھ کر اپنی سمت دیکھتا پا کر وہ ازراہ اخلاق مسکرائے، مکرمل میں انہوں نے نجانے میرے متعلق کیا خیال کیا ہو گا۔ خود کو سرزنش کرتی میں اسی وقت وہاں سے اٹھ کر گھر واپس آگئی تھی۔

"میں نے اس بندے کو کب اور کہاں دیکھا ہے؟" پھر تیسرے اور چوتھے دن میں نے اپنی بالکلونی سے انہیں اس بچے کے ساتھ اسی جگہ گھومتا پھرتا دیکھا تھا۔ مجھے

جہاں تک وہ نظر آتے رہے، میں انہیں دیکھتی رہی اور ابجھتی رہی۔

"ہو گا کوئی، دیکھا ہو گا کہیں۔ نہیں یاد آ رہا تو بس نہیں آ رہا۔ کیا اب اسی ایک بات کے پیچھے بڑے رہنا ہے۔" تنگ آ کر خود کو ملامت کرتی۔ میں کل رات جھنجھلا کر سو گئی تھی اور صبح صبح جب میں اس بندے کو یکسر بھلائے ابا میاں کے ساتھ صبح کی تروتازہ اور صاف شفاف ہوا اور دلکش مناظر کو انجوائے کرتی سڑک پر بے فکری سے واک کر رہی تھی۔ تب وہ ایک مرتبہ پھر سامنے آگئے تھے۔ ان کے بار بار ٹکرانے سے میں یہ تو سمجھ چکی تھی کہ وہ یہاں کہیں قریب ہی رہتے ہیں۔

وہ مسکراتے ہوئے ہماری ہی طرف آرہے تھے۔ کتنی مختلف سی تھی یہ مسکراہٹ۔ ایسی ادا سی بھری مسکراہٹ جو ان کے چہرے کا ساتھ نہیں دے رہی تھیں۔ شاید یہ بیماری سب ہی لکھنے والوں کو ہوتی ہوگی۔ ہر چیز ہر جگہ ہر شخص اور ہر چہرے کا گہرا مشاہدہ اور مطالعہ کرنے کی بیماری۔ یہ ادا اس اور بجھی ہوئی آنکھیں۔ میں نے ان آنکھوں کو پہلے بھی دیکھا ہے مگر یوں بجھا ہوا نہیں۔ میں نے یہ آنکھیں دیکھی ہوئی ہیں مگر خوشی اور امید کے عکس لیے ہوئے۔ میں نے انہیں بجھا ہوا نہیں بلکہ مسکراتا ہوا دیکھا ہے۔ میں نے ان میں بڑی بیماری سی چمک دیکھی ہے، میں نے ان میں زندگی دیکھی ہے۔ میرا وجد ان بڑی شدت سے مجھ سے کہہ رہا تھا۔

وہ میری ابجھی ہوئی کیفیت سے انجان ابا میاں اور میرے قریب آ کر رک چکے تھے۔

"السلام علیکم پروفیسر صاحب!" "وعلیکم السلام۔ کیسے ہو عمر؟" ان کے خوش اخلاقی سے کیے گئے سلام کا ابا میاں نے گرم جوشی سے بھرپور انداز میں جواب دیا۔

اس کا مطلب تھا وہ دونوں ایک دوسرے سے بہت اچھی طرح واقف تھے نہ صرف یہ کہ واقف تھے بلکہ ان کے درمیان خاصے خوشگوار قسم کے دوستانہ مراسم بھی تھے۔

"الحمد للہ میں خیریت سے ہوں۔ آپ سنائیے۔" "میں مزے میں ہوں، بہت خوش ہوں۔ میری نوا سی جو آئی ہوئی ہے۔" ابا میاں نے ہنستے ہوئے میری طرف



اشارہ کیا۔

اس بار انہوں نے بہت توجہ سے مجھے دیکھا پھر مسکراتے ہوئے ابامیاں سے پوچھنے لگے۔ ”آپ کی نواسی وہ جو لکھتی ہیں؟“

”اوہ تو میری شہرت مجھ سے پہلے یہاں تک پہنچ چکی ہے۔“ میں بے ساختہ مسکرائی۔

”جی جناب! وہی نواسی۔ مشہور و معروف مصنفہ زہیرہ عباس۔ کبھی اس کے فیمنز کے خطوط اور ای میلز پر جو کیسے زمین آسمان کے قلابے ملائے جاتے ہیں اس کی شان میں۔“ ابامیاں نے حسب عادت میری تعریفیں شروع کیں۔ میری کوئی ایک تحریر بھی انہوں نے کبھی نہیں پڑھی تھی مگر میرے لکھے ہوئے کی تعریفیں ان سے زیادہ

کوئی کر نہیں سکتا تھا۔ ان کی نگاہوں میں میرا مقام قرات العین حیدر، عصمت چغتائی اور بانو قدسیہ سے بس کچھ ہی کم تھا۔ محبت کے اندھے ہونے کا میرا خیال ہے اس سے بڑا کوئی ثبوت ہو ہی نہیں سکتا۔

”بہت خوشی ہوئی آپ سے مل کر زہیرہ! آپ کو ہمارا شہر کیسا لگا؟“

وہ دور سے دیکھنے میں جتنے ڈی سی سینٹ اور نرم مزاج لگتے تھے، قریب سے اس سے بھی زیادہ محسوس ہو رہے تھے۔ دھیما دھیما سار خلوص لہجہ۔ گفتگو کا انداز انتہائی مہذب اور شائستہ۔ نگاہوں میں سادگی، صنع اور بناوٹ سے قطعاً پاک چہرہ۔

”آپ کا شہر بہت اچھا ہے۔“ میں نے ان کے سوال کا جواب دیا۔

”ایبٹ آباد پسند ہے، تب ہی تو یہاں اپنا ٹاول مکمل کرنے آئی ہے۔ یہ آٹا ٹاٹائی کے لیے تھوڑا سی ہے۔ یہ تو ہوں ہے کہ فطرت سے قریب ہو کر مصنفہ صاحبہ نے کچھ تخلیق کرنا ہے۔“

ابامیاں نے موقع دیکھتے ہی اپنا کئی دفعہ کا کیا گیا شکوہ ایک مرتبہ پھر دہرایا۔

کئی فورنیا سے واپس آ جانے کے بعد پچھلے دو سالوں سے ابامیاں اور سٹا ایبٹ آباد میں رہ رہے تھے۔ بھاگتے دوڑتے ہنگامہ پرور شہروں سے دور انہوں نے اپنا بڑھاپا یہاں گزارنے کا فیصلہ کیا تھا اور یہ بہر حال میری نالائق تھی کہ میں ان دونوں کے بہت بلائے پر بھی ان دو سالوں میں

ایک بار بھی یہاں نہیں آ پائی تھی۔ چنانچہ ذرا خفا خفا سی نگاہوں سے ان کی طرف دیکھنے لگی۔

”ہاں میں نے آپ کو دیکھا تھا۔ آپ کچھ لکھ رہی تھیں۔ شاید وہ آپ کا ٹاول ہی تھا اور میں نے اور محبت نے وہاں آکر یقیناً آپ کو ڈسٹرب کیا تھا، تب ہی کل اور برسوں آپ وہاں نظر نہیں آئیں۔“ ابامیاں کے شکوے اور میری روشنی نگاہوں کو محفوظ نظروں سے دیکھتے ہوئے انہوں نے اپنی اور اپنے ساتھ کھڑے ہوئے بچے کی طرف اشارہ کر کے مجھ سے کہا۔

اس سے قبل کہ میں اب جواب میں کچھ کہتی، ابامیاں ان سے کوئی اور بات کرنے لگے۔

”تم لوگوں کے فنکشن کا کیا ہوا؟ تیاریاں کہاں تک پہنچیں؟“

”تیاریاں بس مکمل ہی سمجھے۔“ میں چونک کر اس کے متعلق کچھ جانتی نہیں تھی، اس لیے اس گفتگو سے لا تعلق خاموشی سے کھڑی انہیں اور اس بچے کو دیکھنے لگی۔

تین چار منٹ بعد وہ مسکراتے ہوئے ہمیں خدا حافظ کہہ رہے تھے۔ وہ باپ، بیٹا آگے بڑھ گئے تو میں فوراً ہی ابامیاں سے ان کے متعلق پوچھنے لگی۔

”یہ عمر ہے، یہاں قریب ہی رہتا ہے۔ اچھے بچوں کی طرح سڑک پر چل کر جاؤ تو بچنے میں دس گیارہ منٹ لگتے ہیں اور دھولائی اور کچے راستے سے کودتے پھاندتے پھنچتے تو صرف تین یا چار منٹ۔“

ان کا جواب حسب توقع غیر سنجیدہ تھا۔

”وہ تو مجھے بھی پتا چل گیا ہے ابامیاں کہ ان کا نام عمر ہے۔ ابھی آپ نے میرے سامنے ان کا نام لیا تھا۔ میں ان کا تفصیلی تعارف جاننا چاہ رہی ہوں۔ یعنی یہ کون ہیں؟ کیا کرتے ہیں؟“

”یہاں ہمارے گھر کے قریب معذور، بے سہارا اور لاوارث بچوں کے لیے ایک ادارہ قائم ہے، جنم زار کے نام سے۔ عمر کو تم وہاں کا نگران سمجھ لو۔“

ابامیاں نے میری دلچسپی کو محسوس کرتے ہوئے سنجیدگی سے بتایا مگر ان کے جواب نے میری الجھن کو ختم کرنے کے بجائے مزید بڑھا دیا تھا۔

”کوئی فلاحی ادارہ اور اس کا نگران؟“ اس طرح کے



کسی آدمی سے میری میرے والدین اور بہن بھائیوں میں سے کسی کی بھی کبھی واقفیت نہیں۔  
”پھر میں انہیں کیسے جانتی ہوں؟“ میں نے دل ہی دل میں خود سے پوچھا۔

”چمن زار بہت بڑے رقبے پر بنا ہوا ہے۔ ایک پاکستانی میاں بیوی ہیں جنہوں نے یہ ادارہ بنایا ہے۔ دراصل ان کے پانچ بیٹے ہیں اور پانچوں کے پانچوں کسی نہ کسی ذہنی و جسمانی معذوری میں مبتلا۔ وہ دونوں میاں بیوی اور ان کے کچھ قریبی عزیز و اقارب اور دوست اس ادارے کے مالک اور کرتادھرتا ہیں، مگر سب کے سب پاکستان سے باہر رہتے ہیں۔ کوئی امریکہ، کوئی کینیڈا، کوئی آسٹریلیا، کوئی عرب امارات۔ سال میں ایک یا دو بار ہی یہ لوگ یہاں آتے ہیں۔ اور یہاں کا نظم و نسق انہوں نے عمر کے حوالے کیا ہوا ہے اور پچھلے کئی سالوں سے وہ اپنی ذمہ داریاں بڑی

اچھی طرح نبھارہا ہے۔ ان بے سارا بچوں کے لیے چمن زار میں اسکول بھی ہے اور ہوٹل بھی۔ یعنی وہ یہاں رہتے بھی ہیں اور پڑھتے بھی ہیں۔ ہوٹل کا ماحول بالکل گھر کا جیسا ہی ہے۔ ہوٹل کے ساتھ ہی ایک چھوٹی سی انیکسی ہے جس میں عمر رہتا ہے۔ یعنی یہ کہ عمر دن رات ان بچوں ہی کے ساتھ رہتا ہے۔ کہنے کو نہ وہ اس ادارے کا مالک ہے اور نہ ہی اس نے اسے قائم کیا ہے۔ مگر قریب سے دیکھو تو پتا چلے گا کہ یہ اس کی ملازمت نہیں، یہ اس کی زندگی کا ایک واضح مقصد ہے۔ ایک نصب العین، یہ لاوارث اور معذور بچے اس کے سب کچھ ہیں۔ اس نے اپنی پوری زندگی ان بچوں کے لیے وقف کر دی ہے۔ بغیر کسی صلے اور ستائش کی تمنا کے۔ یہ بچہ محب جسے تم نے ابھی اس کے ساتھ دیکھا تھا، ایک ایکسپڈنٹ میں اس نے اپنے ماں باپ کے ساتھ ساتھ اپنا ایک ہاتھ بھی گنوا دیا ہے۔ رشتے دار کب کسی کے ہوئے ہیں۔ اس کے چچا، تایا اسے یہاں داخل کروا کے اپنی جان — چھڑا گئے۔ ابھی اس حادثے کو گزرے اور اسے یہاں آئے زیادہ دن نہیں ہوئے، اسی لیے عمر آج کل ہر وقت اسے اپنے ساتھ لگائے رکھتا ہے تاکہ اس کی دل جوئی کر سکے، اسے اپنائیت اور محبت کا احساس دلا سکے اور اسے اس جگہ سے مانوس کر سکے۔“

اور میں اپنی پچھلی سوچ کو بھلا کر حیرت سے ابامیاں کو

سن رہی تھی۔ میں پچھلے چار دنوں سے انہیں دیکھ رہی تھی اور اس بچے کے ساتھ ان کے محبت اور شفقت بھرے انداز کو دیکھ کر میں نے اتنے یقین سے یہ سمجھ لیا تھا کہ وہ ان کا بیٹا ہے مگر ایک آدمی کسی اور کے بچے سے، کسی بالکل غیر اور پرائے بچے سے باپ کی طرح پیار کرے، اس کی دل جوئی کرے تو یہ یقیناً بے حد حیرت کی بات تھی۔

”اس نفسا نفسی اور خود غرضی کے دور میں ابھی عمر جیسے بے غرض اور بے لوث لوگ بھی موجود ہیں، جو انسانیت پر سے ہمارے اٹختے یقین کو بچا لیتے ہیں۔“

ایاں میاں کے توصیفی جملوں سے میں بخوبی اندازہ لگا سکتی تھی کہ وہ شخص ابامیاں کو کس قدر پسند ہے۔



ناشتے سے فارغ ہو کر میرا اپنے پسندیدہ پرسکون اور خوب صورت گوشے میں جا کر لکھنے کا ارادہ تھا مگر ابر آور ہوتا



آنرز کے پہلے۔ سمسٹر میں تھی، تب پڑھا تھا۔ ہاں ایسا ہی تو میں بھی سوچتی ہوں۔ ہاں محبت کو اتنی ہی شدت سے میں بھی محسوس کرتی ہوں۔ ہاں محبت کو میں بھی لکھنا چاہتی ہوں اسی شدت کے ساتھ، اسی گہرائی کے ساتھ۔ میرے اندر چھپے راسخ کو اسی ناول نے دریافت کیا تھا۔

اسے میں نے فٹ پاتھ پر پرانی کتابیں بیچتے ایک نہیلے والے سے خریدا تھا۔ بڑا ادب، اکثر چھوٹی جگہوں پر ملا کرتا ہے۔ یہ میری بہت پرانی عادت ہے۔ مجھے جب کبھی بڑے ادب کی تلاش ہوتی ہے، تو میں ایسی عام سی ہی جگہوں کا رخ کیا کرتی ہوں۔ ایسی جگہیں جہاں بیچنے والے کو خود نہیں معلوم ہوتا کہ وہ کونوں کے مول کیسی کیسی انمول چیزیں بیچ رہا ہے۔

"For ever" نام کا یہ ایک انگریزی ناول تھا اسے لکھنے والا ایک مسلمان تھا۔ یہ کتاب اٹھا کر مصنف کا نام دیکھتے ہی مجھے پتا چل گیا تھا۔ یہ مصنف میرے لیے قطعاً اچھی تھا مگر جس چیز نے مجھے اس ناول کو خریدنے پر مجبور کیا، وہ اس کا انتخاب تھا۔

"محبت کے نام..... جو میرے لکھنے کی پہلی اور آخری وجہ ہے جس کے لیے میں لکھتا ہوں جس کی وجہ سے میں لکھتا ہوں۔"

میں نے وہ ناول فوراً خریدا لیا تھا اور اسے پہلی بار پڑھ کر میرے دل کی جو حالت ہوئی تھی وہ شاید میں پوری طرح کسی کو سمجھا بھی نہیں سکتی۔ اس کتاب نے مجھے یوں اپنے حصار میں لیا تھا کہ میں کتنے ہی دنوں تک اس کے اثر سے نہیں نکل سکی تھی۔ میں اتنی جذباتی نہیں کہ فرضی قصے کہانیوں پر روؤں یا انہیں پہروں سوچتی رہوں مگر اس ناول نے مجھے کئی راتیں جگائے رکھا تھا۔ باوجود اس کے بعض حصوں نے مجھے بے طرح رلایا تھا تو بعض نے بے انتہا ہنسایا بھی تھا۔ اور سب سے بڑھ کر میں اس مصنف کے بارے میں سوچنے لگی تھی۔ یہ کون تھا جو محبت کو اتنی شدت سے محسوس کرتا تھا بالکل میری طرح۔ مجھ سے اتنا بھرپور لکھا نہیں جاتا مگر وہ محبت کو بالکل ویسے ہی لکھتا تھا جیسے میں اسے سوچتی تھی۔ ایسا بہترین ادب نہ میں نے اس سے پہلے کبھی پڑھا تھا اور نہ اس کے بعد۔ ان سات سالوں میں نجانے کتنی بار میں اس کتاب کو پڑھ چکی تھی۔ میں اس مصنف کی گردیدہ ہو چکی تھی۔

اکثر سوال پوچھنے والا حیرت سے مجھے دیکھتا کہ یہ کون غیر

موسم اور سردی کی شدت میں یک دم ہی ہو جانے والے اضافے نے مجھے گھر میں ہی بند رہنے پر مجبور کر دیا۔ بہت مشکلوں سے میں چند سطرس لکھ پائی اور پھر وہی بیزاری اور کوفت۔ ایسا نہیں تھا کہ اپنی کہانی کے اختتام کے حوالے سے میں کسی الجھن یا پریشانی کا شکار تھی۔ میری پوری کہانی اپنے انجام سمیت میرے ذہن میں واضح تھی۔ میں کوئی بھی چیز اس وقت تک لکھنا شروع ہی نہیں کرتی تھی جب تک اس کی چھوٹی سے چھوٹی تفصیل بھی مجھ پر واضح نہ ہو۔ مگر یہاں اصل مشکل یہ تھی کہ سب کچھ ذہن میں ہر اعتبار سے واضح ہونے کے باوجود میں اسے لکھ نہیں پاری تھی۔

"یا اللہ یہ لکھنے کی طرف میری طبیعت مائل کیوں نہیں ہو رہی؟" مجھے جلد سے جلد اپنے اس ناول کو شائع ہونا دیکھنے کی شدید خواہش تھی اور اپنی اسی خواہش کے زیر اثر میں اپنی ایڈیٹر سے یہ وعدہ لے کر آئی تھی کہ وہ کسی بھی دوسرے ناول پر میرے ناول کو فوقیت دیتے ہوئے اسے فوراً شائع کر دیں گی۔ مگر اس ترجیحی اور اعزازی سلوک کے ساتھ انہوں نے مجھے ایک ڈیڈ لائن بھی دے دی تھی۔ مسودہ ان تک پہنچنے کی ڈیڈ لائن۔ اور مجھے اپنی قبول کی ہوئی اس ڈیڈ لائن سے پہلے پہلے مسودہ ان تک پہنچانا تھا۔

کافی دیر تک میں قلم پاتھ میں لیے بیٹھی رہی پھر جب بہت کوششوں کے باوجود بھی کچھ لکھ نہیں پائی تو کاغذ قلم میز پر چھوڑ کر بک شیلٹ کے پاس آ گئی۔ جو کتاب مجھے وہاں سے لینا تھی وہ بالکل سامنے ہی رکھی ہوئی تھی۔ میرا پسندیدہ ترین ناول ہے۔ بات تو کچھ عجیب سی ہے مگر سے بالکل سچ۔ جب بھی لکھتے لکھتے الجھ جاؤں، کسی پیچیدہ مرحلے پر کہانی کو سنبھالنے میں مشکل محسوس کرنے لگوں تو ہر بار یہی کتاب میری الجھن دور کر کے مجھے مزید لکھنے پر آمادہ کرتی ہے۔

"محبت جن کے ساتھ ہوتی ہے، وہ کبھی تنہا نہیں ہوتے۔ محبت اسیں کبھی تنہا ہونے نہیں دیتی۔"

پانچ سال پہلے اس ناول کے اسی جملے نے مجھ سے میرا پہلا افسانہ لکھوایا تھا۔ اسے چھپوانے کی جرات گو میں دو سال بعد یعنی تین سال قبل کر پائی تھی مگر لکھا میں نے اسے پانچ سال پہلے تھا۔ میرا پہلا افسانہ جو شائع بھی ہوا تھا اور جس نے مجھے یہ بھی بتا دیا تھا کہ میں لکھ بھی سکتی ہوں۔ یہ ناول میں نے پہلی مرتبہ آج سے سات سال قبل جب میں



تسلیم کر دیا۔ اپنے اس Debut novel کے ذریعہ اس نے کئی لٹریٹری پرائز تک جیت لیے پھر وہ یک دم کہاں غائب ہو گیا؟ اس ایک ناول کے بعد اس نے دوبارہ کبھی کچھ کیوں نہیں لکھا؟ میرے ان سب سوالوں کے جواب میں انٹرنیٹ خاموش تھا۔

”عمر حسن! آپ کیسے ہوں گے؟ آپ نجانے کہاں رہتے ہوں گے؟ کبھی جو آپ مجھے ملیں تو میں آپ کو بتاؤں کہ میں نے آپ سے کیا کیا کچھ سیکھا ہے۔ آپ اپنی تحریر میں جیسے لگتے ہیں نجانے ویسے ہوں گے لکھی یا نہیں مگر میرا دل کہتا ہے کہ آپ بالکل ویسے ہی ہوں گے محبت اور خلوص سے بھرا دل رکھنے والا ایک سادہ و حساس انسان جو نفرت کرنا جانتا ہی نہیں ہو گا۔ جو اپنے کرداروں ہی کی طرح استغیاب انداز میں پوچھا کرتا ہو گا۔“

”نفرت کیسے کرتے ہیں؟“

”اور جو کبھی آپ واقعی مجھے مل جائیں تو میں تو خوشی سے اچھل ہی پڑوں گی۔ کچھ شک نہیں کہ میں بین ایگز جیسی بے وقوفانہ حرکتیں بھی کر گزروں۔ جانتی ہوں کہ آپ سے ملنا ایک ناممکن سی خواہش ہے پھر بھی اگر کبھی آپ سے مل سکی تو آپ کو یہ ضرور بتاؤں گی کہ جو کچھ اپنی تحریر میں آپ نے کہنا چاہا اسے مجھ سے زیادہ اچھی طرح کسی نے بھی محسوس نہیں کیا ہو گا۔“ یہ وہ جملے تھے جو اس کتاب کو پڑھتے ہوئے میں نے بار بار دہرائے تھے۔

جو میرے لیے ایک استاد کا سادہ جہر رکھتا ہے۔ ابھی بھی جب کچھ لکھنے کے دوران میں کہانی کے کسی موڑ پر الجھ جاتی ہوں، تو عمر حسن کا ناول اٹھا کر بیٹھ جاتی ہوں۔ اسے پڑھتے پڑھتے کہیں نہ کہیں مجھے میری الجھن کا سرا مل جاتا ہے۔ ہر بار اسے پڑھ کر لکھنے کے لیے مجھے نئی توانائی اور نیا حوصلہ ملتا ہے۔ اس کی وجہ...؟ شاید یہ کہ وہ شخص بھی بالکل میری طرح سوچتا تھا۔ جو میں سوچتی تھی اور لکھ نہیں پاتی تھی وہ اسے لفظوں کا بہت خوب صورت پیرا میں پنا کر کاغذ پر منتقل کر دیا کرتا تھا۔ سات سو صفحوں کے اس ضخیم ناول کو پڑھ کر بھی ایک مصنف کی سوچ کو پوری طرح جاننے کا دعوا یقیناً نہیں کر سکتی تھی مگر پھر بھی جو کچھ اس ناول میں موجود تھا وہ مجھے میرے دل سے انتہائی قریب محسوس ہوتا تھا۔

بک شیلف سے کتاب نکال کر اب میں بیڈ پر بیٹھی اس کا پہلا باب پڑھ رہی تھی۔ یہ میری اس کتاب سے انتہائی وابستگی تھی جو میں اسے اپنے مختصر ترین ضروری سامان اور

معروف مصنف ہے جسے میں اپنا پسندیدہ مصنف قرار دے رہی ہوں۔ خاص طور پر میرے دوست، یعنی میرے ایجنٹ گروپ کے افراد۔ اور ان کی حیرت پر میں انہیں بتاتی کہ یہ کوئی معمولی رائٹر نہیں ہے اس کے پہلے ہی ناول نے ادبی حلقوں میں اپیل مچا دی تھی۔ ہاں مگر یہ بات بیس سال پرانی ہے۔ میری نسل کے لوگ بیس سال قبل شائع ہونے والی ایک کتاب کے مصنف کو کیونکر جان سکتے تھے جبکہ اس ایک ناول کے بعد اس نے کبھی کچھ لکھا بھی نہ ہو۔ ۱۹۸۵ء میں یہ ناول لندن کے ایک پبلشنگ ہاؤس نے شائع کیا تھا۔

میں اس مصنف کے بارے میں مزید جاننا چاہتی تھی اور اس مقصد کے لیے میں نے انٹرنیٹ کا سہارا لیا تھا جس پبلشنگ ہاؤس نے یہ ناول شائع کیا تھا میں ان کی آفیشل ویب سائٹ پر گئی۔ عمر حسن اور for ever ٹائپ کرتے ہی مجھے اس ناول کے متعلق مزید معلومات حاصل ہو گئی تھیں۔ بیس سال پہلے جب یہ ناول شائع ہوا تھا تو اس نے شہرت اور مقبولیت کے کون کون سے ریکارڈز قائم کیے تھے۔ مجھے یہ آگاہی حاصل ہوئی مگر مصنف کے بارے میں سوائے اس بات کے کہ اس کا تعلق پاکستان سے تھا۔ مجھے کچھ خاص معلوم نہ ہو سکا۔ مگر مجھے یہ ضرور پتا چلا کہ جب یہ ناول شائع ہوا تب اس وقت لندن کے مختلف اخبارات و جرائد کی بیسٹ سیلر لسٹ میں اس نے بڑی کامیابی کے ساتھ تیس پینتیس ہفتے گزارے تھے۔ بارڈر کور کے ساتھ ساتھ فوراً ہی اس کتاب کا پیپر بیک ایڈیشن بھی شائع کیا گیا تھا۔ گارجین، اوبزورر اور ٹائمز جیسے بڑے اخبارات و جرائد کے ادبی صفحوں میں اس ناول پر تبصرے شائع ہوئے تھے۔ نقادوں نے تیسری دنیا اور خاص طور پر مسلمانوں کے خلاف اپنے تمام تر اعصاب کے باوجود اسے دل کھول کر سراہا تھا۔ مختلف ویب سائٹس ڈھونڈتے اور لکھنے لگتے میں عمر حسن کے اس وقت لندن اور کراچی کے مختلف اخبارات و جرائد کو دیے گئے انٹرویوز میں سے چند ایک ڈھونڈ نکالنے میں کامیاب ہو گئی تھی مگر ان انٹرویوز کو پڑھ کر بھی میں ان کی ذاتی زندگی کے بارے میں سوائے اس کے کہ ان کا تعلق کراچی سے ہے اور وہ وہیں پیدا ہوئے، وہیں اپنا یہ ناول لکھا، کچھ اور جان نہیں پائی۔ انہوں نے انٹرویوز میں ساری باتیں بس اپنے ناول کے حوالے سے کی تھیں۔ ایک پاکستانی مصنف نے بین الاقوامی طور پر خود کو



ہر کسی سے اپنائیت محسوس نہیں ہوتی، ہر کسی کی طرف دل نہیں کھینچتا۔ ایسا کوئی کوئی ہوتا ہے، ایسا کبھی کبھی ہوتا ہے اور مجھے اس اجنبی شخص سے اپنائیت کا عجیب سا احساس ہو رہا تھا۔

”موسم ابر آلود ہو رہا تھا نا اور پھر مجھے سردی بھی بہت لگ رہی تھی۔“

وہ میرے جواب پر مسکرائے۔ ”کراچی سے آئی ہونا“ اسی لیے آٹھ دس ڈگری ہی میں سردی لگتی شروع ہو گئی۔ اگر تمہارے رہتے یہاں کی اصلی والی سردی شروع ہو گئی خوب زوردار بارشوں اور ٹھنڈی ہواؤں کے ساتھ پھر کیا کرو گئی؟“

”نورا“ واپس چلی جاؤں گی۔“ میں ہستے ہوئے بے ساختہ بولی۔

”عمر تم کھانا کھا کر جانا۔ میں نے آج پھلی بریانی بنائی ہے۔“ تنا نے صوفے پر سے اٹھتے ہوئے انہیں مخاطب کیا۔

”آج نہیں آنٹی! پھر کسی دن میں۔۔۔۔۔“ ان کی محذرت کو ابامیاں اور ننادونوں ہی نے مکمل نہیں ہونے دیا تھا۔ ”تمہارا پھر کسی دن“ کبھی نہیں آئے گا۔ ہمیں کیا تمہاری مصروفیات کا علم نہیں ہے۔ کارڈ دینے کے بہانے اگر آہی گئے ہو تو اب آرام سے بیٹھو۔“

ننا انہیں کہتے ہوئے کچن میں چلی گئیں۔ اصولاً اور اخلاقاً مجھے بھی ننا کے ساتھ ہی کچن میں چلے جانا چاہیے تھا اور میں جانے کے لیے اٹھنے ہی لگی تھی کہ ابامیاں کا فون آگیا۔ وہ فون سننے کے لیے اٹھے تو مجھے اخلاق نبھانے کو مہمان کے ساتھ ہی بیٹھا رہنا پڑا۔ کچن کے چور کام نہ کرنے کا کوئی نہ کوئی جواز ڈھونڈ ہی لیتے ہیں۔

”تمہارا ناول کہاں تک پہنچا؟“ وہ میری طرف متوجہ ہوئے۔

”بس اب اختتام کے قریب ہے۔“ میں انہیں اپنی ابجھن اور پریشانی کیا بتاتی اور جو بتا بھی دیتی تو کون سا وہ اسے سمجھ لیتے۔

”اس ناول کے بعد آگے کیا لکھنے کے ارادے ہیں؟“ ”آگے بہت کچھ لکھنے کے ارادے ہیں۔ بہت سی خواہشات ہیں۔ وہ جو مصرع ہے کہ ”نخیل ماہتاب ہو“ اظہار آئینہ“ آرزو ہے کہ ایسا لکھ پاؤں۔ میرے ناولز کے دوسری زبانوں میں ترجمے ہوں۔ میرا ہر ناول بیسٹ سیلر

اپنے ادھورے مسودے کے ساتھ لے کر آئی ہوئی تھی۔ اور ہمیشہ کی طرح اسے پڑھتے ہوئے میں گرد پیش سے بے نیاز ہو چکی تھی مگر بہت دیر تک پڑھتے رہنے کے بعد جب میں پہلا باب پڑھ کر فارغ ہوئی تب مجھے یہ احساس ہوا کہ باقی سب کچھ تو آج ہمیشہ جیسا ہی ہوا ہے لیکن ہمیشہ کی طرح آج میری ابجھن کا حل موجود نہیں ہے۔ میری یہ بے زاری میری پسندیدہ کتاب بھی دور کرنے سے قاصر تھی اور ایسا آج پہلی مرتبہ ہو رہا تھا۔

”سرا! آج تو آپ بھی میری کوئی مدد نہیں کیا۔“ کئی گھنٹوں بعد میں نے کتاب بند کر کے رکھ دی اور مایوسی کے عالم میں اپنے سامنے بکھرے اپنے ادھورے مسودے کو دیکھنے لگی۔



مایوس اور پریشان میں کس وقت سو گئی تھی یہ تو مجھے معلوم نہیں۔ ہاں یہ ضرور معلوم ہے کہ میری آنکھ باتوں کی آوازوں سے کھلی تھی۔ نیچے سے باتوں کی آوازیں آ رہی تھیں اور ذرا غور کرنے پر مجھے اندازہ ہوا تھا کہ ان آوازوں میں ابامیاں اور ننا کے ساتھ ایک اور آواز بھی شامل تھی۔ یقیناً کوئی مہمان آیا ہوا تھا۔ میری نگاہ گھڑی پر گئی۔ رات کے آٹھ بجنے والے تھے۔ ”اوہ مانی گاڈ۔“ میں چھلانگ لگا کر بیڈ پر سے اٹھی۔ آنے والے مہمان پر بے وقت سونے والی حرکت کا کیا امپریشن پڑے گا۔ منہ ہاتھ دھو کر بالوں میں تیزی سے برش چلا کر دوپٹہ اوڑھتی میں فوراً نیچے آگئی۔

”آئیے بھی رائے صاحب! کہاں تھیں آپ؟“ لاؤنج میں قدم رکھتے ہی میں نے انہیں دیکھ لیا تھا۔ وہ گرم جوشی سے مجھ سے مخاطب ہوئے تھے۔ وہ لاؤنج میں ابامیاں اور ننا کے ساتھ صوفے پر بیٹھے تھے۔ سامنے رکھے خالی کپ یہ بتا رہے تھے کہ ابھی ابھی چائے یا کافی پی گئی ہے۔

”میری آنکھ لگ گئی تھی۔“ کسی قدر شرمندگی سے جواب دیتے میں سامنے والے صوفے پر بیٹھ گئی۔

”آج بھی اپنی مخصوص جگہ پر لکھنے نہیں آئیں؟ ہم صبح وہاں گئے تو تم کہیں پر نظر نہیں آئیں۔“ انہوں نے بغیر کسی ہچکچاہٹ اور تکلف کے مجھے ”تم“ کہہ کر مخاطب کیا۔

”میں تم سے اتنا بڑا ہوں کہ تمہیں ”تم“ کہہ سکوں۔“



ہو۔ میں سب سے زیادہ چھپنے والی، سب سے زیادہ پڑھی جانے والی اور سب سے زیادہ پسند کی جانے والی مصنفہ کہلاؤں۔ بڑے بڑے لٹری پرائزز میں سے کئی حاصل کرنے میں کامیاب ہو جاؤں، وغیرہ وغیرہ۔" میرے جوشیلے انداز پر ان کی ہنسی بے ساختہ تھی۔

"بڑے بڑے لٹری پرائز مثلاً"  
'Orange prize' 'smith prize'  
'Pulitzer prize' 'Booker prize'  
Nobel prize وغیرہ وغیرہ۔"

شرارتی سے لمبے میں انہوں نے میرے ہی انداز میں وغیرہ کی گردان کی۔ ان کی شوخ ہنسی پر کافی جھینپ گئی تھی۔ خفت سے میں نے ان کی طرف دیکھا۔

"آپ میرے بچکانہ انداز پر یہ سمجھ رہے ہوں گے کہ میری تحریریں بھی اتنی ہی بچکانہ اور بے وقوفانہ ہوتی ہوں گی۔"

"ہرگز نہیں۔" انہوں نے فوراً ہی تردیدی انداز میں کہا۔ "مجھے لگتا ہے تمہاری تحریر بہت خوب صورت ہوگی۔ اس میں بالکل ایسی ہی امید، ایسا ہی عزم اور ایسا ہی جوش ہوگا، جیسا تمہاری باتوں میں ہے۔" سنجیدگی اختیار کرتے ہوئے انہوں نے جھٹ میری شرمندگی دور کرنے کی کوشش کی۔

"آج جو کچھ تمہیں ناقابل رسائی اور خواب جیسا لگ رہا ہے، کیا پتا کل تم وہ سب حاصل کرنے میں کامیاب ہو جاؤ۔ جو لوگ سارے پرائز جیت چکے۔" نوبل پرائز حاصل کرتے ہیں، وہ بھی میرے اور تمہارے جیسے انسان ہی ہوتے ہیں۔ اگر وہ محنت کر کے اس مقام تک پہنچ سکتے ہیں تو تم کیوں نہیں جبکہ تمہارے پاس توجیت لینے کا عزم اور لگن بھی ہے۔"

"اس شخص نے زندگی میں شاید کبھی بھولے سے بھی کسی کا دل نہیں دکھایا ہوگا۔" میں نے بے اختیار سوچا۔  
"تم نے لکھنا کیسے شروع کیا زنیہ؟" انہوں نے ایک رائٹر سے اسی کی پسند کے موضوع پر بات چیت شروع کر دی۔

"بالکل اتفاقیہ طور پر۔ میرے ساتھ ایسا کچھ معاملہ نہیں ہوا۔ وہ بچپن سے لکھنے کا شوق تھا، والا۔" میں نے مسکرا کر کہا۔

"میرے لکھنا شروع کرنے کی وجہ عمر حسن ہیں، میرا فیورٹ رائٹر۔ ان کو پڑھ کر میں نے لکھنا سیکھا ہے۔ اگر آپ کو لٹریچر میں دلچسپی ہے تو شاید آپ نے ان کا نام سن رکھا ہو۔ صرف ایک ہی ناول لکھا ہے انہوں نے اور اس ایک ہی ناول کے ذریعہ انہوں نے بڑے بڑے رائٹرز کے درمیان بلکہ ان سے بھی کہیں آگے ادبی دنیا میں اپنی جگہ بنالی۔ ایسے مصنف روز بروز پیدا نہیں ہوتے، صدیوں میں کوئی ایک ایسا پیدا ہوتا ہے۔ ان ہی کو پڑھ کر میں نے لکھنا سیکھا اور لکھنا شروع کیا۔"

"کسی رائٹر کو پسند کرنا، ان کے انداز تحریر سے متاثر ہونا، یہ سب تو سمجھ میں آتا ہے مگر کسی کو پڑھ کر لکھنا سیکھ لینا، یہ بات سمجھ میں نہیں آتی۔ جہاں تک میں سمجھتا ہوں رائٹرز بننے نہیں، رائٹرز پیدا ہوتے ہیں۔ سیکھنے سے اگر لکھنا آجائے تو دنیا کا ہر دوسرا فرد ٹیکسٹر ہوتا۔ سیکھنے والی بات یوں مانی جاسکتی ہے کہ لکھنے کی فطری صلاحیت موجود تھی۔ بس کوششوں سے، محنت اور مطالعے سے اسے نکھار لیا گیا ہے۔" انہوں نے بغور مجھے دیکھتے ہوئے نرمی سے کہا۔

"ہاں، آپ ٹھیک کہہ رہے ہیں۔ لکھنے کی فطری صلاحیت اللہ نے مجھے یقیناً عطا کی ہوئی تھی مگر میں اپنی اس صلاحیت سے آگاہ نہیں تھی۔ میری یہ صلاحیت بھی خدا مجھ پر ہی ظاہر نہ ہوتی، اگر میں اتنا ذوق کر اور اتنی کھدائی سے ان کے ناول for ever کو نہ پڑھتی۔ انہیں پڑھ کر مجھے لکھنے کی تحریک ملی تھی اور اب بھی ملتی ہے۔ محبت کو عمر حسن ہی کی طرح لکھنے کی شدید خواہش دل میں رکھنے میں نے اپنا پہلا افسانہ لکھا تھا۔ میں یہ بات پورے دعوے اور مکمل یقین کے ساتھ کہہ سکتی ہوں کہ عمر حسن کے بعد میں ہی وہ دوسری ہستی ہوں جس نے ان کے لکھے ہر لفظ اور ہر جملے کو خود ان ہی کی طرح محسوس کیا۔ دنیا کے کئی ممالک میں ان کے فینز ہوں گے مگر مجھ سے بڑا ان کا کوئی فین نہیں ہو سکتا۔ میں ان کا ناول اتنی بار پڑھ چکی ہوں کہ اب تو خود مجھے بھی صحیح گفتی یاد نہیں اور مزے کی بات یہ ہے کہ ہر بار میں ان کے ناول کے ہر صفحہ اور ہر سطر کو اسی طرح دنیا و مافیہا سے بے خبر ہو کر پڑھتی ہوں جیسے پہلی بار پڑھ رہی ہوں۔ وہ میرے لیے ایک استاد کی طرح ہیں۔ جب بھی کبھی میرے ساتھ ایسا ہو کہ کہانی تو میرے پاس ہے مگر اسے لکھنے کی ٹیکنیک یا پلاٹ وغیرہ کے متعلق میں کسی الجھن کا شکار ہو جاؤں تو پھر میں اپنے ان ہی استاد سے



رہنمائی حاصل کرتی ہوں اور آپ یقین کریں کہ وہ مجھے کبھی مایوس نہیں کرتے۔ وہ ہر بار میری مدد کرتے ہیں۔ میں کاغذ، قلم ایک طرف رکھ کر ان کا ناول ہاتھ میں لے کر بیٹھ جاتی ہوں اور اس کی کوئی نہ کوئی سطر کوئی نہ کوئی لفظ کوئی نہ کوئی بات اچانک ہی میری آنکھوں کو سلجھا دیتی ہے۔ میں ان جیسا نہیں لکھتی، ان کے جیسا لکھتا میرے بس کی بات ہی نہیں، زندگی کے بارے میں رشتوں کے بارے میں اور سب سے بڑھ کر محبت کے بارے میں۔

روانی سے بولتے بولتے میں ایک دم زبان دانوں تلے دبا کر یہ سوچ کر خاموش ہو گئی کہ کہیں میں انہیں پور نہ کر رہی ہوں۔ یہ میرے اردو یا انگلش لٹریچر کے کسی پروفیسر کا آفس نہیں، ابامیاں کا گھر تھا اور سامنے بیچا ان کا مہمان بنانے ادب وغیرہ میں دلچسپی رکھتا بھی تھا کہ نہیں۔ وہ گہری سنجیدگی سے مجھے بولتا سنتے رہے تھے مگر جیسے ہی میں خاموش ہوتی وہ ہم سی مسکراہٹ کے ساتھ گویا ہوئے۔

”یعنی آپ عمر حسن کی ڈائی ہارڈ فین ہیں۔“

”جی ہاں۔ کیا آپ نے ان کا ناول پڑھا ہے؟“ میں نے یہ سوال انکار سننے کی امید پر کیا تھا۔ میرے اس سوال کا اکثر لوگ انکار ہی میں جواب دیا کرتے تھے مگر ان کا جواب اثبات میں تھا اور اس اثبات نے میرے جوش و خروش میں لازمی اضافہ ہی کرنا تھا۔

”آپ کا کیا خیال ہے اس کے بارے میں؟“

”ہاں اچھا ناول ہے۔ دوسری جنگ عظیم کے پس منظر میں لکھی جانے والی ایک نو اسٹوری۔ ایک مسلمان لڑکی اور انگریز فوجی افسر کی محبت کی کہانی۔“

انہوں نے سنجیدگی سے تبصرہ کیا مگر یہ سنجیدہ اور مختصر تبصرہ مجھے سخت ناگوار گزرا۔ اتنی بے مثال کہانی کو محض کو اسٹوری قرار دینا۔

”شاید آپ نے اس ناول کو سرسری انداز میں پڑھا ہے اس لیے یہ بات کہہ رہے ہیں۔ ہاں یہ محبت کی کہانی ہے مگر یہ صرف ایک لڑکے اور ایک لڑکی کی محبت کی کہانی نہیں ہے۔ مصنف نے اس محبت کو بہت وسیع معنوں میں لیا ہے۔ محبت کا کون سا رنگ اور کون سا انداز ہے جو اس میں موجود نہیں۔ اسے پڑھ کر محبت کی وسعت کا اس کے اندر دھونے کا احساس ہوتا ہے۔ گو اس ناول میں سب کچھ فرضی ہے۔ مصنف نے خود اسے ایک مکمل ٹکشن کا نام دیا ہے۔ اس کے باوجود اس میں ہر جگہ سچائی اور

حقیقت کی جھلک نظر آتی ہے۔ تقسیم سے قبل کے ہندوستان کی اس دور کے مسلمانوں، ہندوؤں اور انگریزوں سب کی سوچ کی، نظریات کی کس قدر بھرپور عکاسی کی ہے۔ بڑھتے ہوئے یوں لگتا ہے جیسے ہم تاریخ کے اسی موڑ پر جا کر گھڑے ہو گئے ہیں۔ جنگیں انسانوں سے ان کا کیا کیا کچھ چھین لیا کرتی ہیں، جنگوں کی بے رحمی اور ظلم کا نشانہ بننے والوں کا کرب جیسے اپنے دل سے محسوس کیا اور دل سے لکھا ہے عمر حسن نے۔ یہ صرف کسی مخصوص علاقے، مخصوص خطے یا مخصوص تہذیب کے لوگوں کے درد و غم کی کہانی نہیں، بلکہ اس میں جنگوں سے نفرت کرنے والے ساری دنیا کے انسانوں کی بات ہے۔ اس کا پیغام آفاقی ہے۔ جو بات مجھے سب سے زیادہ متاثر کرتی ہے، وہ محبت ہے۔ ان کے ہاں محبت زندگی کا ثانوی نہیں بلکہ بنیادی جذبہ ہے۔ وہ جذبہ جس پر انسان کی زندگی کی بنیادیں کھڑی ہوتی ہیں۔ اس کتاب کو پڑھنے کے بعد آپ اسے بھول نہیں سکتے۔ یہ آپ کو بہت کچھ سوچنے پر مجبور کر دیتی ہے اور جو چیز آپ کو زندگی کے مقاصد کے بارے میں سوچنے پر مجبور کرے، آپ کے اندر اچھا یوں سے محبت کرنے کا جذبہ جگائے، آپ کو آپ کی تخلیق کا مقصد یاد دلائے جسے پڑھ کر آپ اس پر دنوں سوچیں وہ چیز عام نہیں، خاص بلکہ خاص الخاص ہوتی ہے۔“

میں نے ان سے مہذبانہ لہجے میں واضح اختلاف کیا۔ میری طویل تقریر کے دوران وہ خاموش بیٹھے بغور مجھے دیکھتے رہے تھے۔

”جب دوسروں کی اس طرح وکالت کرتی ہو تو پھر جب کوئی تمہارے لکھے پر تنقید کرتا ہو گا تو کیا حال ہوتا ہو گا؟“ ان کے لبوں پر مسکراہٹ پھیلی ہوئی تھی۔

”تب خاموش رہتی ہوں۔ چاہے وہ تنقید جانبدارانہ انداز میں بے رحمی اور سنگ دلی ہی کے ساتھ کیوں نہ کی گئی ہو۔ چاہے اس تنقید میں میرے اصلاح کا کوئی پسلو سرے سے موجود نہ ہو کیونکہ اگر ایسا نہ کروں تو الزام فوراً لگ جائے گا کہ ان سے تنقید برداشت نہیں ہوتی۔“

”زنیو عباس پر کون تنقید کر سکتا ہے؟“ ابامیاں چند سیکنڈز قبل ہی ہمارے درمیان واپس آکر بیٹھے تھے۔

”کر سکتا ہے ابامیاں بالکل کر سکتا ہے۔ تنقید کرنے والوں نے جب غالب، اقبال، شیکسپیئر، ہارڈی اور کیپٹن جیسے عظیم تخلیق کاروں کی شاہکار تخلیقات کو نہیں بخشا تو



میں کیا اور میری بساط کیا؟

”تنقید بذات خود کوئی بری چیز نہیں ہے۔ اگر تنقید کرنے والے کی سوچ تعمیری اور مثبت ہے تو ہر کسی کے اندازِ تحریر میں بہتری اور اصلاح کے لیے تنقید کر رہا ہے تو یہ تنقید بہت اچھی تنقید ہے لیکن اگر کوئی تنقید اصلاح کا کوئی پہلو ذہن میں نہ رکھتے ہوئے شوق اور عادتاً کی جارہی ہے تو یہ بری بلکہ بدترین تنقید کہلائے گی۔“

ابا میاں جو ہماری اس گفتگو کے دوران ایک سامع کا منصب سنبھالے بیٹھے تھے اپنی وہ خاموشی ترک کر کے بے ساختہ بولے۔

”لیکن ایک لکھنے والے کو اتنا مضبوط ضرور ہونا چاہیے کہ وہ کسی بھی بے رحمانہ تبصرے اور ناجائز تنقید کے اثرات صرف اس حد تک قبول کرے کہ وہ اس کی زندگی کا محض ایک دن خراب کریں گے دوسرا نہیں۔ وہ اسے اپنی زندگی کا دوسرا دن خراب نہ کرنے دے۔ دوسرے دن وہ نئے دلوں اور نئے جوش کے ساتھ وہی کچھ پھر سے لکھنا شروع کر دے جو وہ لکھا کرتا ہے اور جو لکھنا اسے اچھا لگتا ہے۔ تعمیر اور اصلاح کے مقصد سے عاری ان تبصروں اور تنقید کی بابت مثبت انداز میں یوں سوچیں کہ لوگ آپ کو پڑھتے ہیں۔ سرسری انداز میں نہیں، بہت غور سے بڑی باریک بینی کے ساتھ۔ انہیں کون مجبور کرتا ہے؟ وہ نہ پڑھیں، آپ کو نظر انداز کر دیں اور پھر کسی بھی انداز میں کسی وہ آپ کی تحریر پر تبصرہ اور تنقید کرتے ہیں۔ وہ اپنے قیمتی وقت میں سے کتنا بہت سا وقت آپ کی تحریر کو دے دیتے ہیں۔ کیا یہ آپ کی کامیابی کی دلیل نہیں؟“

”بھئی“ میں بروقیصر صاحب کی بات سے سو فیصد متفق ہوں۔ تم رائٹرز کو عادت سے مجبور اور تنقید برائے تنقید کا شوق رکھنے والے ان افراد کو اپنی کامیابی کی دلیل سمجھنا چاہیے۔ تم لوگوں کے اطمینان کے لیے کیا یہ بات کافی نہیں ہے کہ وہ تمہارا بہت فوٹس لیتے ہیں، وہ تم لوگوں کو بہت اہمیت دیتے ہیں۔ ہم قلمیوں کی یہ گفتگو جاری رہتی مگر سجاد کے کھانا لگ جانے کی اطلاع دینے پر ہم نے گفتگو کا سلسلہ موقوف کر کے ڈائننگ روم کا رخ کیا، جہاں نانا ڈائننگ ٹیبل کے پاس کھڑی ہم لوگوں کا انتظار کر رہی تھیں۔

چند منٹوں بعد ہم چاروں کھانے اور باتیں کرنے میں مشغول ہو چکے تھے۔ ابا میاں، مہمان کی خاطر تواضع اور ان

کے ساتھ گفتگو میں مصروف تھے جبکہ نانا حسبِ معمول میرے نخرے اٹھاتے ہیں۔ وہ مجھے نازہ کی ہوتی برائی کر چھوڑ کر دوسرے کی باسی اسپیکینیز کھانے پر ٹوک رہی تھیں۔

”نانا! مجھے اسپیکینیز کھانے دیں نا پلیز! اس میں آپ نے چیز (پنیر) ڈالی ہوئی ہے اور آپ کو تو معلوم ہی ہے کھانے کی ہر وہ شے جس میں چیز ہو، میری فبورت ہے۔“ میں نے اسپیکینیز فورک میں پھنساتے ہوئے لاروائی سے کہا۔ ابا میاں کے ساتھ گفتگو میں پوری طرح مشغول ہونے کے باوجود عمر نے ایک دم چونک کر میری طرف دیکھا۔ میرے جملے میں ایسی کوئی بات نہیں تھی جس پر چونکا جائے یا حیران ہوا جائے۔ میں ان کے حیران ہونے پر حیران ہوئی۔ انہوں نے فوراً اپنی اپنی نظریں مجھ پر سے ہٹائی تھیں مگر میں محسوس کر رہی تھی کہ بظاہر ابا میاں کے ساتھ باتیں کرنے کے باوجود وہ میری ہی طرف متوجہ ہیں۔

مجھے الجھن تو محسوس ہوئی مگر میں نے قصداً ایذا دہیان اس طرف سے ہٹا کر سجاد کا پیالہ اپنی طرف کھسکا کر سجاد کے مخصوص قسم کے قیمتی نمائش گاہ کی پیچھے کی مدد سے پیالے میں سے ڈھونڈ ڈھونڈ کر اور جن جن کرسلاڈ کے نیچے اپنی پلیٹ میں ڈالنے لگی۔ کافی دیر بعد اس کام سے فارغ ہو کر میں نے سر اوپر اٹھایا تو نظریں سیدھی ان کی نظروں سے ٹکرائیں۔ وہ اپنا کھانا روک کر حیران نظروں سے ایک ننگ مجھے دیکھ رہے تھے۔ اس بار میں ان کے حیران ہونے کی وجہ سمجھ گئی تھی۔ اکیلے میں ہم آلو گوشت کے شوربے میں روٹی چور چور کر کے کھالیں یا پائے کی ہڈیاں خوب مزے لے لے کر چوس لیں مگر مہمانوں کے سامنے کھانے پینے کے کچھ آداب ہوا کرتے ہیں۔ تھوڑی دیر پہلے اتنی عالمانہ باتیں کرتی لڑکی اب ڈائننگ ایٹی کیمنس سے قطعاً ناواقف نظر آرہی تھی۔ سجاد کے پیالے میں سے سجاد کے پتے تلاش کرتی پھر رہی ہے تو وہ بے چارے حیران ہی ہوں گے۔

خود کو ڈانٹتے ہوئے میں مکمل تذبذب اور شائستگی سے کھانا کھانے لگی۔ کھانے کے بعد میں سب کے لیے چائے بنا کر لائی۔ چائے پیتے ہی وہ جانے کے لیے اٹھ گئے۔ میں انہیں گیٹ تک خدا حافظ کہنے آئی تھی، جبکہ ابا میاں کو انہوں نے گیٹ تک آنے سے احتراماً روک دیا تھا۔



”تمہاری اپنے نانا نانی کے ساتھ بہت دوستی ہے؟“  
میں نے سر اٹات میں ہلایا تھا۔

”جی ہاں بہت زیادہ۔ ابامیاں کے ساتھ تو خاص طور پر میری بہت زیادہ اندر اسٹینڈنگ ہے۔ بچپن میں میں آیا میاں اور نانا کے پاس اتنا زیادہ رہی ہوں کہ ان کا گھر مجھے ابھی بھی اپنے گھر سے زیادہ اپنا لگتا ہے۔ ابھی جب میں ایبٹ آباد آ رہی تھی تو میری بہن مجھے چھیڑ رہی تھی۔ بچو اپنے میکے جا رہی ہیں۔“

وہ میری بات پر خوب کھل کر رہے۔ میں نے ان کی ہنسی کو بغور دیکھا۔ آج چھٹی بار میں اس چہرے کو دیکھ رہی تھی اور ان چہرے میں اس چہرے پر ہنسی خوشی مسکراہٹ، سنجیدگی، سادگی، خاموشی، شوخی، شرارت کی کیفیات دیکھ چکی تھی مگر یہ آنکھیں ہر تاثر کے ساتھ ایک ہی جیسی رہی تھیں گواہ اور خاموش گہرا کرب اور ملال لیے ہوئے۔ وہ مجھے خفا حافظ کہہ رہے تھے اور میں ان آنکھوں کو دیکھ رہی تھی۔ ان آنکھوں کی سوگواری اور خاموشی مجھے ایک بل میں اس خواہش میں مبتلا کر گئی تھی کہ میں ان پر ایک کمائی لکھوں۔ اس سوگواری اور ملال کے پیچھے یقیناً ایک کمائی چھپی تھی۔ کبھی کبھی سوچوں تو خود پر شرم بھی آتی ہے اور ندامت بھی ہوتی ہے۔ جو کسی کی زندگی کا سب سے بڑا المیہ ہے۔ وہ ہم راٹرز کے لیے ہماری ایک کمائی ہے۔

وہ کب کے چائے تھے اور میں ہنوز گیٹ کے پاس ہی کھڑی تھی۔ صبح بہت سرد ہوا میں میرے جسم کو چھو کر گھس تو چونک کر ایک گہری سانس بھرتے ہوئے واپس اندر آئی۔

”ابامیاں ان کی فیملی بھی کیا میں پر رہتی ہے؟“  
میرے اندر کے خود غرض کمائی نویس کو ایک نئی کمائی کی تلاش تھی۔

”نہیں وہ یہاں اکیلا رہتا ہے۔“ ابامیاں نے میرے استفسار پر سنجیدگی سے جواب دیا۔ وہ راکنگ چیئر پر بیٹھے تھے اور میں ان کے پیروں کے پاس فلور کشن پر۔ نانا بھی وہیں موجود تھیں مگر ان کی توجہ جی دی کی طرف تھی۔  
”پھر ان کی فیملی۔۔۔ میرا مطلب ہے بیوی بچے کیا کہیں اور رہتے ہیں؟“

”اس نے شادی نہیں کی۔“

میں ابامیاں کے اس جواب پر حیرت اور تجسس میں

ایک وقت جتلا ہو۔ کرا نہیں دیکھنے لگی۔ اس عمر تک اگر کوئی شادی نہ کرے۔ ایسا بوجھ تو نہیں ہوتا۔

”اور ان کی فیملی کے باقی افراد؟ والدین، بھائی، بہن؟“  
”پتا نہیں اس کی کوئی فیملی ہے یا نہیں اس کا کوئی رشتہ دار ہے یا نہیں، ہم لوگ نہیں جانتے۔ وہ اپنی ذاتی زندگی اور اپنی فیملی کے متعلق بات کرنا پسند نہیں کرتا تو مجھے معلوم کرنا بھی اچھا نہیں لگتا۔ یہاں پر شاید ہی کوئی اس کی فیملی وغیرہ کے متعلق کچھ جانتا ہو۔ ہمارے لیے یہی کافی ہے کہ وہ عمر ہے۔ کئی معصوم دلوں کی آس اور امید، کئی بے گھٹی ہوئی آنکھوں کی روشنی، کئی سادہ لبوں کی مسکراہٹ۔ اس کے ماضی سے اس کے خاندان سے اس کے حسب نسب اور کہنے سے ہمارا کیا واسطہ ہے۔“

ابامیاں نے میرے تجسس کو اپنے سنجیدہ و مدبرانہ جواب سے قائل کرنا چاہا۔ میں نے پھر اس حوالے سے مزید کوئی سوال ان سے نہیں کیا تھا۔



کل کے ابر آور اور بے تحاشا سرد موسم کے بعد آج مطلع بالکل صاف تھا اور سردی بھی ایسی تھی جسے سویٹر کے اوپر گرم شال لپیٹ کر اور پیروں میں موزے پہن کر انجوائے کیا جاسکتا تھا۔ چنانچہ صبح دس بجے اپنا لکھنے کا ساڑو سامان لیے میں اپنے پسندیدہ پرسکون گوشے میں چلی آئی۔ اس جگہ کو کسی بھی مصنف کے لکھنے کے لیے آئیڈیل جگہ قرار دیا جاسکتا تھا۔ یہاں فطری حسن جابجا بکھرا ہوا تھا۔ سرو قامت سرسبز شاداب درخت، ہری بھری گھاس، ذخیر سارے جنگلی پھول، تاحہ نگاہ پھیلی ہریالی، پرندوں کی چچمچاہٹ، پھولوں کی جھنجھکی، بھیننی و لفریب منک اور سب سے بڑھ کر سکون اور خاموشی۔ لیکن میں اسی پرسکون ماحول میں پچھلے ایک گھنٹے سے قلم منہ میں دبائے بیٹھی تھی۔ ایک گھنٹے میں فقط ایک ہی سطر لکھی تھی اور اسے بھی لکھ کر کاٹ دیا تھا۔

لکھنے سے بیزاری کی جس مستقل کیفیت کا میں شکار ہو رہی تھی اس سے چھٹکارا کیسے پاؤں یہ میری سمجھ میں نہیں آ رہا تھا۔ معاً اس سنانے میں مجھے کہیں بہت دور سے ایک مردانہ آواز آئی سنائی دی۔ آواز بہت بگلی آ رہی تھی بالکل مدہم۔ میں نے اس آواز کو سننے کی کوشش کی تو باتیں تو سمجھ میں نہیں آئیں مگر ایک ٹھہرا ٹھہرا زہو شیریں



لحہ میں ضرور پہچان گئی۔ میں اپنی فائل اور قلم سنبھال کر اچھی اور اندازوں سے اسی سمت چلنے لگی، جہاں سے یہ آواز آرہی تھی۔ تھوڑی ہی دیر میں عمر اور محب ایک درخت سے ٹیک لگا کر بیٹھے مجھے نظر آگئے۔

”سپریم کی کمائی تو ہو گئی ختم۔ اب میں تمہیں ہیلن کیلر کی کمائی سناؤں؟“

میں کچھ فاصلے پر رک کر ان دونوں کی دیکھنے لگی تھی۔ ان دونوں کی میری طرف پشت تھی۔ ”پتا ہے ہیلن کیلر کون تھی؟“ محب نے نفی میں سر ہلایا تو وہ اسے ہیلن کیلر کی معذوری اور اس کے کارناموں کے متعلق سادہ و آسان لفظوں میں بتانے لگے۔

”قدرت نے مجھے بہت کچھ عطا کیا اور میرے پاس یہ سوچنے کے لیے وقت نہیں کہ مجھے کیا کچھ نہیں ملا۔“ کتنی خوب صورت بات کی ہے نا محب! ہیلن کیلر نے مجھے تو اس کی یہ بات بہت پسند آئی تھی۔ ”تمہیں کیسی لگی؟“

”آپ کو ہیلن کیلر کے بارے میں یہ سب کہاں سے پتا چلا عمر انکل؟“

ان کے سوال کے جواب میں محب نے بھی سوال کیا تھا۔ اتنے دنوں میں آج میں نے پہلی بار اسے کچھ بولتے سنا۔

”کتاب پڑھ کر۔ میں نے ہیلن کیلر کی زندگی کے بارے میں کتاب پڑھی تھی۔ اچھے لوگوں کے بارے میں اچھی کتابیں پڑھو تو بہت کچھ پتا چلتا ہے۔ وہ دیکھ نہیں سکتی تھی وہ بول اور سن نہیں سکتی تھی اور ایسا اس کے ساتھ پیدا کسی طور پر نہیں تھا بلکہ وہ ایک حادثے میں ان نعمتوں سے محروم ہوئی تھی۔ ذرا سوچو محب! ہم تم جو بچوں کو دیکھ سکتے ہیں۔ رنگوں، بارشوں، ٹیلیوں، اللہ کی بنائی ہر چیز کو دیکھ سکتے ہیں مگر دیکھ کر خوش نہیں ہوتے، اللہ کا شکر ادا نہیں کرتے۔ وہ ان سب کو نہ دیکھ سکنے کے باوجود بھی اتنی خوش رہتی تھی، اتنی مطمئن اور ان نعمتوں کے نہ ہوتے ہوئے بھی وہ دنیا میں کتنے اچھے اور غیر معمولی کام کر کے گئی ہے۔ جو لوگ اتنے اچھے ہوتے ہیں، ایسے غیر معمولی کام کرتے ہیں انہیں ہمیشہ یاد رکھا جاتا ہے۔“

اس آواز میں نرمی اور محبت کھلی ہوئی تھی۔ میں چلتے ہوئے ان دونوں کے قریب آگئی۔ وہ اپنے اور محب کے درمیان رکھے ایک شاپنگ بیگ کو کھول کر اس میں سے بہت ساری کتابیں نکال رہے تھے۔

”یہ دیکھو محب! میں تمہارے لیے کتنی اچھی اچھی کتابیں لایا ہوں۔ مجھ سے کمائیاں سننے میں تمہیں اتنا مزہ نہیں آئے گا جتنا خود پڑھنے میں۔“

”ان میں ہیلن کیلر کی کمائی بھی ہے؟“ محب نے کتابوں کی طرف اشارہ کرتے ہوئے معصومیت اور سادگی سے پوچھا۔ میں اس بچے کو اب تک کئی مرتبہ دیکھ چکی تھی۔ ہر مرتبہ یہ مجھے مایوس، رنجیدہ اور زندگی سے بیزار نظر آیا تھا مگر آج ابھی ابھی اسی لمحے میں، میں نے اس کی آنکھوں میں ابھرنے والی امید کی ایک کرن دیکھی تھی۔

”ہاں ان کمائیوں میں ایک کمائی ہیلن کیلر کی بھی ہے اور بھی بہت ساری اچھی کمائیاں ہیں۔“ محب نے کسی قدر ہچکچاہٹ کے ساتھ کتابوں کا یہ تحفہ قبول کر لیا۔

”شکریہ عمر انکل!“ وہ اب اپنے دائیں بازو کی مدد سے جلدی جلدی ساری کتابیں دیکھنے لگا تھا۔ ایک ہاتھ سے کتابیں اٹھانے، انہیں کھولنے اور دیکھنے میں اسے کافی مشکل پیش آرہی تھی اور میں دل میں دکھ محسوس کرتی یہ سوچنے لگی تھی کہ یہ اپنے باپ سارے کام کس طرح خود کرنا ہوگا؟ محب کی کتابیں دیکھنے میں مدد کرتے ہوئے ان کی اچانک ہی مجھ پر نگاہ پڑی۔

”زنیہ! تم۔۔ کیا آج بھی ہم نے تمہیں ڈسٹرپ کیا ہے؟ یقین کرو، آج تو میں بہت آہستہ آواز میں بول رہا تھا بلکہ دیکھو، آج تو ہم دونوں یہاں وہاں گھومنے کے بجائے ایک جگہ سکون سے بیٹھے ہوئے ہیں۔ میں نے محب سے کہا کہ ہمارے شہر میں ایک معروف مصنفہ آئی ہوئی ہیں اور ہمیں ان کے تخلیقی عمل کے دوران انہیں بالکل تنگ نہیں کرنا چاہیے۔“

وہ مسکراتے ہوئے شوخ لہجے میں بولے۔ وہ اس سے قبل ہر بار ہی میرے ساتھ خوش اخلاقی سے ملے تھے مگر آج مجھے ان کے انداز میں خوش اخلاقی کے ساتھ ساتھ گرم جوشی اور والہانہ پن بھی محسوس ہوا۔

”اللہ آپ کی زبان مبارک کرے۔ میں مشہور بھی ہو جاؤں، معروف بھی بلکہ ہوا ہمار کی ہو جاؤں۔“ میں کھلکھلا کر ہنستے ہوئے محب کے برابر میں بیٹھ گئی۔ وہ مجھ پر ایک سرسری نظر ڈال کر دوبارہ اپنی کتابوں میں مگن ہو چکا تھا۔ وہ باہر کی شائع شدہ کتابیں کتنی مہنگی تھیں، مجھے صرف ایک نظر ڈال کر ہی اندازہ ہو گیا تھا۔

”ویسے میں کافی دیر سے یہاں کھڑی تھی۔ آپ دونوں



انہوں نے مجھے اور محب کو چوٹ م آفر کی جسے ہم دونوں نے قبول کر لیا۔

”آپ یہاں اکیلے رہتے ہیں؟“ قطار در قطار تن کر کھڑے درختوں کے بیچ سے گزرتے کچھ دیر خاموش چلنے کے بعد میں نے ان سے یہ سوال پوچھا۔

”کیا...؟ نہیں بھی! یہ میرے گرد اتنے پیارے پیارے بچے تمہیں نظر نہیں آ رہے؟ محب ہے اور بھی ڈھیر سارے پیارے پیارے بچے ہیں۔ میں تمہیں اکیلا کہاں سے نظر آ گیا؟“ چوٹ م منہ میں ڈالتے ہوئے انہوں نے جواب دیا۔

”اتنے سارے لوگوں اور اتنی ساری محبتوں کے ہوتے کوئی اکیلا کس طرح ہو سکتا ہے؟“ وہ اپنی بات کی وضاحت میں مزید بولے۔

”ہاں خیر! آپ کی یہ بات بھی صحیح ہے۔ یوں بھی محبت جن کے ساتھ ہوتی ہے وہ کبھی تنہا نہیں ہوتے۔ محبت انہیں کبھی تنہا ہونے نہیں دیتی۔“

میری اس بات پر وہ بے ساختہ بولے۔ ”بہت اچھی بات کہی ہے تم نے۔“

”شکریہ۔ ویسے یہ بات میں نے نہیں، میرے فیورٹ رائٹر نے اپنی کتاب میں کہی ہے۔ یہ جملہ عمر حسن کا ہے۔“

”تم نے کیا کتاب حفظ کر رکھی ہے؟“

”بس کچھ ایسا ہی معاملہ ہے۔ اپنے لکھے بہت سے جملے خود انہیں اتنی اچھی طرح یاد نہیں رہے ہوں گے جس طرح مجھے یاد ہیں۔“ میں جواباً مسکرا کر بولی۔

بات سے بات نکلتے میرا سوال اور ان کا نالٹنے والا جواب کہیں پس منظر میں جا چکا تھا مگر میں یہ بات بہت اچھی طرح سمجھ چکی تھی کہ وہ مجھے اپنے بارے میں ہرگز کچھ نہیں بتائیں گے۔

”چلو بھی تمہارا گھر تو آ گیا۔“ ہم لوگ گھر کے سامنے پہنچ چکے تھے۔ میں نے ان دونوں کو اندر آنے کی دعوت دی۔ محب تو خاموشی سے ہم دونوں کو دیکھتا رہا مگر وہ اندر آنے کے موڑ میں نہیں تھے۔ انہوں نے اپنی مصروفیات کا بتا کر اندر آنے سے معذرت کر لی اور پھر مجھے خدا حافظ کہتے آگے بڑھ گئے۔

اندر آ کر ننا سے کھڑے کھڑے دو چار باتیں کرنے کے بعد میں اپنے کمرے میں آگئی۔ فائل اور قلم میز پر رکھنے

”ہاں واقعی مجھے بالکل پتا نہیں چلا۔“

”غیر انکل! ان بکس میں تو ہیری پورٹر بھی ہے۔“ ہماری بات پر گفتگو کو محب کی جوشیلی آواز نے منقطع کیا۔ اس کے چہرے پر خوشی اور تجسس تھی۔ میں نے اس کے چہرے پر پہلی مرتبہ مسکراہٹ دیکھی تھی اور میں ایک ٹک اس مصوم چہرے کو دیکھنے جا رہی تھی۔

”ہاں! ان میں ہیری پورٹر بھی ہے۔ تم یہ پڑھ لو پھر میں تمہیں ہیری پورٹر سیریز کی باقی کتابیں بھی لا کر دوں گا۔“ محب جلدی جلدی بے صبری سے صفحے پلٹتا بے یقینی سے اس کتاب کو دیکھ رہا تھا۔ نجانے یہ کتاب پڑھ لینا اس کی کب کی خواہش تھی اور کیا خبر مرنے سے ایک دو روز قبل اس کے باپ نے اسے یہ کتاب لا کر دینے کا وعدہ بھی کر رکھا ہو۔

”محب! یہ اس سیریز کی پہلی کتاب ہے۔ ہیری پورٹر سیریز کی دوسری اور تیسری کتابیں میرے پاس موجود ہیں اور اتفاق سے وہ میرے سامان کے ساتھ یہاں بھی آگئی ہیں۔ میں تو انہیں کئی بار پڑھ چکی ہوں اب وہ تم لے لیتا۔“

میرے بے تکلفانہ اور دوستانہ انداز پر اس نے قدرے حیرت سے مجھے دیکھا پھر کچھ شرمیلے سے انداز سر اثبات میں ہلا دیا۔ محب سے ہٹ کر میری نگاہیں ان پر رہیں تو وہ مجھے اپنی ہی طرف دیکھتے نظر آئے۔ وہ بہت گہری نگاہوں سے مجھے دیکھ رہے تھے۔ ان کے چہرے پر گہیر خاموشی اور گہری سنجیدگی تھی۔

”ہم دونوں تو اب واپس جانے والے تھے، تمہارا کیا ارادہ ہے؟“ مجھے ایسا لگا جیسے انہوں نے ایک دم ہی واپسی کا فیصلہ کیا ہے۔

”میں بھی آپ لوگوں کے ساتھ ہی چلتی ہوں۔“ اپنے چہرے پر مرکوز ان کی نگاہوں پر حیران ہوتے ہوئے میں نے بھی گھر واپسی کا ارادہ کر لیا تھا۔ میں نے محب کے ساتھ مل کر اس کی تمام کتابیں شاپنگ بیگ میں واپس ڈلوائیں اور پھر ہم تینوں کھڑے ہو گئے۔

”آپ کو تحفے میں کتابیں دینا اچھا لگتا ہے؟“ ہم تینوں آہستہ قدموں سے ساتھ ساتھ چل رہے تھے۔

”ہاں، ویسے صرف دینا نہیں، لینا بھی اچھا لگتا ہے۔“ اپنی جیب سے چوٹ م کا پیکٹ نکالتے ہنستے ہوئے بولے۔



ابھی بھی اسی دنیا میں ہمارے آس پاس بس رہے ہیں۔ وہ شخص کتنا مختلف ہے ابامیاں! کتنا مختلف، بغیر کسی رشتے کے، بغیر کسی لالچ کے وہ کتنے ننھے دلوں میں امید اور آس کے لیے جلا رہا ہے۔ اس بچے کی آنکھوں میں ابھرتی وہ امید، وہ آس اور اس کے لبوں پر بکھری وہ مدہم سی مسکراہٹ۔۔۔ ابامیاں! میں اس منظر کو بھول ہی نہیں پا رہی۔ میرا جی چاہ رہا ہے میں محبت کی 'پیار کی' اور وفاؤں کی داستانیں لکھوں اور لکھتی ہی چلی جاؤں۔

میں اس رات ابامیاں سے اپنے دل کی باتیں شیئر کر رہی تھی۔

”وہ ایسا ہی ہے بیٹا! ہمیں تو یہاں آئے صرف دو سال ہوئے ہیں۔ مگر وہ چمن زار کے ساتھ پچھلے پندرہ سالوں سے وابستہ ہے اور جو لوگ اسے شروع وقت سے یہاں دیکھتے آرہے ہیں وہ بتاتے ہیں کہ کتنے بے شمار بچوں کو مایوسیوں اور ناکامیوں کے اندھیروں میں گم ہونے سے اس نے بچایا ہے۔ اس کے زیر سایہ اس کی زیر تربیت ان کے اسکول سے پڑھ کر نکلے بچوں میں سے کتنے آج اچھی اچھی ملازمتیں کر رہے ہیں، کتنے ہیں جو پروفیشنل ڈگریز حاصل کر کے ڈاکٹرز، انجینئرز، وکیل آر کیمپسکمنس اور نجائے کیا کیا کچھ بن چکے ہیں۔“

ابامیاں بھی اس شخص کو اتنا ہی پسند کرتے تھے جتنا میں۔

پھر اس ساری رات میں لکھتی رہی، مسلسل اور متواتر نہ کوئی بیزاری نہ کوئی تھکاوٹ، بھری لڑائیوں کے وقت میں نے فلم بند کیا۔ کرسی کی پشت سے سر نکا کر کچھ دیر یونی آنکھیں بند کیں تو میرے ذہن میں پہلا خیال یہ آیا کہ مجھے آج ان سے ملنے کے لیے جانا چاہیے۔ مجھے ان کا شکریہ ادا کرنا تھا۔ اخی ایک بہت بڑی ابجمن اور پریشانی سے میں نے انہی کے ذریعے نجات پائی تھی۔

ابامیاں نے بتایا تھا کہ اگر اچھے بچوں کی طرح سڑک والے راستے سے جائیں تو چمن زار میں گیارہ منٹ میں پہنچتے ہیں مگر چونکہ اس وقت میرا اچھا بچہ بننے کا کوئی ارادہ نہیں تھا۔ اس لیے میں کویتی، پھانڈی، اونچے، نیچے، ڈھلوانی راستے پر چلی جا رہی تھی۔ کبھی کبھی دل چاہتا ہے بچوں جیسی حرکات کرنے کو، خاص طور پر ایسی جگہ جہاں کوئی واقف کار اور کوئی شناسا بھی نہ ہو۔

میں ناشتا کرتے ہی سنا اور ابامیاں سے چمن زار کا راستہ

کے بعد میں خود بھی رائٹنگ ٹیبل کے آگے کرسی پر بیٹھ گئی۔ حیرت کی بلکہ بے تحاشا حیرت کی بات میرے ساتھ یہ ہوئی تھی کہ میں لکھ رہی تھی۔ بالکل اس طرح جیسے میں اپنے تخلیقی عمل کے دوران دلچسپی سے لکھا کرتی تھی۔ بالکل اس طرح جیسے میں لکھنا چاہتی تھی۔ بغیر رُکے میں مسلسل لکھے جا رہی تھی اور پھر میں نے لکھنا اس وقت موقوف کیا جب ننانے مجھے کھانے کے لیے آواز دی۔ لکھنے سے میری بے زاری، بے دلی، قنوطیت، ذہنی پشیمانی سب کچھ ایک دم ہی کہیں غائب ہو گیا تھا۔ ایسا کیسے ہو گیا؟ قلم منہ میں دبا کر میں نے پل کے پل سوچا۔ اور میری سمجھ میں اس کی وجہ آگئی تھی۔

”ابامیاں! میں سوچتی تھی میں محبت کی 'پیار' خوشیوں، خلوص اور ایثار کی باتیں کیسے لکھوں۔ یہ سب جذبے تو اس دنیا سے معدوم ہو رہے ہیں۔ انسان، انسان کے خون کا پیاسا ہو رہا ہے۔ عراق میں انسانیت سک رہی ہے، افغانستان میں وحشت و بربریت کا بازار گرم ہے اور خود ہمارے اپنے ملک میں؟ نہ انسان کی جان محفوظ ہے نہ عزت اور ہمارے عہد کے انسان کے گھرے ہوئے ہونے کی اس سے بڑی مثال اور کیا ہوگی کہ ایک قدرتی آفت پر اللہ کے قہر و غضب سے پناہ مانگنے کے بجائے مجبور و بے کس انسانوں کی جانوں کا سودا کریں۔ ہم یہاں سوٹائی سے تباہ برباد ہو جانے والے انسانوں اور خاندانوں کا ماتم کر رہے ہیں اور وہاں ان ممالک میں اس تباہی کے ہاتھوں یتیم ہو جانے والے بچوں کی خرید و فروخت ہو رہی ہے۔

ابا۔۔۔ مجھ سے بالکل نہیں لکھا جا رہا تھا۔ ایسا لگتا تھا یہ جو میں اپنی کامیابیوں میں محبت کی 'پیار کی' انسانیت کی باتیں کرتی ہوں تو اپنے ساتھ ساتھ اپنے بڑھنے والوں کو بھی بے وقوف بنانے کی کوشش کرتی ہوں۔ اس ظالم دنیا کی سچائی تو یہ قدم قدم پر بکھرا ظلم ہے۔

مگر آج میں نے ایک یتیم بچے کے لبوں پر مسکراہٹ آتی دیکھی، امید جگمگاتی دیکھی، وہ میری نگاہیں کسی کہانی کا کوئی منظر نہیں تھا ابامیاں! میرا خیال، اس دنیا کو اچھا دیکھنے کا میرا خواب، وہ سچ تھا ابامیاں! ایک حقیقی منظر جو میں نے جاگتی آنکھوں سے دیکھا۔ اور اس معصوم اور بے سارا بچے کے لبوں پر مسکراہٹ لانے والے اس شخص کو دیکھ کر میرے دل نے بے ساختہ کہا کہ یہ دنیا ابھی اتنی ناقابل قبول نہیں ہوئی ہے۔ ابھی اچھائی ختم نہیں ہوئی، اچھے لوگ



مجھ کر اور انہیں اپنے وہاں جانے کا بنا کر گھر سے نکل آئی تھی۔ خدیو کو گرنے سے بچانی، سنبھلتی میں آخر کار وہاں پہنچ ہی گئی تھی۔ گیٹ پر کھڑے چوکیدار سے ”عمر صاحب موجود ہیں؟ مجھے ان سے ملنا ہے۔“ پوچھتے ہوئے میں نے اندر قدم رکھا۔

دو قدم طرز کی عمارتوں کے درمیان ایک وسیع گراؤنڈ تھا۔ اور اس وقت میں اسی گراؤنڈ میں کھڑی تھی۔ میں نے ان عمارتوں پر کندہ حروف پڑھے تو پتا چلا کہ میرے دائیں طرف والی عمارت اسکول ہے اور بائیں طرف والی ہوٹل، وسیع و عریض گراؤنڈ ہر طرف سے سبز و ہریالی میں گھرا ہوا تھا۔ کچھ دور بی بی لمبی قطاروں میں اسکول یونیفارم پہنے مجھے ڈھیر سارے بچے نظر آئے ان بچوں کے ساتھ کھڑی ایک خاتون اور ایک مرد شاید ان کے چچرہ تھے۔ اپنے گرد و پیش پر ایک طائرانہ سی نگاہ ڈالتی میں اب کسی سے عمر کے متعلق پوچھنا ہی چاہ رہی تھی کہ وہ مجھے اسکول والی عمارت سے باہر نکلنے نظر آئے۔ میں تیزی سے چلتے ہوئے اس طرف چلی آئی۔ انہوں نے بھی مجھے دیکھ لیا تھا اور مجھے دیکھ کر ان کے چہرے پر حیرت بھی نمودار ہوئی تھی۔

”تم یہاں؟“ میرے سلام کا جواب دیتے ہوئے انہوں نے پوچھا۔

”جی۔۔۔ ابامیاں سے چمن زار کی اتنی تعریفیں سنی تھیں کہ میرا دل چاہنے لگا اس جگہ کو اپنی آنکھوں سے دیکھنے کا۔ ویسے آپ یہ پھول کیا میرے استقبال کے لیے ہی لے کر کھڑے تھے؟“

انہوں نے اپنے ہاتھ میں ایک چھوٹا مگر خوبصورت سا گلہ ست پکڑا ہوا تھا جو کسی بچے کے ہاتھ کا بنایا ہوا لگ رہا تھا اور میں نے شرارتی لہجے میں اسی طرف اشارہ کیا تھا۔

”بال۔۔۔ یہ پھول تمہارے ہی استقبال کے لیے ہیں۔“ میری شرارت کو انجوائے کرتے وہ خود بھی مسکرائے اور پھول فوراً ہی میری طرف بڑھا دیے۔

”پھولوں کا بھی شکریہ اور میرا اتنا اچھا استقبال کرنے کا بھی۔“ میں نے ہنستے ہوئے وہ پھول ان سے لے لیے۔

”یہاں پر آپ لوگوں کے فنکشن کی تیاریاں ہو رہی ہیں؟“ میں نے ”یہ دیس ہمارا ہے“ جوش و خروش سے گاتے بچوں کو دیکھتے ہوئے ان سے پوچھا۔ ان کے اسکول کا سالانہ فنکشن ہونے والا تھا۔ پرسوں رات وہ اسی کالابوا دینے ہی ہمارے گھر آئے تھے۔

”ہاں“ بچے فنکشن کی تیاری کر رہے ہیں۔ تو تم بھی دیکھو۔“ وہ مجھے قطاروں میں کھڑے بچوں اور ان کے اساتذہ کے قریب لے آئے۔ وہاں موجود دونوں بچہرز سے انہوں نے میرا تعارف کروایا۔

”خیال رکھیے گا یہ راکٹر صاحب ہیں اور ان کا اگلا ٹاول یقیناً ہمیں کے بارے میں ہو گا۔“ ان کے شرارتی فقرے پر دونوں بچہرز تو مسکرا دیے میں بھی ہنس پڑی تھی۔

”ہاں میں اگلا ٹاول ہمیں کے بارے میں لکھوں گی اور میرے ٹاول کے ہیرو آپ ہوں گے۔ یوں بھی آپ میں ایک ہیرو بننے کی تمام خصوصیات موجود ہیں۔“

”ہیرو بننے پر مجھے کیا اعتراض ہو سکتا ہے۔ شوق سے بناؤ۔“ میری شرارت کے جواب میں ان کی بر جستگی نے ہم سب ہی کو محفوظ کیا۔

کچھ دیر ہم سب توجہ سے بچوں کو دیکھتے رہے۔ قطاروں میں کھڑے ان بچوں کے بیچ مجھے محب بھی نظر آیا تھا۔ اس نے بھی مجھے دیکھ لیا تھا۔ سرور سیٹ نظروں سے میری طرف دیکھنے کے بجائے وہ کچھ شرمیلے سے انداز میں مسکرایا تھا۔

”آج محب بھی اسکول آیا ہے؟“ وہ روز اسکول کے ٹائم پر اسے لے کر گھوما پھرا کرتے تھے اس سے میں نے یہی اندازہ لگایا تھا کہ وہ اسکول نہیں جاتا۔

”آج وہ پہلے دن اسکول آیا ہے۔ اتنا ذہین بچہ جو اپنے اسکول کا سب سے بہترین اسٹوڈنٹ تھا، جس کے ہیکھلے اسکول کا ریکارڈ قابل ستائش ہے وہ اب اسکول آنے کے

نام سے ہی خائف تھا۔ صرف اسکول سے ہی کیا وہ انسانوں سے یہاں تک کہ زندگی ہی سے خائف تھا۔ جانتی ہو اس کے والد ایک عام سے ننھاوار انسان تھے۔ مگر اپنی محدود آمدنی میں بھی وہ اسے بہترین تعلیم دلوا رہے تھے۔

5th گریڈ میں پڑھ رہا تھا یہ جب وہ الم ناک حادثہ ہوا۔ اس نے جس طرح آنا فنا ٹھوڑی سی دیر میں اپنا سب کچھ کھو دیا اس سے یہ واقعی بہت بری طرح ڈر گیا تھا۔ شکر ہے کہ محب اسکول آنے اور زندگی کی طرف پلٹنے کے لیے آمادہ ہو گیا۔ کچھ وقت لگے گا اس کا یہ ڈر اور خوف بھی جاتا رہے گا۔“

بچوں اور ان کے بچہرز کو فنکشن کی تیاریوں میں مصروف چھوڑ کر ہم دونوں وہاں سے آگے بڑھ چکے تھے۔ ہمارے درمیان یہ گفتگو کو ریڈور میں چلتے ہوئے ہو رہی



تھی۔

”پھر تو آج آپ بہت خوش ہوں گے؟“

”ہاں آج میں بہت خوش ہوں۔“ وہ اپنی کوششوں اور اپنی مسلسل محنت کے رنگ لے آئے پروا بھی بہت خوش تھے۔ مگر یہ خوشی ان کی آنکھوں میں نہیں تھی۔ ایسا کیوں ہے دوسروں کو خوشی دینے والے کی آنکھیں سو گوار کیوں رہا کرتی ہیں؟ وہ ایک کمرے کے دروازے پر آکر رُک گئے پھر دروازہ کھول کر اندر داخل ہوتے ہوئے انہوں نے مجھے بھی اندر آنے کو کہا۔ یہ یقیناً ان کا آفس تھا، وہ ایک سادہ و مختصر فرنیچر سے آراستہ عام سا آفس تھا۔

”جس روز کوئی بچہ اپنے دکھوں اور محرومیوں کے ساتھ سمجھوتا کر کے نارمل زندگی گزارنے پر آمادہ ہوتا ہے وہ دن میرے لیے بہت خوشی کا دن ہوتا ہے۔“ میں ان کی میز کے مقابل رکھی ایک کرسی پر بیٹھ چکی تھی اور وہ بھی اپنی کرسی پر بیٹھ چکے تھے۔

”آپ ایک انتہائی بامقصد زندگی گزار رہے ہیں۔ خلق خدا کی خدمت کا جو جذبہ آپ کے اندر ہے، میں اس سے بہت متاثر ہوئی ہوں۔“ میں نے بے حد سچائی سے ان کی تعریف کی۔

”خلق خدا کی خدمت؟“ وہ بے ساختہ ہنسے۔

”رائٹر صاحب! ہر چیز میں Fantasy مت ڈھونڈیں۔ جو آپ کو خلق خدا کی خدمت نظر آ رہی ہے وہ میری جاب ہے اور اپنی اس جاب کی میں باقاعدہ ہر ماہ تنخواہ وصول کرتا ہوں۔ میں یہاں ایک تنخواہ دار ملازم ہوں۔ مجھے تنخواہ ہی اس بات کی ملتی ہے کہ تمام بچوں کا بہت اچھی طرح خیال رکھوں۔“ گویا میری نگاہوں میں اپنی قدر گھٹانے کو اپنی غیر معمولی خوبیوں کو کم تر ثابت کرنے کی خاطر اختیار کی گئی صاف گوئی کا مظاہرہ۔ میں خاموشی سے انہیں دیکھنے لگی تو وہ خود پر سے میری توجہ ہٹانے کو فوراً بولے۔

”تم چائے پیو گی یا کافی؟ بغیر تکلف کے بتاؤ۔ یہ میری گارنٹی ہے کہ چائے ہو یا کافی ہو گی بہت مزے دار۔“

”کافی۔“ میں نے بھی بغیر کسی تکلف کے انہیں اپنی پسند بتائی تھی۔ وہ ”میں ابھی آیا“ کہہ کر اٹھے اور اپنے آفس سے ملحق ایک کمرے کا دروازہ کھول کر اس میں چلے گئے۔ آٹھ دس منٹوں بعد ان کی واپسی ہوئی تو ان کے ہاتھ میں ایک

ٹرے تھی۔ وہ کافی خود بنا کر لائے تھے۔

”میں آج یہاں آپ کا شکریہ ادا کرنے آئی ہوں۔“

”میرا شکریہ؟ مگر کس سلسلے میں؟“ اپنا کپ اٹھاتے ہوئے انہوں نے حیرت سے مجھے دیکھا۔

”میں بہت ڈپر لیس ہو کر کراچی سے بھاگ کر یہاں آئی تھی۔ یہ بات شاید ہر کسی کے لیے بہت اہم بھی نہیں مگر میں کیا کروں؟ میں خود کو کیسے تبدیل کیا کروں؟ میرے کزن اور دوست کہتے ہیں میں پاگل ہوں۔ اپنے گھر کے رُسکون اور آسودہ ماحول میں بیٹھے بیٹھے مجھے عراق کا غم ستاتا ہے۔ سوٹائی سے مرنے والوں کے غم میں، میں دلی ہوئی جاتی ہوں۔ نئے سال کی آمد پر میرا شرفاز رنگ اور پٹاخوں کی آوازوں سے گونج رہا تھا تو میں اپنے ہی شہر کے بے حس انسانوں کی بے حس پر کڑھ رہی تھی۔ فقط چند روز پہلے کروڑوں لوگوں کی زندگیاں اجڑی ہیں ان کے لیے دنیا میں سب کچھ ختم ہو گیا ہے وہ لوگ ہمارے بہت قریب ہی آباد تھے اور ہم جشن مناتے ہیں۔ نئے سال کی خوشیاں دھوم دھام سے منالیں تو بسنت کا ہنگامہ جاگلا۔ لاہور پتنگوں سے جگ گیا۔ مصیبت ہم پر تو نہیں آئی ہم تو خیریت سے ہیں۔ جن پر آئی ہے وہ جائیں اور ان کا خدا۔ انسان اتنا بے حس کیوں ہے؟ انسان اتنا ظالم کیوں ہے؟ آپ یقین کریں ایسی باتیں مجھے بہت چبھتی ہیں مجھے اندر تک زخمی کر دیتی ہیں۔ پھر میں جو محبت پر لکھتی ہوں، میں جس کا موضوع ہی محبت ہے سرے سے محبت ہی سے منکر ہونے لگتی ہوں، محبت مجھے جھوٹ لگنے لگتی ہے۔ ایسا ہی اب کی بار بھی ہوا تھا۔ میں لکھنا چاہتی تھی مگر لکھ نہیں پا رہی تھی۔ میری طبیعت لکھنے کی طرف مائل ہوئی نہیں رہی تھی۔ جب بھی میں ایسی کیفیت کا شکار ہوتی ہوں تو عمر حسن میری مدد کر دیا کرتے ہیں۔ ہر بار انہیں پڑھ کر محبت اور انسانیت پر سے اٹھتا میرا یقین پھر سے جی اٹھتا ہے میں پھر سے لکھنے لگتی ہوں۔ مگر اب کی بار عمر حسن بھی میری مدد نہیں کر پائے۔

اب کی بار ایک دوسرے عمر نے میری مدد کی ہے۔ اب کی بار آپ نے میری مدد کی ہے۔ میں جانتی ہوں کہ آپ اپنی تعریفیں سننا پسند نہیں کرتے مگر میں پھر بھی آپ سے یہ ضرور کہنا چاہتی ہوں کہ آپ سے مل کر پہلی بار مجھے یہ احساس ہوا ہے کہ جن کرداروں کو میں اپنی کہانیوں میں تخلیق کرتی ہوں وہ میرے تخیل کا کرشمہ کسی حقیقت سے اتنے دور بھی نہیں۔ میرے کرداروں جیسے لوگ اس



دنیا میں موجود ہیں چاہے کیا اب اور نایاب ہی سہی پر ہیں ضرور۔“

ان کی سنجیدہ نگاہیں مجھ پر مرکوز تھیں۔ وہ گم صم سے انداز میں ایک ٹپک تجھے دیکھے جارہے تھے۔ میری بات ختم ہونے کے بعد بھی ان کی خاموشی نہیں ٹوٹی تھی۔ ان کی وہ گہری سیاہ آنکھیں جن میں آداسیاں ڈیرا جمائے رہتی تھیں اس وقت میری نگاہوں میں نہ جانے کیا ڈھونڈ رہی تھیں۔ وہ مجھے بالکل کھوئے کھوئے سے لگے۔ مجھے احساس ہوا کہ ان کا یہ کھویا کھویا انداز میں نے کل اور پرسوں بھی نوٹ کیا تھا۔ وہ جو مجھے ایسا لگا تھا کہ وہ مجھے غور سے دیکھ رہے ہیں وہ دراصل ان کا کچھ کھویا ہوا سا انداز تھا۔

”آپ کیا سوچنے لگے؟“ میں نے ان کی خاموشی کو توڑنے کی کوشش کی۔ انہوں نے ایک گہری سانس لے کر مجھے دیکھا۔ ان کی نگاہیں مجھے ایسی لگیں جیسے ایک ہی پل میں کہیں بہت دور تک کا سفر طے کر آئی ہیں۔

”میں تمہاری بات پر غور کر رہا تھا۔ تمہاری اس کیفیت کو سمجھنے کی کوشش کر رہا تھا۔ واقعی کسی بھی لکھنے والے کے لیے اس سے بڑا عذاب اور کوئی نہیں ہو سکتا کہ وہ لکھنا چاہے اور لکھ نہ پائے۔ کہانیاں اس کے پاس آئیں پر لفظ گھوجا نہیں۔“

اب کی بار حیرت سے گم صم ہو جانے کی باری میری تھی۔ میں ایک ٹپک حیران نظروں سے انہیں دیکھ رہی تھی۔ اپنی یہ کیفیت میں نے اپنے والدین ’نانا‘ ’نانی‘ ’بھائی‘ بہن اور دوستوں سب سے شیئر کی تھی مگر ان میں سے کوئی ایک بھی اسے اس طرح سمجھ نہیں پایا تھا۔ کوئی ایک بھی یہ نہیں جان پایا تھا کہ یہ کیفیت ایک عذاب جیسی ہی کیفیت ہوتی ہے۔

”تم کافی نہیں پی رہیں۔ اس کا مطلب ہے کافی اچھی نہیں بنی۔“ وہ ایک پل کچھ ایسا کہتے جس سے مجھے لگتا وہ پرت پرت مجھ پر پھلنے والے ہیں اور اگلے ہی پل وہ اپنے خول میں واپس بند ہو جاتے۔

”آپ نے مجھے بہت مزے دار کافی پلائی ہے اور ساتھ ہی مجھے بہت سارا وقت بھی دیا ہے۔ اب آپ تو بامروت انسان ہیں یہ ظاہر نہیں کریں گے کہ میں آپ کا وقت ضائع کر رہی ہوں لہذا مجھے خود ہی اٹھ جانا چاہیے۔“ اپنا کافی کا کپ ایک گھونٹ میں ختم کرتے ہوئے کچھ دیر قبل کے

اپنے موڈ اور الجھن کو قصداً نظر انداز کر کے میں بشارت سے بولی۔

”یہ میری مروت نہیں بلکہ مفاد پرستی ہے۔ تمہارا اگلا ناول یہاں کے بارے میں ہو گا نا وہی جس کا کہ ہیرو بھی میں ہی ہوں گا تو اس لیے اپنا جتنا اچھا امپریشن ڈال سکوں اتنا ہی اچھا ہے۔“

کچھ سیکنڈز پہلے کا کوئی تاثر اب ان کے چہرے پر نہیں تھا۔ وہ اب ایک خوش باش ’زندہ دل اور شوخ انسان‘ تھے۔ میں کرسی پر سے اٹھی تو وہ بھی مجھے رخصت کرنے کے لیے اٹھ کھڑے ہوئے ’دروازے کے پاس آکر مجھے ان کے دیے وہ پھول یاد آگئے جو کافی پینے کے دوران میں نے میز پر رکھ دیے تھے۔ میں پھول میز پر سے اٹھانے کے لیے فوراً واپس مڑی۔ انہوں نے خاموشی سے مجھے ہلکتے دیکھا۔ میں پھول اٹھا کر واپس ان کے پاس آئی تو ان کے لبوں پر مدہم سی مسکراہٹ پھیلی ہوئی تھی۔

”میں یہ پھول بھول گئی تھی۔“ پتا نہیں وہ کس وجہ سے مسکرا رہے تھے۔ ان کی مسکراہٹ سے الجھ کر میں نے بلاوجہ وضاحت دی۔

”مجھے پتا تھا کہ تم پھول اٹھانے گئی ہو۔ اپنے اندازوں کی درستی پر مسکرا رہا ہوں۔“

نجانے میرے متعلق انہوں نے کس کس قسم کے اندازے قائم کر رکھے تھے۔ میں خواہنا وہی حساس ہونے لگی۔ اسکول کی عمارت سے باہر نکل کر ہم گراؤنڈ میں پہنچ چکے تھے۔

”پتا نہیں مجھے آپ سے یہ بات کہنا چاہیے یا نہیں مگر آپ سے مل کر ہر بار مجھے ایسا محسوس ہوتا ہے جیسے میں آپ کو پہلے سے جانتی ہوں۔ میرا مطلب ہے ایبٹ آباد آنے سے بھی پہلے سے۔ پہلی بار سے لے کر آج تک ہر بار آپ کو دیکھ کر مجھے یہی احساس ہوا ہے کہ میں نے آپ کو پہلے بھی نہیں دیکھ رکھا ہے۔ آپ کی آنکھیں مجھے اتنی جانی پہچانی سی لگتی ہیں۔ مگر میں نے آپ کو پہلے کب اور کہاں دیکھا تھا اور کس حوالے سے دیکھا تھا یہ مجھے بالکل یاد نہیں آتا۔ کیا مجھے دیکھ کر آپ کو بھی یہ احساس ہوتا ہے کہ آپ مجھے پہلے سے جانتے ہیں؟“ میں نے اپنے دل میں موجود یہ سوال آج کر ہی ڈالا۔

”ہاں ہوتا ہے۔“ وہ عجیب کھوئے کھوئے سے لہجے میں بولے۔ میری طرف دیکھتے ہوئے بھی وہ ایسے ہی لگے جیسے



کہیں اور دیکھ رہے ہیں۔ ”شروع میں تو یہ احساس نہیں ہوا تھا مگر اب بڑی شدت سے ہونے لگا ہے۔“ ان کا گہیر لہجہ اور کھوئی ہوئی آنکھیں میری الجھن کو سلجھا رہی تھیں یا اسے مزید الجھا رہی تھیں۔

”ہم ہند بھی نہیں ورنہ کہہ سکتے تھے کہ ضرور یہ پچھلے کسی جنم کا کوئی حلق ہے۔ انڈین فلموں میں تو ایک گانا گا کر ہیرو ہیروئن کو پچھلے جنم کی ہر بات یاد آ جاتی ہے اب ہم کیا کریں؟“

میں نے ہکا بکا انداز میں انہیں دیکھا۔ میری سنجیدہ شکل دیکھ کر وہ قہقہہ لگا کر ہنس پڑے۔ یہ قہقہہ ایسا تھا جیسے وہ خود بھی مذاق کے موذ میں ہیں اور میں نے جو انہیں پہلے سے پہچاننے والی بات کی ہے وہ اسے بھی مذاق ہی میں لے رہے ہیں۔

”شاید میری شکل تمہارے اسکول کے کسی ٹیچر سے ملتی ہوگی۔ بچپن میں دیکھے چہرے حافظے میں ہمیشہ کے لیے محفوظ رہ جاتے ہیں۔ خیر یہ بتاؤ تم اکیلی گھر چلی جاؤ گی کہیں چوکیدار کو تمہارے ساتھ بھیجوں؟“ انہوں نے سنجیدگی سے مجھ سے پوچھا۔

”میں چلی جاؤں گی۔“ میری اتنی سنجیدہ بات کو جس طرح انہوں نے مذاق میں لیا تھا وہ مجھے بہت برا لگا تھا۔ اپنی ناگواری کو چھپاتی میں وہاں سے نکل آئی تھی۔ وہ ایسے کیوں ہیں۔ بولتے بولتے کھوجانے والے، کچھ بتاتے بتاتے چپ ہو جانے والے، ایک دم سے خود کو ہزار پردوں میں چھپا لینے والے۔

گھر کے قریب آتے آتے مجھ پر اچانک ہی اس بات کا انکشاف ہوا کہ ان کا وہ قہقہہ اور غیر سنجیدہ جواب جو مجھے بہت برا لگا تھا وہ دراصل مجھ سے اپنے اس بے ساختہ اقرار کو چھپانے کے لیے تھا ”شروع میں تو یہ احساس نہیں ہوا تھا مگر اب بڑی شدت سے ہونے لگا ہے۔“ بے خیالی اور روانی میں جو بات وہ مجھ سے کہہ گئے تھے اس کا اثر زائل کرنے کے لیے انہوں نے قصداً مذاق اڑانے والا انداز اختیار کیا تھا۔ وہ مجھ سے کیا چھپانا چاہتے تھے اور کیوں؟

میں ابھی ابھی سی گھر میں داخل ہوئی۔ باغیانی کرتی تھا اور اسٹڈی میں بیٹھے ابامیاں سے سلام دعا کرتی میں اپنے کمرے میں آگئی۔ میرا موڈ اس وقت عجیب سا ہو رہا تھا۔ میں ادھر ادھر تو جہ دیئے بغیر سیدھی اپنے بیدروم کی طرف آئی۔ میرا ارادہ کچھ دیر بالکل تیار رہنے کا تھا۔ میں بیدر پر

گرنے والے انداز میں بیٹھنے ہی لگی تھی کہ میری شال میں انک کر سائڈ ٹیبل پر رکھی کتاب نیچے گری ”Forever“۔ میں گارپٹ پر گری کتاب اٹھانے کے لیے جھکی۔ کتاب الٹی گری تھی۔ میری نگاہوں کے سامنے کتاب کی پشت پر موجود میرے پسندیدہ مصنف کی تصویر تھی۔ وہ تصویر جسے نبھانے میں نے کتنی بار دیکھ رکھا تھا۔ ان گنت بار، بے شمار بار، اس چہرے کا ایک ایک نقش مجھے ازبر تھا۔ چہرے پر دل آویز مسکراہٹ لیے تھیں جو بیس سال کا ایک خوش شکل نوجوان، بلیو جیکٹ اور سفید قمیض پہنے دونوں ہاتھ سینے پر باندھے ہوئے۔ آنکھوں میں چمک، خوشی، امید، کچھ گرد گھٹانے کا عزم، یہ آنکھیں، یہ آنکھیں، میری بے دھیانی دھیان میں اور میری بے توجہی ایک دم ہی توجہ میں بدلی تھیں۔

میں اسی طرح جھکی ہوئی تھی۔ اور میری نظریں ان آنکھوں پر جمی تھیں، یہ آنکھیں، یہ آنکھیں ان میں سے اگر میں زندگی کی چمک ہٹا دوں، ان ہنستی آنکھوں میں ادا سیاں بھر دوں، ان آنکھوں کے گرد بہت سی لکیریں ڈال دوں، اور سلور فریم والا ایک چشمہ لگا دوں، بڑھتی عمر کو ظاہر کرنے کے لیے لبوں کے دونوں کناروں پر لکیریں کو تھوڑا سا گہرا کر دوں، چوڑی پیشانی پر چند سلو میں لے آؤں، چہرے کی اس بے فکر مسکراہٹ کو دبیز سنجیدگی اور ہر دہاری میں بدل دوں، سلیقے سے جتنے بہترین اسٹائل والے ان گھنے سیاہ بالوں کے گھنے پن کو تھوڑا سا کم کر دوں، انہیں کنپٹیوں کے پاس سے سفید کر دوں، مختصر یہ کہ اگر اس نوجوان چہرے کو ایک چالیس سال کے مرد کے چہرے میں بدل دوں، اس نوجوان چہرے کو انہیں بیس سال آگے لے جاؤں، پھر پھر پھر۔۔۔

ایک بجلی سی کوندی تھی۔ ایک جھماکا سا ہوا تھا۔ میرے خدا۔

”کسی بھی لکھنے والے کے لیے اس سے بڑا عذاب اور کوئی نہیں ہو سکتا کہ وہ لکھنا چاہے اور لکھ نہ پائے۔“ کمانیاں اس کے پاس آئیں پر لفظ کھوجا نہیں۔

ایک آواز تھی جو میرے بالکل قریب گونجی تھی اس آواز میں ایک نامحسوس سا کرب چھپا تھا۔ میں ایک جھٹکے سے سیدھی ہوئی۔ ناول بیڈ پر اچھالا اور پوری رفتار سے بھاگتے ہوئے کمرے سے باہر نکلی۔

”ابھی تو آئی تھیں اب پھر کہاں جا رہی ہو زینہ؟“ یہ ننا



گواہ تھی وہ لان میں کھڑی مجھے گیٹ کی طرف جاتے  
کدور سے چلائی تھیں۔

”میں ابھی آرہی ہوں نانا“ میں نے بھاگتے ہوئے بغیر  
طب انہیں جواب دیا اور گیٹ سے نکل آئی۔ میں اس  
کے اور اوپے نیچے ڈھلان والے راستے پر اندھا دھند  
حاکم رہی تھی۔

ہاں زار میں داخل ہوتے ہی مجھے یوں لگا جیسے میں وہی  
”ابھی“ امیجیووری زنیہ عباس بن گئی ہوں۔ وہ زنیہ  
عباس جو عمر حسن کا ناول پڑھ کر اس سے ملنے کی حسرت  
سہارا میں لیے بیٹھی تھی۔

میں کسی بھی ذہنی ناچستی کا ثبوت دینا نہیں چاہتی تھی مگر  
ایک ملنے والی یہ خوشی ایسی تھی کہ میں بیچور اور سوہری  
عباس بن ہی نہیں سکتی تھی۔

”وہ کلاس لے رہے ہیں۔“ کسی نے مجھے بتایا تھا۔ کون  
اس کلاس ہے اور کہاں ہے، پوچھتی میں اب اس کلاس  
کے دروازے پر کھڑی تھی۔ وہ بلیک بورڈ پر کچھ لکھ رہے  
تھے۔ انہوں نے میری طرف نہیں دیکھا تھا، کسی بچے نے  
انہیں میری طرف متوجہ کروایا تھا۔ انہوں نے گردن  
گھما کر دروازے کی طرف دیکھا۔ مجھے دیکھ کر ان کے  
چہرے پر بے انتہا حیرت پھیلی۔ میں ابھی تو یہاں سے گئی  
تھی اور فقط پندرہ بیس منٹ بعد پھر ان کے سامنے جو  
کھڑی ہوئی تھی۔

چاک اور ڈسٹر ہاتھ میں لیے ہوئے ہی وہ دروازے پر  
کھڑے۔ اس سے پہلے کہ وہ کچھ کہتے میں اپنی پھولی ہوئی  
مانسوں کے درمیان تیزی سے بولی۔

”آپ عمر حسن ہیں؟ میرے فیورٹ رائٹر عمر حسن؟“  
ہیرت اور خوشی کی زیادتی کے سبب مجھ سے بمشکل بولا گیا۔  
میرے چہرے پر اس وقت بچوں جیسی خوشی اور بکھری ہوئی  
ہوئی یہ بات میں آئینہ دیکھے بغیر بھی جانتی تھی۔ انہوں نے  
ایک بل کے لیے اپنی جیب سے مجھے دیکھا، ایسے جیسے میں نے  
کوئی بہت عجیب و غریب بات ان سے کہہ دی ہے۔

”بتائیے آپ میرے فیورٹ رائٹر عمر حسن ہی ہیں نا؟“  
”ہاں۔۔۔“ مجھے اثبات میں جواب دیتے وہ مبہم سا  
مسکرائے۔ اب ان کے چہرے پر صرف مسکراہٹ تھی۔  
اور اس تصدیق کے بعد میرا حال ایسا تھا کہ خوشی سے  
چھلانگیں مارنا شروع کر دوں۔ میری نظریں اس چہرے پر  
تھیں اور میرے ذہن میں ایک بارگی بہت سے جملے دستک

دینے لگے تھے۔

”نفرت کیسے کی جاتی ہے آنا؟“

”محبت اس کا زاد سفر تھی اور یہ زاد سفر اسے بہت تھا۔“  
”محبت جن کے ساتھ ہوتی ہے، وہ کبھی تنہا نہیں  
ہوتے۔ محبت انہیں کبھی تنہا ہونے نہیں دیتی۔“

”زنیہ! کیا ابھی تم گھر واپس جاسکتی ہو؟ میری کلاس  
پچیس منٹ کے بعد ختم ہو جائے گی۔ کلاس لینے کے بعد  
میں خود تمہارے گھر آ جاؤں گا۔“ بل اس کے کہ میں ان  
سے مزید کچھ کہتی۔ انہوں نے عذرت خواہانہ لہجے میں  
کہا۔

”لیکن میں آپ سے۔۔۔“ میں نے کہنا چاہا۔  
”مجھے معلوم ہے تم مجھ سے بہت کچھ کہنا اور پوچھنا  
چاہتی ہو مگر اس کے لیے یہ جگہ مناسب نہیں۔ پلیز۔۔۔“

میری جوش و خروش سے بھرپور تیز آواز کے سبب  
واقعی پوری کی پوری کلاس اپنا کام چھوڑ چھاڑ اور حری متوجہ  
تھی۔ مجھے دلی پر جبر کر کے ان کی بات ماننا پڑی۔

”آپ آئیں گے نا؟“ میں نے ان سے یقین دہانی  
چاہی۔ انہوں نے مسکرا کر سر اثبات میں ہلایا۔  
”اپنی ذاتی بارڈ فین سے ملنے تو مجھے آنا ہی پڑے گا۔ تم  
گھر پہنچو میں تمہارے پیچھے آ رہا ہوں۔“

”تو اتنے دنوں سے میں جس بندے سے مل رہی ہوں“  
اس سے متاثر ہو رہی ہوں وہ عمر حسن ہیں۔ میری پسندیدہ  
کتاب کے مصنف، میرے پسندیدہ ترین مصنف، اتنے  
دنوں سے ان سے مل رہی ہوں اور انہیں پہچان نہیں  
پائی۔“

میں گھر واپس جاتے ہوئے سوچ رہی تھی۔ مجھے ابھی  
بھی یقین نہیں آ رہا تھا کہ میں عمر حسن سے مل چکی ہوں۔  
ایک بے یقینی بھی، ایک سرخوشی تھی۔

مگر میں انہیں پہچانتی بھی کیسے؟ میرے قریب کے اور  
دور کے ملا کر چار کزنز عمر نام کے تھے یونیورسٹی کے دوستوں  
میں تین کا نام عمر تھا۔ یہ نام میرے کئی جاننے والوں کا تھا۔  
جب یہ نام اتنا کامن ہے پھر میں اس کی مماثلت پر کیونکر  
چونک سکتی تھی۔ مجھے ان کا پورا نام معلوم نہیں تھا لیکن  
اگر معلوم ہوتا میں تب بھی نہیں سوچ سکتی تھی کہ یہ عمر  
حسن وہ والے عمر حسن ہیں۔ کہاں شہرت کی بلند یوں پر  
ایک ہی جست میں پہنچ جانے والا خوبو نوجوان، جس کی  
کتاب ہاتھوں ہاتھ بک رہی ہو اور جس کی کتاب نے دھڑا



دھڑبک کر اس کے پاس دولت کی بھی کوئی کمی نہ چھوڑی ہو، جو راتوں رات ایک Celebrity بن گیا ہو اور کہاں متوسط درجہ کی زندگی گزارتا پختہ عمر کا ایک عام سا مرد، جس کا لباس بھی عام سا ہو اور شہرت و مقبولیت تو ایک طرف رہی اسے اس کے گرد موجود لوگوں کے سوا کوئی جانتا تک نہ ہو۔

میں لان میں یہاں سے وہاں ٹہل ٹہل کر بے صبری سے ان کا انتظار کر رہی تھی۔ ٹھیک پینتیس منٹ بعد گیٹ پر ٹیل ہوئی تھی۔ وہ واقعی اپنے وعدے کے پکے اور وقت کے پابند تھے۔ میں تو جیسے کھڑی ہی گیٹ کے پاس تھی، ادھر ٹیل ہوئی، ادھر میں نے گیٹ کھولا۔ میرا جوش میری خوشی میری بے صبری میرے چہرے سے عیاں تھی، اور میں اسے چھپانا چاہتی بھی نہیں تھی۔

”آپ واقعی عمر حسن ہیں؟ Forever آپ ہی نے لکھی تھی؟“

ایک دم ہی مسکراہٹ کے ساتھ انہوں نے سراقار میں ہلا دیا تھا۔ ”آپ نے مجھے بتایا کیوں نہیں تھا؟ میں آپ کے سامنے آپ ہی کا اتنا ذکر کرتی تھی، اتنی تعریفیں کرتی تھی اور آپ مجھے بتا ہی نہیں رہے تھے۔“ خوشی کے ساتھ ہی مجھے ان سے یہ شکوہ بھی تو تھا۔

”میرا دل چاہتا تھا، زنیو! تم مجھے خود پہچانو۔ ایک بچکانہ سی خواہش، جسے مجھ سے ملنے کی اتنی جستجو ہے، جو مجھے اتنا پسند کرتی ہے، جو مجھے لکھنا بھول جانے والے کو شدت سے یاد دلانی ہے کہ میں عمر حسن بھی لکھا بھی کرتا تھا، وہ مجھے خود پہچانے۔“ ہم لان میں رکھی کرسیوں پر بیٹھ چکے تھے۔ ”اور اگر میں نہ پہچان پاتی یونہی واپس چلی جاتی پھر؟“ پھر میں تمہارے واپس جانے سے پہلے خود ہمیں بتا دیتا۔ مگر میری بچکانہ خواہش یہی تھی کہ جو مجھے ڈھونڈتے ہوئے یہاں تک آگئی ہے وہ میرے بتائے بغیر خود مجھے پہچان بھی لے۔“

ہم ایک دوسرے کے آنے سے پہلے بیٹھے تھے۔ میری نگاہیں ان کے چہرے پر جمی تھیں اور ان کی گھاس پر۔ سربا کی نرم نرم سی دھوپ اس پل بہت بھلی معلوم ہو رہی تھی۔

”پورے پندرہ سالوں کے بعد کسی نے مجھے یاد دلایا ہے کہ میں نے کبھی کچھ لکھا بھی تھا۔ اب تو یہ بات میں خود بھول چکا تھا۔ تم نے مجھے کیسے یاد رکھ لیا زنیو؟“

اس آواز میں بہت سے دکھ تھے۔ میں دکھوں کی اس آج کو محسوس کر سکتی تھی۔

”جو اتنا اچھا لکھے اسے کیسے بھولا جاسکتا ہے؟ آپ کے لفظوں سے میں نے روشنی پائی ہے، اور بھی نجانے کہاں کہاں آپ کے لفظوں کے شیدائی موجود ہوں گے۔ ہم جیسے کتنے آپ کے فیمنز ہوں گے جو Forever سے میری ہی طرح عشق کرتے ہوں گے۔ میرے دل کی طرح آپ ان سب کے دلوں میں بھی موجود ہوں گے اور وہ سب بھی بالکل میری طرح ہی سوچتے ہوں گے کہ عمر حسن لکھتے اچانک کہاں کھو گیا۔“

”ایسا کچھ نہیں ہے زنیو! یقین کرو ایسا کچھ نہیں۔“ Forever (بیشک) کے لیے نہیں تھی۔ میرے لفظوں میں وہ تاثیر نہیں تھی کہ چاہے میں کتنا ہو جاؤں مگر وہ باقی رہ جائیں۔ مجھے لگتا تھا جب میں نہیں رہوں گا، میرے لفظ تب بھی رہیں گے۔ میری خام خیالی میری خوش فہمی۔ میں اپنے جن لفظوں سے تیشگی کی توقع رکھتا تھا وہ تو چند سال بھی زندہ نہ رہ پائے۔ لوگ بھول گئے Forever کو، لوگ بھول گئے مجھے۔ وہ مجھ سے نہیں میری تحریر سے پیار کرتے تھے۔ مگر ایک ہی تحریر سے کب تک پیار کریں؟ ہر سال لکھنے والوں کی ہزاروں کتابیں شائع ہوتی ہیں۔ اس ہجوم میں میری وہ کتاب تو کب کی کہیں کھو چکی۔ اب تو آؤٹ آف پرنٹ ہو کر وہ بھولے بھٹکے ہی کسی لائبریری یا پرائی کتابوں کا اسٹاک رکھے کسی بک اسٹور کے کسی آخری شیلیفٹ کے کسی سب سے آخری خانے میں گرد و غبار میں اتنی پڑی ہوگی۔ ”اس لو اس لمبے میں بہت سے ان کے درد چھپے ہوئے تھے۔“

”لیکن آپ نے لکھنا کیوں چھوڑ دیا؟ پہلی ہی کتاب کے ذریعے اتنی بے مثال شہرت اور مقبولیت اتنی پذیرائی اس کے باوجود آپ نے دوبارہ کچھ کیوں نہیں لکھا؟ اگر آپ لکھتے رہتے تو آج دنیا کے صفِ اول کے مصنفین میں آپ کا شمار ہوتا۔ آپ اچانک کہاں گم ہو گئے تھے؟ میں انٹرنیٹ کے ذریعے آپ کو اور آپ کی مزید تحریروں کی تلاش کرنے کی اتنی کوششیں کیں پر ناکام رہی۔ ہم جنہیں بہت پسند کرتے ہیں ہمارا دل چاہتا ہے کہ ہم بھی اس میں بیٹا پائیں کہ وہ ہمیں کس قدر عزیز ہیں۔ میرا دل چاہتا تھا کہ کبھی آپ سے ملوں آپ کو بتاؤں کہ آپ کی سوچ آپ کے نظریات اور آپ کا اندازِ تحریر ان سب سے میں



کیا کیا کچھ سیکھا ہے اور آپ سے یہ بھی کہوں کہ ”آپ نے لکھنا کیوں چھوڑ دیا ہے عمر حسن! آپ لکھیں آپ پلیز لکھیں۔ اپنے ان تمام چاہنے والوں کے لیے جو آپ کو بڑھنا چاہتے ہیں اور سب سے بڑھ کر آپ میرے ”زنیہ عباس“ کے لیے لکھیں میں آپ کو بڑھنا چاہتی ہوں آپ میرے لیے لکھیں عمر حسن!“ اپنے دل کی بات میں بے دھڑک کہہ گئی۔ کھاس پر جی نظریں اٹھا کر وہ ایک نکل مجھے دیکھنے لگے۔ بنا پلکیں جھپکائے۔ ان آنکھوں میں اتنا درد کیوں ہے؟ یہاں تک کیوں نہیں۔ وہ کون سا دکھ تھا کون سا حادثہ کون سا سانحہ تھا کہ وہ اپنے سامنے ہاتھ باندھ کر کھڑی عزت، شہرت، دولت سب سے کنارہ کشی اختیار کر کے گوشہ نشینی اور گم نامی کی زندگی جی رہے تھے۔

”کہانی لکھنا حساب کا کوئی پیچیدہ فارمولا نہیں سائنس کی کوئی مشکل تھیوری نہیں جسے محنت اور ذہانت سے دل کی مرضی کے خلاف جبراً سلجھایا جاسکے۔ کہانی نہ جبر سے لکھی جاتی ہے نہ محنت سے نہ ذہانت سے۔ کہانی دل سے لکھی جاتی ہے۔ جو لفظ دل سے لکھے جاتے ہیں وہی پڑھنے والے کے دل پر اثر بھی کرتے ہیں۔ ان گزرے برسوں میں ایسا نہیں تھا کہ میں لکھنا نہیں چاہتا تھا۔ میں لکھنا چاہتا تھا۔ اپنے پہلے ناول سے بھی زیادہ بھرپور اور بہترین میں نے کوشش کی۔ میں نے بہت مرتبہ کوشش کی۔ مگر میرے دل نے میرا ساتھ نہیں دیا۔ میں گھنٹوں کی مشقت کے بعد چند سطریں لکھتا پھر جب اپنے لکھے لفظوں کو پڑھتا تو خود مجھ ہی کو یقین نہ آتا کہ یہ بے روح اور بے رنگ لفظ میں نے لکھے ہیں۔ وہ بے جان اور مردہ لفظ میرے لکھے ہوئے لگتے ہی نہیں تھے۔ گہرائی اور خوب صورتی تو ایک طرف رہی ان میں تو زندگی ہی نہیں تھی۔ کیا کرنا پھر میں سوائے اس کے کہ ان بے جان اور بے روح لفظوں سے آراستہ صفحات کو پرزے پرزے کر ڈالوں۔

آج جب تم مجھ سے کہہ رہی تھیں کہ تم لکھنا چاہ رہی تھیں اور لکھ نہیں پا رہی تھیں تو میں ڈر گیا تھا۔ اللہ نہ کرے کہ تم پر زندگی میں پھر کبھی ایسا وقت آئے۔ میری دعا ہے کہ تم لکھو اور خوب لکھو۔ وہ سب کہانیاں جو تمہارے دل میں ہیں اور جنہیں تم لوگوں تک پہنچانا چاہتی ہو۔ اس رات جب تم بڑے بڑے Literary Prizes حاصل کرنے کی بات کر رہی تھیں تو مجھے بہت اچھا لگ رہا تھا۔ مجھے تمہارے چہرے پر وہی عزم اور وہی جوش نظر آ رہا

تھا جو تیس، چوبیس سال کے عمر حسن میں ہوا کرتا تھا۔ تمہاری عمر میں میں تمہارے ہی جیسے خواب دیکھا کرتا تھا۔

ان کے لبے میں ٹوٹ کر بکھر جانے والے خوابوں کی کڑچیاں تھیں درد، آہیں اور آنسو تھے مگر وہ میری طرف دیکھ کر مسکرا بھی رہے تھے۔

”مگر آپ کو آپ کے خوابوں کی تعبیر مل تو رہی تھی۔ عزت، شہرت، پذیرائی، آپ خود ہی کیوں ان میں چاہی تعبیروں سے کنارہ کش ہو گئے؟ یہ گوشہ نشینی، یہ گم نامی اور یہ بن باس آخر کیوں؟“

وہ لب بچھے خاموشی سے میری طرف دیکھتے رہے تو میں بے اختیار مدہم آواز میں ایک سوال ان سے پوچھ بیٹھی۔

”وہ کون تھا جس کی وجہ سے آپ نے لکھنا چھوڑ دیا؟“ میری اس جرات پر وہ مجھ سے ناراض ہو سکتے تھے مگر میں بھی بہادری سے ان کی آنکھوں میں دیکھ رہی تھی۔ انہوں نے صرف ایک لمبے لمبے میری طرف دیکھا۔ ان آنکھوں میں دکھ تھا، غصہ تھا یا ناراضی میں سمجھ نہیں پائی کہ جس طرح اگلے ہی پل وہ کرسی پر سے اٹھے اور مجھے ہاتھ کی کہنے کا موقع دیے بغیر ”میں چلتا ہوں“ کہہ کر گیٹ کی طرف بڑھے اس سے مجھے یہی اندازہ ہوا کہ وہ میری جرات پر ناراض اور خفا ہو کر جا رہے ہیں۔ مجھے اپنی غلطی کا شدت سے احساس ہوا میں تیزی سے اٹھ کر ان کے پیچھے آئی مگر وہ مجھ سے بھی تیزی سے گیٹ سے باہر نکل چکے تھے۔



ابامیاں اور ننا کو انہوں نے بڑی گرم جوشی کے ساتھ خوش آمدید کہا اور پھر مجھ پر نظر ڈالی۔ مجھے لگا تھا وہ مجھے سرے سے نظر انداز کر دیں گے۔ چہرے پر ایک اچھے میزبان جیسی مسکراہٹ لاتے ہوئے میرے سلام کا جواب دیا۔ میں یہاں بہت ڈرتے اور ہنچکتے ہوئے آئی تھی۔ پرسوں دوپہر سے لے کر کل کا پورا دن اور آج صبح تک میں خود سے خفا ہی رہی تھی۔ اور اب میں ابامیاں اور ننا کے ساتھ چمن زار میں موجود تھی۔ ان کے اسکول کے سالانہ فنکشن میں میں یہاں آنا بھی چاہتی تھی اور آتے ہوئے جھجک بھی رہی تھی کہ اگر انہوں نے مجھ سے پہلے جیسی خوش اخلاقی، گرم جوشی اپنائیت سے بات نہ کی، مجھے بالکل نظر انداز کر دیا پھر؟ مگر ان کا رویہ میرے ساتھ نارمل تھا۔



طرف ان ہی سے مخاطب ہوا جا رہا تھا۔ سو وہ کسی بھی ایک جگہ مستقل کھڑے نہیں تھے۔  
 ”کل اپنی مخصوص جگہ پر لکھنے آؤ گی؟“ انہوں نے آگے بڑھتے ہوئے مجھ سے جلدی سے پوچھا۔ میں نے سر اثبات میں ہلایا تو وہ بولے۔  
 ”ٹھیک ہے پھر باقی باتیں کل وہیں پر ہوں گی۔“ اپنے باقی مہمانوں میں مصروف ہو چکے تھے۔



صبح میں بہت جلدی اپنی پسندیدہ جگہ پر آگئی تھی۔ میری حیرت کی انتہا نہ رہی جب میں نے انہیں اس درخت سے ٹیک لگا کر بیٹھے دیکھا، جس سے ٹیک لگا کر میں ٹیٹھتی اور لکھتی تھی۔ وہ صبح آٹھ سے بھی کچھ پہلے یہاں نہ صرف موجود تھے بلکہ ان کے بیٹھنے کا انداز بتا رہا تھا کہ وہ کافی دیر سے یہاں بیٹھے ہیں۔ وہ آنکھیں بند کر کے بیٹھے ہوئے تھے مگر جیسے ہی میرے قدموں کی آواز ان کی سماعت تک پہنچی انہوں نے آنکھیں کھول دیں اور میری طرف دیکھ کر مسکرائے۔

”میں سوچ رہا تھا تم نو دس بجے سے پہلے نہیں آؤ گی۔“ میں ان سے کچھ دور گھاس پر بیٹھ چکی تھی۔ کل کی تقریب پر کچھ دیر ان کے ساتھ باتیں کرتے رہنے کے بعد میں نے اچانک ہی موضوع بدل دیا۔ ”کل آپ نے کہا تھا آپ مجھ سے ناراض نہیں۔“

”ہاں میں نے یہی کہا تھا۔ اور میں یہ بھی جانتا ہوں کہ تم چاہتی ہو کہ اگر میں تم سے ناراض نہیں تو پھر تمہارے سوال کا جواب دوں۔“ میری بات مکمل ہونے سے پہلے ہی وہ جواباً بولے۔ ”وہ کون تھا جس کی وجہ سے میں نے لکھنا چھوڑا؟“

کئی سیکنڈ بعد میں نے ان کی آواز سنی۔ کسی گہری سوچ میں گم وہ میرا سوال دہرا رہے تھے۔

”یہ سوال تو بہت بعد کی بات ہے پہلے یہ پوچھو وہ کون تھا جس کی وجہ سے میں نے لکھنا شروع کیا۔“

میں بالکل خاموشی سے ان کی طرف دیکھ رہی تھی۔

”بتاؤ زنیہ! میں اس روز تمہارے گھر سے اچانک چلا کیوں گیا تھا؟ تم سے ناراض ہو کر نہیں تمہاری باتوں سے الجھ کر۔ جانتی ہو زنیہ! جو جملے تم نے مجھ سے کہے وہی برسوں پہلے کسی نے مجھ سے کہے تھے۔“

ایامیاں اور نانا کے برابر بیٹھی میں اسٹیج پر مختلف فنے ڈرائے، ٹیمبلوز، تقریریں اور فینسی شو کا مظاہرہ کرتے بچوں کو دیکھ رہی تھی۔ عمر حسن بہت متحرک یہاں وہاں گھومتے، مہمانوں کو ریسیو کرتے، ان کی نشستوں اور تقریب کے دیگر انتظامات وغیرہ کا دھیان رکھتے نظر آ رہے تھے۔ چمن زار کے مالکان اس تقریب میں شرکت کی غرض سے ان دنوں خاص طور پر یہاں آئے ہوئے تھے اور تقریب کے اختتام پر ریفرنمنٹ کے دوران ایامیاں ان ہی میں سے کسی کے ساتھ گفتگو میں مصروف تھے جبکہ نانا اپنی واقف کار مختلف خواتین سے مل رہی تھیں۔ میں پلیٹ ہاتھ میں لیے ایک طرف اکیلی کھڑی تھی کہ میرا واقف کار یہاں کوئی بھی نہیں تھا۔  
 ”تم خالی پلیٹ لے کر کیوں کھڑی ہو؟“

وہ اس وقت تقریب میں شریک ڈھیر سارے مہمانوں کے ساتھ بے تحاشا مصروف تھے اس مصروفیت میں انہیں پتا نہیں میرا دھیان کس طرح آتا تھا۔

”میں لے رہی ہوں، آپ فکر مت کریں۔“ میں جوں جوں مسکراتی تو تھی مگر کچھ ہچکچائے ہوئے انداز میں۔

”تم آئی ہو مجھے بہت خوشی ہو رہی ہے۔ میں سوچ رہا تھا کہ میں تمہیں الگ سے انوائٹ کرنا بھول گیا ہوں پتا نہیں تم آؤ یا نہیں۔“ وہ تو بالکل اسی طرح بات کر رہے تھے ان کے بچے میں کہیں کوئی تبدیلی نہیں تھی۔

”اور میں سوچ رہی تھی کہ شریک ہوں یا نہیں۔“  
 ”کیوں بھئی یہ سوچ بچار کیوں؟“ میرے جواب پر انہوں نے فوراً پوچھا۔

”مجھے لگا تھا آپ مجھ سے ناراض ہو گئے ہیں۔ میں نے آپ سے ایک پرسنل پوچھ لیا تھا جو شاید اچھا نہیں لگا تھا۔ بس اس لیے میں آتے ہوئے ڈر رہی تھی۔“  
 ”تم سے ناراض؟ ہرگز نہیں بھئی۔“

”پھر آپ اس طرح اٹھ کر۔“ میرا فقرہ ادھورا ہی رہ گیا تھا کہ انہوں نے میری بات بے ساختہ کاٹ دی۔

”وہ کوئی اور بات تھی زنیہ! میں نہ تم سے ناراض ہو کر اٹھا تھا اور نہ ہی مجھے تمہاری کوئی بات بری لگی تھی۔“

وہ مجھ سے خفا نہیں ہیں ایک دم ہی پرسکون اور مطمئن ہو گئی۔ میں ان سے اور جھبی بہت کچھ کہنا چاہتی تھی مگر وہ اس وقت اتنے مصروف تھے کہ مزید میرے پاس کھڑے نہیں رہ سکتے تھے۔ ہر طرف سے انہیں پکارا جا رہا تھا، ہر



”تم لکھنا مت چھوڑو عمر تم نکھو، پلیز نکھو کسی اور کے لیے نہ سہی تم میرے لیے نکھو۔ میں تمہیں پڑھنا چاہتی ہوں، تم میرے لیے نکھو۔“ ان ہی لفظوں نے سالوں پہلے مجھ سے میرا پہلا اور آخری ناول لکھوایا تھا۔ تم وہ نہیں پر باتیں بالکل اسی جیسی کرتی ہو، تمہارا لہجہ، تمہارا انداز، تمہاری باتیں ہو، ہو اسی کی طرح ہیں، میں اس مماثلت کو کیا نام دوں زنیہ؟ میں حیران ہوں کہ تم اس جیسی کیسے ہو؟ تمہاری شکل اس سے بالکل مختلف ہے۔ مگر تمہاری عادتیں، تمہاری باتیں بالکل اسی جیسی ہیں۔ چھوٹی چھوٹی باتوں کا، دوسروں کے احساسات کی پروا کرنے والی ایک لڑکی، جو میز پر رکھے چند معمولی سے پھول اٹھاتا بھی اس لیے یاد رکھے کہ وہ معمولی چیز کسی کا دیا ہوا تحفہ تھی۔ جو بھی بھولے سے بھی کسی کے احساسات کو ہرٹ نہ کرتی ہو۔ دنیا میں اتنا ظلم کیوں ہے، نا انصافی کیوں ہے، طاقت ور کم زور کو کچل کیوں رہا ہے، ان باتوں پر گڑھنے والی جس کی کھانے پینے تک کی عادتیں اس کے جیسی ہیں۔ جسے اسی کی طرح چیز بہت پسند ہے، جسے سلاو کے پیالے میں سے سلاو کے پتے بالکل اسی کے انداز میں چننے کی عادت ہے۔ سب سے بڑھ کر تم بالکل اس کی طرح مجھے میری خوبیاں بتاتی ہو۔ میری تعریفیں یوں کرتی ہو گویا میں اس دنیا کا سب سے بہترین انسان ہوں، دوسروں سے بہت بہتر، دوسروں سے بہت الگ بلکہ سب سے الگ، سب سے مختلف، سب سے اچھا۔“

”وہ کون تھی؟“

میری آواز سرگوشی سے زیادہ بلند نہیں تھی۔ وہ کھوئی کھوئی نگاہوں سے مجھے دیکھ رہے تھے۔

”ہاں میں تمہیں بتانا چاہتا ہوں کہ وہ کون تھی۔ حالانکہ میری عقل، میرا شعور مجھے ایسا کرنے سے روک رہے ہیں۔ چار دن کی ملاقات میں کوئی کسی کے سامنے اپنی ذات نکھول کر نہیں رکھ دیتا۔ مگر میرا دل، میرے عقل و شعور پر حاوی ہو رہا ہے۔“ ان کی آنکھیں مجھ پر تھیں مگر وہ مجھے نہیں دیکھ رہے تھے۔ آج میں جانتی تھی کہ وہ کہاں دیکھ رہے ہیں۔

”میں نے آنکھ کھولی تو خود کو ایک یتیم خانے میں پایا۔ میں کون تھا؟ کس کا بیٹا تھا؟ میرے ماں باپ کون تھے؟ میرا خاندان، قبیلہ، نسب کیا تھا؟ یہ سب میں کبھی نہ جان پایا۔ میری پہچان، میری شناخت، میری جڑیں، میرا اصل کہاں

تھا، کیا تھا، ان سوالوں کے جواب ہی کسی انسان کی شخصیت کی بنیاد منبھوٹ کیا کرتے ہیں اور میری تو بنیادیں ہی اکھڑی ہوئی تھیں۔ بہت جاننے کی خواہش میں اگر کبھی کچھ پتا چل سکا تو بس اتنا کہ ایک نیک اور خدا ترس شخص مجھے روئے تڑپتے اور بیمار بچے کو ایک روز یتیم خانے میں اس وقت داخل کر آگیا تھا جب ابھی میں فقط ایک یا دو ماہ کا تھا۔ وہ شخص کون تھا، اس کا مجھ سے کوئی رشتہ تھا یا نہیں یہ بھی مجھے کوئی بتانے والا نہیں تھا۔

یتیم خانے ہی میں کسی نے مجھ بے نام بچے کا نام عمر حسن رکھ دیا تھا۔ بے نام و نشان ہونا کوئی آسان بات نہیں میرے کوئی ماں باپ نہیں، میرا کوئی خاندان نہیں، میری کوئی پہچان نہیں، میری کوئی شناخت نہیں، اس احساس نے زندگی کے ہر موڑ پر مجھے لو لہان کیا۔ وہ دو لوگ جو ہماری زندگی میں سب سے اہم ہوتے ہیں، ہمارے والدین، میں نہ ان کا نام جانتا تھا نہ نشان۔“

وہ بول رہے تھے اور میں سن رہی تھی۔ میری نظریں ان کے چہرے پر جمی تھیں اور دور کہیں پھاڑوں سے اس پار کچھ تلاش کر رہی تھیں۔ کھوئی کھوئی اداس آنکھیں جو ماضی کی دھند میں گم ہو رہی تھیں۔ وہ ان یادوں کو پھر سے یاد کر رہی تھیں، جنہیں وہ شاید کبھی بھولی ہی نہ تھیں۔ عمر حسن یادوں کے سفر پر نکلے ہوئے تھے اور اس سفر میں، میں ان کی ہم سفر تھی۔ وہ کتنے گھٹنے بولتے رہے اور میں کتنے گھٹنے سنتی رہی اس کا کوئی احساس ہی نہ ہو سکا تھا، اور مجھے تو یہ احساس بھی نہ ہوا تھا کہ جہاں جہاں وہ مسکرائے میں بھی مسکراتی تھی، جہاں جہاں وہ ہنستے تھے میں بھی ہنسی لگتی، جہاں ان کا لہجہ بو جھل ہوا آواز بھرائی وہاں میری آنکھوں کی سطح بھی نم ہوئی تھی۔

”بس اتنی سی ہے میری داستان جسے سننے کو تم اتنی بے چین تھیں۔ اس میں غیر معمولی کچھ بھی نہیں۔ یہ ایک عام سے شخص کی ایک عام سی کہانی ہے۔“

کئی گھنٹوں تک بولنے کے بعد جب وہ خاموش ہوئے تو پھر بہت دیر تک خاموش رہے میں نے ان کے ساتھ ان کے ماضی کا پورا سفر طے کیا تھا اور اب جب ہم اس سفر سے لوٹے تو وہ اپنے آپ میں یوں گم ہوئے جیسے انہیں یہ یاد ہی نہ رہا ہو کہ ان کے برابر میں کوئی اور بھی بیٹھا ہے۔ جیسے ماضی کے سفر سے صرف میں لوٹی ہوں وہ ابھی بھی ماضی ہی کے کسی پل میں کھڑے ہیں۔ صرف ان کا جسم یہاں ہے



اور ان کی روح، ان کا دل، دماغ سب کچھ کہیں اور ہے۔ مجھے ان کے چہرے پر بکھرا کر ب ان کی آنکھوں میں ٹھہرا درد ہمیشہ سے کہیں سوا نظر آیا۔ مگر وہ عمر حسن تھے، جنہیں دیکھوں کو چھپا کر مسکراتا آتا تھا۔ انہیں تھوڑی سی دیر میں میری موجودگی کا خیال آلیا تھا اور تب ہی انہوں نے سادے سے لہجے میں یہ بات مجھ سے کہی تھی۔

میں ان سے کچھ بھی نہ کہہ سکی۔ میرے پاس کہنے کو کچھ تھا ہی نہیں۔ کوئی ہمدردی، کوئی دلاسہ، کوئی تسلی کچھ بھی نہیں۔ کبھی کبھی لفظ اتنے بے قیمت اور بے توقیر نظر آتے ہیں کہ ان کے استعمال سے کہیں بہتر خاموشی لگا کرتی ہے۔

”چلیں۔“ انہوں نے آہستگی سے مجھ سے پوچھا۔ وہ مجھے بہت سمجھتے ہوئے اور بڑے نڈھال لگ رہے تھے۔ میں گردن ہلاتی فوراً ”اٹھ کھڑی ہوئی۔ وہ مجھے گھر تک چھوڑنے آئے اور اس دوران ہم دونوں بالکل خاموش رہے تھے۔ پوں جیسے ہم دونوں ہی کے پاس کہنے سننے کو اب کچھ ہے ہی نہیں۔ گیٹ کے سامنے آکر ہم دونوں ر کے تو وہ جیسے لہجے میں مجھ سے بولے۔

”کسی کو اپنی زندگی کے پوشیدہ گوشے دکھا کر یہ کہنا کہ ”دیکھو میں نے تم پر اعتبار کیا ہے۔ میرے اعتبار کو تو نے نہ دینا۔“ اس کی توجہ اور تذلیل کرنے کے مترادف ہے۔ میں سمجھتا ہوں کہ انسان یا تو کسی پر اعتبار کرے نہیں اور اگر کرے تو پھر پورا اعتبار کرے۔ یہ کچھ اعتبار اور کچھ بے اعتباری والی کیفیت دونوں فریقوں کے لیے تکلیف دہ ہوتی ہے۔“

وہ مجھ سے کیا کہنا چاہ رہے تھے، میں سمجھ رہی تھی۔ وہ دور پردہ مجھ سے یہ وعدہ لے رہے تھے کہ انہوں نے مجھ پر اعتبار کیا ہے مجھے اس کا مان رکھنا ہے۔

میرے جواب سے پہلے ہی انہوں نے مجھے خدا حافظ کہا اور فوراً ”وہاں سے واپس پلٹ گئے۔



یہ ایک خاص شخص کی خاص کہانی ہے۔ یہ کہانی اس شخص کی ہے جس کے خوابوں اور جس کی خواہشات کی ابتدا بھی محبت تھی اور انتہا بھی محبت۔ لوگ زندگی سے اپنے لیے بہت کچھ چاہتے ہیں بہت کچھ مانگتے ہیں، وہ صرف محبت مانگتا تھا۔ وہ زندگی سے صرف محبت چاہتا تھا۔

اس نے محبت کے سوا کبھی کسی سے کسی چیز کی تمنائی نہ کی تھی۔ مگر زندگی کی تنگ دامن دیکھیے کہ جو ایک چیز وہ اس سے چاہتا تھا وہی ایک چیز اسے دیتے زندگی کا دامن تنگ پڑ گیا تھا۔ اس کے پاس تو کچھ بھی نہیں تھا۔ نہ محبتیں نہ چاہتیں، خوشیوں نے ہمیشہ دور دور سے اسے اپنی جھلک دکھائی تھی، اس کے ساتھ آنکھ مچولی کھیلی تھی اور محبت، اس نے اتنی آسانی سے اپنا ہاتھ اس کے ہاتھ سے چھڑا لیا تھا۔

انسان جب اس دنیا میں آنکھیں کھولے اور یہ جانے کہ وہ تنہا ہے، اکیلا ہے، لاوارث اور بے سارا ہے بے نام و نشان بھی تو اس کے دل پر کیا گزرے گی؟ اس کا اصل اس کی شناخت، اس کا حوالہ کیا ہے کہاں ہے؟ کوئی ایک عورت تو ہوگی جو اس کی ماں ہوگی جس نے بڑی تکلیفیں سہہ کر اسے جنم دیا ہوگا۔ کوئی ایک مرد تو ہوگا جو اس کا باپ ہوگا جس نے اس کے دنیا میں آنے کے بعد سب سے پہلے اسے گود میں اٹھا کر پیار کیا ہوگا اس کے کانوں میں اذان دی ہوگی۔ وہ ایک عورت اور وہ ایک مرد کہاں تھے؟ کہیں تھے بھی یا نہیں؟ وہ ان سے بچھڑ گیا تھا، ان سے کھو گیا تھا یا انہوں نے اپنی خوشی اور اپنی مرضی سے اسے یہاں چھوڑ دیا تھا۔

وہ زندگی کے بہت برس تک کبھی ملے ہی نہ کر پایا کہ وہ ان دو انسانوں سے محبت کرے یا نفرت۔ انہیں مظلوم اور بے بس سمجھے یا ظالم اور سنگ دل۔ اس کے ماں اور باپ کسی حادثے کا شکار ہو کر مر گئے تھے اور اس لاوارث و بے سارا ایک یا دو ماہ کے بچے کو کوئی خدا ترس اس یتیم خانے میں چھوڑ گیا تھا یا اس کے ماں اور باپ بہت غریب تھے وہ اس کا بوجھ اٹھانے کے قابل نہیں تھے غریب کے ہاتھوں مجبور ہو کر انہوں نے خود اسے یتیم خانے میں داخل کرا دیا تھا۔

یا وہ اس دنیا میں ان چاہا آیا تھا کسی گناہ کی جیتی جاگتی نشانی کے طور پر، اور گناہوں کو تمغوں کی طرح سینوں پر نہیں سجایا جاتا انہیں خود سے دور ہٹا دیا جاتا ہے، انہیں سب سے چھپا کر کہیں پھینک دیا جاتا ہے۔

اپنی سوچی سمجھی ممکنہ وجوہات میں سے وہ تیسری وجہ کو کبھی لاشعور سے شعور کی طرف لایا ہی نہیں۔ بہت عمر گزارنے کے بعد بھی اس نے تیسری وجہ سے کبھی نظر میں نہ ملائیں۔ اسے اپنی وجوہات کی فہرست سے ہمیشہ خارج کیے



رکھا۔ اگر ایسا نہ کرتا تو سر اٹھا کر کبھی کھڑا ہی نہ ہو پاتا۔ خود اپنے آپ سے بھی کبھی نظریں نہ ملایا تا۔

اس نے یتیم خانے میں آنکھیں کھولی تھیں اور اسی کو اپنا مقدر جانا تھا۔ چار سال کی عمر تک تو وہ یہ بھی نہیں جانتا تھا کہ یتیم خانے کی دنیا سے باہر جو دنیا ہے وہاں ہر بچے کا ایک گھر ہوتا ہے، ایک ماں باپ ہوتے ہیں۔ بھائی، بہن، گھر، خوشیاں، غمبیتیں یہ سب اسے ان بچوں کی باتیں سن کر پتا چلا جو تھوڑی بڑی عمر کے تھے۔ جنہوں نے باپ کی شفقت اور ماں کی ممتا کا ذائقہ چکھ رکھا تھا جن سے ان کے ماں، باپ اور ان کے گھر کسی حادثے نے چھین کر انہیں یہاں پہنچا دیا تھا۔ اس کے بھی تو کوئی ماں، باپ ہوں گے، اس کا بھی تو کوئی گھر ہو گا پھر کہاں تھے وہ ماں، باپ؟ کہاں تھا وہ گھر؟

جب اس کے ان سوالوں کے جواب کہیں سے نہ مل سکے تو سات سال کی عمر میں اس نے ایک عجیب سی حرکت شروع کی۔ اپنا ایک تصویر اتنی جہان آباد کر لیا۔ ماں اور باپ کے تصویر اتنی خاکے بنا لیے۔ اس کی امی ایسی ہوں گی اور ابو ایسے، وہ کمائیاں بننے لگا۔ اپنی من پسند دنیا اور من پسند زندگی کی کمائیاں۔ بچپن کی بے خبری سے کچھ کچھ آگاہی کی طرف جاتے ہوئے وہ آگاہی کے جن تکلیف دہ احساسات سے دو چار ہو رہا تھا ان سے فرار حاصل کرنے کے لیے یہ کمائیاں اس کی مدد کیا کرتیں۔

اس کی تخلیق کردہ وہ دنیا بڑی حسین تھی۔ اس کی ہر کمائی کا مرکزی خیال ایک ہی ہوتا۔ ”عمر حسن کو اس کے امی، ابو بہت پیار کرتے ہیں“ وہ اس کا بہت خیال رکھتے ہیں۔ ”کمائی ہر بار الگ ہوتی مگر اس کا مرکزی خیال ہمیشہ ہی ایک۔ اس نے کسی کو نہیں بتایا تھا کہ رات میں جب سب سو جاتے ہیں تب وہ بستر پر لیٹ کر کیا سوچا کرتا ہے، کہاں پہنچ جایا کرتا ہے۔ وہ روز رات کو اپنی مرضی کے مناظر تخلیق کرتا اور پھر انہیں کو سوچتے سوچتے نہ جانے کب اسے خیند آ جاتی۔ اپنی اس تصویر اتنی دنیا میں اسے بڑا مزا آتا، بڑا سکون ملتا۔ دن بھر اسے کس کس نے کیا کیا کہا، کتنے برے الفاظ بولے، سر مسور نے اسے گالی دے کر بات کیوں کی، ماسٹر صاحب نے بغیر خطا کے اتنی بری طرح کیوں مارا۔ یہ کمائیاں دن بھر کی ہر ذلت، ہر چوٹ، ہر دکھ کو بھلا دیتیں۔ دن کی کوئی بات اسے رات کو یاد ہی نہ رہتی۔

وہ اپنی ابرہ خیالی دنیا میں بہت خوش رہنے لگا۔ اس کا

تخیل اتنا مضبوط تھا کہ وہ جو منظر چاہتا اسے پورا تخلیق کرنا گویا وہ سب اس کی آنکھوں کے سامنے ہو رہا ہے۔ وہ اگر تصور میں اپنی امی کو اپنے لیے پراٹھا کا تادیکھتا تو اس کا ذائقہ تک اپنے منہ میں محسوس کر لیا کرتا۔ وہ ان کمائیوں کی تخلیق کرنے میں اتنا ماہر ہو چکا تھا کہ جس وقت اس ہو رہا ہو تا تو خود بخود ہی اپنی مرضی اور اپنی پسند کا ایک ماحول ذہن میں ڈھال لیتا۔

مگر پھر ایک رات یوں ہوا کہ عمر حسن سے اس کے امی ابو بہت پیار کرتے ہیں اور وہ ان دونوں کے ساتھ ہی خوشی رہ رہا ہے اس نے آگے بڑھ کر اس نے اپنی کمائی کا اختتام کرنا چاہا۔ کمائی جتنی خوشگوار تھی اس کا انجام اتنا ہی درد ناک، ایک جہاز کریش ہوا تھا۔ زمین پر ہر طرف اس کا ملبا بکھرا تھا وہاں لاشیں تھیں۔ خون تھا، انسانی اعضاء تھے، ان لاشوں میں ایک لاش اس کی امی اور ایک اس کے ابو کی بھی تھی اور وہ ان دونوں کی لاشوں کے پاس زخمی حالت میں پڑا ہوا رو رہا تھا۔ اور پھر اگلے منظر میں اس نے خود کو یتیم خانے کے ٹھنڈے فرش پر ننگے پاؤں کھڑے پایا۔ یہ کیسا انجام تھا، وہ ساری رات روتا رہا۔

اگلی رات اس نے پھر ایک نئی کمائی بنانی شروع کی وہی ہی خوشگوار، ہنسی مسکراتی، تمقوں اور خوشیوں سے بھری مگر آج ایک گاڑی کا ایکسڈنٹ ہو گیا تھا۔ اس کے امی، ابو گاڑی سمیت ایک گہری گھاٹی میں گر گئے تھے اور وہ پتھریلی زمین پر زخمی حالت میں ہلک ہلک کر رہا تھا۔ کمائی کے اگلے منظر میں، آخری منظر میں وہ یتیم خانے کے دروازے سے اندر داخل ہو رہا تھا۔ وہ ڈر گیا تھا، خوفزدہ ہو گیا تھا۔ اس کی کمائیوں نے اسے سچائیاں دکھانی شروع کر دی تھیں۔ وہ کوئی نہ کوئی حادثہ ہو تا دیکھتا کبھی گھر کو آگ لگتا دیکھتا، کبھی چاقوؤں کے وار یا گولیوں کی بوچھاڑ سے ماں باپ کو مرنے اور آخری منظر میں خود کو اسی یتیم خانے میں اس جگہ جھڑکیاں کھاتا، مارا کھاتا، تھما اور لاوارث دیکھتا۔ تب اس کی اتنی عمر ہی نہ تھی کہ وہ ماں باپ کے اپنے پاس نہ ہونے کی کوئی اور تکلیف دہ ترین وجہ سوچ پاتا۔ وہ وجہ جو بہت ذلت آمیز تھی۔ جو دو سری ہر وجہ سے بڑھ کر ذلت ناک تھی۔ مگر اسے تو یہ وجہ ہی ساری رات رلانے کے لیے کافی ہو ا کرتی۔ جیسے ہی کمائی اپنے اختتام کی طرف آتی اس کی آنکھوں سے آنسو بہنا شروع ہو جاتے۔ پھر وہ روتے روتے ہی سو جاتا اور سوتے میں بھی ڈراؤنے خواب



خون، لاشیں اور حادثے ہی دیکھتا۔ اس کی کہانیاں جو اسے ایک خیالی دنیا میں لے جا کر کتنے ہی سہرے اور دلکش خواب دکھایا کرتی تھیں اب سچائیوں کی جھلک دکھانے لگی تھیں اسے اپنی کہانیوں سے نفرت ہونے لگی تھی۔ اس نے انہیں سوچنا چھوڑ دیا تھا۔ یہ کہانیاں شروع میں بہت خوش کرتی ہیں مگر آخر میں بہت رلاتی ہیں بہت زیادہ رلاتی ہیں۔ وہ اب انہیں کبھی نہیں سوچے گا۔ وہ اب کوئی کہانی نہیں بنے گا۔ اور یوں اس کی تخلیق کردہ وہ تصوراتی دنیا اپنی موت آپ مر گئی۔

لکھتے لکھتے میں نے سرائی گھڑی کی طرف دیکھا۔ شام کے پانچ بج رہے تھے۔

گھر واپس آنے کے بعد میں چند منٹ ہی ابامیاں اور نانا کے ساتھ بیٹھی تھی اور پھر ان سے یہ کہتے ہوئے کہ "میں کمرے میں لکھنے جا رہی ہوں۔" اپنے کمرے میں آگئی تھی۔ اندر آتے ہی دوپٹہ ایک طرف ڈالا اور رائٹنگ ٹیبل پر آگئی۔ اس میز پر سب سے نمایاں چیز میرے ناول کا مسودہ تھا۔ بہت سے صفحات فائلز میں لگے تھے، بہت سے پیپر وٹ کے نیچے دبے ادھر ادھر بکھرے پڑے تھے۔ میں نے ان سب کو جلدی جلدی یکجا کیا۔ ساڑھے نو سو صفحات کو اکٹھا کرنے کے بعد میں نے انہیں بڑی حفاظت سے ایک بڑے سے لفافے میں رکھا۔ اس لفافے کو بند کیا اور احتیاط سے اپنے بیگ میں واپس رکھ دیا۔

اس کام سے فارغ ہونے کے بعد میں دوبارہ رائٹنگ ٹیبل کے قریب آئی۔ کرسی کھینچ کر میز کے سامنے بیٹھی۔ فائل میں نئے صفحات لگائے، قلم ہاتھ میں لیا اور لکھنا شروع کر دیا۔

مجھے کیا لکھنا تھا میں جانتی تھی، میری نہیم، میرا پلاٹ سب میرے ذہن میں بالکل واضح تھے۔ میں ان لفظوں کو جیسے ان ہی کی آواز میں ایک بار پھر بغور سن رہی تھی۔ میری سماعتوں میں ایک مدہم آواز کی بازگشت تھی۔



"میری کہانیاں مجھ سے چھن چکی تھیں۔ میں تلخ حقیقتوں اور کڑی سچائیوں کے ساتھ جھجھکا کر چکا تھا۔ یہی میرے کوئی ماں باپ اور کوئی گھر نہیں تھا اور یہی میری زندگی کی سب سے بڑی سچائی تھی۔ اسی جگہ پر آنکھ کھولنے کے باوجود میں نجانے سب سے اتنا مختلف کیوں

تھا۔ ایسے جیسے ایک انجان سیارے کی اجنبی سرزمین پر ایک Alien جو باتیں دوسرے بچوں کو بری نہیں لگتی تھیں وہ بتا نہیں مجھے کیوں بری لگا کرتی تھیں۔ میرا کوئی دوست نہیں تھا۔ اگرچہ دوست بنانے کی شدید خواہش میرے دل میں موجود تھی مگر جس سے بھی دوستی کرنا چاہتا اسے میرے مزاج سے، میری عادتوں سے آگاہ ہوتی، کوشت ہوتی اور وہ چند دنوں ہی میں مجھے چھوڑ جاتا۔ مجھ سے بڑی عمر کے بہت سے لڑکے طنزیہ انداز میں مجھے نواب صاحب اور شہزادہ عالم کہا کرتے۔

ایک یتیم خانے میں پرورش پانے والے کے یہ اونچے دماغ، یہ غرور، یہ انا، جو انہیں یہ سب نظر آتا وہ میری عادتیں تھیں میری فطرت اور میں اپنی فطرت کو نکرہ لانا۔ وہاں بہت سے بے اولاد لوگ بچوں کو گود لینے کے لیے آتے تھے تو بہت سے امیر اور صاحب حیثیت افراد بچوں میں اپنے صدقات اور خیرات تقسیم کرنے کے لیے۔ میں ان دونوں طرح کے آنے والے لوگوں سے چھٹا کرتا تھا۔ مجھے اپنے ساتھیوں کی طرح سچ سنور کر اپنی نمائش کروانا، قطار میں لگ کر بڑی آس اور امید سے آنے والے میاں پوی کی طرف دیکھنا، شاید میں گود لے لیا جاؤں شاید میں مخت کر لیا جاؤں ہمیشہ ذلت آمیز لگتا۔

مجھے دوسرے بچوں کی طرح پھلوں، مٹھائیوں، جوتوں، کپڑوں، کھلونوں کو پانٹنے والے افراد کی طرف امید سے دیکھنا، اپنی باری کا انتظار کرنا ایسا لگتا جیسے میں ایک فقیر ہوں۔ میں ایسا کیوں تھا۔ جس جگہ پرورش پاتا تھا اس جگہ سے الگ کیوں تھا شاید میرے مختلف ہونے کا سبب وہ دو افراد تھے جو مجھے اس دنیا میں لانے کے ذمہ دار تھے۔ میرے ماں باپ، شاید ان دونوں میں سے کوئی ایک ایسی ہی عادتوں کا مالک رہا ہو گا۔ عزت نفس اور خودداری کو دوسری ہر چیز پر فوقیت دینے والا۔

پھر وہاں وہ آئے۔ سعادت علی خان، میرے ابامیاں، مجھ بے سارا کو انہوں نے سہارا دیا، مجھ بے گھر کو انہوں نے گھر دیا، مجھ یتیم کو انہوں نے باپ کا سایا پار دیا۔ میں آج جو کچھ بھی ہوں صرف ان کی وجہ سے ہوں۔ آج جب میں محب یا اس جیسے کسی بچے کو اپنا تا ہوں تو مجھے ایسا لگتا ہے۔ جیسے میں ابامیاں کی محبت کا حق ادا کرنے کی حقیر سی کوشش کر رہا ہوں۔ "ذنیہ! جو تمہیں میری نیکی، میرا حسن سلوک اور خدمت خلق نظر آتا ہے یقین کرو وہ کچھ بھی



نہیں، اس میں غیر معمولی کچھ بھی نہیں۔ غیر معمولی محبت، غیر معمولی اپنا پن وہ تھا جو ابامیاں نے مجھے دیا۔ وہ بڑے قابل انسان تھے۔ بہت بڑے محقق اور نقاد۔ انہوں نے کیسج یونیورسٹی سے ڈاکٹریٹ کرنے کے علاوہ کئی برسوں تک وہاں پڑھایا بھی تھا۔ اردو فارسی، انگریز اور روسی ادب پر تحقیق اور تنقید ان کے خاص موضوعات تھے۔ وہ کئی کتابوں کے مصنف تھے۔ لکھنا اور پڑھنا ان کی زندگی کا محور و مقصد تھا۔ مختلف ملکی و غیر ملکی اخبارات و میگزینز میں ان کے علمی و تحقیقی مضامین و مقالے شائع ہوا کرتے تھے۔

وہ ان دنوں اندرون سندھ اپنی کسی کتاب کی ریسرچ ہی کی خاطر آئے ہوئے تھے۔ انہیں یقیناً یتیم اور لاوارث بچوں سے بہت ہمدردی تھی تب ہی تو اپنی ریسرچ کی مصروفیات سے وقت نکال کر وہ اکثر ہمارے یتیم خانے بھی آجایا کرتے تھے۔ کسی دن وہ بچوں کے لیے پھل لے آتے تو کسی دن مٹھائیاں، کسی دن کتابوں کی کتابیں تو کسی دن کھلونے، کسی دن جوتے تو کسی دن کپڑے۔ میں ہمیشہ کی طرح کہیں چھپ جایا کرتا تھا۔ مجھ سے چھوٹے، میرے ہم عمر اور مجھ سے بڑے تمام بچے چھین جھپٹ کر ایک دوسرے کو دھکے دے کر سب سے آگے بڑھ کر ان اشیاء کو حاصل کرنے کی کوششیں کرتے اور میں سب کی نگاہوں سے چھپے رہنے کی۔ میں کسی کو نے میں چھپ جاتا۔ مگر پھر ایک روز انہوں نے مجھے دیکھ لیا۔ مجھے پتا ہی نہیں تھا کہ میں دیکھا جا چکا ہوں۔ انہوں نے سب بچوں کو فارغ کیا اور پھر یتیم کے اس درخت کے پاس آگئے جس کے پیچھے میں اپنے سین چھپ کر بیٹھا تھا۔

”بیٹا! کیا نام ہے تمہارا؟“ میرا دل دھک سے رہ گیا تھا۔ سہمے اور گھبرائے ہوئے لہجے میں، میں بمشکل انہیں اپنا نام بتا پایا۔ مجھ میں جرات کی، حوصلے کی، اعتماد کی شدید کمی تھی۔

”عمر بیٹا! کیا تمہیں کھلونے اچھے نہیں لگتے؟“ انہوں نے میرے پاس بیٹھتے ہوئے شفقت اور محبت سے پوچھا۔ میں نہ گردن اقرار میں ہلا سکا اور نہ انکار میں۔ بس چپ چاپ سر جھکائے بیٹھا رہا۔ میں سمجھ رہا تھا کہ انہوں نے اس شور و ہنگامے اور افرا فری میں مجھے دیکھا نہیں ہو گا مگر وہ تو شروع دن سے مجھے دیکھ چکے تھے۔ جن چیزوں کو لینے سے میں بچنا چاہتا تھا اب وہ یقیناً وہ ساری چیزیں مجھے دینے

والے تھے۔

میں سر جھکائے ذرا سہا بیٹھا تھا۔ میں ان سے کیسے کہوں کہ میں یہ کھلونے نہیں لینا چاہتا۔ مجھے اس طرح کسی سے چیزیں لینا اچھا نہیں لگتا۔

”عمر! تم بہت پیارے بچے ہو۔“ انہوں نے اپنے سوال کا جواب حاصل کرنے کے لیے مجھ پر زور نہیں ڈالا اور خود ہی موضوع بدل دیا۔ میں ان کے منہ سے اپنی تعریف سن کر ہکا بکا رہ گیا تھا۔ میری نو سالہ زندگی میں پہلی مرتبہ کسی نے مجھے پیارا کہا تھا۔ مجھ سے پیار اور شفقت سے بات کی تھی۔ میں نے ہمدردی، ترس، تضحیک، تحقیر، ہمیشہ ان ہی طرح کی نگاہوں کو خود پر پڑتے دیکھا تھا مگر یہ نگاہیں ان تمام تاثرات سے عاری تھیں۔ ان کی آنکھیں اور ان کا لہجہ اب تک مجھ سے ملے ہر شخص سے مختلف تھا۔ ان میں صرف اور صرف محبت تھی۔ شفقت اور اپنا پن تھا۔ وہ مجھ سے لایعنی قسم کی غیر متعلقہ گفتگو کرنے لگے تھے۔ مثلاً ”آج کل موسم کیسا ہے، پاکستان کی ہاکی ٹیم کی کارکردگی، لاڑکانہ کے امروہ مجھے جواب دینے کے لیے مجبور نہیں کر رہے تھے، بس خود ہی بولے جا رہے تھے۔ میرا کانپنا اور سہمنا بتدریج کم ہوتے ہوتے بالکل ختم ہو گیا تھا۔

انہوں نے اپنے پاس موجود کوئی سوغات مجھے نہیں دی تھی تو پھر آخر وہ میرے پاس آئے کیوں تھے؟ کیا موسم، ہاکی ٹیم اور امروہوں پر تبادلہ خیال کرنے؟ میری نہ اتنی عمر تھی نہ تجربہ کہ لوگوں کے رویوں کو پہچان سکوں مگر پھر بھی مجھے ایسا لگا جیسے وہ میری اندرونی کیفیات کو سمجھ گئے ہوں۔ میں لوگوں کے سامنے آنے سے ہمیشہ بچتا اور چھپتا تھا۔ میں رو کر دیا جاؤں گا، ٹھکرا دیا جاؤں گا، رو ہونے کا خوف اتنا شدید ہوتا تھا کہ میں خود میں لوگوں کا سامنا کرنے کا حوصلہ پاتا ہی نہیں تھا۔ مگر انہیں نبھانے میری کیا بات اچھی لگی تھی جو انہوں نے مجھے اپنے ساتھ لے جانے کے لیے منتخب کر لیا تھا۔ ایک گھنٹے تک میرے ساتھ اکیلے ہی باتیں کرتے رہنے کے بعد انہوں نے بڑے پیار سے مجھ سے پوچھا۔

”عمر! تم میرے بیٹے بنو گے؟“ میں خیرت سے آنکھیں پھاڑے، حیران پریشان ان کی طرف دیکھ رہا تھا۔

”میں کراچی میں رہتا ہوں۔ تم میرے ساتھ میرے گھر چلو گے میرے بیٹے بن کر؟“

اتنے سارے خوب صورت صحت مند اور پیارے



پارے بچوں میں سے انہوں نے مجھے معمولی سے بچے کو چنا تھا۔ میں کسی لحاظ سے پسند کیے جانے کے لائق نہیں تھا۔ میں ڈرا، سہما، خوفزدہ اور ہراساں ان کے برابر ان کی گاڑی میں بیٹھ رہا تھا۔ میرے ساتھی لڑکے مجھ پر رشک کر رہے تھے اور میں خوف اور ہراس میں ڈوبا یہ سوچ رہا تھا کہ میں کہاں جا رہا ہوں، یہ مجھے کہاں لے جا رہے ہیں، میرے ساتھ کیا ہونے والا ہے، تب خود میں جانتا تھا کہ اگر میں اپنے ساتھیوں سے مختلف پیدا کیا گیا ہوں تو اللہ مجھے وہ مختلف ماحول بھی فراہم کرنے والا ہے جہاں میری بہترین نشوونما اور تربیت ہوگی۔ لاڈکانہ سے کراچی تک کا سفر میری نئی زندگی کا آغاز تھا۔ کتاب زیست کا یہ نیا باب میرے تصور سے بھی مختلف تھا۔ اس نے میری زندگی یکسر بدل کر رکھ دی تھی۔

دوران سفر وہ مجھے اپنے گھر کے افراد سے غائبانہ متعارف کروا چکے تھے۔ اسی لیے جب میں ان کے ساتھ ان کے عالی شان گھر میں داخل ہوا تو لان میں بیٹھ کر چائے پییتے خوب مرد اور حسین عورت کے متعلق یہ جانتا تھا کہ یہ ان کے بیٹا اور بہو ہیں اور نیلے رنگ کا فرائڈ پنے بالوں کی دو پونیاں بنا کر ان میں نیلے ہی رنگ کے ربن لگائے وہ میری جیسی عمر کی لڑکی ان کی پوتی۔ وہ تیز تیز جھولا جھول رہی تھی اپنے دادا کو گاڑی سے اترنا دیکھ کر وہ جھولے سے اتری اور ”ایا میاں آگئے“ کہہ کر بھاگتے ہوئے ہمارے قریب آگئی۔

”السلام علیکم ابا میاں!“

”عمر بیٹا! یہ دو بیچہ ہے اور دو بیچہ! یہ عمر حسن ہے، میرا بیٹا اور اب یہ ہمارے ہی ساتھ رہا کرے گا۔“

اس کے سلام کا جواب دینے کے بعد انہوں نے فوراً اس سے میرا تعارف کرایا۔ وہ حیرت سے میری طرف دیکھ رہی تھی مگر اس نے مزید کچھ بھی نہیں پوچھا تھا۔ جس طرح انہوں نے اپنی پوتی سے میرا تعارف کروایا تھا اسی طرح بیٹے اور بہو سے بھی کروایا۔

”یہ میرا بیٹا ہے اور یہ اب ہمیشہ میرے ساتھ رہے گا۔“

ان دونوں نے مجھے دیکھ کر کسی خوشگوار کی توقع نہ کی اور نہ ناگواری کا۔ میرا ہونا ناہونا جیسے ان کے لیے کسی اہمیت کا حامل نہیں تھا۔ اور اگر انہیں اپنے گھر میں میری آمد پر کسی قسم کی ناگواری محسوس ہوئی بھی تھی تب بھی وہ

اعتراض کا حق نہیں رکھتے تھے۔ اس گھر کا سربراہ مجھے اپنے ساتھ یہاں لایا تھا۔ ان کے بیٹے اور بہو نے میرے سلام کا جواب دینے کے بعد مزید مجھ سے کوئی بات نہ کی تھی مگر وہ خود ہی انہیں میرے متعلق اچھی اچھی باتیں بتا رہے تھے۔

”عمر بڑا ذہین بچہ ہے۔ بہت سمجھ دار، اب یہ ہمیں رہے گا۔ میں اسے کسی ایتھے سے اسکول میں داخل کرواؤں گا۔“

کھانا کھانے کے بعد انہوں نے ملازم سے میرے لیے کمرہ ٹھیک کروایا اور پھر خود لے کر مجھے میرے کمرے میں آگئے۔

”خود کو کبھی غیر مت سمجھنا۔ میں نے تمہیں بیٹا بنایا ہے تو یہاں کی ہر چیز بالکل اسی طرح تمہاری ہے جیسی میری کمال، ناکہ اور ودیچہ کی۔“

مجھے ایسا لگ رہا تھا جیسے میں کوئی خواب دیکھ رہا ہوں۔ جب آنکھ کھلے گی تو ہر منظر وہی پرانا منظر ہو گا۔ وہی ٹوٹی پھوٹی خستہ عمارت، وہی جھڑکیاں، وہی گالیاں، وہی اکیلا پن۔

ان کے اپنائیت کا احساس دلانے کے باوجود میرے لیے انہیں اپنا نام لینا مشکل ثابت ہو رہا تھا اور اس مشکل سے کہیں زیادہ مشکل اس گھر کو اپنا گھر سمجھنا تھا۔ خود اعتمادی سے محروم، ڈرا، سہما، بزدل، سامع حسن اس گھر کے مالکوں کو تو کیا ملازموں تک کو خود سے بالاتر کوئی اونچی مخلوق سمجھا کرتا تھا۔ کھانے کی میز پر بیٹھ کر میں چند لمحے لینے سے زیادہ کچھ اس لیے نہیں کھانا تھا کہ وہ سب کیا سوچیں گے میں کتنا بھوکا اور ندیدہ ہوں۔ مجھے زندگی میں شاید کبھی اچھا کھانا ملا ہی نہیں۔ گویا یہی تھا وہ بڑے اصرار اور شفقت سے مختلف ڈشز میرے سامنے رکھتے مگر میں پھر کسی اور چیز کو ہاتھ بھی نہ لگاتا۔

انہوں نے اپنے ساتھ لے جا کر مجھے ڈھیر سارے کپڑے، بوتے اور ضرورت کا سارا سامان دلوا دیا تھا۔ مجھے ان سے وہ سب چیزیں لیتے ہوئے شرم آرہی تھی اور وہ عمر بیٹا یہ بھی لے لو، عمر بیٹا وہ بھی لے لو، کہہ کہہ کر مجھے خریداری کروائے جا رہے تھے۔ انہوں نے اپنے گھر لانے کے اگلے ہی دن سے اسکول میں داخلے کے لیے مجھے تیاری کروانا شروع کر دی تھی۔ نیا تعلیمی سال شروع ہونے میں ابھی چند ماہ باقی تھے اور ان چند ماہ میں وہ مجھے اس قابل بنا دینا چاہتے تھے کہ جس اسکول میں وہ چاہتے تھے وہاں میرا



والدہ ہو سکے۔ وہ لکھنے اور پڑھنے ہی میں اپنا سارا وقت گزارا کرتے تھے ان کے بے شمار ملنے جلنے والے تھے۔ ان بھرمیں نجانے کتنے ہی لوگ ان سے ملنے آیا کرتے۔ ان آنے والوں میں اکثریت اہل قلم کی ہوا کرتی۔ بعض ان کے ہم عصر، ان کے دوست تو بعض نو آموزان سے اپنے کام پر اصلاح لیتے۔ مشورہ طلب کرنے والے۔ اردو، انگریزی، روسی اور فارسی ادب پر ان کی تحقیق اور تنقید کا ایک عالم معترف تھا، سولہ بیٹوں اور ستائشوں کے شوقین بہت سے شعراء اور ادباء اپنی کتابوں کے دیباچے، پیش لفظ اور تبصرے ان سے لکھوانے کو باقاعدہ ان کی خوشامد کرنے آتے۔ ان کے وہ تمام ملنے جلنے والے ان کے گھر میں ایک نئے فرد کے اضافے کی بابت استفسار کرتے تو وہ۔

”یہ عمر ہے۔ میرا بہت پارا بیٹا۔“

اتنی قطعیت سے کہتے کہ پوچھنے والا مزید کوئی سوال کرنے کی جرات کریں نہ پاتا۔ وہ کہتے تھے کہ تحقیق کرنا اور لکھنا ان کا عشق ہے اور پڑھنا ان کا جنون۔ عشق اور جنون کا یہ سلسلہ صرف انہیں تک محدود نہ تھا ان کے بیٹے اور بسو جنہیں ان کی ہدایت پر میں انکل آنٹی کہنے لگا تھا وہ بھی اپنے کام سے عشق کرتے تھے۔ اگرچہ ان کا شعبہ بالکل مختلف تھا۔ وہ دونوں میاں بیوی بہت قابل ڈاکٹرز تھے۔ اپنے پروفیشن سے ان دونوں کو جنون کی حد تک لگاؤ تھا۔ یہ پوری فیملی اپنے کام سے عشق کرنے والوں کی تھی۔

ابامیاں کہتے تھے کہ ان میں اور ان کے بیٹے بسو میں یہ فرق ہے کہ اپنے کام سے عشق کے باوجود انہوں نے اولاد کی تعلیم و تربیت پر بھی کما حقہ توجہ دی تھی۔ اپنی فیملی کو پورا وقت دیا تھا جبکہ وہ دونوں یہ دیکھ کر مطمئن ہوتے کہ قابل اور لائق فائق دادا تو موجود ہیں سو پوتی کی تعلیم و تربیت وہ اچھی طرح کر لیں گے، سوانحی بیٹی کو اور گھر کو دیا جانے والا وقت بھی وہ دونوں اپنے کام کو دے دیا کرتے تھے۔ وہ دونوں گھر پر بہت کم رہتے تھے۔

ابامیاں کہتے تھے کہ ددیہ کی پرورش ابتدا ہی سے انہوں نے کی ہے کہ اس کی پیدائش سے پہلے اور بعد میں آنٹی اپنی پوسٹ گریجویٹ میں مصروف رہی تھیں اور پھر اس کے بعد اپنی پیشہ ورانہ ذمہ داریوں میں اسی لیے وہ اپنے ماں باپ سے زیادہ اپنے دادا کے قریب تھیں۔ وہ انہیں ابامیاں کہتی تھی وہ تو جیسے اس کے دوست تھے ان سے اپنی ہر بات، ہر مسئلہ جب تک وہ شیر نہ کر لیتی اسے

چین نہ ملتا۔ وہ بھی اس پر جان چھڑکتے تھے۔ وہ ان کی بہت لاڈلی تھی۔ اسے پالا ہی انہوں نے تھا۔ اپنے ماں باپ سے اس کا تعلق اتنا گہرا نہیں تھا جتنا ان سے۔ تم میں اور اس میں ایک اور مشترک بات جس طرح تم اپنے نانا کو ابامیاں کہتی ہو انہیں اپنا بہترین دوست سمجھتی ہو ایسے ہی وہ بھی اپنے دادا سے بے انتہا قریب تھی۔ وہ بھی انہیں ابامیاں کہتی تھی۔ اس کی تعلیم و تربیت اور پرورش سب ان ہی کی زیر نگرانی ہو رہی تھی۔ وہ اسے دیا کہتے تھے۔ وہ کہتے تھے کہ ان کے رکھے اتنے پیارے نام ددیہ کو مختصر ددیہ نے خود کیا تھا۔

دودھائی سال کی عمر میں جب وہ صاف بول نہیں پاتی تھی تو اپنا نام ددیہ کے بجائے دیا لیا کرتی۔ وہ بھی اسے دیا کہنے لگے تھے۔ آنٹی انکل صبح کے گئے رات گئے گھر آتے۔ گھر پر سارا وقت ہم تین افراد ہوا کرتے یا پھر ملا زمین۔ جس وقت ابامیاں اپنی اسٹڈی میں لکھنے یا پڑھنے میں مصروف ہوتے، میری سمجھ میں نہ آتا کہ کیا کروں۔ اسکول میں داخلے کی تیاری کے لیے جو کچھ وہ مجھے پڑھنے، لکھنے اور یاد کرنے کو دیتے ہیں وہ سب کر لیتا اور اس کے بعد اپنے کمرے کی دیواروں کو خاموشی سے ٹکا کرتا۔ ان کا کام چونکہ تحقیقی نوعیت کا تھا تو محنت اور توجہ بھی زیادہ درکار تھی۔ وہ نوجوانوں سے بھی زیادہ چاق و چوبند اور محنت کے شائق تھے مگر اپنی اس محنت اور کاموں کے دوران بھی وہ ددیہ اور مجھ سے غافل نہیں رہتے تھے۔

اس روز جب میں اسٹڈی میں ان کے پاس تھا تب ددیہ ان سے کوئی بات کرنے آئی۔

”تمہاری بات کا جواب میں بعد میں دوں گا۔ پہلے یہ بتاؤ کہ تم نے ابھی تک عمر سے دوستی کیوں نہیں کی؟ ویسے تو بہت شکوے شکایت کیا کرتی تھیں کہ ابامیاں! آپ اپنے کاموں میں مصروف رہتے ہیں اور میں پاپا اپنے کاموں میں۔ میں گھر پر اکیلی ہو رہی ہوں۔ اور اب جب اکیلی نہیں ہو، عمر یہاں پر موجود ہے تو اسے اکیلا ہو رہے ہونے کے لیے چھوڑ رکھا ہے۔“

انہوں نے جیسے اسے سرزنش کی۔ ”عمر بات ہی نہیں کرتا۔ پھر میں کیا کروں؟“ اس نے جھٹ اپنی صفائی پیش کی۔

”یہ بات نہیں کرتا تو کیا تم نے بات کرنے کی کوشش کی؟“ اس کی دلیل کے جواب میں ان کی جھٹ تیار تھی۔



اس بار وہ اپنی صفائی میں کچھ نہ بولی۔ اس نے شرمندگی سے خاموش رہ کر گویا اپنی کوتاہی تسلیم کر لی تھی۔ مگر میں جانتا تھا ودیہ غلط نہیں۔ غلط میں ہوں۔ اب تک کی زندگی میں کوئی ایک دوست بھی نہیں بنا سکا تھا۔ اگر میں کسی سے دوستی نہیں کر پاتا تھا تو کوئی مجھ سے دوستی کرنے کا خواہش مند بھی نہیں ہوا کرتا تھا۔ قصور اس لڑکی کا نہیں میرا تھا۔ مگر جب ہم دونوں آگے پیچھے اسٹڈی سے باہر نکلے تو وہ مجھے اپنے ساتھ اپنے کمرے میں لے آئی۔

”او عمرا میں تمہیں اپنا روم دکھاؤں۔“ میں بغیر کسی دلچسپی کے گویا مجبوراً اس کے کمرے میں آیا۔

اس کا کمرہ ہر سائز کی گڑیوں، ٹیڈی بئرز اور دوسرے کھلونوں سے بھرا ہوا تھا۔ رائٹنگ میبل کے برابر میں ایک بک شیلف تھا اور وہ سنڈریلا اور سلیپنگ بیوٹی سے شروع ہو کر ہر طرح کی اسٹوری بکس سے بھرا ہوا تھا۔ وہ تھوڑی دیر سوچتی رہی کہ میرے ساتھ کیا کھیلے۔ وہ یقیناً یہی سوچ رہی تھی کہ ایک لڑکا اس کے ساتھ اس کی گڑیوں سے تو کھیل نہیں سکتا، پھر وہ اپنی الماری سے چاکلیٹنس کا ایک بھرا ہوا ڈبا لے آئی۔ امپورٹڈ کیا میں نے لوکل چاکلیٹنس بھی زندگی میں کبھی نہ کھائی تھیں مگر اس کے آگے بڑھائے ڈبے کی طرف میں نے آنکھ اٹھا کر بھی نہیں دیکھا تھا۔

”میں چاکلیٹ نہیں کھاتا۔“ وہ حیرت سے میری طرف دیکھتے ہوئے میرے برابر میں بیٹھ گئی۔

”ابا میاں بتا رہے تھے وہ تمہارا ایڈمیشن میرے اسکول میں کروائیں گے ہم دونوں ساتھ اسکول جائیں گے۔ کتنا مزا آئے گا نا عمر؟“

وہ اپنی سمجھ کے مطابق اپنے دادا کی ہدایت پر عمل کرتی بات سے بات نکالنے کی کوشش کر رہی تھی اور میں نظریں نیچی کیے صرف جواب طلب باتوں پر انک انک کر جواب دے رہا تھا۔ یہاں آنے کے بعد احساس محرومی، احساس کمتری میں تبدیل ہو گیا تھا۔ وہ اب مجھ سے دوستی کرنے کی کوشش کرنے لگی تھی مگر میں خود میں اتنا اعتماد پاتا ہی نہیں تھا کہ اس کا بڑھا ہوا ہاتھ تمام سکول میں داخلہ ٹیسٹ بہت اچھا تو نہیں دے سکا تھا مگر ابا میاں کی کوششوں سے مجھے ودیہ ہی کے اسکول میں داخلہ مل گیا تھا۔ ہم دونوں فوراً تھ گریڈ میں تھے۔ وہ سات سال کی تھی یعنی مجھ سے تقریباً دو سال چھوٹی وہ اپنی عمر کے لحاظ

سے بڑھائی میں آگے تھی اور میں اپنی عمر کے لحاظ سے کچھ پیچھے۔ آنٹی انکل کو یہ بات کتنی بری لگی ہوگی کہ کہیں سے اٹھا کر لایا ایک لاوارث اور یتیم لڑکا ان کی لاڈلی بیٹی کی برابر بری کرے۔ شہر کے اسی بہترین اسکول میں پڑھے جس میں وہ پڑھتی ہے، میں نہیں جانتا۔ ان دونوں نے بظاہر کسی ناگواری یا ناپسندیدگی کا اظہار کیا بھی نہیں تھا۔

مگر میں جانتا تھا کہ آنٹی کو یہ بات زیادہ اچھی نہیں لگی تھی۔ وہ اعلا تعلیم یافتہ منڈب خاتون تھیں اپنی زبان یا رویتے سے انہوں نے کچھ ظاہر نہ کیا مگر میں بہت کم عمری سے ہی لوگوں کی آنکھیں پڑھ لیا کرتا تھا۔



وہ اسکول کا پہلا دن تھا۔ ڈرائیور ہم دونوں کو اسکول چھوڑ گیا تھا۔ سارے راستے خوف سے میری بری حالت رہی تھی۔ گیٹ سے اندر داخل ہوتے ہی ودیہ کو اپنے کئی دوست نظر آ گئے۔ یہ اب کیا کہے گی اپنی دوستوں سے میرے بارے میں؟ میں کون ہوں؟ کہاں سے آیا ہوں؟ میری ہتھیاریاں پسینے سے تر تھیں۔

”یہ عمر ہے جتنی“ میرا کزن۔ ”اس نے اپنے دوستوں سے میرا یہ تعارف یقیناً ابا میاں کے سمجھانے پر کروایا تھا۔ انہوں نے ہی اسے یہ سمجھا کر بھیجا تھا کہ وہ مجھے کزن کہہ کر اپنے دوستوں سے ملوائے مگر وہ اسکول ہمارے ساتھ تو نہیں آئے تھے۔

وہ جس طرح چاہتی اپنے دوستوں سے میرا تعارف کروا سکتی تھی مگر اس نے ایسا نہیں کیا تھا۔ میرا خوف سے کانپتا، سہتا دل اس تعارف کے بعد یکفخت ہی مطمئن ہو گیا تھا۔ اس کے سب دوستوں نے مجھ سے ہاتھ ملایا، اپنا اپنا تعارف کروایا۔ مجھے لگا اب وہ مجھے چھوڑ کر اپنے دوستوں میں گمن ہو جائے گی، مگر ایسا نہیں ہوا۔ وہ مجھے ساتھ لے کر کلاس میں آ گئی۔ ابھی اسکول لگنے میں کچھ دیر تھی اور اس دوران وہ مجھے ہمارے مختلف ٹیچرز اور کلاس فیلوز سے متعارف کروانے لگی۔ وہ کلاس کی ہر دل عزیز ترین طالبہ ہے اس کا اندازہ مجھے ایک دن میں ہی ہو گیا تھا۔

وہ پوری کلاس میں سب سے نمایاں اور تمام ٹیچرز کی فیورٹ تھی۔ کلاس کے ہر بچے سے اس کی دوستی تھی۔ اس پورے دن اس نے مجھے اپنے ساتھ رکھا تھا۔ سچ بریک میں اس کے اور اس کے خاص دوستوں کے ساتھ



تھا۔ اس کا تین لڑکیوں اور دو لڑکوں پر مشتمل گروپ جس میں اس نے مجھے بھی شامل کر لیا تھا۔ میں نہ بچ کر سکا تھا اور نہ ان سب کی باتوں میں کسی بھی انداز میں شریک ہو سکا تھا۔

”تمہارا کزن بہت چپ رہتا ہے ویدیہ؟“ اس کی ایک دوست نے میرے متعلق بصرہ کیا تھا۔

”آج اس کا اسکول میں پہلا دن ہے۔“ اس نے اپنی دوست کو مطمئن کیا مگر گھر واپس آتے ہوئے راستے میں اس نے مجھے ٹوک دیا۔

”تم اتنے چپ کیوں رہتے ہو؟“

میں پھر بھی چپ ہی رہا۔ گھر واپس آنے کے بعد کھانے کی میز پر جب ابامیاں نے اسکول کے پہلے دن کے متعلق مجھ سے پوچھا تو مجھے لگا کہ مجھ سے پہلے وہ ہنستے ہوئے ان سے کہے گی۔

”ابامیاں! یہ اسکول میں اتنا گنوار اور جاہل لگ رہا تھا۔ کسی کی بھی بات پر اس سے کچھ بولا ہی نہیں جا رہا تھا۔“ مگر اس نے ایسا کچھ نہیں کہا وہ خاموشی سے کھانا کھاتی رہی۔

”بہت اچھا دن گزرا ابامیاں!“ میں نے ہچکچاتے ہوئے جواب دیا۔ سات سال کی یہ لڑکی اپنی میچ پیورٹی سے مجھے اس ایک دن میں دوسری مرتبہ حیران کر رہی تھی۔ میں اپنی عمر سے آگے سوچتا تھا تو اس کی وجہ میرے حالات تھے مگر وہ کیوں ایسی تھی۔ اتنی احتیاط، دوسرے کے احساسات کی اتنی فکر۔

آنے والے دنوں میں مجھے اس لڑکی سے اپنائیت کا احساس کیونکر ہونے لگا، اس میں میرا نہیں صرف اور صرف اس کا ہاتھ تھا۔

میں اسکول میں کسی سے بات نہیں کر سکتا تھا، کوئی نیچر کچھ پوچھ لیتا تو جواب دیتے ہوئے میری زبان لڑکھڑاتی تھی میں ہکھلانے لگتا تھا۔ ہاتھ پاؤں ٹھنڈے ہو جاتے تھے مگر وہ کبھی میرا مذاق نہیں اڑاتی تھی۔ نہ اسکول میں، نہ گھر میں، نہ اکیلے میں، نہ سب کے سامنے۔ وہ میری کمزوریوں کو اچھالنے کے بجائے میری حوصلہ افزائی کرتی۔ پڑھائی میں میری مدد کرتی۔ میں اسکول میں اس کے دوستوں میں اٹھنے بیٹھنے کے بجائے اکیلے رہنے کو ترجیح دیتا تو وہ اپنے دوستوں کے بلے کھلے کو چھوڑ کر بار بار میرے پاس آ جاتی۔ میں سب کے سامنے تو نہیں مگر اکیلے میں اس سے باتیں کرنے

لگتا تھا۔

ابامیاں سے میں ابھی بھی ہچکچاتا تھا مگر ویدیہ سے بات کرتے نہ میری زبان لڑکھڑاتی نہ دل تیز تیز دھڑکتا نہ ہاتھ پاؤں کانپتے۔ اسکول کے بعد گھر پر ہم دونوں سارا وقت ساتھ ہوتے تھے۔ ابامیاں ہم دونوں کے ساتھ دوپہر کا کھانا کھانے کے بعد اپنے کمرے میں آرام کرنے چلے جاتے، شام میں ان کے ملاقاتیوں کی آمد شروع ہو جاتی یا وہ لکھنے پڑھنے میں مصروف ہو جاتے یا پھر ادبی حوالے سے وہ کسی نہ کسی تقریب میں مدعو ہوتے۔ یوں اس سارے وقت ہم دونوں ایک دوسرے کے ساتھ ہوتے۔ دوپہر میں سونا ویدیہ کو اچھا نہیں لگتا تھا اور مجھے تو اس کی عادت ہی نہیں تھی۔ سو دوپہر میں ہم اپنا اسکول کا کام لے کر بیٹھ جاتے، اور کام کرنے کے بعد ویدیہ کی فرمائش پر کھیلنے یا باتیں کرتے۔ وہ میری خاطر لڑکیوں والے کھیلوں کو ترک کر کے فٹ بال، بیڈمنٹن، ٹینس کھیلنے کا پروگرام بناتی۔

وہ ہر کھیل میں مجھ سے کہیں اچھی تھی۔ فٹ بال میں وہ مجھ سے کہیں تیز بھاگتی۔ میں لڑکا ہونے کے باوجود جلدی تھک جاتا۔ میں اس سے یہ نہیں کہتا تھا کہ اب بس کرو، میں تھک گیا ہوں مگر وہ میری رفتار ہلکی ہوتے دیکھ کر خود ہی کھیل ختم کر دیتی۔ پھر ہم دونوں لان میں ایک ساتھ جھولے پر بیٹھ جاتے اور بواجی جو شام کے وقت کے ٹکے کھلکے اسٹیکس اور دودھ یا جوس کے گلاس ہمارے لیے لائیں وہ کھاتے پیتے۔ مجھے وہاں رہتے ہوئے کافی مینے ہو چکے تھے۔ ایک روز اسی طرح ہم دونوں جھولے پر ساتھ بیٹھے ہوئے تھے جب وہ مجھ سے بولی۔

”پتا ہے عمرا میں نے ابامیاں سے اپنے لیے بہت ساری اسٹوری بکس منگوائی ہیں۔“ ابامیاں ان دنوں کسی ادبی کانفرنس میں شرکت کے لیے انگلینڈ گئے ہوئے تھے۔

”میرے پاس جتنی بھی بکس ہیں میں نے ساری پڑھ لیں، اب بہت بوریت ہو رہی ہے۔ اللہ کرے ابامیاں جلدی سے آجائیں۔“

ابامیاں کا ادبی ذوق پورا کا پورا ان کی پوتی میں منتقل ہوا تھا۔ وہ اپنی عمر سے مطالعت رکھتی کتابیں تو بڑے ذوق و شوق سے پڑھا ہی کرتی تھی۔ ساتھ ہی بڑوں کی کتابیں بھی پڑھنے کی کوششیں کیا کرتی۔ سمجھ میں چاہے کچھ نہ آئے مگر وہ سنڈریلا، سنو وائٹ کو ڈسکس کرنے والی عمر میں ان ادبوں اور ان کتابوں کے ناموں کو جانتی تھی جن کے نام



ہماری عمر کے بچوں نے کبھی بھولے بھٹکے بھی نہ سنے ہوں۔  
 ”عمر! تمہیں کوئی کہانی نہیں آتی؟“  
 کہانیوں کی کتابیں اس کے لیے ایسی تھیں جیسے نیند کی گولیاں، کوئی کہانی پڑھے گی تو نیند آئے گی ورنہ نہیں۔  
 میں بیڈریٹ چکا تھا جب ودیہ دروازہ کھول کر اندر آئی۔ میں اٹھ کر بیٹھ گیا اور وہ بھی میرے پاس بیٹھ گئی۔  
 ”بناؤ نا عمر! تمہیں کوئی کہانی آتی ہے؟“  
 ”کہانی مجھے؟“ میں حیرت سے اسے دیکھنے لگا۔  
 ”ہاں، کوئی سی بھی کہانی جو تمہیں آتی ہو مجھے سناؤ۔“  
 پلیز۔۔۔۔۔۔  
 ”کیسی کہانی؟“ میں نے اچھے ہوئے انداز میں اسے دیکھا۔

”کوئی سی بھی کہانی، سناؤ نا عمر۔“  
 اسے بس ہر حال میں کہانی سنانا تھی چاہے وہ جیسی بھی ہو۔ وہ میرا اتنا خیال رکھتی ہے، اسکول میں میرے ساتھ ساتھ رہتی ہے، پڑھائی میں میری اس قدر مدد کرتی ہے، اپنی پسند کے کھیل چھوڑ کر میری خاطر دوسرے کھیل کھیلتی ہے تو کیا میں اسے خوش کرنے کے لیے کوئی کہانی نہیں سنا سکتا؟ میرے ذہن میں خود بخود ہی چند کردار ابھرنے لگے، کچھ پتویشنز آنے لگیں۔

چند منٹوں میں ایک کہانی میرے ذہن میں آچکی تھی۔ میں نے کہانی شروع کی، وہ نو سال کے ایک بچے کی مہم جوئی کی کہانی تھی۔ اس میں جادو بھی تھا، اڑنے والے قایم، اڑنے والے گھوڑے، جادوگر، دیو، بچوں کی پسند کے تمام کردار اس میں موجود تھے۔ وہ بیڈریٹ پاؤں لٹکا کر بیٹھی ہوئی تھی مگر جیسے جیسے میری کہانی آگے بڑھ رہی تھی اس کی دلچسپی اور محویت بھی بڑھتی جا رہی تھی اب وہ بیڈریٹ جی بالٹی مار کر اس طرح جم کر بیٹھی تھی کہ جب تک کہانی ختم نہیں ہوگی وہ اٹھے گی نہیں۔

”پھر عمر! پھر کیا ہوا؟ وہ غار سے کس طرح نکلا؟“ میں بچ میں پل دوپل کے لیے جہاں چپ ہوتا وہ بے صبری سے بول اٹھتی۔

”اور پھر علی اپنے دوستوں کو جادوگر کی قید سے چھڑا کر واپس لے آیا۔ اور سب لوگ اسی خوشی رہنے لگے۔“  
 میں نے کہانی ختم کی تو وہ بے ساختہ بولی۔  
 ”بہت اچھی کہانی سنائی ہے تم نے عمر! اتنی اچھی کہانی تو میری کسی اسٹوری بک میں کبھی نہیں ہے۔ تم نے اتنی

اچھی کہانی کس بک میں پڑھی۔ مجھے اس کا نام بتاؤ۔ میں ابا میاں سے اپنے لیے منگو آؤں گی۔“  
 میں حیرت سے آنکھیں پھاڑے اسے دیکھ رہا تھا۔ اوٹ پانگ جو جو میرے ذہن میں آ رہا تھا میں بولے گیا تھا اور وہ سب اوٹ پانگ، سن گھڑت اسے اچھا لگا، اپنی کہانیوں کی ہر کتاب سے زیادہ اچھا۔ پہلے میرے دل میں آئی کہ اس سے جھوٹ بول دوں کہ وہ دوست پہلے کسی سے سنی تھی مگر پھر وہ لڑکی جو خیرہ مجھے اپنا دوست اور کزن کہہ کر سب سے متعارف کرواتی تھی اس سے جھوٹ بولنا مجھے اچھا نہ لگا۔ میرے سچ بولنے پر اب آنکھیں پھاڑنے کی باری اس کی تھی۔

”یہ تم نے کیس نہیں پڑھی، خود بنائی ہے؟ ابھی ابھی میرے ساتھ بیٹھ کر؟ نہیں، واقعی تم مذاق کر رہے ہو؟“  
 وہ حیرت سے گنگ مجھے دیکھ رہی تھی۔ اس حیرت میں مجھے تعریف، ستائش اور پسندیدگی واضح نظر آرہی تھی۔ ابھی وہ یہ تو نہیں جانتی تھی کہ اچھی لکھنے والی کسی چیز کی تعریف کس طرح کی جاتی ہے مگر اس کی حیرت اور ایکسائنٹمنٹ مجھے خود بخود ہی اس کی بے تحاشا پسندیدگی کا پتا دے رہی تھی۔

”تم نے کہانی خود کیسے بنائی عمر؟“ وہ اب جیسے کہانی بنائے جانے کی ترکیب مجھ سے جاننا چاہتی تھی۔  
 ”پتا نہیں۔“ میں نے بے چارگی سے کندھے اچکائے۔ کہانی کیسے بنا کرتی تھی میں خود نہیں جانتا تھا تو اسے کیا بتاتا۔

”تم اس کے علاوہ اور کہانیاں بھی بنا سکتے ہو؟“  
 ”ہاں۔۔۔۔۔۔“

”پھر جب میں کہوں گی تم مجھے کہانی سنایا کرو گے؟“  
 میرے اثبات میں سر ہلانے پر وہ اس طرح خوش ہوئی جیسے میں نے اسے کوئی بہت خاص چیز دینے کا وعدہ کر لیا ہے۔ اگلی رات جب میں کمرے میں آیا تو وہ بھی میرے پیچھے پیچھے آئی۔

”عمر! کہانی۔“ اس نے بڑے استحقاق سے کہانی سنانے کا مطالبہ کیا۔

”ودیہ! تمہیں واقعی میری کہانی اچھی لگی تھی؟“ آج میں پھر بے یقین ہو رہا تھا۔  
 ”ہاں نا۔ بہت اچھی لگی تھی۔ عمر! پلیز کل کی طرح کوئی اچھی سی کہانی سناؤ۔“



تھی۔ پرائمری کلاسز سے نکل کر ہم سینڈری کلاسز میں آئے تو دویچہ ہنڈریج اسکول کے نمایاں ترین اسٹوڈنٹس میں شامل ہو گئی۔

اسکول میں ہر سال ٹاپ اگر دویچہ کمال کرتی تھی تو ہر تقریری مقابلے میں اول انعام بھی اسی کو ملا کرتا، نیبل ٹینس والی بال اور ہینڈ مینٹن میں اسے کوئی شکست نہیں دے سکتا تھا۔ پیچرز تو پیچرز وہ پرنسپل تنگ کی پسندیدہ تھی۔ ہمارے کلاس فیلوز کے ساتھ ساتھ جو نیوز اور سینئرز میں بھی یکساں مقبول اس کی اس مقبولیت اور ہر دل عزیز ہونے میں اس کی ذہانت اور غیر معمولی نمایاں کارکردگی سے بھی بڑا ہاتھ اس کی خوش اخلاقی، مروت اور خلوص کا تھا۔ وہ ابامیاں کی پوتی تھی نابالک ان جیسی۔ ان ہی کی طرح ہر کسی کے کام آنے والی، سب سے اچھی طرح بات کرنے والی، میں نے اسے کبھی کسی کے ساتھ لڑتے یا بلند آواز سے بولتے سنا ہی نہیں تھا۔ اس کے غصے کی انتہا یہ ہوتی کہ وہ خاموشی اختیار کر لیتی۔ وہ کبھی کسی کی مدد کرنے سے انکار نہیں کرتی تھی۔ اس کی اسائنمنٹس، اس کی نوٹ بکس، اس کے جرنلز اس کے پاس کم اور دوسرے کلاس فیلوز کے پاس زیادہ پائے جاتے تھے۔ وہ کسی کی بھی مدد کر کے بعد میں احسان نہیں جتاتی تھی۔

میں اس کی اس عادت سے بہت چیزتا تھا۔ اسکول میں، میں اس سے اس طرح بات نہیں کرتا تھا جس طرح کھرہ، اس لیے جیسے ہی ہم کھرہ پختے میں اس سے لڑنا شروع کر دیتا۔

”تمہاری یہ ”حاضر ہوں مدد کو دل و جان سے“ والی ادا مجھے زہر لگتی ہے۔ کلاس کے سارے ڈفر تمہاری محنت کا فائدہ اٹھاتے ہیں۔“ وہ میرے خفا ہونے پر تحمل سے مجھے سمجھاتی۔

”ابامیاں کہتے ہیں، دوسروں کو خوشی دو تو بدلے میں خود ہمیں بھی ڈھیر ساری خوشی ملتی ہے۔ دوسروں کو خوشی دینے سے خوشی ملتی ہے عمر!“ وہ بہت چھوٹی تھی تب ثانی، داوی بنا کرتی تھی پھر اب تو ہم 7th گریڈ میں تھے۔

”ابامیاں یہ نہیں کہتے کہ نیکموں، نالائقوں کی بے جا مدد کر کے ان کو اور نکما اور نالائق بنا دو۔ ہونہ خوشی ملتی ہے۔ تمہارا دماغ خراب ہے دیا!“ میں اس پر بگڑتا۔

”عمر! اس میں میرا کیا نقصان ہے اگر میں اپنی چیزیں کسی کو دے دوں۔ وہ سب میرے کلاس فیلوز ہیں۔ مجھ سے اتنا

میں ہوا تھا کہ میں کچھ سوچ سمجھ ہی نہ پایا۔ ابامیاں ہماری دوستی اور ذہنی ہم آہنگی سے بہت خوش ہوتے تھے۔ یہ ان کی بڑائی اور ان کی نیکی تھی۔ جو انہوں نے مجھ میں اور دویچہ میں کبھی کوئی فرق نہ سمجھا تھا۔ اگر وہ مجھے اپنا بنا کر اس گھر میں لائے تھے تو اپنے پن کا مان بھی انہوں نے مجھے دیا تھا مگر میں خود کو ان کا زیر بار اور احسان مند محسوس کرتا تھا۔ ممنونیت کے اس احساس کو میں دل کے بہت اندر کیس چھپا کر رکھتا تھا کہ کیس ابامیاں کو اس کی خبر ہو گئی تو انہیں کتنا دکھ ہو گا۔ وہ یہی سوچیں گے کہ ان کی محبت میں ضرور کوئی کمی رہ گئی ہے جو میں ان کی چاہت اور شفقت کو احسان سمجھتا ہوں۔

ابامیاں، ان کا یہ گھر، میرا اسکول، مجھے مہیا ہر آسائش، مجھ پر احسان تھا۔ اگر مجھے میسر کوئی چیز احسان نہیں تھی تو وہ دویچہ کمال کی دوستی تھی۔ میری تعلیمی کارکردگی اطمینان بخش تھی۔ اگر میں دویچہ کی طرح آؤٹ اسٹینڈنگ اسٹوڈنٹ نہیں تھا تو محض ایک اوسط درجے کا طالب علم بھی نہیں تھا۔ میں ہر امتحان اچھے گریڈز کے ساتھ پاس کر رہا تھا۔ اچھے گریڈز حاصل کر لینے کے باوجود میں اپنے پیچرز کی نگاہوں میں کوئی نمایاں حیثیت نہیں رکھتا تھا۔ ہر پیرس میٹنگ میں میرے پیچرز ابامیاں سے میرے متعلق یہی شکایت کرتے کہ مجھ میں اعتماد کی شدید کمی ہے، شرمیلا پن اور جھجک ہے۔ میں امتحان میں اچھا رزلٹ لے آتا ہوں مگر کلاس میں کبھی کوئی کارکردگی نہیں دکھاتا۔ انہیں حسرت ہے کہ کبھی ان کے پوچھے کسی سوال کا جواب دینے کے لیے میرا بھی ہاتھ اٹھے یا میں کوئی سوال پوچھوں۔

ابامیاں مجھے پار سے بہت سمجھاتے۔ سوائے دویچہ کے میں کسی کے ساتھ اعتماد سے آنکھوں میں آنکھیں ڈال کر بات نہیں کر سکتا تھا۔ جس وقت میں اس کے ساتھ ہوتا، مجھے ایسا لگتا میں ایک بالکل مختلف انسان بن گیا ہوں۔ اعتماد، ہنس مکھ، شوخ، حاضر جواب۔

”مجھے نمایاں ہونے کا، غیر انصافی سرگرمیوں میں حصہ لینے کا نہ تو کوئی شوق ہے اور نہ ہی مجھ میں کوئی صلاحیت ہے۔“ ابامیاں کے سمجھانے یا پیچرز کے ٹوکنے پر میں یہی سوچ کر خود کو مطمئن کر لیا کرتا۔ میوزک، فائن آرٹس، اسپورٹس، میں پڑھائی سے ہٹ کر ہونے والی ہر سرگرمی سے دور رہا کرتا تھا۔ جبکہ دویچہ اس معاملے میں مجھ سے بالکل مختلف تھی وہ ہر غیر انصافی سرگرمی میں سب سے آگے



پیار کرتے ہیں، وہ سب اتنے اچھے ہیں۔“  
 ”اچھے ہیں؟ ہاں تمہارا کیا ہے تمہیں تو دنیا کا ہر فضول  
 سے فضول آدمی بھی اچھا لگتا ہے۔“  
 میں اس کی بات کاٹ کر ناراضی سے کہتا۔

اس کی ہمدردی و خلوص صرف کلاس فیلوز یا جان پہچان  
 کے لوگوں تک ہی محدود نہیں بلکہ ہر کسی کے ساتھ  
 یہاں تک کہ راہ چلتے اجنبیوں تک کے لیے بھی ہوتا۔ میں  
 حسب عادت اسے ٹوکتا، اس پر خفا ہوتا مگر وہ میرے ٹوکنے  
 اور خفا ہونے سے وہ اپنی فطرت تو نہیں بدل سکتی تھی  
 عاداتیں بدلی جاسکتی ہیں مگر فطرت نہیں۔

گزرتے وقت کے ساتھ ہم دونوں میں ایک عجیب سی  
 ایک ناقابل یقین — ہم آہنگی پیدا ہوتی جا رہی تھی۔  
 لفظ کہنے نہ جائیں پر بات سمجھ لی جائے۔ ہم سارا دن ایک  
 دوسرے کے ساتھ رہتے تھے، ہم سارا دن ایک دوسرے  
 سے بے انتہا باتیں کرتے تھے۔ پورا دن ساتھ گزارنے کے  
 ساتھ ہم ایک دوسرے سے یہ تک شیعہ کرتے تھے کہ دن  
 بھر میں ہم نے کس کس کی بات پر کیا سوچا اور کس واقعہ پر  
 کیا محسوس کیا۔ ہمارے بیچ کوئی کمیونیکیشن گپ نہیں  
 تھا۔ ہم ایک دوسرے کی ہر فیملنگ کو سمجھ سکتے تھے۔  
 ہمارے بیچ لفظ غیر اہم تھے بالکل غیر اہم، ہم ایک دوسرے  
 کو اندر تک جانتے تھے۔ بالکل اندر تک، دل کے چھپے  
 ہوئے رازوں تک۔

ہمارے بیچ کچھ تھا جو عام نہیں تھا جو الہامی لگتا، اللہ کا  
 ودیعت کردہ لگتا۔ ایسا کس طرح ہو جاتا تھا کہ جب ہم ایک  
 دوسرے کے پاس نہ ہوتے تب بھی کوئی ایک کسی مشکل  
 میں پڑتا تو دوسرے کو دور ہونے کے باوجود خود بخود کسی گڑبڑ کا  
 احساس ہونے لگتا۔ دل او اس ہونے لگتا۔

ایک بار جب اسکول والوں کے ساتھ پکنک پر ودیہ  
 سمندر میں ڈوبتے ڈوبتے پہنچی تو میں جو پکنکس اور پارٹیز  
 سے کترانے کے سبب گھر پر تھا بری طرح بے چین اور  
 پریشان ہو گیا۔ سارا وقت گھر کے گیٹ کے اندر باہر بے  
 قراری کے عالم میں بھرتا رہا تھا۔

ایسے ہی جب ایک مرتبہ اسکول میں میری طبیعت  
 خراب ہوئی اور ودیہ کسی تقریری مقابلے میں شرکت کے  
 لیے کسی دوسرے اسکول گئی ہوئی تھی تب وہاں سے واپس  
 آتے ہی وہ گھبراہٹ ہوئی فوراً ”میرے پاس آئی تھی۔“  
 ”تم ٹھیک ہو عمر؟“ اس نے تشویش سے مجھے دیکھا تھا۔

”تمہیں کیسے پتا چلا رہا! میری طبیعت خراب تھی؟“  
 میں نے حیرت سے اسے دیکھا۔  
 ”تمہاری طبیعت خراب تھی، کب؟ کیا ہوا تھا؟ تم گھر  
 کیوں نہیں گئے؟ ذرا ریور کو بلوایتے۔“

وہ پریشانی میں بے ربط سے انداز میں نجائے کیا کیا کہے  
 گئی اور میں یہ دیکھتا رہ گیا کہ اسے میری طبیعت کے بارے  
 میں کچھ معلوم نہیں تھا۔ یہ صرف اس کا دل تھا۔ اس کا دل  
 جس نے اسے کسی خطرے سے آگاہ کیا تھا۔

ناشتے اور کھانے کے دوران اگر میز پر صرف ہم دونوں  
 ہوتے اور گھر کا کوئی اور فرد وہاں موجود نہ ہوتا تب ہمارے  
 درمیان بڑی دلچسپ حرکتیں ہوا کرتیں۔ مثلاً ”ابا میاں کی  
 خاص تاکید تھی کہ دونوں نیچے روزانہ دودھ کا ایک گلاس  
 ضرور پیئیں اور اندازاً ضرور کھائیں۔ مجھے ابلے ہوئے اندے  
 کی زردی اچھی نہیں لگتی تھی۔ میں اپنی پلیٹ میں سے  
 زردی اٹھا کر چپکے سے ودیہ کو دے دیتا اور وہ سب کی  
 نظروں سے بچ کر جلدی سے منہ میں ڈال دیتی۔“

شام میں ہمارے لیے اسٹیکس کے ساتھ اگر بواجی  
 ٹماٹر کا جوس لے آتیں کہ جو ودیہ کو بالکل پسند نہیں تھا تو  
 اپنے جوس کے ساتھ میں اس کے حصے کا بھی پی لیا کرتا۔  
 مجھے نماری اور پائے میں گودے کی ہڈیاں بہت اچھی  
 لگتی تھیں وہ اپنی پلیٹ اور سالن کے پیالے میں سے  
 ساری ٹلیاں میری پلیٹ میں ڈال دیتی تھی۔ اسے پیر بہت  
 پسند تھا۔

”کھانے کی ہر وہ چیز جس میں پیر ہو“ میری فوریٹ  
 ہے۔“

یہ اس کا مخصوص جملہ تھا جو وہ بہت کثرت سے بولتی  
 تھی۔ بواجی نے چیز سینڈوچز بنائے ہیں یا برگر میں چیز ڈالی  
 ہے تو میں اپنے اور اس کے سینڈوچز اور برگرز کے  
 کنارے کھالیتا اور درمیان کا پیر والا سارا حصہ اسے دے  
 دیتا۔ تمام سبزیاں وغیرہ مکس کر کے سلاڈ بنائی گئی ہے تو سلاڈ  
 کے پیالے میں سے اس کے پسندیدہ سلاڈ کے پتے چن چن  
 کر اس کی پلیٹ میں رکھنے کا کام ہمیشہ میں کرتا تھا۔

کمانی کمانا اگر مجھے قدرتی طور پر آتا تھا تو مجھ میں کتابوں  
 سے محبت اور مطالعہ کا شوق پیدا کرنے والی ودیہ تھی۔  
 اسے مطالعہ کا بے پناہ شوق بچپن ہی سے تھا اور اس کی  
 دیکھا دیکھی یہ شوق مجھ میں بھی منتقل ہو گیا تھا۔ کتابوں کی  
 ہمارے گھر میں کوئی کمی نہیں تھی۔ یہ ایک صاحب علم اور



صاحب کتاب شخص کا گھر تھا۔ یہاں کئی سو بلکہ ہزاروں کتابیں موجود تھیں۔ ابامیاں کی اسٹڈی ایک کمرہ نہیں بلکہ ہمارے گھر کا پورا فرسٹ فلور تھی۔ اسے بجا طور پر ایک شاندار لائبریری کہا جاسکتا تھا۔

جون، جولائی یا دسمبر کی چھٹیوں میں خاص طور پر ہم دونوں کا دن کا بیشتر وقت کتابیں پڑھنے میں گزرتا۔ کتابیں پڑھنے میں مجھے بھی ودیعہ کی طرح مزا آنے لگا تھا۔ کھیل کود سے پہلے ہی مجھے کوئی دلچسپی نہ تھی دوست میرا ودیعہ کے علاوہ کوئی تھا نہیں تھا سو کتابیں پڑھنے سے اچھا مشغلہ فارغ وقت کا اور کیا ہو سکتا تھا۔ بہت سا اچھا اردو اور انگریزی کلاسیکی ادب ہم دونوں نے بہت کم عمری میں پڑھ لیا تھا۔ ابامیاں کے پاس فراغت ہوتی تو وہ ودیعہ کی فرمائش پر مثنوی مولانا روم بڑے پُر اثر انداز میں پڑھ کر پھر ہمیں اردو میں اس کی تشریح بھی بتاتے، یا پھر اقبال کا کلام بڑی خوب صورتی سے ہمیں سناتے اور سمجھاتے۔ بعد میں ہم دونوں اس کلام کی گہرائی، معنی و مفہوم پر گفتگوں آپس میں بحث و مباحثہ کرتے۔ 8th گریڈ میں ہم دونوں ان شاعروں اور ان ادیبوں کے کام پر آپس میں تبادلہ خیال کرتے جن پر اردو، انگریزی، فارسی یا یورپین لٹریچر میں ماسٹرز کرنے والے تبادلہ خیال کرتے ہوں گے۔

میں چونکہ اسکول میں کچھ بولتا نہیں تھا، اس لیے میرے بارے میں تو کسی کو کچھ پتا نہیں تھا مگر ودیعہ کے وسیع مطالعے سے تمام بچرز آگاہ تھے۔ 6th گریڈ ہی سے ودیعہ نے ہمارے اسکول میگزین میں لکھنا بھی شروع کر دیا تھا۔ اس کا سب سے پہلا مضمون... ”بچے آفس کریم کیوں پسند کرتے ہیں“ کے موضوع پر تھا، اور اپنے اس مضمون میں اس نے دنیا میں سب سے پہلے آکس کریم کس ملک میں بنائی اور کھائی گئی تک کی تاریخ لکھ ڈالی تھی۔ اس کے مضامین کو ایک بچی کے بچوں ہی کے لیے لکھے جانے والے بچکانہ مضامین ہوا کرتے تھے۔ مگر بات کہنے کا ڈھنگ، الفاظ کا درست استعمال اور ہر بات کی لکھنے سے پہلے مکمل تحقیق اس کی عمر کے لحاظ سے بے مثل بلکہ ناقابل یقین تھی۔ ابامیاں اپنا علمی، ادبی اور تحقیقی شوق پوتی میں موجود پاکر خوشی سے پھولے نہ سماتے تھے۔ جبکہ بواجی اسے کتابوں میں گم دیکھ دیکھ کر ہول جاتیں۔

”ارے میں کہتی ہوں ڈاکٹر صاحب! یہ لڑکی اپنے وزن سے بھی وزنی کتابیں لیے گھومتی ہے۔ کچھ کریں، باؤلی

ہو جائے گی اتنی سی عمر میں۔“

”میری پوتی میرا نام روشن کرے گی جنت بی بی! میرا اولیٰ ذوق و شوق میرے بیٹے میں تو نہیں البتہ میری پوتی میں ضرور منتقل ہو گیا ہے۔“

وہ اسکول میگزین کے لیے متواتر دو ڈھائی سالوں سے لکھ رہی تھی اور 8th گریڈ میں آکر وہ میگزین کے ادارتی ارکان میں بھی شامل ہو گئی تھی۔ ودیعہ کی ہر کامیابی مجھے اپنی کامیابی لگتی۔ تعریفیں اس کی ہوتیں دل میرا خوشی سے جھوم جاتا۔

جبکہ میرے لیے اتنا بے تحاشا پڑھنے کا فائدہ صرف اور صرف یہ تھا کہ ودیعہ کو کہانیاں سنانے کا میرا انداز پہلے سے کہیں زیادہ اچھا ہو گیا تھا۔

اس کا مجھ سے کہانیوں کو سننے کا ذوق و شوق بالکل پہلے جیسا تھا۔ دوپہر کا جو وقت ہمارا کہانی کا تھا اس وقت کوئی اور کام نکل آتا تو ودیعہ کا موڈ آف ہو جاتا۔ پہلے اسے تعریفیں کرنے کے لیے لفظ نہیں ملا کرتے تھے آپ وہ ہر کہانی سننے کے بعد باقاعدہ بڑی سنجیدگی سے اس پر تبصرہ اور تعریفیں کرتی۔ وہ جو بات اٹھ سال کی عمر میں کہتی تھی وہی اب بھی کہتی۔

”عمر! کسی کتاب کو پڑھنے میں اتنا مزہ نہیں آتا جتنا تمہاری کہانی سننے میں۔ تمہاری کہانیاں اتنی اچھی ہوتی ہیں، میری سمجھ میں نہیں آتا تم انہیں سوچتے کیسے ہو؟ تم زندگی میں کبھی کسی جنگل میں نہیں گئے پھاڑوں پر نہیں چڑھے، جزیروں پر نہیں رہے۔ پھر بھی تم وہاں کا نقشہ ایسا زبردست کھینچتے ہو کہ میں خود کو اسی جگہ پر محسوس کرنے لگتی ہوں۔“

اس کی یہ تعریفیں ہی تو تھیں جو مجھ سے کہانیاں کہنا شروع کرتی تھیں۔ اتنے سالوں میں ہر روز سنا سنا کر میں اسے کل کتنی کہانیاں سنا چکا تھا مجھے خود صحیح سے تعداد یاد نہیں تھی۔ ودیعہ کی تیرہویں سالگرہ پر آنٹی اور انکل دونوں پاکستان میں نہیں تھے۔ انکل نیورڈ سرجنری کسی کانفرنس میں شرکت کرنے نیو یارک گئے ہوئے تھے اور آنٹی پاکستان کے وہی علاقوں میں طبی سہولتوں کی فراہمی کے حوالے سے ہونے والے ایک پروگرام کے تحت سندھ اور بلوچستان کے پسماندہ علاقوں کے دورے پر۔ وہ دونوں جاتے ہوئے وعدہ کر کے گئے تھے کہ ودیعہ کی سالگرہ سے پہلے ہی واپس آجائیں گے مگر سالگرہ سے پہلے تو کیا وہ دونوں



دن کے دن بھی واپس نہیں آئے۔

ابا میاں نے اس کی سالگرہ کا ہر سال کی طرح بھرپور نظام لیا تھا۔ میں خود ان کے ساتھ اس انتظام و اہتمام میں شریک رہا تھا۔ ہم نے دو کیسکس کا آرڈر کیا۔ ایک وہ گھر پر کانتی اور ایک وہ جو اسکول لے کر جائے گی۔ گھر پر باجی سے بچ کا شاندار اہتمام کرنے کو کہا جبکہ ذرا تو روز ابا میاں نے ہمیں کسی اچھے سے ہوٹل میں کرانا تھا۔ اسے خوش کرنے کے لیے اس روز کا سارا پروگرام اس کی پسند کے مطابق ترتیب دیا گیا تھا مگر سالگرہ کے دن صبح میں صبح اسے وحش کرنے اس کے کمرے میں گیا تو اس کا چہرہ دیکھ کر مجھے فوراً اندازہ ہو گیا کہ آج وہ کسی بات سے خوش ہونے والی نہیں۔ اس کی زندگی کے اس اہم دن دن انکل اور آنٹی کی کمی کوئی شے پوری نہیں کر سکتی تھی۔ اس کے مٹی پاپا اس سے بے پناہ محبت کرتے تھے وہ اس کی جان سے بھی بڑھ کر پیاری ہے وہ یہ سب جانتی تھی مگر محبت اظہار چاہتی ہے۔ جبکہ آنٹی انکل بار بار تو کیا کبھی بھار بھی اسے شدت سے گلے لگا کر ماتھے پر بوسہ دے کر (کل چوم کر پیار کا اظہار نہیں کر پائے تھے۔ اپنے کام کو مہارت سمجھتے اور اس سے عشق کرتے ہوئے ان سے اکثر اوقات اپنی اکلوتی بیٹی نظر انداز ہو جاتی تھی۔

ودیعہ نے زبان سے کبھی اس کا اظہار نہیں کیا تھا مگر میں جانتا تھا کہ وہ آنٹی انکل کی عدم توجہی کو بہت شدت سے محسوس کرتی ہے۔ اس کے پاس چوبیس گھنٹے ابا میاں موجود تھے میں تھا باجی تھیں پھر بھی ہم سب مل کر بھی اس کے بابا کی کمی کو پوری نہیں کر سکتے تھے۔

وہ بہت اداس تھی۔ مگر یہ کیا؟ وہ اپنی اداسی مجھ سے چھپا رہی تھی۔ میں نے اسے سالگرہ کی مبارک باد دی تو اس نے خوشگوار انداز میں میری مبارک باد قبول کی، مجھ سے تجھے کا مطالبہ کیا۔ وہ خود کو مجھ سے چھپانے کی کوشش کر رہی ہے کیا وہ جانتی نہیں کہ ہم ایک دوسرے سے خود کو کبھی بھی چھپا نہیں سکتے؟

مجھے لگ رہا تھا وہ میرے کندھے پر سر رکھ کر روئے گی، آنٹی انکل کے روئے پر ناراضی کا اظہار کرے گی اور پھر میں اسے اس کی طرح پیار سے سمجھاؤں گا، حوصلہ دوں گا۔ بالکل اسی طرح جیسے وہ مجھے سمجھاتی اور حوصلہ دیتی تھی۔ اسکول میں ہر بار جب کہیں مجھے اپنے ماں باپ کا ذکر کرنا پڑتا، عزت قائم رکھنے کو یہ کہنا پڑتا کہ ”وہ دونوں مر چکے

ہیں۔“ تب ہی تو میں اپنے رشتے داروں کے گھر رہ رہا ہوں۔ ”تو گھر آکر میں ودیعہ کے پاس بیٹھ کر بہت دیر تک روتا تھا۔ تب وہ مجھے بہت پیار سے سمجھاتی، دلا سادتی، حوصلہ دیتی، یہ کہتی کہ کیا پتا واقعی میرے امی، ابو مر رہ گئے ہوں، مجھے کوئی اور بری بات سوچنے کے بجائے بس یہی سوچنا چاہیے کہ وہ دونوں کئی برسوں پہلے مر چکے تھے اور پھر ودیعہ کی فیملی ہی تو میری بھی فیملی ہے۔ میں اکیلا تو نہیں جو یوں اداس و دل گرفتہ ہوتا ہوں۔

جب وہ میرے درد کو اپنا درد سمجھ کر میری اداسی لمحوں میں دور کر دیتی تھی تو مجھے یہ حق کیوں نہیں دے رہی تھی کہ میں بھی اس کی اداسی اور اس کا غم دور کر سکوں۔

میں اسے روتا ہوا نہیں دیکھ سکتا تھا۔ وہ کبھی نہ روئے، اس کی زندگی میں کبھی کوئی دکھ نہ آئے یہ شدید ترین خواہش رکھنے کے باوجود میں اسے خود سے آنسو چھپا کر دیکھ کر ہرٹ ہوا تھا۔ میرے اندر کچھ ٹوٹا تھا۔ میری گہری نگاہوں سے بچنے کے لیے وہ سارا دن بلاوجہ قہقہے لگا لگا کر خود کو خوش ظاہر کرتی مجھے اور ابا میاں کو دھوکا دیتی رہی۔

”تمہیں لگتا ہے تم ہنس ہنس کر مجھ سے اپنی فیملنگز چھپا لو گی؟“ شام کو میں پھٹ پڑا تھا۔ وہ میری طرف ایسے دیکھنے لگی جیسے اس کی سمجھ میں ہی نہ آیا ہو کہ میں کس بارے میں بات کر رہا ہوں۔

”تم آنٹی، انکل کے نہ آنے پر اداس ہو۔ انہوں نے تمہاری سالگرہ کے دن کو اہمیت نہیں دی یہ بات تمہارے دل کو بہت دکھا رہی ہے۔ لیکن تم زبردستی ہنس کر مجھے بے وقوف بناؤ گی۔ میرے سامنے روتے تمہاری انسلٹ جو ہوتی ہے۔“

”ایسی بات نہیں ہے عمر!“ وہ اٹھ کر میرے پاس آگئی۔ ”ابا میاں نے میری سالگرہ کے لیے اتنا اہتمام کیا ہے اگر انہوں نے مجھے اداس دیکھ لیا تو انہیں بہت دکھ ہو گا۔ ہاں مجھے مٹی پاپا کے نہ آنے کا بہت دکھ ہے۔ میں اداس ہو کر اور رو کر تم لوگوں کا موڈ کیوں خراب کروں؟ تمہارے سامنے رونے سے میری کوئی انسلٹ نہیں ہوتی مگر میرے رونے سے پھر تم جو اداس ہو جاؤ گے۔ آج کے دن تمہارا غبارے کی طرح پھولا منہ نہیں دیکھنا چاہتی۔“ اس نے باقاعدہ اپنا منہ پھلا کر کہا تو غصے کے باوجود میں بے ساختہ ہنس دیا تھا۔

”نھیک تو کہہ رہی ہے دیا، اگر وہ روتی یا اداس ہوئی تو ابا میاں کا دل کتنا برا ہوتا۔ میں ہر بات کو جذباتی انداز میں



سوچتا ہوں۔“ ودیہ سے شامی ہونے پر مجھے خود اپنے آپ پر غصہ آیا۔



ایک روز اسکول میں میرے ساتھ کافی بڑی باتیں ایک ساتھ ہو گئی تھیں۔ ان دنوں ہم 9th گریڈ میں تھے۔ اس روز انگلش کی کلاس میں پیچھے ہمیں ”مرچنٹ آف وینس“ پڑھا چکنے کے بعد اس سے متعلق سوال و جواب کر رہی تھیں۔ مختلف اسٹوڈنٹس سے سوالات کرتے کرتے انہوں نے اچانک ہی مجھ سے بھی ایک سوال کر ڈالا۔ ایسے ہر موقع پر جب پوری کلاس کے سامنے مجھے بولنا پڑتا تو جواب معلوم ہونے کے باوجود میں ایک جملے میں کئی کئی بار اٹکتا تھا۔ زبان لڑکھڑاتی۔ بغیر ہکلائے اور اٹکنے منہ سے ایک لفظ نہ نکلتا۔ وہ نئی پیچھے پرانے پیچھے تو ٹوک ٹوک کر اور سمجھا سمجھا کر مجھے ناقابل اصلاح قرار دے کر میرے حال پر چھوڑ چکے تھے جبکہ وہ نئی ہونے کی وجہ سے ابھی کسی بھی اسٹوڈنٹ کے متعلق زیادہ کچھ جانتی نہیں تھیں۔ میرے گھبرانے اور اٹکنے کا انہوں نے یہ مطلب نکالا کہ میں نے کچھ بھی سمجھا نہیں ہے اور اب جواب نہ آنے کی وجہ سے گھبرا رہا ہوں۔ انہوں نے کافی سخت الفاظ میں مجھے ڈانٹا۔ مجھے کلاس کا سب سے نکلا اور ٹالاق اسٹوڈنٹ قرار دیا۔ سب کی نظریں مجھ پر تھیں اور میں سر جھکائے ان کی ڈانٹ کھا رہا تھا۔

”یہ ہکلا تو ودیہ کا کرن لگتا ہی نہیں ہے۔ پتا نہیں اس بونگے میں ایسی کیا خوبی ہے جو ودیہ اسے ہر جگہ اپنے ساتھ ساتھ لیے پھرتی ہے۔“

لاہوری میں میں اور ودیہ ایک ساتھ داخل ہوئے تھے اور سامنے ہی کی میز پر ہماری کلاس کے پانچ لڑکے اور تین لڑکیاں اکٹھے بیٹھے تھے۔ آصف ہمدانی جس نے یہ جملہ بولا تھا وہ اب میری ہی طرح ہکلا کر اپنے دوستوں کو ہنسا رہا تھا اور اس کے دوست ہنس ہنس کر بے حال ہو رہے تھے۔

ودیہ مجھے سونے بچھنے کا موقع دے بغیر ایک دم ہی ان ساتوں کے سر پر پھینچ گئی۔ ”وہ جھگڑے گی۔ وہ میری خاطر لڑے گی۔“ میں اسے روکنے کے لیے فوراً اس کے پیچھے آیا۔

”جس کا تم مذاق اڑا رہے ہو وہ ہر سال انگلش

کمپوزیشن ”انگلش لٹریچر اور انگلش گرامر میں ساری کلاس میں سب سے زیادہ مار کس لاتا ہے۔ مرچنٹ آف وینس تم نے آج پڑھا ہے وہ کئی سال پہلے پڑھ چکا تھا Portia Antonio

Rassanio اور Shylock سے تم اب واقف ہوئے ہو“ وہ کئی سال سے واقف ہے تم سے اگر شیکسپیر کے کل لکھے گئے ڈراموں اور پلوٹری پر سوال کروں تو تم یہ تک نہیں جانتے ہو گے۔ ڈراموں میں کامیڈی کے زمرے میں کون سے ڈرامے آتے ہیں، ہسٹری اور ٹریجڈی کے خانے میں کون کون سے آتے ہیں اور ان کے نام کیا کیا ہیں جبکہ وہ شیکسپیر کو پورا کا پورا کب کا پڑھ چکا ہے۔“ وہ لاہوری میں کھڑی ہے اس کا لحاظ کیے بغیر چلائی تھی۔

”دیا! پلیز... جانے دو... ختم کر دو...“ میں نے اسے ہاتھ پکڑ کر وہاں سے کھینچا چاہا۔ وہ سب ہم دونوں خاص طور پر ودیہ کو دیکھ کر خاصے گھبرا گئے تھے۔

”اور آصف ہمدانی! عمر حسن اردو اور انگلش میں بہترین مار کس تمہاری طرح میرے نوٹس اور اسائنمنٹس رٹ کرنا چیلنج کر کے نہیں اپنی محنت اور قابلیت سے لانا ہے۔“

”ودیہ! سوری ہم لوگ تو بس یونٹی۔“ ان میں سے چند ایک نے معذرتی اور وضاحتی جملے بولنے کی کوشش کی مگر وہ پیر پختے ہوئے انہیں وضاحت کا موقع دیے بغیر لاہوری سے باہر نکل آئی۔

”تم کیوں لڑیں دیا!“ میں اس کے پیچھے پیچھے آگیا تھا۔ وہ کبھی کسی سے لڑتی نہیں تھی، کبھی کسی پر اپنے نوٹس اور اسائنمنٹس دینے کا احسان جاتی نہیں تھی۔

”مرضی میری میں لڑوں یا جو بھی کروں۔“ اس کا موڈ بے انتہا خراب تھا۔

جس طرح اس کی کامیابیوں پر میں اس سے زیادہ خوش ہوتا تھا اس طرح میری انسلٹ پر اسے مجھ سے زیادہ دکھ ہوتا اور غصہ آتا تھا۔ میں آج کے تمام واقعات پر کتنا ہرٹ ہوا ہوں، اپنی فیلنگز پر توجہ دینے کی مجھے فرصت ہی نہیں تھی۔ میں بس کسی بھی طرح ودیہ کا غصہ ٹھنڈا کرنا چاہتا تھا۔

”دیا! پلیز اپنا موڈ ٹھیک کرنا۔“ وہ گھر آکر کھانا کھانے کے بجائے اپنے کمرے میں بیٹھ گئی تھی۔ ابامیاں آج



کھیں لہجہ پر مدعو تھے اس لیے لہجہ پر صرف ہم دونوں ہی تھے۔

”آصف ہدانی اور اس کا گروپ آئندہ مجھ سے میرے نوٹس اور اسائنمنٹس بانگ کر دیجئے۔“

”دبا! وہ لوگ غلط تو نہیں کہہ رہے تھے۔ تمہیں اس لیے برا لگ رہا ہے کیوں کہ میں تمہارا دوست ہوں، ورنہ میم اور آصف ہدانی سب لوگ میرے بارے میں ٹھیک کہہ رہے تھے۔“ میں نے رسائییت سے اسے سمجھانا چاہا۔

”کیا ٹھیک کہہ رہے تھے؟ اتنا انگلش اور اردو لہجہ تو خود میم نے ابھی تک نہیں پڑھا ہو گا جتنا تم پڑھ چکے ہو۔ وہ سمجھتی ہیں مرچنٹ آف وینس ان سے سن کر تم نے سمجھا ہے۔ اگر میں انہیں اور آصف ہدانی کو یہ بتا دوں کہ تم کتنا کچھ پڑھ چکے ہو تو وہ۔۔۔“

”دبا! کیوں اپنا خون جلارہی ہو۔ میم غلط نہیں تھیں، آصف بھی غلط نہیں تھا۔ کتابیں پڑھ لینے سے کچھ نہیں ہوتا۔“

”اور جو تم اتنی اچھی کمائیاں سناتے ہو وہ؟“ اس نے مجھے گھورا۔

”ان لوگوں کو کمائیوں کا کیا پتا؟ اور ویسے بھی وہ کمائیاں بھی کوئی خاص نہیں ہوتیں اور پلیرز اب تم اپنا موڈ ٹھیک کرلو۔ بواجی نے اتنے مزے کا کھانا پکایا ہوا ہے۔ چلو نا بھوک لگ رہی ہے۔ کھانا کھا کر ہم جلدی سے اسکول کا کام کر لیں گے اور پھر میں تمہیں ایک بہت زبردست کمائی سناؤں گا۔ بالکل تمہاری پسند کی۔“

میں نے اسے ہاتھ پکڑ کر زبردستی کھڑا کیا اور ڈائننگ روم میں لے آیا۔ سلاڈ کے باؤل میں سے سلاڈ کے پتے جن جن کر میں اس کی پلیٹ میں ڈال رہا تھا۔ ہمیشہ یہ کام میں اس کے کہنے پر کرتا تھا جبکہ آج اس کا موڈ ٹھیک کرنے کی خاطر از خود کر رہا تھا۔

”بکریوں کا چار اٹھائیے میڈم۔“

میں سلاڈ کے پتوں کے متعلق یہی کہہ کر اسے چراتا تھا۔ میں اپنا کھانا ختم کر چکا تھا تو اٹھ کر فریج میں سے بالائی نکال کر لے آیا۔ بیٹھے کے ہم دونوں شوہن تھے اور ٹھنڈی ملائی پر چینی ڈال کر رائٹے یا روٹی کے ساتھ ہم بڑے شوق سے کھاتے تھے۔ ایک ہی پلیٹ میں ساتھ مل کر ٹھنڈی ملائی کھانے سے اس کا موڈ بہتر ہو چکا تھا۔ کھانے کے بعد ہم دونوں نے اگلے روز ہونے والے دو ٹیسٹوں کی تیاری

کی، دوسرا سارا کام نمٹایا اور پھر ہم دونوں بیڑھیوں پر آکر بیٹھ گئے۔ ودیہ مجھ سے ٹین اسپیس اور بیٹھی تھی۔

”عمر! آج کوئی بہت اچھی سی کمائی سناؤ تھوڑی ہی مذاق والی ایسی جو آج ہی ختم ہو جائے اور کمائی انگلش میں سناؤ۔“

میں کمائیاں ہمیشہ اسی کے فرمائشی پروگرام کے تحت سناتا تھا۔

”تم یہ کیا لے کر بیٹھی ہو؟“ میں اس کے ہاتھ میں کیمسٹری کا جرنل اور پین دیکھ کر خاصی حیرت سے بولا۔

”تھوڑا سا کام رہ گیا تھا کیمسٹری کا۔ بس لکھنے کا کام ہے۔ تم کمائی سناؤ میں یہ ککھتی بھی جاؤں گی اور کمائی بھی سننی جاؤں گی۔“ وہ میری کمائیاں ہمیشہ پوری توجہ سے سنتی تھی اس دوران دوسرا کوئی کام نہیں کرتی تھی اسی لیے یہ بات مجھے بہت جری لگی، مگر چونکہ میں اس کا موڈ دوبارہ خراب نہیں کرنا چاہتا تھا اس لیے کچھ کہنے بغیر کمائی سنانا شروع کر دی۔ یہ کمائی کیونکہ ابھی ابھی سوچی تھی اس لیے سنانے کی رفتار خاصی ست تھی۔

وہ سر اٹھا کر میری طرف دیکھ تک نہیں رہی تھی تیزی سے کیمسٹری کے جرنل پر لکھے حطے جاری تھی۔ مگر چونکہ وہ بیٹنے اور توجہ لگانے والے جملے رکھل کر نہیں رہی تھی اس لیے میں یہ گمان نہیں کر سکا تھا کہ وہ توجہ سے کمائی نہیں سن رہی۔ میں کمائی سنا چکا تو وہ جرنل بند کر کے فوراً بیڑھی پر سے اٹھ گئی۔

”تمہاری کمائی ہمیشہ اچھی ہوتی ہے عمر!“ وہ مختصر سا جملہ بول کے اپنے کمرے میں چلی گئی۔

”اس کا موڈ ابھی بھی پوری طرح ٹھیک نہیں ہوا۔“ رات میں کھانا کھاتے ہی جب وہ فوراً ”اپنے کمرے میں سونے چلی گئی تب میں نے یہی سوچا۔ لیکن شکر تھا کہ اگلی صبح اس کا موڈ بالکل ٹھیک تھا۔

”تم رات دیر تک جاگی ہو؟“ میں نے اس کی آنکھوں کی سرخی اور بو جھل پن کو فوراً دیکھ لیا۔

”ہاں کمرے میں جا کر نیند بھاگ گئی تو ایک بک پڑھنے لگی تھی۔“ اس نے لاپرواہی سے کہا تھا۔

یہ اس روز سے دس یا پندرہ دن بعد کی بات تھی جب میں نے ودیہ کے چہرے پر کچھ غیر معمولی خوشی دیکھی۔

”تم کس بات پر خوش ہو؟“ میں نے کئی بار اس سے پوچھا اور وہ مجھے ٹال گئی۔ میں وجہ نہیں جانتا تھا کہ یہ معلوم تھا کہ وہ کسی بات پر بہت زیادہ خوش ہے۔



”تمہیں بتا دوں گی خوشی کی وجہ، تمہوڑے دن ٹھہر جاؤ۔  
بھئی یہ سر پر اتر ہے۔“ میں خفا ہونے لگا تو اس نے یہ کہہ کر  
بات ختم کر دی۔

اور یہ پورے ایک مہینے بعد کی بات تھی جب میں ایک  
دن کی چھٹی کے بعد اسکول گیا تو وہاں کافی کچھ بدلا ہوا نظر  
آیا۔ گزشتہ روز مجھے بخار ہو گیا تھا اس لیے میں اسکول  
نہیں آیا تھا۔

”میں ایک دن بعد آیا ہوں یا ایک سال بعد جو یہ سب  
مجھے اتنی حیرت سے اور اس قدر بغور گردنیں کھٹکھٹا کر  
دیکھ رہے ہیں۔“

اپنی کلاس میں آتے ہی میں خود کو تمام کلاس فیلوز کی  
نگاہوں کے حصار میں دیکھ کر پریشان ہوا۔

”انگلش کا پریڈ ختم ہو جائے پھر میں دیا سے پوچھوں گا  
کہ سب مجھے اتنا گھور گھور کر کیوں دیکھ رہے ہیں۔“

میں سب کی نگاہوں سے کنفیوز ہو رہا تھا۔ کئی بار سر  
سے پاؤں تک میں اپنا جائزہ لے چکا تھا۔ میرے کپڑے  
جوئے بال اور چہرہ ہر چیز بالکل ٹھیک تھی پھر مسئلہ کیا  
تھا۔ انگلش کی نیچر کلاس میں آئیں تو انہوں نے میرے  
تمام کلاس فیلوز سے بھی زیادہ غور سے مجھے دیکھا۔

”تمہاری کمائی بہت زبردست ہے عم۔! بظاہر لگتا  
نہیں کہ تم اس طرح کا کوئی Creative کام بھی کر سکتے  
ہو۔“ انہوں نے مجھے مخاطب کیا۔

”کمائی؟“ میں ہونق بن سے انہیں دیکھ رہا تھا۔  
”دیا! یہ ابھی میم کیا کہہ رہی تھیں اور سارے کلاس  
فیلوز مجھے اتنا گھور گھور کر کیوں دیکھ رہے ہیں۔“ پریڈ ختم  
ہوتے ہی میں ودیہ کے پاس آیا۔ وہ جواب میں کچھ کئے بغیر  
مسکرائی اور پھر اپنے بیگ سے کچھ نکالنے لگی۔

”یہ دیکھ لو۔ تمہیں سب کے گھوڑنے کی وجہ سمجھ میں  
آجائے گی۔“ وہ ہمارے اسکول میگزین کا تازہ ایڈیو تھا۔  
میگزین کھول کر اس نے فہرست والا صفحہ کھولا اور ایک  
جگہ اٹلی رکھی۔

”Colours of Life“ نام کی کمائی کے آگے عمر  
حسن لکھا ہوا تھا۔ میں نے ایک دم ہی میگزین اس کے ہاتھ  
سے جھپٹا اور فہرست میں دیا گیا صفحہ نمبر دیکھ کر مطلوبہ جگہ  
پہنچا۔ پہلی سطر پر نظر پڑتے ہی میں پورا کا پورا ابل گیا۔ وہ  
میری کمائی تھی۔ وہ کمائی جو اس شام میں نے ودیہ کو سنائی  
تھی۔

میں نے بے یقینی سے ودیہ کو دیکھا۔ زندگی میں کبھی ایسا

نہیں ہوا تھا جب مجھے ودیہ پر غصہ آیا ہو، میں اس پر چلا  
ہوں، اس سے لڑا ہوں مگر اس دن میرا دل چاہا میں اس کے  
منہ پر کچھ نہ کہوں۔ اس نے مجھے دھوکا دیا۔ میں  
اس پر اندھا اعتماد کرنا ہوں۔ اپنا ہر احساس اس سے شیئر  
کرنا ہوں اور وہ میرے احساسات کا تماشا لگوا رہی ہے۔  
میں اسے کیا سنا ہوں یہ کسی اور کو کبھی معلوم نہیں ہونا  
چاہیے، ابامیاں تک کو نہیں۔ ہمارے بیچ یہ ایک ان کما  
اور ان لکھا معاہدہ تھا۔ پھر اس نے اسے توڑا کیوں؟

میں مزید ایک بل بھی اس کے پاس ٹھہرتا تو اپنا ضبط کھو  
بیٹھتا نہ جانے ساری کلاس کے سامنے اسے کیا کہہ دیتا اسی  
لیے میگزین اس کی ڈیسک پر پھینک کر میں فوراً وہاں سے  
ہٹ گیا۔ غم و غصے سے پاگل سا ہوتا میں کلاس سے باہر  
نکل آیا تھا۔

”عم! میری بات سنو پلیز۔۔۔“ وہ میرے پیچھے آ رہی  
تھی۔

”اوہ عم! تم۔۔۔“ ہمارے میگزین کی انچارج میڈم سلمی  
نے جو سامنے سے آ رہی تھیں مجھے مخاطب کیا۔ وہ کسی  
کلاس سے باہر نکلی تھیں۔

”بھئی بہت اچھا لکھتے ہو تم عم! اگر یہ تمہاری پہلی تحریر  
ہے تو میں واقعی بہت حیران ہوں۔ اور حیرت تو مجھے تمہاری  
میجیو رٹی پر بھی ہے، اس عمر میں یہ پختگی اور روانی۔  
تمہارے کئی جملوں پر تو میں باقاعدہ حیرت سے گنگ رہ گئی  
تھی۔ یقین ہی نہیں آ رہا تھا کہ تمہاری آج کا کوئی لڑکا اتنے  
میجیو ر انداز تحریر کا مالک ہو سکتا ہے۔ زبردست، بھئی

زبردست۔“ ”Keep it up young boy“  
”میں اس تعریف پر خوش ہونے کے بجائے مزید غصے  
میں آ گیا تھا۔ میرے برابر میں کھڑی ودیہ کچھ ڈر کر اور کچھ  
آس سے میری طرف یوں دیکھ رہی تھی کہ شاید اس  
تعریف پر میرا غصہ ٹھنڈا ہو جائے۔

”عم! پلیز مجھ سے ناراض مت ہو۔ اس روز جب میم  
آصف ہدائی اور اس کے گروپ نے تمہارے بارے میں  
برے کمنٹس دیے تو مجھے بہت غصہ آیا تھا، میرا دل چاہا  
تھا کہ میں انہیں اور ساری دنیا کو یہ بتاؤں کہ تم کتنے  
جینٹل ہو، کتنے ایکسٹرا آڈنری ہو، کتنے زیادہ ٹیلنٹڈ  
ہو۔“

”اس لیے تم نے مجھے بتائے بغیر، میری اجازت لیے  
بغیر، میری کمائی لکھ کر میگزین میں دے دی۔“ میں اس کی  
بات کاٹ کر چلا آیا۔ ہم دونوں اسکول سے گھر آچکے تھے اور



اب پورج ہی میں کھڑے کھڑے یہ جھگڑا ہو رہا تھا۔  
 ”میری کہانیاں صرف تمہارے لیے تھیں۔ صرف تمہارے لیے۔ وہ کسی اور کے لیے ہرگز نہیں تھیں۔ تمہیں یہ حق کس نے دیا تھا دلیہ کمال کہ تم مجھے جینشنس اور ایکسٹرا آرڈری ثابت کرو؟ میں نے تو نہیں کہا تھا۔ نہیں ہے شوق مجھے لوگوں پر اپنی قابلیت ثابت کرنے کا۔ نہیں ہے شوق مجھے لوگوں کو اپنی صلاحیتیں دکھانے کا۔ تم نے میرا اعتماد توڑا ہے دلیہ! میں اب کبھی تمہیں کوئی کہانی نہیں سناؤں گا“ میں اب بھی تم پر اعتبار نہیں کروں گا۔ تم اس قابل ہی نہیں ہو کہ تم پر اعتبار کیا جائے۔“

میرے الفاظ اسے کتنی تکلیف پہنچا رہے ہیں، اس کی پروا کیے بنا میں بولے چلا گیا۔ اس کی آنکھیں آنسوؤں سے بھر گئی تھیں۔ میں اسے وہیں کھڑا چھوڑ کر سیدھا اپنے کمرے میں آیا۔ یونیفارم اور جوتے اتارے بغیر میں بیڈ پر اوندھا لیٹ گیا تھا۔ وہ اس وقت اپنے کمرے میں رو رہی ہے۔ بے تحاشا رو رہی ہے۔ کوئی اور اسے رلائے میں یہ برداشت نہیں کر سکتا تو خود میں اسے کس طرح رلا سکتا ہوں؟ میں ایک دم ہی بیڈ سے اٹھا اور سیدھا اس کے کمرے تک پہنچا۔ میرے دستک دینے پر اس نے تھوڑی دیر بعد دروازہ کھولا۔ جس طرح اپنے کمرے میں لینے میں اس کا ردنا جانتا تھا اس طرح یہ بھی کہ اس نے دستک سن کر جلدی جلدی اپنے آنسو صاف کیے ہیں اور یہ دیر اسی لیے ہوئی ہے۔ اس نے حیرت سے مجھے دیکھا۔ اسے جیسے امید نہیں تھی کہ اس قدر لڑنے اور غصہ کرنے کے بعد میں اس کے پاس آ بھی سکتا ہوں۔

”آم سوری دیا“ میں نے تم پر اتنا غصہ کیا۔ مجھے اس طرح سے چلانا نہیں چاہیے تھا۔“

میں کمرے کے اندر آچکا تھا۔  
 ”لیکن تم اب کبھی مجھ پر اعتبار نہیں کرو گے، کبھی مجھے کوئی کہانی نہیں سناؤ گے؟“

اس نے میرے ہی الفاظ سوالیہ لہجے میں دہرائے۔ اس کی آنکھوں میں پھر سے آنسو جھلکانے لگے تھے۔ یوں جیسے اگر میں نے ان سوالوں میں سے کسی ایک کا بھی اثبات میں جواب دے دیا تو وہ پھوٹ پھوٹ کر رو پڑے گی۔

”کروں گا“ ہمیشہ تم پر اعتبار کروں گا اور میری کہانیاں تو تمہیں ہی صرف تمہارے لیے۔ تب ہی تو مجھے غصہ آیا تھا۔“

”جب تمہاری کہانیاں میرے لیے ہیں تو پھر وہ کہیں

چھپیں گی یا پھینکیں گی، یہ فیصلہ کرنے کا حق بھی صرف مجھے ہے۔ میں جو چاہے ان کہانیوں کے ساتھ کروں۔ میری مرضی۔“ وہ روٹنے لہجے میں خند پیں سے بولی۔ ”تم کہانیاں میرے لیے بناتے ہو مگر انہیں آئندہ سنا سب کریں گے عمر حسن۔۔۔“

”لیکن دیا۔۔۔“  
 ”کوئی لیکن و لیکن نہیں۔“ اس کی آواز بھرائی ہوئی تھی۔ ”کوئی تمہیں برا سمجھے، تمہاری برائی کرے تو میرا دل چاہتا ہے اس کا منہ توڑ دوں۔ ٹھیک ہے تم آصف ہمدانی کی طرح اسپورٹس میں اچھے نہیں ہو، اس کی طرح کلاس میں ہر وقت بک بک کر کے خود کو نمایاں بھی نہیں کر سکتے مگر عمر! ابامیاں کہتے ہیں ہر آدمی ہر کام نہیں کر سکتا۔ جو تم کر سکتے ہو وہ ہماری پوری کلاس میں تو کیا پورے اسکول میں کوئی نہیں کر سکتا۔ آصف سے اگر میں کہوں کہ مجھے ایک کہانی لکھ دو تو کیا وہ لکھ پائے گا؟ وہ چند سطریں بھی نہیں لکھ سکے گا۔ میں اب کچھ کمرہ ہی نہیں سکتا تھا۔ وہ پہلی بار خندی لہجے میں مجھ سے کچھ منوانا چاہتی تھی اور دلیہ کمال کو نا کہنا مجھے آنا ہی نہیں تھا۔ وہ اب مجھے یہ بتا رہی تھی کہ کہانی مجھ سے سننے اور اسے ساتھ ساتھ تیز رفتاری سے لکھنے کے بعد اس نے اس رات کافی دیر تک جاگ کر میری کہانی کو فہم کیا تھا۔ بولنے اور لکھنے میں بات تھوڑی سی مختلف ہو جاتی ہے۔ بولتے وقت میں نے بعض جملے بار بار دہرائے تھے“ اس نے ان دہرائے جانے والے سب لفظوں اور جملوں کو درست کیا تھا۔ میرے جملوں کی قطع و برید کرنے اور نوک ٹیلک سنوارنے کے بعد اس نے اس کہانی کا اچھا سا عنوان تجویز کر کے اگلے ہی روز اسے میڈم سلمیٰ کے حوالے کر دیا تھا۔

”پتا ہے عمر! میڈم سلمیٰ نے مجھ سے تمہاری کہانی کے بارے میں کیا کہا تھا؟ وہ کہہ رہی تھیں، یقین نہیں آ رہا کہ چودہ پندرہ سال کے کسی لڑکے نے اسے لکھا ہے۔“

وہ مجھے مختلف ٹیچرز اور کلاس فیلوز کے تعریفی تبصرے سنا رہی تھی۔ میری تعریفیں، خوشیوں کے جو رنگ اس کی آنکھوں میں لے آئی تھیں انہیں میں نظر انداز نہ کر رہی تھی۔ سکتا تھا۔ وہ چاہتی تھی کہ میں کہانیاں لکھوں تو میں اس کی خواہش پوری کرنے پر خود کو مجبور پاتا تھا۔ اور اب کہانیاں لکھنے کے سوا میں کچھ کر ہی نہیں سکتا تھا۔ کیسی چاہ تھی یہ“ اس لڑکی کی آنکھوں میں سدا خوشیاں دیکھنے کی۔



اور پھر یوں زندگی کے چودھویں سال میں، میں نے کمائیاں سوچنے کے ساتھ انہیں لکھنا شروع کیا۔ ودیہ میرے بہت متبع کرنے کے باوجود میگزین ابامیاں، انکل اور آنٹی کو دکھانے لے گئی تھی۔ ابامیاں، انکل، آنٹی مینوں مجھے ایک شرمیلا اور کم گو لڑکا سمجھتے تھے۔ مجھے ان کے سامنے اپنے احساسات کو عیاں کرتے جھجک ہو رہی تھی مگر ودیہ نے میری ایک نہ سنی تھی۔ اسے جیسے سارے جگ میں میری اس اولین کامیابی کا ڈھنڈورا پیٹ دینا تھا۔ ”ابامیاں! دیکھیں، عمر کی کمائی چھپی ہے۔“ ”ابامیاں، آنٹی، انکل مینوں حیران ہوئے تھے۔ انہیں جیسے مجھے جیسے کم آمیز اور کم سخن سے اس طرح کے کسی کام کی توقع ہی نہیں تھی۔ آنٹی، انکل نے تو مجھے شاباشی دے کر اور خوشی کا اظہار کر کے موضوع تبدیل کر دیا تھا مگر ابامیاں نے وہ کمائی پوری پڑھی تھی۔ کمائی یڑھ چکنے کے بعد انہوں نے

ستائش بھری حیرت سے مجھے دیکھا اور سب کی طرف انہوں نے یہ تو نہیں کہا کہ ”یقین نہیں آتا یہ کمائی تم نے لکھی ہے۔“ تعریف میں چھپاؤ پر وہ یہ شک کہ ضرور یہ میں نے کہیں سے نقل کی ہے مگر یہ ضرور بولے۔

”عمر! میں حیران بھی ہوں اور خوش بھی۔ تمہاری عمر کا کوئی لڑکا انسانی جذبات و احساسات کا اتنا گہرا مشاہدہ بھی رکھ سکتا ہے؟ تم لکھنا جاری رکھو عمر! میں تم میں ایک رائٹر دیکھ رہا ہوں۔ ایک بہت بڑا رائٹر۔“

ابامیاں کی تعریف پر ودیہ خوشی سے پھولے نہ سارہی تھی اور میں صرف مسکرا رہا تھا۔ میں اسے حوصلہ افزائی ہی سمجھتا تھا، اسے میں نے سچ نہیں مان لیا تھا۔ ودیہ کے لیے

ابامیاں کی تعریف سند کا درجہ رکھتی تھی۔ ایک بہت بڑا نقد کا کسی نو آموز لکھنے والے کے کام پر تعریفی تبصروں سے اسے کیسے سمجھاتا کہ ابامیاں نے میری تحریر کو ایک نہیں، ایک باب کی نگاہوں سے دیکھا تھا۔

یہ ہماری نقلی زندگی کا بہت اہم دور تھا۔ میں اس اپنی تمام تر توجہ پڑھائی پر رکھنا چاہتا تھا اور ودیہ چاہتی کہ پڑھائی کے ساتھ ساتھ میں لکھوں بھی۔

چھٹی کمائی کے فوراً بعد اس نے زور دے کر مجھے دوسری کمائی لکھوائی۔ ”سہ پہر اور شام میں روزانہ وقت تم مجھے کمائی سناتے تھے، بس اس وقت لکھو۔“ ہمارا کمائیاں سننے اور سنانے کا ایک لمبا دور یوں ہو چلا تھا کہ اب اسے کمائیاں سننے کے بجائے

کمائیاں لکھتا تھا۔ پہلی مرتبہ لکھنے بیٹھا تو عجیب سی بات تھی۔ کیسے لکھوں گا؟ مجھے تو لکھنا نہیں آتا۔ کمائی ذہن ہونے سے کیا ہوتا ہے؟ سنانا اور بات ہے، لکھنا اور نہیں دیا بات کو سمجھتی کیوں نہیں ہے۔ میں بڑا کہیں رائٹر ہوں۔ الجھتے الجھتے میں نے قلم ہاتھ میں لیا۔ اپنے سامنے کیے پھر کیا ہوا؟ مجھے ایک پل کے لیے سوچنا نہیں پڑا جو میرے ذہن میں تھا اسے میں یڑھ کر

سے، روائی سے لکھے چلا جا رہا تھا۔ ارے یہ کام تو مشکل نہیں۔ رات دیر تک جاگ کر میں نے کمائی کر لی تھی اور صبح ودیہ کو دکھائی تھی۔ کمائی کا خلاصہ میں اسے لکھنے سے پہلے ہی سنا چکا تھا۔

اس نے کمائی پڑھی اور حسب عادت واہ واہ اور تعریف کرنا شروع ہو گئی۔ میری وہ کمائی بھی فوراً ”شائع ہو گئی“



اور اس بار ودیہ نے مجھ سے چھپ کر نہیں بلکہ میں نے خود جا کر میڈم سلمیٰ کو اپنا مسودہ دیا تھا۔ تیسری کہانی ودیہ کے اصرار پر میں نے بچوں کے ایک میگزین میں بھیجی۔ میں سمجھتے ہوئے کھرا رہا تھا کہانی شائع نہیں ہوئی تو ودیہ کو دکھ ہو گا اور وہ بضد تھی کہ بھیجو۔ میں نے یہ یقین رکھنے کے ساتھ کہ میری کہانی بچوں کے اس میگزین میں چلے نہیں پاسکے گی اسے پوسٹ کر دیا۔ وہ کہانی شائع ہوئی تھی اور بغیر کسی طویل انتظار کے شائع ہوئی تھی۔

اب تو جیسے ایک سلسلہ چل پڑا تھا۔ اسکول میگزین بچوں کے میگزین۔

”تم اس روز جو آئیڈیا مجھ سے ڈسکس کر رہے تھے اس پر کہانی لکھو۔ ایک تو آئیڈیا مفرد ہے اس پر تمہارے لکھنے پر زبردست انداز۔ دیکھنا سب کو کتنی پسند آئے گی۔ تمہاری کہانی۔“

وہ مجھ سے اصرار کر کے مجبور کر کے دھمکیاں دے کے ناراض ہو کے ’حق جتا کے‘ کسی نہ کسی طرح لکھوایا کرتی تھی۔ میں اپنا ہر آئیڈیا اس سے ڈسکس کرنے کے بعد اس پر کہانی لکھتا، میرے لکھنے کے بعد وہ اسے پڑھتی۔ اس پر تحریف اور تنقید دونوں کرتی اور پھر میں اسے سپردِ ڈاک کرتا۔ میں نے خود کو رائٹر سمجھنا شروع نہیں کر دیا تھا۔ یہ سب تو بس یونہی تقریباً ”تھا مگر پھر بھی میں ودیہ کی تنقید کو بہت توجہ سے سنتا۔ میری جس بات پر اس نے اعتراض کیا ہوتا، اگلی بار اسے بالکل نہ دہراتا۔ اسکول میں میں ایک دم سے مشہور ہو گیا تھا۔ میرے کئی کلاس فیلوز اور بہت سے جو نیئر بچوں کا وہ منتہلی میگزین ذوق و شوق سے پڑھتے تھے جس میں میری کہانیاں شائع ہو رہی تھیں۔ وہ سب مجھے اہمیت دینے لگے تھے۔

کراچی کے مختلف اسکولز کے بچوں کے درمیان کہانیاں لکھنے کا مقابلہ ہوا تھا۔ اس مقابلے میں ہمارے اسکول سے میری کہانی منتخب ہوئی تھی اور جب مقابلے کا نتیجہ آیا تو اس میں میری کہانی کو اول انعام ملا تھا۔ ودیہ خوشی سے پاگل ہو رہی تھی اور میں حیران ہو رہا تھا۔

”تو کیا واقعی دیا ٹھیک کہتی ہے میں کیا واقعی اچھا لکھتا ہوں؟“ میں بہت خوش تھا۔ مگر جب ہمارے اسکول کے ریسل نے مجھے اپنے آفس میں بلا کر تعریفی سرٹیفکیٹ شہاباش اور مبارک باد دینے کے بعد یہ پوچھا کہ میرے والد

کیا کرتے ہیں تو میں ایک حسین خواب سے جاگا۔ آسمان سے اتر کر وہیں زمین کی سچائیوں پر آیا۔ ”ان کا انتقال ہو چکا ہے“ کے بعد بھی سوالات تھے۔ جب وہ زندہ تھے تو کچھ تو کرتے ہوں گے۔

”اس عمر میں اتنا پختہ انداز تحریر رکھنے والا لڑکا شاید کسی بڑے رائٹری کا بیٹا ہے۔“

وہ محض اس وجہ سے یہ سوال پوچھ رہے تھے اور میں سوچ رہا تھا کیا جھوٹ بولوں۔

”وہ رائٹر تھے، وہ ڈاکٹر تھے، وہ انجینئر تھے، وہ وکیل تھے، وہ پائلٹ تھے۔“

”مونا ناچتا ناچتا اپنے پیروں کو دیکھ کر رو پڑتا ہے نا۔ میرے ساتھ بھی زندگی بھر ایسا ہی رہا۔ جب کبھی میں نے پورے دل سے خوش ہونا چاہا، قمقمے لگانے چاہے۔ میری ذات سے وابستہ ایک کڑوی سچائی میرے روبرو آکر کھڑی ہو گئی۔ کہیں خوشی سے سرشار ہوتے کسی لمحے میں باپ کا فرض نام لکھتے یا بولتے رو پڑا تو کبھی کسی نے ماں اور باپ کے بارے میں کوئی سوال کر کے ہر بھولی سچائی یا دولا کے قمقموں کو آنسوؤں میں بدل دیا۔ میں اپنے پاؤں مضبوطی سے زمین پر جما کر کبھی کھڑا ہو ہی نہیں سکا۔

میں اگر کسی گناہ ماں باپ کی اولاد تھا تو اس میں میرا کوئی قصور نہیں تھا مگر کوئی قصور نہ ہوتے ہوئے بھی میں نے ساری زندگی اس قصور کی سزا کائی۔ میں ان دونوں سے اگر نفرت نہیں کرتا تھا تو کبھی محبت بھی نہیں کر سکا تھا۔



10th گریڈ میں آکر میں نے بچوں کے لیے لکھنا ترک کر کے بڑوں کے لیے لکھنا شروع کر دیا اور ساتھ ہی ساتھ اپنے ہی اسکول کے چند بچوں کو یوشنز پڑھانا بھی شروع کر دیا۔ میں جو کہانیاں ودیہ کو سناتا ہوں وہ کبھی لکھوں گا بھی۔ یہ میں نے کبھی سوچا تک نہیں تھا۔ مگر جب ودیہ کے کہنے پر اس کی خاطر لکھنا شروع کیا تو کچھ مختلف یا نیا یا مشکل محسوس نہیں ہوا۔

میرے لیے کہانی لکھنا بالکل ایسا ہی تھا جیسے میں وہ ودیہ کو سن رہا ہوں۔ اپنی زبان سے بول کر نہیں تو باتوں سے لکھ کر۔ سننا بھی اس کے لیے تھا اور لکھنا بھی فرق صرف اتنا تھا کہ سنتی وہ ایلی تھی اور لکھا ہوا اس کے علاوہ دوسرے



لوگ بھی پڑھتے تھے۔ اپنا لکھا ہوا چھپتا دیکھنا اور اس پر تعریفیں وصول کرنا مجھے اچھا لگنے لگا تھا۔

بچوں کی کہانیاں لکھتے لکھتے بڑوں کے لیے لکھنا شروع کیا تو ودیہ بی کے مشورے سے ایک میگزین میں تحریریں بھیجی شروع کر دیں، اپنے اصلی نام سے نہیں بلکہ قلمی نام سے۔ پہلی مرتبہ ادبی حوالے سے اچھی شہرت کے حامل اس بڑے میگزین میں اپنی تحریر بھیجتے وقت میں بہت گھبراہٹا تھا، جھجک ہو رہی تھی۔ قلمی نام سے بھیجے کی وجہ یہ تھی کہ میں خود کو چھپا کر رکھنا چاہتا تھا۔ اگر ودیہ کی تعریفیں سچی ثابت ہوئیں اور میرا افسانہ شائع ہو گیا تو ابامیاں اور تمام جتنے والوں کے سامنے مجھے کتنی شرمندگی ہوگی۔ وہ افسانہ ایک پندرہ سال کے لڑکے کا نہیں بلکہ ایک تیس بیس سال کے میچ پیور مرد کا لکھا ہوا لگتا تھا۔ اسے ایک پندرہ سال کے بچے نے لکھا ہے اس ایک بات کے سوا اس میں کچھ بچوں والا نہیں تھا۔ ابامیاں اور دوسرے سب لوگ کیا سوچیں گے میں اس عمر میں ایسی باتیں سوچتا ہوں؟ اتنی بڑی بڑی؟ اور پھر اس میگزین کے ایڈیٹر جو ایک سے بڑھ کر ایک عالم فاضل اور قابل مستفین کے ادبی شاہکار اپنے میگزین میں شائع کرتے ہیں کیا اسکول کے ایک بچے کی تحریر شائع کریں گے؟

میرے لیے بہتر یہی تھا کہ میں خود کو ایک قلمی نام اور فرضی تعارف کے پیچھے چھپا لوں۔ میرا لکھا سمجھی کسی ایڈیٹر نے رد نہیں کیا تھا۔ میں خود کو چھپائے رکھنا پسند کرتا ہوں، میرے متعلق یہ رائے قائم کر لینے کے باوجود میری ہر تحریر کی اشاعت کے بعد ایڈیٹر مجھے تعریفی خط لکھتے جس میں اپنے میگزین کے لیے مجھ سے مزید لکھنے کو کہا جاتا۔ میرے نام آنے والا کسی ایڈیٹر کا تعریفی و فرمائشی خط ودیہ کا سیروں خون بڑھا دیتا۔

میرے ذہن میں آنے والی خرافات اور من گھڑت قصے کہانیاں جنہیں میں صرف ودیہ کو خوش کرنے کی خاطر تخلیق کیا کرتا تھا ان کے ذریعہ بھی میں پیسہ بھی کماسکوں گا ایسا تو میں نے سوچا بھی نہ تھا۔ میرے لفظ مجھے پیسہ کما کر دے سکتے ہیں۔ پہلا اعزاز یہ وصول کرتے وقت میں نے حیرت سے سوچا۔ بہت کم سہی پردہ قلیل رقم میں نے اپنی محنت سے کمائی تھی اور اپنی پہلی کمائی مجھ کم اعتماد میں خاصا اعتماد پیدا کر گئی تھی۔

اپنے پہلے اعزاز یہ کے تمام پیسے میں نے ودیہ کو آئس کریم کھلانے اور کتابوں کا تحفہ دینے میں خرچ کر دیے تھے۔ وہ مجھے بہت تحفے دیتی تھی اور میں بہت کم اسی کے دادا کے پیسوں سے اسے تحفہ دیتا مجھے بہت برا محسوس ہوتا تھا۔ اس پہلے اعزاز یہ کے بعد ہی میں نے یہ سوچا تھا۔

”عمر حسن اتم بچے بہت بن چکے، کب تک ابامیاں پر بوجھ بنو گے؟ کب تک ان سے وہ سب لیتے رہو گے جو لینا تمہارا حق نہ تھا اور نہ ہے۔“

ذرا کوشش کرنے پر مجھے اپنے ہی اسکول کے چند بچے جو اردو یا انگلش میں کمزور تھے ان کے گھروں پر جا کر ٹیوشنز پڑھانے کا کام مل گیا۔ میں انہیں گھر پر جا کر پڑھا رہا تھا اس لیے مجھے پیسے بھی زیادہ مل رہے تھے۔ یہ پہلا کام تھا جو میں نے ودیہ کے کہنے پر نہیں بلکہ اپنی مرضی اور اپنے فیصلے سے کیا تھا مگر میں جانتا تھا کہ وہ وجہ سے خود آگاہ ہے تب ہی تو اس نے مجھے ایسا کرنے سے روکا نہیں تھا۔

ابامیاں نے البتہ یہ بات سنتے ہی کافی ناراضی کا اظہار کیا تھا۔

”تمہیں پیسوں کی مزید ضرورت پڑتی ہے تو مجھ سے کہتے۔ اپنے اسکول کے اس آخری سال کو جو تمہارے کیریئر کے لیے اہم ہے۔ دوسرے کاموں میں کیوں ضائع کر رہے ہو۔“

وہ مجھ پر کھتا ہو رہا تھا اور میں انہیں یقین دلانا چاہتا تھا کہ میرے رزلٹ کے حوالے سے انہیں کبھی مایوسی نہیں ہوگی۔ میں انہیں ان کی مرضی کا رزلٹ لا کر دکھاؤں گا۔

”ابامیاں! خود کماؤں گا تو پیسے کا درد بھی ہو گا۔ پیسے کس طرح کمائے جاتے ہیں یہ بھی پتا چلے گا۔“

وہ مجھ سے اس کام کے لیے بغیر دیکھ کر بحالت مجبوری خاموش ہوئے تھے۔ ان کی خاموشی کو ان کی رضامندی جان کر میں نے ٹیوشنز شروع کر دی تھیں۔ میں یہ سب کیوں کر رہا تھا شعوری طور پر میں اس کی جو بھی توجیہات پیش کرتا، لا شعوری طور پر اس کی صرف اور صرف ایک وجہ تھی۔ میں خود کو ودیہ کمال کے قابل بنانا چاہتا تھا۔ کسی اور سے تو کیا میں خود اپنے آپ سے بھی اس سچائی کا اعتراف نہیں کرتا تھا۔

کیا یہ لطیفہ نہیں تھا، ایک بے نام و نشان اور لاوارث لڑکا ڈاکٹر سعادت علی خان کی پوتی اور سرجن کمال علی خان



کی بیٹی کے خواب دیکھ رہا تھا۔ ڈر ڈر کر خود سے بھی چھپا کر لا شعوری طور پر ٹکڑے دیکھ رہا تھا۔



کالج آکر میرے لکھنے کی رفتار خاصی کم ہو گئی تھی۔ میں کبھی کبھار مہینوں میں کوئی ایک افسانہ لکھتا۔ اب مجھ سے لکھنے کی فرمائش کرنے والوں میں ودیہ کے علاوہ بھی بہت سے لوگ شامل ہو چکے تھے۔ مختلف میگزینز کے ایڈیٹرز میرے بے شمار قارئین جو زین العابدین کی تحریروں کا بے قراری سے انتظار کیا کرتے تھے۔ میرے انداز تحریر کی اتنی تعریفیں اور اس قدر پذیرائی تھی کہ میں حیران رہ جاتا تھا۔ کہنے والے کہتے تھے کہ میری تحریروں ہر گزرتے دن کے ساتھ مزید خوب صورت ہوتی جا رہی ہیں۔ میرے لفظ پڑھنے والوں کے دل پر اثر کرتے ہیں۔

اپنی کسی بھی تحریر کی اشاعت کے بعد اگلے ماہ میں لوگوں کے بھرے دیکھتا تو میرے لیے تعریفوں اور ستائشوں کا ڈھیر ہوتا۔ مجھ سے ملنے کی، مجھے دیکھنے کی، میرے متعلق جاننے کی شدید ترین خواہش کا اظہار کیا جاتا۔

اتنی تعریفوں کے بعد تو جی چاہتا تھا کہ بس اب ہر وقت لکھوں، لکھنے کے سوا دوسرا کوئی کام کروں ہی نہیں۔ پر زنیہ و نام جانتی ہو اور میں بھی، تعریفیں شاعروں اور ادیبوں کو خوش تو بہت کر سکتی ہیں مگر ان کے گھروں کے چولہے نہیں جلا سکتیں۔ ان کی ضروریات زندگی نہیں پوری کر سکتیں۔

پاکستان جیسے ترقی پذیر ملک میں شاعر اور ادیب اپنی اس تخلیقی صلاحیت کو پروفیشن کے طور پر اختیار نہیں کر سکتے کہ اس کے عوض انہیں اتنا بھی نہیں ملے یا تاکہ وہ اپنی بنیادی ضروریات زندگی پوری کر سکیں۔ یہ ترقی یافتہ ممالک میں ہوتا ہے کہ وہاں شاعروں اور ادیبوں کو ان کے کام کے عوض تعریف، ستائش، عزت اور شہرت کے ساتھ پیسہ بھی

خوب ملتا ہے۔ وہاں ایسی کتنی مثالیں بکھری پڑی ہیں کہ لوگوں نے اپنے اچھے بھلے پروفیشنز کو چھوڑ کر رائٹنگ کو بطور پروفیشن اپنالیا۔

تخلیق کار بھی تو نارمل انسان ہوتے ہیں۔ انہیں لباس، خوراک، مکان ہر اس بنیادی چیز کی ضرورت ہوتی ہے جس کی دوسرے نارمل انسانوں کو ضرورت ہوتی ہے۔ لکھنا ایک بہت مشکل، بہت صبر آزما اور بہت وقت طلب کام

ہے۔ جن تحریروں کو براہ کرم ایک سیکنڈ میں اچھی تھی، بری تھی، بکواس تھی۔ کہہ دیتے ہیں۔ انہیں کسی نے بہت محنت سے، بہت وقت صرف کر کے اپنے خون جگر سے تخلیق کیا ہوتا ہے۔

میری زندگی کا وہ وقت شروع ہو چکا تھا جب مجھے سنجیدگی سے اپنے کیریئر کے متعلق سوچنا تھا اور میرا یہ کیریئر "رائٹنگ" ظاہر ہے نہیں بن سکتی تھی۔ اچھی تعلیم، اچھی جاب، معقول آمدنی، مناسب رہائش یہ سب تو وہ بنیادی چیزیں تھیں جن کے لیے مجھے ابھی سے کوششیں کرنا تھیں اور اپنے بل بوتے پر کرنا تھیں۔ ابامیاں سے میں پہلے ہی بغیر کسی حق کے بہت کچھ لے چکا تھا۔ وہ مجھے میری طلب اور میری اوقات سے بہت زیادہ دے چکے تھے۔ ان کا دست شفقت، ان کی دعائیں، ان کی محبتیں تو میں زندگی بھر اپنے ساتھ چاہتا تھا مگر ان کا پیسہ اب اور نہیں۔

"تمہیں کسی چیز کی کمی ہے عمر؟ کیا میری محبت میں کوئی کمی رہ گئی ہے؟ میرا خدا گواہ ہے میں نے تم میں اور دیا میں کبھی کوئی فرق نہیں سمجھا۔" مجھے نیوشنز کے ساتھ گاڑیوں کے ایک شوروم میں بہت معمولی حیثیت کی ملازمت اختیار کرنا دیکھ کر ابامیاں نے رنجیدگی سے کہا تھا۔ میرا یہ قفل انہیں دکھی کر رہا ہے۔ میں جانتا تھا اسی لیے انھہ کران کے پیروں کے پاس آکر بیٹھ گیا تھا۔

"آپ کی محبت میں کوئی کمی نہیں ہے ابامیاں! آپ کی محبت تو بہت زیادہ ہے، میرے سگے ماں باپ اگر ہوتے تو مجھے اس طرح نہ چاہتے جیسے آپ چاہتے ہیں مگر پھر بھی پلیز ابامیاں! مجھے روکیں مت، میرا خود اپنی ذات پر اعتماد قائم کرنے کے لیے یہ سب بہت ضروری ہے۔ ابھی خود کو سنبھال نہ پایا، خود میں اعتماد پیدا نہ کر پایا تو ساری زندگی سارے ڈھونڈوں گا۔"

پھر انہوں نے مجھے روکا نہیں تھا، وہ جیسے مجھے سمجھ گئے تھے۔ کالج، نیوشنز پھر شوروم۔ اتنی بے تحاشا مصروفیت کے بعد لکھنے کا وقت ملنا بہت مشکل تھا۔ ودیہ کو میری مصروفیات سے بہت شکوے تھے۔

"تم اتنا ترسا ترسا کر کیوں لکھتے ہو؟" وہ مجھ پر بگڑتی۔ "تمہیں مجھ سے لکھوانے کا اتنا شوق کیوں ہے مس ودیہ کمال؟ اور ویسے یہ تو بتاؤ، تم خود کیوں کوئی افسانہ



وفا نے نہیں لکھتیں؟ جب اتنے اچھے اچھے آرٹیکلز لکھ سکتی ہو تو کہانیاں کیوں نہیں؟

ان دنوں ہم سیکنڈ ایئر میں تھے اور ودیہ اب بچوں کے مختلف رسائل میں مضامین لکھنے کے ساتھ بعض اخبارات کے نوجوانوں کے صفحات میں بھی آرٹیکلز لکھنے لگی تھی۔ کہانیاں سننے اور بڑھنے کا اسے بہت شوق تھا مگر خود بھی کہانی لکھنے کی کوشش نہیں کی تھی۔

”کاش لکھ سکتی، ر عمر حسن جیسا احساس دل جو چھوٹی چھوٹی غیر اہم چیزوں کو بھی اتنی حساسیت اور گہرائی سے دیکھتا، محسوس کرنا اور لکھتا ہے۔ کہاں سے لاؤں؟ تمہارا لکھا کچھ بھی بڑھوں تو بے ساختہ سوچتی ہوں۔“ ہاں بالکل ایسا ہی تو میں بھی سوچتی ہوں۔ اس بات کو میں بھی یونہی محسوس کرتی ہوں مگر وہ لفظ کہاں سے لاؤں جو عمر حسن کے سامنے ہاتھ باندھے اور سر جھکائے موڈ پر کھڑے رہتے ہیں اور میری طرف پھٹکتے بھی نہیں۔ آرٹیکلز لکھنے اور کہانیاں لکھنے میں زمین آسمان کا فرق ہے عمر آرٹیکلز لکھنے کے لیے ذہانت، فصاحت، بلاغت، قابلیت، حالات حاضرہ سے مکمل باخبری، بہترین اور مستند معلومات کافی ہیں مگر افسانے اور کہانیاں لکھنے کے لیے کچھ اور بھی چاہیے۔ ایک خاص صلاحیت جو اللہ ہر کسی کو نہیں صرف کسی کسی کو دیتا ہے۔ اللہ نے تمہیں یہ خاص صلاحیت عطا کی ہے۔ تم کبھی لکھنا مت چھوڑنا عمر! دوسرے کام بھی کرو، اچھی بات ہے مگر میں جانتی ہوں عمر حسن کو اللہ نے صرف لکھنے کے لیے پیدا کیا ہے۔ لکھنے میں تمہیں بہت محنت کرنا پڑتی ہے مگر وہ محنت تمہیں خوشی دیتی ہے جبکہ دوسرے سارے کاموں کی محنت تمہارے چہرے پر خشک بکھیر دیتی ہے۔ تمہارے دل کو بو جھل کر دیتی ہے۔“

وہ واقعی مجھے جانتی تھی مجھ سے بھی زیادہ اچھی طرح وہ مجھے جانتی تھی۔ اسے معلوم تھا کہ کون سا کام ہے جسے کر کے مجھے روحانی خوشی حاصل ہوتی ہے جسے میں پورے دل کے ساتھ کرتا ہوں مگر زندگی میں آگے بڑھنے کے لیے اپنی خوشی سے نظریں چرا کر خود کو دوسرے کاموں میں مصروف کر رہا ہوں۔

”تم کبھی لکھنا مت چھوڑنا عمر!“ اس ایک جملے میں وہ تاثیر تھی کہ اکثر دن بھر کی شدید ترین تھکاوٹ کے بعد رات میں یہی ایک جملہ مجھ سے کچھ

نہ کچھ لکھوا لیتا۔ ہم ایک دوسرے کو اندر تک جانتے تھے۔ ہم ایک دوسرے کی آنکھیں پڑھ لیا کرتے تھے۔

یہ کس طرح ممکن تھا کہ ودیہ مجھے، میرے کیریر اور مستقبل کے لیے اتنا جذباتی ہونے کی وجہ نہ جانتی ہو۔ وہ جانتی ہے یہ میں جانتا تھا پھر بھی نہ میں کچھ ظاہر کرتا نہ وہ۔ یہ وہ واحد احساس تھا جو ہم ایک دوسرے سے چھپاتے تھے۔ Soul mate کا لفظ ہم بہت پڑھتے اور بہت لکھتے ہیں اور اندر سے یہ بھی سوچتے ہیں کہ یہ محض ایک کتابی اصطلاح ہے مگر ہم دونوں کے لیے یہ ایک کتابی لفظ نہیں بلکہ ایک حقیقت تھی۔ ہم واقعی Soul mates تھے۔ وہ جیسے میرے وجود کا ایک کم شدہ حصہ تھی۔ اس کے قریب ہونے پر ہی میرے وجود کی تکمیل ہوتی تھی۔ ایسے ہی وہ بھی خود کو اسی وقت مکمل محسوس کرتی تھی جب میں اس کے پاس ہوتا۔ ہم ایک دوسرے کے پاس نہ ہوتے تو ادھورے ہوتے تھے۔ اور ہم یہ بھی بہت اچھی طرح جانتے تھے کہ ہم ایک دوسرے کے سوا کبھی کسی اور کے ساتھ خوش نہیں رہ سکتے۔



پھر یہ ہمارے سیکنڈ ایئر کے بالکل آخری دنوں کی بات تھی جب میرے ذہن میں ایک کہانی آئی۔ یہ وہی کہانی تھی زہیرا جسے تم نے پڑھا اور بہت پسند کیا ہے۔ ابتدا میں مجھے یہ اندازہ نہیں تھا کہ یہ اتنا ضخیم ناول بنے گا بلکہ ناول لکھنے کا کوئی خیال میرے ذہن میں تھا ہی نہیں۔ مجھے بس اتنا اندازہ فوراً ہو گیا تھا کہ میری اس کہانی میں زندگی کے اتنے پہلو، اتنے رنگ، اتنے انار چرھاؤ، اتنے کردار اور اتنے زیادہ واقعات ہیں کہ وہ مختصر کہی نہیں جاسکتی۔ یہ کہانی بہت زیادہ تفصیل کی متقاضی تھی۔

ہمیشہ کی طرح میں نے اسے ودیہ کے ساتھ ڈسکس کیا۔ اسے میری تھیم بہت پسند آئی تھی۔

”یہ تو بہت زبردست ہے عمر! تم فوراً اسے لکھو۔“ وہ فوراً ہی مجھ سے لکھوانے کے لیے ہنسنے لگی تھی مگر

جو کچھ میں لکھنا چاہتا تھا، اس کے لیے کافی ساری ریسرچ، کافی ساری محنت اور کافی سارا وقت درکار تھا۔ دوسری جنگ عظیم کے زمانے کے پس منظر میں لکھے جانے والے حالات و واقعات یونہی کھیلتے کودتے تو نہیں لکھتے جاسکتے



تھے، اس کے لیے بہت ساری ریسرچ اور بے تحاشا محنت درکار تھی۔ کہانی تب ہی اچھی لکھی جاسکتی تھی جب اس دور کے ماحول کی صحیح عکاسی کی گئی ہو۔ محنت سے میں نہیں گھبراتا تھا مگر اس محنت کے لیے وقت کہاں سے لاتا؟ میرے پاس ان دنوں اپنی نوکری اور ٹیوشنز سے ہٹ کر جو بھی فاضل وقت بچتا، اسے میں پورا کا پورا اپنی بڑھائی میں صرف کر دیا کرتا تھا۔ میری تعلیم اور میرا کیریئر، کہانی لکھنے سے کہیں زیادہ اہم تھے۔ سو ودیجہ سے یہ کہہ کر کہ ایگزیمز کے بعد لکھوں گا۔ اس خیال کو ذہن کی کسی کال کو ٹھہری میں اٹھا کر پھینک دیا جس طرح کی میری مصروفیات تھیں ان میں، میں چھوٹے موٹے افسانے مہینوں میں لکھ پاتا تھا تو کوئی طویل چیز، کوئی ناول لکھنے کا تو سوال ہی پیدا نہیں ہوتا تھا، نہ ابھی اور نہ ہی ایگزیمز کے بعد۔

پھر یہ ہمارے ایگزیمز سے ایک دن پہلے ہی کی بات تھی جب ودیجہ نے میرا بہت بری طرح موڈ خراب کیا۔ میں اس روز دوپہر کا کھانا ایک ریڑھی والے کے پاس سے آلو چھو لے کھا کر واپس اپنے شورم جا رہا تھا۔ میں ان دنوں کسی بھی ریڑھی پر سے کچھ بھی سستا سا کھا کر بچ کر لیا کرتا تھا۔ میں کفایت شعاری سے چلتا تھا، اس وجہ سے کافی پیسے جمع کر لینے میں بھی کامیاب ہو گیا تھا۔ ابامیاں کی بدولت حاصل ہونے والی اسر کنڈیشنڈ گاڑیوں اور ڈرائیورز جیسی لگژریز کو کب کا خیر باد کہہ چکا تھا۔ بسوں میں سفر کرتا تھا، میلوں پیدل چلتا تھا، دنیا کی ٹھوکریں کھاؤں گا تو چلنا سیکھوں گا۔

میں سڑک پار کر رہا تھا جب سامنے بس اسٹاپ کی طرف جاتی ودیجہ مجھے نظر آئی۔ ڈرائیور بیمار تھا، اس لیے وہ چھٹی پر تھا مگر ودیجہ کو اس جگہ ایسا کون سا ضروری کام تھا جو وہ ڈرائیور کی چھٹی سے واپسی تک انتظار نہیں کر سکتی تھی۔ میں تیزی سے سڑک پار کر کے اس کے پاس آ گیا۔

”تم؟“ وہ مجھے دیکھ کر حیران ہوئی۔

”تم یہاں کیا کر رہی ہو دیا؟ وہ بھی اکیلی؟“

”مجھے عندلیب سے اپنے نوٹس واپس لینے تھے عمر اکل پیپر کے لیے مجھے اس میں چیزیں بہت ضروری دیکھنا تھیں۔“

وہ بیمار تھی، اس لیے آخری دنوں میں کالج نہیں آرہی تھی۔ اس وجہ سے میرے نوٹس اسی کے پاس رہ گئے تھے۔“



میرا دل چاہا، میں یہیں سڑک پر اس پر چیخوں چلاؤں۔  
جس جگہ ہم اس وقت کھڑے تھے وہ جگہ میرے شوروم  
سے محض چار قدم کے فاصلے پر تھی۔

”تمہاری پیاری عندلیب کا گھر کہاں ہے؟“

اس نے میری غصہ بھری نگاہوں سے کچھ خائف  
ہوتے سامنے ایک کٹی کی طرف اشارہ کیا۔ یعنی وہ گھر بھی  
بالکل یہیں تھا۔ اب میرا غصہ ساتویں آسمان پر پہنچ رہا تھا۔  
میں نے ہاتھ دے کر ایک رکشہ روکا اور اسے اس میں بیٹھنے  
کو کہا۔

”میں چلی جاؤں۔“

”بیٹھو تم۔“ مجھے غصے میں دیکھ کر وہ مزید کچھ کے بغیر  
رکشہ میں فوراً بیٹھ گئی۔ گھر تک ہم دونوں بالکل خاموش  
آئے تھے مگر رکشے والے کو پیسے دے کر فارغ کرنے کے  
بعد جیسے ہی میں ودیعا کے پیچھے گھر میں داخل ہوا تو اپنے  
غصے کو کسی طرح کنٹرول نہ کر پایا۔

”عمر! میں ابامیاں سے پریشانی لے کر گئی تھی اور پھر  
عندلیب کا گھر ہمارے گھر سے اتنا قریب ہی تو ہے۔ اتنی  
لڑکیاں بسوں میں جاتی ہیں اور تم بھی تو بسوں میں۔۔۔“

میں نے اس کی بات مکمل نہیں ہونے دی تھی۔ ”بات  
بسوں میں جانے کی نہیں ہو رہی۔ تم جانتی تھیں وہ جگہ  
میرے شوروم سے کتنی نزدیک ہے پھر بھی تم نے مجھ سے  
نہیں کہا جس کام کو کرنے کے لیے تم خاص طور پر گھر سے  
وہاں گئیں کیا میں وہ کام اسی جگہ پر موجود ہونے ہوئے  
نہیں کر سکتا تھا؟ تم صبح مجھے اپنی دوست کا ایڈریس دے کر  
کہہ سکتی تھیں کہ ”اس پتے پر جا کر مس عندلیب سے  
جنہیں لوگوں کی چیزیں لینا تو بہت آتی ہیں مگر لوٹانی نہیں۔  
میرے نوٹس واپس لا دو۔“ تمہاری یہ نام نہاد دوستیں جن  
کی مدد کرنے سے تم باز نہیں آتیں۔ اگر اس لڑکی میں اتنی  
انسانیت نہیں تھی کہ جس کی چیز لی ہے اسے استعمال  
کرنے کے بعد اس کی ضرورت کے وقت واپس پہنچا بھی  
دے۔ تم مجھ سے تو کہہ سکتی تھیں۔“

”میں نے تم سے اس لیے نہیں کہا عمر کہ تم پہلے ہی  
اتنے مصروف ہو اتنے تھک جاتے ہو۔ تمہارے پاس خود  
اپنے کام کرنے کے لیے وقت نہیں بچتا پھر میں اپنا کام بھی

تمہیں کرنے کو کہوں تو کیا یہ بری بات نہیں؟“

اس وجہ کے بیان کیے جانے کے بعد میرا غصہ یک دم  
ہی کہیں غائب ہو گیا تھا۔ میرے اشتعال، طیش اور غصے کی  
جگہ دکھ نے لے لی تھی۔ میں چلانا بھول کر دکھ سے اسے  
دیکھ رہا تھا۔

”میرا کام؟ تمہارا کام؟ کتنی آسانی سے کہہ دیا! تم نے مجھے  
غیر بنادیا۔ جب رات دس بجے میں گھر آتا ہوں اور تم مجھے  
کھانا گرم کر کے چائے بنا کر دیتی ہو، جب صبح اپنے  
یونیفارم کے ساتھ میرے کپڑے بھی استری کر دیتی ہو،  
جب مجھے رات میں لگھتا یا پرہتا دیکھ کر رات کے دو دو  
تین تین بجے بھی میرے لیے کافی بنا کر لے آتی ہو۔ تب  
میں تو کبھی نہیں کہتا کہ تم دن بھر کی تھکی ہوئی ہو، تم سے  
اپنے کام کرانا مجھے اچھا نہیں لگتا لیکن تمہیں مجھ سے کوئی  
کام کہنا برا لگتا ہے۔ میں غیر جو ہوں میں تمہارا لگتا کیا  
ہوں۔ اچھی بات ہے، ٹھیک ہے۔“ میں فوراً ہی واپس  
مڑا۔

”عمر! پلیز ناراض ہو کر مت جاؤ۔ اچھا میری غلطی  
ہے۔ آٹم سوری۔ آئندہ میں اپنا ہر کام تم سے کہوں گی۔  
شہر کے دوسرے کونے سے بھی کچھ لانا ہو گا تو تم سے ہی  
کہوں گی کہ مجھے لا کر دو۔“

اس نے منت کرنے والے انداز میں میرا ہاتھ پکڑ کر  
مجھے روکا۔ میں رک گیا تھا، میں نے فوراً ہی اس کی  
معذرت بھی قبول کر لی تھی مگر سچ یہ تھا کہ مجھے ودیعا کے  
روپے سے بہت دکھ پہنچا تھا۔ حالانکہ برسوں ہوئے میں اس  
کی شخصیت کی اس خوبی یا خرابی سے آگاہ تھا کہ وہ اپنے دکھ  
اپنے درد، اپنی پریشانیاں اور اپنی ضرورتیں کبھی کسی سے  
نہیں کہتی۔ اپنی پریشانیاں کسی سے شیئر نہیں کرنا چاہتی۔  
اپنے کام کسی سے نہیں کرانا چاہتی مجھ سے بھی نہیں۔  
میرا دل چاہتا جس طرح میں اپنی ہر پریشانی اس سے شیئر  
کر رہا ہوں۔ ایسے ہی وہ بھی کرے مگر وہ ایسا کبھی بھی نہیں  
کرتی تھی۔

اس کی اس عادت کا اور اک رکھنے کے باوجود ہر بار جب  
وہ ایسا کچھ کرتی تو مجھے یوں محسوس ہوتا جیسے اس نے ایک  
ہی پل میں مجھے خود سے بالکل دور کر دیا ہے۔ بالکل اچھی  
اور غیر بنادیا ہے۔ تب ہی تو ہر بار اس کے اس رویہ کو اس  
کی عادت جان کر اسے نظر انداز کرنے کے باوجود بھی اللہ  
سے میں بہت دکھی ہو جاتا تھا۔ ”سنو دیا! ایک ہی پل میں



مجھے پرایا مت کر دیا کرو۔ یہ میرا تمہارا مناسب نامناسب اچھا برا بد احسان ہمارے رشتے میں یہ سٹگی لفظ کہاں سے آگئے؟ ہمارا رشتہ ان تمام سٹگی باتوں سے بہت بلند ہے۔ بہت خاص بہت الگ۔ یہ گھٹیا لفظ بول کر ہمارے رشتے کو بے توقیر مت کیا کرو۔

میں اس بات پر ودیہ سے مزید کچھ نہیں بولا تھا مگر رات کی تنہائی میں اپنے کمرے میں لیٹا اس رویے پر خود کو دکھی ہونے سے روک بھی نہیں پایا تھا۔



ہمارا رزلٹ آچکا تھا۔ ودیہ نے اپنے کالج میں پہلی پوزیشن لی تھی۔ کالج میں تقسیم انعامات کی تقریب تھی۔ آئی اور انکل دونوں ودیہ سے وعدہ کرنے کے باوجود اس تقریب میں نہیں پہنچ سکے تھے۔ وہاں اپا میاں اور میں ہم دونوں موجود تھے مگر ودیہ اپنے مہی پاپا کو تقریب میں شریک نہ پا کر حد درجہ رنجیدہ تھی۔ انکل، آنٹی کی پیشہ ورانہ مصروفیات نے زندگی میں جہاں جہاں ان کی بیٹی کو نظر انداز کر دیا وہیں اس نے اپنے آنسو اپنے اندر چھپا کر چرے پر مصنوعی مسکراہٹ سجائی۔

میں اس کے پوزیشن لانے پر بے پناہ خوش تھا۔ میں نے مہینوں پہلے سے اسے اچھا سا تحفہ دینے کے لیے الگ سے پیسے جمع کر کے رکھے تھے۔ میں نے اس کے لیے سونے کی بالیاں خریدی تھیں، اگرچہ وہ بہت قیمتی نہیں تھیں مگر میں اسے پہلی مرتبہ کوئی اتنا قیمتی تحفہ دینے والا تھا، اس لیے بہت خوش تھا۔ ایک دن ایسا بھی ضرور آئے گا میری زندگی میں جب میں اس قابل ہو جاؤں گا کہ اس کے لیے جو جو کچھ خریدنا چاہتا ہوں، سب خرید پاؤں گا۔ میں نے زیورات کی دکان میں سب سے بڑے شمار قیمتی زیورات کو دیکھتے ہوئے خود سے کہا تھا۔

مگر جب ودیہ مصنوعی قہقہے لگا کر مجھے اور اپا میاں کو بے وقوف بنانے کی کوشش کرنے لگی، تب میرا دل ایک دم ہی بگڑ گیا۔ کیا میں وہ ایک شخص نہیں ہوں دیا کہ جب کبھی تم دکھی ہو، جب کبھی تم ہرٹ ہو، جب کبھی تم سب سے بچھڑ کر کسی ایک شخص کے کندھے پر سر رکھ کر آنسو بہانا چاہو تو وہ ایک شخص میں ہوں۔ کیا وہ ایک شخص میں نہیں ہوں دیا؟

اس کی آنکھوں میں چھپا درد مجھ سے چھپا ہوا نہیں تھا

اور اس کا اس درد کو چھپانا مجھے اندر تک درد پہنچا رہا تھا جو میں نے سوچا وہ اس سے کہہ نہیں سکتا تھا۔ میں اس کا بھرم رکھنا چاہتا تھا۔ اس کا وقار، اس کی آن، اس کی انا مجھے اپنی زندگی سے بڑھ کر عزیز تھی۔ اس کی انا کو عزیز تر رکھنے کے باوجود میرے اندر کچھ ٹوٹا تھا۔

”میں بھی وہ ایک شخص نہیں، میں بھی وہ ایک شخص نہیں۔“ سونے کی بالیاں، میرا جوش، دلولہ، ترنگ، نبی..... خوشی کا ہر رنگ ایک دم پھیکا پڑ گیا تھا۔ اس کے اندر رونے کی شدید ترین خواہش ہے، وہ بہت بری طرح ہرٹ ہوئی ہے مگر وہ روئے گی وہاں جا کر جہاں کوئی بھی نہ ہو، میں بھی نہیں۔ جہاں وہ بالکل اکیلی ہو۔ ودیہ کی اس عادت سے سمجھو تا کر لینے کے باوجود میں ہریار کی طرح نئے سرے سے اپنے بل بھر میں اجنبی بنائے جانے کی اذیت سہ رہا تھا۔ میں نے اس سے کچھ بھی نہیں کہا تھا اور اگلے روز ہریار کی طرح خود بھی بالکل نارمل ہو چکا تھا۔

ہریار کی طرح میں نے ودیہ کے روبرو کی توجہ بہ تلاش کر لی تھی۔ اپنی خامی ڈھونڈ لی تھی۔ وہ میچور ہے، سمجھ دار ہے۔ میں جذباتی ہوں، بے وقوفی اور پاگل پن کی حد تک جذباتی۔ یہ میری انتہاؤں کو چھوٹی ہوئی حساسیت ہے جو ذرا ذرا سی باتیں بھی مجھے اتنی بڑی نظر آتی ہیں۔ میں اپنی جذباتی اور حساس طبیعت کو ہمیشہ کی طرح مورد الزام ٹھہرا چکا تھا۔



ودیہ کراچی یونیورسٹی سے انگریزی ادب میں آنرز کر رہی تھی جبکہ میں گریجویشن پرائیویٹ کر رہا تھا۔ اب میں دو ملازمتیں کر رہا تھا۔ ایک صبح میں، ایک شام میں اور پڑھائی رات میں۔ اب کوئی کالج، کوئی لیکچرار کوئی پروفیسر اور ان کے کوئی لیکچر مجھے میسر نہیں تھے۔ مجھے اپنی بد آپ کرنی تھی۔ اپا میاں نے میرے اس اقدام پر اس بار کہا تو کچھ نہیں مگر میں ان کے چرے پر ناخوشی اور ناراضی کے تاثر پڑھ سکتا تھا۔ مجھے باقاعدہ کسی اچھے کالج یا یونیورسٹی میں داخلہ نہ لیتا دیکھ کر وہ ناخوش تھے۔

”اپا میاں! آپ سے وعدہ کرتا ہوں، بالکل سچا وعدہ آپ کو زندگی میں کبھی مایوس نہیں کروں گا۔ میری تعلیم کی طرف سے آپ بالکل فکر مند نہ ہوں۔ میری تعلیم کے حوالے سے آپ نے جو خواب دیکھے ہیں، مجھے آپ جہاں



پہنچا ہوا دیکھنا چاہتے ہیں، میں وہ سب کچھ کروں گا۔ میں آپ کے ہر خواب کو سچ کر کے دکھاؤں گا۔ بس ابھی مجھ سے خفا مت ہوں۔

”احسان ہے، نیکی ہے، ہمدردی ہے، ترس ہے، بھلائی ہے، خدا ترسی ہے، رحم دلی ہے۔“ کتنے کتنے نجانے کب ان سے دل کا رشتہ جڑ گیا تھا۔ میں ان سے محبت کرتا تھا، اس لیے نہیں کہ انہوں نے مجھ پر احسان بہت کیے تھے بلکہ صرف اس لیے کہ میرا دل انہیں اپنا مانتا تھا۔ ان کی آنکھوں سے جھانکتی ہلکی سی اداسی بھی مجھے پیروں اور اس رکھتی تھی۔ ابا میاں اور ان کا یہ گھر نجانے کب مجھے بالکل اپنے گلے لگے تھے۔ یہ میرا گھر ہے، یہ میرے ابا میاں ہیں۔ ابا میاں، آنٹی، انکل، دایہ، بوائی یہ میرے اپنے ہیں۔ یہ سب میرے سب کچھ ہیں مگر دل سے اس گھر اور اس گھر سے وابستہ ہر فرد کو پورا اکا پورا اپنا مانتا تھا۔ یہاں تک کہ آنٹی اور انکل جن سے اتنے برسوں ساتھ رہنے کے باوجود بھی جھگ، دوری اور فاصلہ برقرار تھا۔ مجھے بہت اپنے لگتے تھے میں ان سے بھی محبت کرتا تھا۔



میری محنت کی کوئی انتہا نہ تھی۔ دو دو جگہ ملازمتیں اور وہ بھی بے تحاشا ذہنی و جسمانی محنت والی کر کے میں دن رات پیسے جمع کرنے میں لگا ہوا تھا۔ میرا ارادہ گریجویشن کے بعد امریکہ یا انگلینڈ جا کر پڑھنے کا تھا۔ صرف امیروں کے بچے تو باہر بارہا نہیں پڑھتے۔ میرے جیسے معمولی اور غریب لوگ بھی تو یہ خواب دیکھ سکتے ہیں اور ان کی تعبیریں بھی پا سکتے ہیں۔ میں اپنے جیسے معمولی حیثیت کے بہت سے لڑکوں کو باہر جانا دیکھ رہا تھا۔ کسی کی ماں نے اپنا سارا زور بچ کر بیٹے کو پڑھنے باہر بھیجا تھا تو کسی کے باپ نے اپنی جمع پونجی بیٹے کا مستقبل سنوارنے پر لگا دی تھی۔ مجھے بیرون ملک یونیورسٹی میں داخلے کے لیے درکار پیسے، ویزا، ٹکٹ اور پھر وہاں پینشن کے بعد اپنے ابتدائی چند ماہ کے اخراجات کے لیے رقم جمع کرنا تھی۔ باقی پھر بعد میں تو میں نے بھی دوسرے پاکستانی طلبہ کی طرح چھوٹی موٹی ملازمتیں کر کے اپنی پڑھائی اور رہائش کے اخراجات پورے کر لینے تھے۔

میں میسے جمع کرنے کے لیے رات دن محنت کر رہا تھا، ایسے میں لکھنے کے بارے میں سوچنے کی تو مجھے فرصت بھی

نہیں تھی مگر دایہ میری اس کہانی کو جس کا میں نے اسے خلاصہ و مرکزی خیال سنایا تھا، نہیں بھولی تھی۔ اس رات میں گیارہ بجے کے بھی بعد گھر واپس آکر کھانا کھا رہا تھا تب اس نے مجھے یاد دلایا۔

”تم نے کہا تھا، ایگزیمز کے بعد لکھوں گا۔ ایگزیمز اور رزلٹ تو کیا اب تو نئی کلاسز کو شروع ہوئے بھی کئی مہینے ہو چکے ہیں پھر کب شروع کرو گے اسے لکھنا؟“

”بہت مشکل ہے دیا! اسے لکھ پانا۔ جو میں نے تم سے ڈسکس کیا تھا، وہ کوئی افسانہ نہیں بلکہ ایک ناول بنے گا۔“

میں روز رات میں تقریباً اسی وقت گھر آتا تھا اور دایہ جو سب کے ساتھ کھانا کھا چکی ہوتی تھی، قصداً بھوک روک کر کھاتی تھی تاکہ بعد میں میرا بھی ساتھ دے سکے۔ تھوڑا بہت میرے ساتھ بھی کھا سکے۔ اس وقت بھی وہ مجھے کمپنی دینے کی خاطر کچن میں میز پر میرے سامنے بیٹھی سلا د کھا رہی تھی۔

”تو لکھو ناول، تمہیں ناول لکھنے سے کس نے منع کیا ہے؟“ اس نے سلا د کا پتہ منہ میں ڈالتے ہوئے کہا۔

”وقت نے، وقت نے مجھے منع کیا ہے۔ میرے پاس اس کام کے لیے وقت نہیں ہے۔ اس ناول کا اتنا مشکل سبب جیکٹ ہے، اس پر ریسرچ ہے، تحاشا کرنی پڑے گی۔ جس دور کی بات لکھنی ہے، وہ یونہی اپنے اندازے سے نہیں لکھ دوں گا پھر میری کہانی۔ اس میں اتنے رنگ ہیں، اتنے کردار، اتنی پیچیدگیاں، اتنے گیمیں ان کرداروں کے مسائل۔ ان کے حالات، تہ تیہ در تہ تیہ اچھے واقعات۔ نہیں بھئی، میں اب یہ کام نہیں کر سکتا۔ ایسا کرتے ہیں، بچپن کی طرح میں تمہیں کہانیاں پھر سے زبانی سنانا شروع کر دیتا ہوں۔ روزانہ تھوڑی تھوڑی۔“

لکھنے سے مجھے خوشی ملتی ہے، سکون ملتا ہے، میں سب جانتا تھا مگر بعض دفعہ زندگی کو بہتر بنانے کے لیے خوشی اور سکون سے نظریں چرانا بھی تو پڑتی ہیں۔

”عمر! تم ناول لکھو نا پلیز..... تمہاری کہانی بہت پاور فل ہے پھر تمہارا لکھنے کا منفرد اور خوب صورت انداز اس کہانی کو چار چاند لگا دے گا۔ مجھے ایسا لگتا ہے، تمہارا ناول تمہارے افسانوں سے بھی زیادہ اچھا ہو گا۔ بالکل ویسے ہی جیسے تمہاری طویل کہانیاں، ایک دن میں ختم ہو جانے والی مختصر کہانیوں سے زیادہ اچھی ہوتی تھیں۔“



شروع کر دیا۔ مجھے تو بس ایک لگن تھی، میں اس کے لیے لکھ رہا ہوں جو یہ چاہتی ہے کہ میں لکھوں۔  
دن بھر میں اور رات میں مجھے لکھنے کا مناسب وقت نہ مل پاتا تھا، اس لیے میں صبح چار ساڑھے چار بجے اٹھ جاتا۔ اس وقت سے لے کر اپنے آفس جانے کے وقت تک مسلسل اور متواتر لکھتا۔ اٹھ کر جاؤں گا، سب کے ساتھ ناشتہ کروں گا، باتیں و باتیں ہوں گی تو وقت ضائع ہوگا، اس لیے ناشتے تک کے لیے اپنے کمرے سے نہیں نکلتا تھا۔

ابامیاں سمجھتے تھے۔ میں پڑھائی میں بے انتہا مصروف ہوں۔ ”میں کوئی ناول لکھ رہا ہوں۔“ میرے اور ودیہ کے سوا اس بات کی کسی کو کانوں کان بھی خبر نہیں تھی۔  
روزِ صبح ودیہ میرا ناشتہ میرے کمرے میں لے آتی۔ مجھ سے باتیں کر کے مجھے ڈسٹرب نہ کرتی بلکہ نرے رکھ کر خاموشی سے پلٹ جاتی۔ میں لکھنے کے دوران ناشتہ بھی کر لیتا اور پھر اپنے اس روز لکھے تمام صفحات پیرنٹ کے نیچے دبا کر ودیہ کے بڑھنے کے لیے رائننگ ٹیبل پر ہی چھوڑ کر آفس چلا جاتا۔

میرے جانے کے بعد وہ ان صفحات کو پڑھتی تھی۔ میں ہر روز جو لکھتا وہ اسے ہر روز ساتھ ساتھ پڑھتی جا رہی تھی۔ ان دنوں یہ حال تھا کہ جو بیس گھنٹوں میں جو بھی وقت فارغ مل جاتا، میں اسے لکھنے میں صرف کرتا۔ کسی دن آفس میں بیچ ٹائم کے دوران موقع مل جاتا تو تھوڑا بہت تب لکھ لیتا۔ گھر سے میرے آفس تک کا راستہ جو بس میں پینتالیس منٹ بنتا تھا، میں اسے بھی اگر بیٹھنے کی مناسب سیٹ مل جاتی تو لکھنے میں گزارتا۔

جس روز میرے لکھے صفحات کی تعداد روزانہ سے زیادہ ہوتی۔ اس روز ودیہ زیادہ خوش ہوتی، اسے ناول کے جلد از جلد مکمل ہونے کی بے قراری تھی۔ وہ ہر روز میرے لکھے کو یا بندی سے پڑھنے کے بعد اس پر تبصرہ ضرور کرتی۔ اس کا تبصرہ کرنے کا انداز یوں ہوتا کہ گویا ایک بڑا نقاد اور تجزیہ نگار کسی نامور مصنف کی تحریر پر رائے دے رہا ہو۔ اس تبصرے میں تعریف، تنقید، ستائش، اختلاف اور اعتراض سب شامل ہوتے۔ جس جگہ اسے مجھ سے اختلاف ہو رہا ہوتا، وہ مجھے بتاتی پھر ہم طویل بحث کرتے۔ کبھی میں اس کے اعتراض و اختلاف کو تسلیم کر لیتا اور کبھی ”رائٹز میں ہوں یا تم؟“ کہہ کر اکڑ جاتا۔ کبھی وہ مجھے

وہ جوش و ولولے سے مجھے فعال کرنے میں کوشاں تھی۔ میں نے نظریں اٹھا کر پیار سے اسے دیکھا پھر بہت پیار اور رسانییت سے اسے یہ سمجھانے لگا کہ لکھنا اب میرے لیے ممکن نہیں ہے۔ زندگی میں آئندہ کبھی فرصت ملی تو دوبارہ لکھنا شروع کروں گا مگر فی الحال میں اس کام سے مکمل کنارہ کشی اختیار کر رہا ہوں۔

”تم لکھنا چھوڑ رہے ہو؟“ اسے میری اس بات سے سخت صدمہ پہنچا تھا۔ مجھے کچھ بھی لکھے پانچ چھ ماہ ہو چکے تھے مگر آئندہ نہ لکھنے کا آج میں باضابطہ اعلان کر رہا تھا۔ میں نے سر اثبات میں ہلایا۔

”فی الحال چند سالوں کے لیے، جب تک میرا کیریئر۔“ اس کی آنکھوں میں گہرا دکھ اور ملال دیکھ کر میں اپنا جملہ مکمل نہیں کر پاتا تھا۔

”دیا!“ میں نے بے چین ہو کر اسے پکارا۔  
”تم لکھنا مت چھوڑو عمو! تم لکھو، پلیز لکھو۔ کسی اور کے لیے نہ سہی تم میرے لیے لکھو۔ میں تمہیں پڑھنا چاہتی ہوں۔ تم میرے لیے لکھو۔“ وہ مجھے فعال کرنے کے لیے اور بھی نجانے کیا کیا کہہ رہی تھی مگر اب مجھے کسی اور لفظ کی کوئی ضرورت نہیں تھی۔  
”تم میرے لیے لکھو۔“

اس ایک جیلے کے بعد مجھے مزید کسی بھی لفظ کی کوئی ضرورت نہیں تھی۔ میں نے کہانیاں ہمیشہ اسی کے لیے سوچی تھیں۔ ہمیشہ اس کے لیے لکھی تھیں پھر اب کیوں نہیں؟ کیا اس لڑکی سے میری محبت کم ہو گئی تھی، کمزور پڑ گئی تھی جو وقت اور مصروفیات اس کے بیچ حائل ہو رہے تھے۔

”میں نے پہلے بھی ہمیشہ صرف تمہارے لیے لکھا ہے۔ اب بھی تمہارے لیے لکھ رہا ہوں اور آئندہ بھی ہمیشہ صرف تمہارے لیے لکھوں گا۔ میرے پاس میرے لکھنے کی اس کے سوا اور کوئی وجہ نہیں کہ ودیہ کمال ایسا چاہتی ہے۔“ میری تعظیم کتنی پیچیدہ تھی، میرا سبجیکٹ کتنا مشکل تھا اور اس پر ریسرچ کتنی محنت طلب۔ میں یہ سب بھول گیا تھا۔ دو جاہز پڑھائی، امتحان کی تیاری اور ساتھ میں بول کی ریسرچ۔ پورے چھ ماہ تو مجھے میری ریسرچ میں لگے رہے۔

میرے بی اے پارٹ ون کے ایگزیمینز میں محض دو ماہ باقی تھے۔ جب میں نے ریسرچ مکمل کر کے اپنا ناول لکھنا



قابل کر لیتی اور کبھی میں اسے۔

ایگزیمز شروع ہونے کے وقت تک میں ناول کا پہلا چبپنر مکمل کر کے دوسرا شروع کر چکا تھا۔ ایگزیمز کے دوران بھی موقع نکال نکال کر میں لکھتا رہا تھا۔ اس میں کوئی شک نہیں کہ میں ناول پر بے انتہا محنت کر رہا تھا۔ اس کے پیچھے میں نے اپنا آرام، اپنا سکون اور اپنی نیند سب کچھ قربان کر دیا تھا پھر بھی اکثر مجھ پر منفی خیالات حملہ آور ہو جاتے۔

”جس ناول کے پیچھے میں اتنی محنت کر رہا ہوں اسے پبلشر کون کرے گا؟ مجھے اچھا لگ رہا ہے، ودیجہ کو اچھا لگ رہا ہے مگر کیا یہ کسی پبلشر کو بھی اچھا لگے گا؟“

اپنی ہر بات جس سے کرنے کی عادت تھی اسی سے یہ منفی اور مایوسی بھرے خیالات بھی شیر کیے۔

”کیوں اچھا نہیں لگے گا؟ بالکل اچھا لگے گا۔ اسے برا کوئی ادب سے بے بہرہ اور بد ذوق شخص ہی قرار دے سکتا ہے یا پھر وہ جسے تم سے کوئی ذاتی پر خاش ہو۔“

میں اس کے جوشیلے انداز پر ہنس پڑا تھا۔ ”تم تو یہی کوگی ودیجہ کمال اس لیے کہ تمہیں میرا لکھا کچھ بھی کبھی برا نہیں لگتا مگر یہاں بات پبلشرز اور ایڈیٹرز کی ہو رہی ہے۔

بچوں کے میگزین میں چھپ جانا، آٹھ دس صفحات پر مستقل افسانے جن کی کل تعداد دس بارہ سے زیادہ نہیں، چند ماہناموں میں شائع کروالینا اور ایک پورا ناول کسی ناشر سے شائع کروانے میں زمین آسمان کا فرق ہے۔ کون پبلشر کرے گا ایک غیر معروف اور نو آموز رائٹر کا ناول؟“

اسے میرا ”تم تو یہی کوگی“ کہنے والا انداز بہت برا لگا تھا اور یہ اس کے چہرے سے صاف ظاہر ہو رہا تھا۔

”ایک اچھے ایڈیٹر میں کیا خوبی ہونی چاہیے عمر حسن؟“ میں اس سوال پر تعجب سے اسے دیکھنے لگا۔

”نہیں پتا؟ اچھا میں تمہیں بتاتی ہوں۔ ایک اچھے ایڈیٹر میں یہ صلاحیت ہونی چاہیے کہ وہ کسی بھی تحریر کی صرف ایک سطر پڑھ کر ہی اس کی اچھائی یا برائی جانچ لے۔

کسی بھی رائٹر کی صرف ایک تحریر کے ذریعہ اس کے اندر کی تخلیقی صلاحیتوں کو evaluate اور assess کر سکے۔ اس رائٹر میں کتنا دم ہے، کتنا آگے

جائے گا۔ رائٹر کو خود اپنی تخلیقی صلاحیتوں کے بارے میں جو کچھ نہ پتا ہو وہ اس سے آگاہ کرے۔ اس میں یہ تمام صلاحیتیں ہیں۔ تمہارے اندر کے رائٹر کو دریافت کس

نے کیا تھا؟ میں نے۔ تمہیں سب سے پہلے یہ بات کس نے بتائی تھی کہ تم لکھ سکتے ہو؟ میں نے۔ جب تمہاری تخلیقی صلاحیتوں کے متعلق میری حجمینٹ غلط ثابت نہیں ہوئی تو تمہارے ناول کے متعلق کیسے ہو سکتی ہے؟ ایڈیٹر ودیجہ کمال کا دعوا ہے کہ تمہارا ناول بہترین ہے۔ مجھے تمہاری پوری کہانی پتا ہے پھر بھی آگے پڑھنے کی اتنی بے قراری اور دلچسپی ہے۔ تم جلدی جلدی لکھو اور میں جلدی جلدی پڑھوں۔“

وہ سنجیدگی سے کہہ رہی تھی اور میں قہقہہ لگا کر ہنس رہا تھا۔ ”ایڈیٹر ودیجہ کمال کا دعوا!“ میں ہنس ہنس کر اسے اور چڑا رہا تھا۔

”مت کرو میرا یقین، ایک وقت آئے گا جب اپنے بننے پر شرمندہ ہو گے اور تمہاری اتنی بیٹی کیوں نکل رہی ہے۔ میں کیا ایڈیٹر نہیں ہو سکتی؟ آنے والے وقت کا کیا

کہہ سکتے ہیں۔ ہو سکتا ہے۔ کسی روز میں کسی بڑے اخبار یا میگزین کے ایڈیٹر کی کرسی پر بیٹھی ہوں۔ تمہاری طرح منفی باتیں نہیں سوچتی۔ ہو سکتا ہے کہ کسی روز میں کسی بہت بڑے میگزین کی مشہور و معروف ایڈیٹر بن جاؤں۔“ وہ

چڑچڑے پن سے بولتی رہی اور میں ہنستا رہا۔



ہماری اس دن کی بحث و تکرار کو ایک ماہ ہی ہوا ہو گا جب اس روز مجھے ’ودیجہ اور ابامیاں کے ساتھ ایک ادبی کانفرنس میں شرکت کے لیے ایک مقامی ہوٹل میں آنا

پڑا۔ وہ تین یا چار روزہ کانفرنس تھی اور اس میں دنیا کے کئی ممالک سے شاعر، ادیب، نقاد، محقق، دانشور، مدیر اور ناشر شرکت کر رہے تھے۔ مجھے لکھنے کا بقتنا شوق تھا، ایسی محفلوں

میں شرکت سے اتنی ہی بیزاری۔ میری کم اعتمادی اور شرمیلا پن اب ختم ہو چکا تھا مگر کم گو، تنہائی پسند اور لیا دیا

رہنے والا میں ابھی بھی تھا۔ بڑی بڑی محفلیں اور ان کی گھما گھمی سے مجھے ابھی بھی تنہائی زیادہ محبوب تھی۔

میں یہاں صرف ودیجہ کی خاطر آیا تھا، اسے اس کانفرنس میں شرکت کا بہت شوق ہو رہا تھا۔ کن کن ممالک سے مندوبین شرکت کر رہے ہیں، کیسی کیسی دانش

ورانہ اور ادبی باتیں یہاں ہونے والی ہیں، وہ اس کے لیے رجوش تھی۔ ابامیاں اس کانفرنس کے منتظمین میں شامل تھے۔ میزبانوں میں شامل ہونے کے ناتے آج کی ادبی



نشت مکمل طور پر ختم ہونے سے پہلے ان کی گھر واپسی ناممکن تھی اور ڈرائیور کو بھی ان کے ساتھ لازمی طور پر بیس رکے رہنا تھا اسی لیے مجھے ودیہ کے ساتھ آنا پڑا تھا۔ رات کے وقت یہاں سے گھر واپس وہ اکیلے تو نہیں جاسکتی تھی۔

میں تو بور ہونے کے لیے ذہنی طور پر تیار ہو کر آیا تھا مگر وہ جو بہت ذوق و شوق سے یہاں آئی تھی گاڑھے فلسفیانہ، خشک اور طولانی مضامین سن سن کر اپنا سارا جوش بھول بیٹھی۔ جو دانش ور آکر بولنا شروع ہوتے تو پھر واپس جانے کا نام ہی نہ لیتے۔ اس پر مزید ستم یہ کہ ان میں سے اکثریت، حاضرین محفل پر اپنی قابلیت کا ٹھیک ٹھاک رعب بٹھانے کی خاطر مشکل ترین الفاظ و اصطلاحات کا غیر ضروری استعمال کر رہی تھی۔ ایک تو طوالت اس پر مشکل الفاظ کی بھرمار۔

مجھے اور ودیہ ہم دونوں کو زبان و بیان میں سادگی اچھی لگا کرتی تھی۔ 'تضع' بناوٹ، مشکل الفاظ کا بے جا استعمال۔ خود کو express کرنا مقصود ہے یا لوگوں کو Impress کرنا، ہمیں وہی اہل قلم پسند آئے تھے جو سادہ و عام فہم الفاظ میں اپنی بات خوب صورتی و روانی سے کہہ جاتے ہوں۔ اس وقت بھی انڈیا سے آئے ایک معروف مصنف اپنا خطرناک حد تک خشک، بورنگ اور بے انتہا طویل مضمون پڑھنے اور حاضرین کو بور کرنے میں مصروف تھے۔ میں بیٹھا اونگھ رہا تھا اور ودیہ کو فٹ زدہ شکل بنائے ادھر ادھر پہلو بدل رہی تھی پھر اپنی بورت دور کرنے کے لیے اس نے اپنے برابر میں بیٹھے ایک انگریز شخص سے گفت و شنید شروع کر دی۔ ابتداً محتاط انداز میں مگر جیسے ہی یہ جانا کہ وہ بندہ بھی ان طولانی مضامین سے اتنی ہی کوفت محسوس کر رہا ہے جتنی وہ خود تو پھر ودیہ مکمل کران مضامین و تقاریر کی شان میں اپنے بے لاگ تبصرے پیش کرنے لگی۔

وہ ودیہ کے شوخ جملوں اور برجستہ تبصروں پر ہنستا خود بھی اس سے ملے جلتے اپنے تبصرے پیش کر رہا تھا جبکہ میں بالکل خاموش بیٹھا تھا۔ وہ قریباً پچاس پچھن سال کا تھا اور اس کے چہرے کے تاثرات بتا رہے تھے کہ ودیہ کی حاضر جولائی بذلہ سنجی اور ذہانت اسے متاثر کر رہی ہے۔ کون تھا جو اس سے متاثر نہیں ہوتا تھا؟ اسے لوگوں کو اپنا گرویدہ بنانا آتا تھا۔ میں نے دو تین بار آہستہ آواز میں ودیہ کو ٹوکا۔

ہمارے آس پاس کی نشستوں پر بیٹھے کچھ بالادب افراد اس بے ادبی پر ودیہ اور اس بندے کو خطرناک نگاہوں سے گھور رہے تھے۔

”چلیں، کچھ دیر کے لیے باہر چلتے ہیں، کافی پی کر آتے ہیں۔“ اس بندے نے لوگوں کے گھورنے اور میرے ودیہ کو مسلسل ٹوکنے پر یہاں سے باہر جانے کا پروگرام بنایا تھا۔ ہم تینوں کانفرنس ہال سے اٹھ کر باہر کافی پیئے آگئے۔ اتنی دیر سے وہ دونوں مل کر نجانے کن کن مصنفین اور دانشوروں کی شان میں کیا کیا ہرزہ سرائیاں کر چکے تھے اور ابھی تک آپس میں باضابطہ اور باقاعدہ طور پر متعارف بھی نہیں ہوئے تھے۔ کافی کے گھونٹ لینے کے دوران اس بندے نے ودیہ سے اس کے متعلق پوچھا تو اس نے اپنا تفصیلی تعارف کروایا۔

ودیہ کے بعد اس نے میری طرف دیکھا تو میں نے ودیہ کے دس منٹ طویل تعارف نامہ کے جواب میں فقط ایک چھوٹا سا فقرہ۔ ”میں عمر حسن ہوں، گریجویٹن کر رہا ہوں“ کہہ دیا۔ ودیہ نے اس تعارف پر مجھے گھورا۔

”ان کے اس مختصر تعارف پر مت جائیے، یہ حضرت منہ سے خود کو کچھ بھی کہتے رہیں۔ سچ بات یہ ہے کہ اس وقت آپ مستقبل کے ایک عظیم مصنف سے تعارف و شرف حاصل کر رہے ہیں۔ یہ ان دنوں اپنا پہلا ناول لکھ رہے ہیں اور یہ ناول ایک بیسٹ سِلر ہو گا۔ یہ میں جانتی ہوں۔“

اب جواب میں اسے گھورنے کی باری میری تھی۔ وہ ہم دونوں کے ایک دوسرے کو گھورنے پر ہنس پڑا تھا۔ ”ناول مکمل ہونے سے پہلے آپ کو مصنف کے طور پر ہونے کا کیسے پتا چل گیا ودیہ؟“ اس نے محفوظ نگاہوں سے ودیہ کو دیکھا۔

”اس لیے کہ یہ مستقبل کی ایک عظیم ایڈیٹر ہیں اور کسی بھی مصنف کی قابلیت کو ایک ایڈیٹر سے بہتر کون کر سکتا ہے۔“ یہ بات میں نے کہی تھی اور اس بات پر وہ بندہ قہقہہ لگا کر ہنس پڑا تھا جبکہ ودیہ غصے سے مجھے گھور رہی تھی۔

”آپ نے اپنا تعارف نہیں کروایا؟“ کچھ سیکنڈز بعد میں نے سنجیدگی سے اس سے پوچھا۔

”جان بکھم میرا نام ہے اور کتابیں چھاپنا میرا کام ہے۔“ وہ مسکراتے ہوئے بولا۔ اس شوخ اور قدرے



سنجیدگی کا عنصر لیے جواب پر ہم دونوں نے چونک کر اسے دیکھا۔

”جے بی ایم بکس کے نام سے لندن میں میرا پبلشنگ ہاؤس ہے۔“ اس نے فوراً ہی اپنی بات کی وضاحت کی۔ اس وضاحتی تعارف کے بعد ظاہر ہے میں اور ودیہ ہم دونوں پہلے سے بھی زیادہ اچھی طرح اس کی طرف متوجہ ہو گئے تھے۔ ہمارا مخاطب ایک پبلشر تھا اور ان دونوں ہم دونوں مل کر سب سے زیادہ جن افراد کو ڈسکس کرتے تھے وہ پبلشرز اور ایڈیٹرز ہی تھے۔

”عمر کی کمائی اتنی اچھی ہے۔ لکھنے کا انداز بھی بہترین ہے مگر پھر بھی اسے لگتا ہے کہ نیا رائٹر ہونے کی وجہ سے اس کا ناول کوئی پبلشر شائع نہیں کرے گا۔ آپ بتائیں کیا آپ نے رائٹرز کی کتابیں شائع کرتے ہیں یا ان کے غیر معروف اور نئے ہونے کی وجہ سے انہیں نظر انداز کر دیتے ہیں؟“

ہماری اس روز کی باتوں کو ابھی زیادہ دن نہیں ہوئے تھے اور ہمیں لندن سے آئے ایک پبلشر سے ملنے کا موقع مل گیا تھا تو ودیہ نے میری ناامیدی اور مایوسیوں کو ذہن میں رکھتے اور انہیں دور کروانے کی خاطر اس بندے سے اسی موضوع پر ہی بات کرنا تھی۔ لفاظی کے طور پر تو اس بندے کو کبھی کہنا تھا کہ ہاں اگر نئے رائٹر کا کام اچھا ہو تو ہم ضرور شائع کرتے ہیں مگر اس کا جواب قدرے مختلف تھا۔

”ہم سال میں ایک یا دو نئے رائٹرز کو ضرور متعارف کرواتے ہیں۔ ظاہر ہے۔ یہ ہمارا بزنس ہے تو پہلے یہی جج کریں گے کہ نیا رائٹر کتنا promotable ہے۔ ہاں رائٹرز کے پوائنٹ آف ویو سے دیکھیں تو یہ ضرور ٹھیک ہے کہ نئے رائٹرز کے لیے پہلی مرتبہ اپنی کتاب پبلش کروانا ایک مشکل بلکہ مشکل ترین کام ہے۔ آپ کو ریجیکشن کے لیے تیار ہونا ہو گا۔ بہت سی جگہ صرف نئے ہونے کی وجہ سے آپ نظر انداز کر دیے جائیں گے۔ Best selling authors سے اگر آپ پوچھیں تو آپ کو پتا چلے گا کہ ابتدا میں ان کا کام کہاں کہاں ریجیکٹ ہوا تھا مگر پھر بھی آپ کو ہمت رکھنی چاہیے یہ یاد رکھنا چاہیے کہ ان تمام باتوں کے باوجود ہر سال ہزاروں نئے رائٹرز اپنی کتابیں پبلش کروانے میں کامیاب ہو جاتے ہیں تو اگر آپ کا ناول اس قابل ہے تو وہ بھی ضرور

پبلش ہو گا۔“

میں تو اس کے اس مفصل جواب کے جواب میں خاموش رہا تھا مگر ودیہ بے ساختہ بولی۔

”اگر عمر کا ناول اس قابل ہوا آپ کے پبلشنگ ہاؤس کے معیار پر پورا اتر رہا ہوا تو کیا آپ اسے پبلش کریں گے۔ اس بات کو نظر انداز کر کے کہ عمر حسن ایک غیر معروف رائٹر ہے؟“ اس طرح کی خود اعتمادی سے بھرپور بات ودیہ کمال ہی کر سکتی تھی۔ میں کبھی ایسا سیدھا اور صاف سوال کسی سے کری نہیں سکتا تھا۔

وہ ودیہ کی برجستگی کا ضرور مافی اور بروقت سوال کرنے پر کھل کر ہنسا۔

”بالکل کروں گا اور مجھے تو ناول دیکھے بغیر ہی لگنے لگا ہے کہ عمر حسن ایک بہترین رائٹر ہے جس کا لٹری ایجنٹ اتنا شاندار ہے۔ وہ رائٹر برا کیسے ہو سکتا ہے۔“ وہ شریر لہجے میں کہہ کر مسکرایا۔

”چلیں اگر آپ مجھے عمر حسن کے لٹری ایجنٹ کے طور پر قبول کر رہے ہیں تو میرا آپ کا ایک پبلشر اور لٹری ایجنٹ کا رشتہ ہو گیا تو اس رشتے سے اگر میں آپ سے یہ فرمائش کروں کہ آپ عمر کے ناول کے یعنی اس کے مسودہ کے چند صفحات پڑھ کر اس پر اپنی ماہرانہ رائے دیں تو کیا آپ میری یہ خواہش پوری کریں گے؟“

ودیہ نے بغیر ہچکچائے آرام سے یہ بات کہی۔ میں نے اس بندے کے حکم میں نہ لاتے ہوئے آہستہ سے ودیہ کو کہنی ماری۔ یہ وہ کیا اوٹ ٹانگ شروع ہو گئی تھی۔ جان نہ پہچان اور وہ یہ نہیں کیا کیا کہے جا رہی تھی۔ بدلتی ست گواہ پست یہ تو کچھ اسی طرح کی صورت حال تھی۔ وہ بندہ کیا سوچ رہا ہو گا۔ میری سوچ سے برعکس وہ ودیہ کی باتوں کو انجوائے کر رہا تھا۔ اس کا اعتماد اسے پسند آ رہا تھا۔

”آپ کی کمائی کیا ہے عمر؟“

ودیہ کی فرمائشوں پر مسکراتے اس نے مجھ سے پوچھا۔ اب جب وہ یہ ذکر اس بندے سے چھیڑ چکی تھی تو مجھے بھی اس موضوع پر بولنا ہی تھا۔ میں نے مختصراً اسے اپنی کمائی بتائی۔ کمائی پوری میرے ذہن میں تھی۔ اس میں کہیں کوئی الجھاؤ میرے لیے تھا ہی نہیں۔ آغاز سے لے کر اختتام تک میرے ذہن میں سب کچھ پورا واضح تھا۔

”کمائی تو آپ کی اچھی ہے۔“ میرے خاموش ہوتے ہی اس نے سنجیدگی سے تبصرہ کیا۔ ہم تینوں اس وقت کافی



کے دو سرے کپ سے لطف اندوز ہو رہے تھے۔

”مگر صحیح تبصرہ آپ کے لکھے ہوئے کو دیکھنے کے بعد کیا جاسکتا ہے۔ آپ کل آئیں گے تو اپنے مسودے کے ابتدائی کچھ صفحات لے آئیے گا۔ کل دوپہر میں ہم لوگ دو تین گھنٹے فارغ ہوں گے، تب میں وہ دیکھ لوں گا۔“

وہ مجھ سے نہیں ڈویدے سے متاثر ہوا تھا اور یہ غیر معمولی پیشکش صرف اسی کی وجہ سے کی گئی تھی۔ میں اس تمام صورت حال پر اندر سے جتنا بھی چڑ رہا تھا مگر چرے پر خوش اخلاق سی مسکراہٹ لاکر میں نے سر اثبات میں بلا دیا تھا۔

”کیا ضرورت تھی تمہیں ایک انجان آدمی سے اتنی فضول باتیں کرنے کی؟“ ڈویدے پر خفا ہونے کا موقع مجھے گھر واپس جاتے وقت راستے ہی میں ملا تھا۔ ”وہ بھی کیا سوچ رہا ہو گا یہ پاکستانی کتنے فضول لوگ ہوتے ہیں۔ بغیر جان پہچان کے فری ہو جانے والے۔“

”اس میں فضول کیا ہے عمر؟ میں نے اس سے کچھ مانگا تو نہیں ہے۔ صرف یہی تو کہا ہے کہ تمہارا مسودہ دیکھ کر اس پر اپنی ماہرانہ رائے دے دے۔ ہم نے اس سے صرف اس کی رائے مانگی ہے اور کسی ماہر سے اپنے کام پر رائے لینا ہرگز ہرگز فری ہونا نہیں کہلاتا۔“ اس نے تھوڑی دیر میری لعن طعن سنی پھر مدبرانہ انداز میں سنجیدگی سے بولی۔

”میری رائے تمہارے نزدیک مستند نہیں۔ ابا میاں سے اگر رائے لیں تو تمہارے نزدیک وہ تمہارے کام کو ایک نقاد کی نہیں بلکہ ایک باپ کی نگاہوں سے دیکھیں گے۔ رہ گئے ابا میاں کے واقف کار ایڈیٹرز و پبلشرز تو ان سے رائے لینا تو تمہیں ایسا لگے گا کہ تم ان سے رائے نہیں مانگ رہے بلکہ ابا میاں کے نام کو اپنے حق میں استعمال کرنے کی کوشش کر رہے ہو۔ لکھنے اور چھپنے کے معاملے میں تمہاری ناک اتنی اونچی ہے۔ ذرا ذرا سی بات پر ناک کے مسائل کھڑے ہو جاتے ہیں اور اس اونچی ناک کے ساتھ تمہیں یہ پریشانی بھی ہرل متاقتی ہے کہ تمہارا لکھا ”ایڈیٹرز اور پبلشرز کے معیار پر پورا اترے“ لکھا نہیں۔

یہ پریشانی تمہارے ذہن پر اتنی سوار ہے کہ تم یکسو ہو کر لکھ بھی نہیں پارے۔ میں نے پبلشنگ کے بزنس سے منسلک ایک ماہر اور قابل شخص سے جو یہ بھی نہیں جانتا کہ تم ابا میاں کے کیا لگتے ہو فقط اس کی رائے معلوم کی ہے تاکہ تمہاری ناک بھی سلامت رہے اور جو کچھ تم لکھ رہے

ہو اس پر خود تمہارا اعتماد بھی قائم ہو سکے۔“

گھر آتے ہی وہ میرے احتجاج کی پروا کے بغیر میرے لکھے صفحات کو یکجا کرنے لگی۔ ایک غیر ملکی پبلشر کے سامنے اپنا کام پیش کرنا تھا سو اس نے ان صفحات کو ٹائپ رائٹر پر ٹائپ کیا۔

اس نے پہلا پورا جیبینو یعنی ابتدائی پچاس صفحات کو ٹائپ کر لیا تھا۔ میں غصے میں بھرا اسے یہ تمام حرکات کرتا دیکھ رہا تھا۔ زیادہ غصہ مجھے اس بات پر آ رہا تھا کہ اسے مجھ سے اپنی بات منوانا آتی تھی۔ میں جانتا تھا میں کل دل نہ چاہتے ہوئے بھی اس کے ساتھ وہاں جاؤں گا۔ خود اپنے ہاتھ سے یہ صفحات جان بکھم کو دوں گا۔ اندر سے چاہے جتنا چڑ رہا ہوں، جتنا غصہ آ رہا ہو۔ وہ بس ملتجی نگاہوں سے مجھے دیکھے گی۔ ”صرف میرے لیے“ صرف میری خاطر۔“

اور میں اپنا سارا انکار بھول جاؤں گا۔ پھر اگلے روز ہوا بھی یہی سب کچھ تھا۔ ”ہم اس سے صرف اس کی رائے لے رہے ہیں، کچھ مانگ نہیں رہے۔“ یہ میں مانتا تھا مگر بس پھر بھی اجنبیوں سے یک دم بے تکلف ہونا مجھے برا محسوس ہوتا تھا۔ جان بکھم نے وعدہ کیا تھا کہ وہ کانفرنس کے آخری روز مجھے اپنی رائے سے ضرور آگاہ کرے گا۔

”آپ رائے بالکل سچائی اور ایمانداری سے دیتے گا۔“

یہ سوچے بغیر کہ مجھے برا لگے گا یا میرا حوصلہ ٹوٹے گا۔ ہمارا آپس میں تعارف و تعلق یہاں کاروباری نہیں، دوستانہ نوعیت کا تھا اور مجھے یہی خطرہ لاحق تھا کہ شاید وہ اس دوستانہ تعلق کا لحاظ رکھتے، مروت میں میری جھوٹی تعریف کر جائے گا۔ اس آخری دن جبکہ وہ میرے مسودہ کے چند صفحات پر اپنی رائے دینے والا تھا، ہم تینوں اسی ہوٹل میں ساتھ بیٹھ کر ڈنر کر رہے تھے، جہاں کانفرنس منعقد ہوئی تھی۔

وہ جواہر ”مسکرایا۔“ ”جو میری سچی رائے ہے، وہ تو خیر میں آپ کو ہرگز نہیں دوں گا۔ ناول کے ابتدائی صفحات کو پڑھ کر یہ رائے دے دینا کہ یہ

Best seller material (بیسٹ سیلر میٹریل) ہے قبل از وقت ہو گا۔ یہ ناول کی ابتدا ہے۔ آپ کی کہانی اچھی ہے مگر نجانے آپ اسے اتنی خوب صورتی سے اور اتنی اچھی طرح لکھ پائیں گے یا نہیں جتنی اچھی طرح آپ نے آغاز کیا ہے تو اس ابتدائی مرحلہ پر میں آپ سے صرف



بہت مختصر ایک پبلشر ہے، کبھی اس سے بات چیت میں  
نہ نہ کرنا اور اگر کسی وجہ سے بات ہو بھی جاتی "میں بھی  
لکھتا ہوں، میں بھی لکھ رہا ہوں۔ آپ میرے کام پر اپنی  
راے دیں۔" جیسی باتیں کبھی کہہ ہی نہیں سکتا تھا۔



میرے گریجویٹیشن کا دوسرا سال پورا کا پورا اس ناول کی  
نذر ہوا تھا۔ اپنی دونوں جابز پر بھائی اور اس وقت سے ہٹ  
کر باقی ہر وقت لکھنا۔ جیسے جیسے ناول آگے بڑھ رہا تھا  
میرے لکھنے کی رفتار اور میری لگن بھی بڑھتی ہی چلی جا رہی  
تھی۔ جب میں یہ ناول لکھ لوں گا۔ جب میرا یہ ناول  
شائع ہو جائے گا۔ میں اکثر تصور میں ایک چہرہ لانا۔ "یہ  
تمہاری کتاب ہے عمر! تمہارا ناول، واقعی تمہارا۔" وہ چہرہ  
خوشی سے جھلکا رہا تھا۔ وہ آنکھیں مسرت سے جھک رہی  
تھیں۔ کتاب کے صفحے پلٹ پلٹ کر اسے بے یقینی اور  
خوشی کی ملی جلی کیفیت میں دیکھ رہی تھیں۔ وہ ایک چہرہ وہ  
اس چہرے کی خوشی، وہ اس چہرے کی ہنسی۔ مجھے اپنی بساط  
سے بڑھ کر محنت پر اکساتے۔ بسا اوقات میں رات میں دو  
چار گھنٹے ہی سو پاتا۔ ودیہ کو میری فکر رہتی۔ اسے لگتا کہ  
میں بہت تھک رہا ہوں، ضرورت سے زیادہ محنت کر رہا  
ہوں۔ وہ مجھ سے کہتی کہ جب تک ناول کی مصروفیت چل  
رہی ہے۔ میں ایک جاب چھوڑ دوں۔ میری ضروریات  
پوری کرنے کے لیے تو ایک نوکری بھی کافی ہے۔

میری نیند پوری نہیں ہوتی تھی، میرا آرام پورا نہیں  
ہوتا تھا۔ میں تھک بھی بہت جاتا تھا مگر مجھے یہ نہیں لگتا تھا  
کہ میں کوئی انوکھا اور غیر معمولی کام کر رہا ہوں۔ میں ودیہ  
کو اپنی عمر کے ان دوسرے لڑکوں کی مثالیں دیتا جو اپنے  
خوشیاں بڑھ بھی رہے تھے اور اپنے پورے پورے کنبے کے  
لیے کما کر بھی لا رہے تھے۔ میرے پاس تو رہنے کے لیے  
بہترین گھر تھا۔ مجھے کسی کے لیے کما کر نہیں لانا تھا۔ میں جو  
کما رہا تھا جو پس انداز کر رہا تھا سب اپنے لیے۔



"ایران اور عراق دو مسلمان ملک آپس میں کیوں لڑ  
رہے ہیں۔ افغانستان پر روس نے چڑھائی کیوں کی ہے؟"  
اسے اس طرح کے بے شمار غم اور فکرات لاحق رہا کرتی  
تھیں۔ اس طرح کی فکرات خود پر سوار کرنا اس کی ہمیشہ کی  
عادت تھی اور میں اسے سارے جہاں کا درد اٹھائے پھرنے

اتنا کہہ سکتا ہوں کہ کمائی کہنے کا ہنر آپ کو بخوبی آتا ہے۔  
انگریزی مادری زبان نہ ہوتے ہوئے اس میں آپ کے  
اظہار کی قوت زبردست ہے۔ مشکل، مشکل، پیچیدہ، مشکل  
الفاظ کے استعمال کے بجائے سادہ الفاظ و سادہ انداز تحریر  
مجھے آپ کے پاس نظر آیا۔ جو کسی بھی لکھنے والے کی بہت  
بڑی خوبی ہوتی ہے کہ مشکل الفاظ کی بھرمار سے ہم کسی کی  
قابلیت سے تو ضرور متاثر ہو سکتے ہیں مگر وہ لفظ ہمارے دل پر  
اثر نہیں کر سکتے۔ آپ کے لفظ دل پر اثر کرتے ہیں۔ آپ  
اپنے اس ناول کو ضرور مکمل کیجئے۔ آپ میں ایک اچھا  
ناول نگار بننے کی تمام خوبیاں مجھے نظر آرہی ہیں۔"

ایک پبلشر جو صبح شام کتنے ہی رائٹرز کے کام کو قبول یا  
مسترد کیا کرتا تھا، اپنے کام پر رائے اور وہ بھی تعریفی  
رائے۔ ظاہر ہے میرے لیے خوشی کا باعث بھی مگر  
ودیہ۔ اس کی آنکھیں تو ایک دم خوشی سے ایسے  
جھک گئے تھیں جیسے پتا نہیں اسے کون سے خزانے ہاتھ  
لگ گئے تھے۔ اس روز کھانا کھانے کے دوران میں اور جان  
بکھم آپس میں کتابوں کی پبلشنگ، مارکیٹنگ اور پبلشی  
جیسے موضوعات پر باتیں کرتے رہے تھے جبکہ ودیہ خاموشی  
سے ہم دونوں کی باتیں سنتی کھانا کھاتی رہی تھی۔ پاکستان  
میں پبلشنگ کے کاروبار اور پبلشرز کے معیار کے متعلق  
تو اس کی اتنی معلومات نہ تھیں مگر برطانیہ میں پبلشنگ  
اور پبلشرز سے متعلق اس نے مجھے کافی ساری معلومات  
غراہم کی تھیں۔

"آج آپ بہت چپ ہیں؟" کھانے کے بعد کافی پینے  
کے دوران اس نے ودیہ سے پوچھا۔ وہ مسکراتے ہوئے  
اسے یہ بتانے لگی کہ اسے ہم دونوں کی باتیں خاموشی سے  
سننے میں مزا آرہا ہے۔

"آپ دونوں بہت ذہین اور باصلاحیت نوجوان ہیں۔  
فرق صرف اتنا ہے کہ ایک کی ذہانت ملاقات کے ابتدائی  
چند لمحوں میں ظاہر ہو جاتی ہے اور دوسرے کی کافی دیر  
سے۔" ہم دونوں سے رخصت ہوتے وقت اس نے  
ہمارے بارے میں اپنی حتمی رائے دی تھی۔

میں لکھ تو پہلے بھی رہا تھا اور مسلسل اور متواتر لکھ رہا تھا  
مگر جان بکھم سے ملاقات کے بعد یوں ہوا تھا کہ میرا خود پر  
مستزل ہونا اعتماد بہت اچھے انداز میں بحال ہو گیا تھا۔ یہ  
سب ودیہ کی وجہ سے ہوا تھا۔ کانفرنس کے اس پہلے روز  
ودیہ وہاں نہ ہوتی تو میں یہ جاننے کے باوجود کہ میرے برابر



سے روکنے اور منع کرنے کی حتی الامکان کوششیں کیا کرتا تھا۔

”تمہارے فکر کرنے سے کیا سب کچھ ٹھیک ہو جائے گا؟ نہیں نا؟ پھر کیوں ان ایٹوز کو ذہن پر اتنا مسلط کرتی ہو؟“

میرے سمجھانے سے وہ وقتی طور پر سمجھ جاتی اور پھر بعد میں دوبارہ وہی اس کی سوچیں ہوتیں اور وہ ہوتی۔ کہاں زلزلہ آندھی طوفان آیا۔ کتنے لوگ مر گئے کہاں خوں ریزی اور فساد ہوئے کتنی بے گناہ و معصوم جانوں کا زیاں ہو گیا۔ کہاں ہتھیار بنائے گئے کہاں استعمال کیے گئے۔ اس روز بھی کچھ ایسا ہی ہوا تھا۔ شاید انڈیا میں کسی جگہ ہندو مسلم فسادات جن میں بہت زیادہ مسلمان مارے گئے تھے۔

”دیا! اگر تمہارا ایسی حال رہنا تو عنقریب تم بوڑھی ہو جاؤ گی۔ خود پر یہ فینشنز سوار کر کر کے دیکھ لینا کتنی جلدی تمہارے چہرے پر جھریاں پڑ جائیں گی بال سفید ہو جائیں گے۔ جس چیز کو بدلنے پر ہمارا اختیار نہیں تو اس پر درد اور غم محسوس کرنے کے سوا ہم کیا کر سکتے ہیں؟ تم ذرا حال دیکھو اپنا۔ شکل دیکھو کیسی بارہ بجاتی ہو رہی ہے۔ خدا معلوم کچھ کھایا بھی ہے کہ نہیں۔ اللہ کی بندی سدھر جاؤ اور ذرا یہ تو بتاؤ مجھے۔ آج صبح جو میں لکھ کر رکھ کے گیا تھا وہ تم نے پڑھا کیوں نہیں ہے؟“

جب تک وہ میرے لکھے پر تبصرہ نہ کر دے مجھے بے چینی سی رہتی تھی۔ میں اکثر سوچتا بھی اور اس سے کہتا بھی۔ ”دیا! اگر تم نہ ہو تو میں کیسے لکھوں گا؟“

ودیعہ میری خفگی کے جواب میں مجھے یہ بتانے لگی تھی کہ میرے کل رات اور آج صبح کے لکھے تمام صفحات وہ صبح یونیورسٹی جانے سے پہلے ہی پڑھ چکی تھی پھر میرے کئے بغیر اس نے اپنا تبصرہ جو کہ یقینی طور پر تعریفی ہی تھا پیش کرنا شروع کر دیا تھا۔



”تم آفس میں تھے تمہیں تمہارے آفس میں ڈسٹرب کرنا مجھے اچھا نہیں لگا تھا پھر ڈرائیور تو موجود تھا۔ میں اس کے ساتھ ابا میاں کو ہاسپٹل لے کر گئی۔ کہیں پر بھی کوئی مسئلہ نہیں ہوا۔“

ہسپتال کے احاطے میں کھڑی ودیعہ مجھے وضاحت دے

رہی تھی۔ میرے چہرے پر غصہ، خفگی اور برہمی واضح طور پر پھیلی ہوئی تھی۔ میں روزانہ کی طرح رات سے گم واپس آیا تھا اور آتے ہی بواجی سے یہ سن رکھ دوپہر میں کسی وقت ابا میاں کی طبیعت خراب ہونے پر ودیعہ انہیں ڈرائیور کے ساتھ ہسپتال لے گئی تھی، لٹے پاؤں گھر سے بھاگا تھا۔ بھاگتا دوڑتا میں فوراً ”مطلوبہ ہاسپٹل پہنچا تھا۔ انکل“ اتنی دونوں ملک سے باہر گئے ہوئے تھے اور ودیعہ دوپہر سے ابا میاں کے ساتھ ہسپتال میں اکیلی تھی۔ اس نے مجھے کال کیوں نہیں کی۔ وہ مجھے میرے آفس فون کر رہی تھی پھر خود ابا میاں کو ہسپتال لے جاتی اور میں دفتر سے سیدھا وہاں پہنچ جاتا۔ ایک اکیلی لڑکی اور ہسپتال کی بھاگ دوڑ۔ کوئی اور موجود نہ ہو تو مجبوری سے مگر ب میں موجود ہوں تو اس نے مجھے فوری طور پر مطلع کیوں نہیں کیا؟ ابا میاں کو دیکھنے کے بعد یہ اطمینان پالنے کے بعد کہ بی بی کے بہت زیادہ بڑھ جانے کے سبب ان کی طبیعت بگڑی تھی اور اب وہ بہتر ہیں۔

میں نے ودیعہ سے یہی سب کہا تو میری بات کے جواب میں اس نے ”تمہیں ڈسٹرب کرنا اچھا نہیں لگا تھا“ کہہ کر ہمیشہ کی طرح ایک سیکنڈ میں میرے غصے کو صدمے اور رنج میں بدل دیا تھا۔ کیا ابا میاں میرے کچھ نہیں؟ وہ ہسپتال میں سارا دن ابا میاں کے پاس گزار دے تو وہ اس کا فرض ہے اور میں دفتر میں اپنے کام چھوڑ کر آ جاؤں تو ڈسٹرب ہوں گا اس لیے کہ ابا میاں میرے کچھ لگتے نہیں ہیں۔ صرف اسی کے داوا ہیں۔

”عمر! پلیز خفا مت ہو۔ تمہارے پاس اپنی اتنی بھاگ دوڑ اور محنت ہے پھر ابا میاں کی طبیعت بہت زیادہ خراب تھی بھی نہیں صرف ان کا بی بی۔“ وہ میرے چہرے کے تاثرات دیکھ کر مجھے وضاحتیں اور صفائیاں دے رہی تھی۔ میں نے کچھ بھی نہیں کہا تھا۔ میں نے خاموشی سے اس کی وضاحتیں سنی تھیں۔

ابا میاں اگلی صبح گھر واپس بھی آ گئے تھے۔ میں پوری رات ان کے پاس ہسپتال میں رہا تھا اور صبح انہیں اپنے ساتھ لے کر گھر آیا تھا۔ گھر آنے کے بعد میں نے جی جان سے ان کی تیمارداری کی تھی۔ ان کی دوائیں لانا انہیں اگلے کئی ہفتوں تک ڈاکٹر کے پاس معائنہ کرانے کے لیے لے جانا میں نے اپنی ذمہ داری بنالیا تھا۔ ودیعہ اور بواجی بھی میری ہی طرح پوری تندی سے ابا میاں کی تیمارداری میں



مصروف تھیں۔

ہم سب نے مل کر ان کے بے تحاشا کام کرنے اور کھانے پینے میں لاپرواہی برتنے پر سخت پابندیاں عائد کر دی تھیں۔ ودیہ سے ضروری بات چیت کے علاوہ کوئی اور بات میں نے ابامیاں کے گھر واپس آنے کے اگلے ایک دن تک نہیں کی تھی۔ یہ میری طرف سے میری ناراضی کا اظہار تھا مگر دوسرے دن میں معمول کے انداز میں اس کے ساتھ باتیں کر رہا تھا۔ زندگی میں نبھانے کون سی مرتبہ میں نے ودیہ کے کسی رویے کی توجیہ تلاش کر کے اپنی خامی ڈھونڈ نکالی تھی۔ ودیہ نے کچھ ایسا بھی نہیں کر دیا جو بہت غلط ہو۔ وہ ٹھیک ہے میں بے تحاشا جذباتی ہوں، اسی لیے غلط ہوں۔ خود کو غلط ثابت کرنے میں کامیاب ہو جانے کے بعد میں اپنے روزمرہ کے معمولات میں مصروف ہو گیا تھا۔



اپنے امتحانات سے چند روز قبل میں ناول مکمل کر لینے میں کامیاب ہو ا تھا۔ میں نے ناول اتنے دل سے اور اتنی انوالومنٹ کے ساتھ لکھا تھا کہ لکھتے لکھتے میں خود اپنے کرداروں کی محبت میں مبتلا ہو چلا تھا۔ میرا ان کے ساتھ ایک جذباتی رشتہ جڑ گیا تھا۔ وہ پچھلے ڈیڑھ سال سے میرے ساتھ تھے۔ انہیں میں نے سوچا تھا "انہیں میں نے جیا تھا" میں ان کے ساتھ ہنسا اور ان کے ساتھ رویا تھا، وہ جو میں گھنٹے میرے ساتھ رہتے تھے۔ ناول ختم ہونے پر ایسا لگا جیسے میرا اپنے کرداروں سے جڑ جانے والا پیارا سا تعلق ختم ہو گیا ہے۔

امتحانوں سے فارغ ہونے کے بعد اگلے تین ماہ میں نے اپنے مسودہ پر نظر ثانی کرنے، اس کی غلطیاں درست کرنے اور اس کی ٹائپنگ میں لگا دیے۔ وہ ٹائپنگ میں مجھے مدد دے رہی تھی۔ بیسٹ کی طرح از خود میرے بہت منع کرنے کے باوجود۔ اس مرحلے سے فارغ ہونے کے بعد وہ اصل مرحلہ آیا جو میرے لیے ناول لکھ لینے سے بھی زیادہ مشکل اور صبر آزما ثابت ہوا۔

ودیہ نے کہا تھا کہ اسے کوئی ادب سے بے بہرہ اور بدذوق شخص ہی رو کر سکتا ہے اور ودیہ کے حساب سے تو یہاں سارے کا سارا شہر ہی بے ادب و بدذوق ثابت ہو رہا تھا۔ پہلی بار جب ایک پبلشر نے میرے مسودے کو ناقابل اشاعت قرار دے کر مجھ سے معذرت چاہی تو دل کو تکلیف

تو بہت پہنچی مگر بہت ذرا نہ ٹوٹی۔

مگر پھر ایک کے بعد ایک مسلسل انکار مجھے مایوس کرنے لگے۔ اپنے ناول پر سنی ودیہ کی ساری تعریفیں، تمام تبصرے، جان بکھم کی رائے اور اس سے بھی پہلے میرے قلمی نام سے لکھنے والے افسانے اور ان پر قارئین کی توصیف و ستائش سب جھوٹی لگنے لگیں۔ بہت ٹوٹنے لگی مگر مجھے اس مرحلے پر خود سے زیادہ ودیہ کی فکر لاحق تھی۔ ہر بار جب میرا مسودہ رو ہوتا تو اس کی آنکھیں دکھ سے بھر جاتیں، ان میں اشک ٹھہر جاتے۔ وہ مجھے حوصلہ دلانے کو امید بھری باتیں کرتی اور میں اس کی آنکھوں میں بکھرے درد کو دیکھ کر رو ہونے کا اپنا سارا دکھ بھول جاتا۔ یاد رہتا تو بس اتنا کہ میں اس کی ایک خوشی پوری نہیں کر پا رہا ہوں جو مجھے ساری دنیا میں سب سے زیادہ عزیز ہے۔

تقریباً "ایک سال ہو رہا تھا مجھے ناول کو شائع کرانے کی کوششیں کئے۔ اس ایک سال کے دوران میں بے شمار جگہوں پر اپنا مسودہ پڑھا دیکھا چکا تھا۔ اگر میں ابامیاں کا نام استعمال کرتا تو میری کتاب با آسانی شائع ہو جاتی۔

سعادت علی خان، ایک بڑا نام تھا۔ ابامیاں خود کسی جگہ میرے لیے ذاتی طور پر کوشش نہ بھی کرتے تب بھی ان کا اتنا نام تھا کہ بہت سے نامی گرامی پبلشرز جو ایک غیر معروف اور نئے رائٹر کو دیکھ کر اکثر خوش اخلاقی کا بھی کم ہی مظاہرہ کرتے تھے، فوراً "مجھے اہمیت دینے پر مجبور ہو جاتے مگر مجھے ابامیاں کا نام استعمال نہیں کرنا تھا۔

"اگر عمر حسن کا لکھا پبلش ہونے کے لائق ہے تو میرٹ پر ہو گا اور اگر نہیں تو نہیں ہو گا۔"

"عمر اتم "JBM" کے پاس اپنا مسودہ کیوں نہیں بھیج دیتے؟" اس روز کھانا کھانے کے دوران ودیہ مجھ سے بولی۔

"جے بی ایم بکس؟ تم جان بکھم کی بات کر رہی ہو؟" میں نے اسے ایسے دیکھا جیسے مجھے اس کی دماغی صحت پر شبہ ہو۔

"ہاں، ان ہی کی۔" وہ سلام کے پیالے میں سے سلام کے تے چن رہی تھی۔

"تم خیریت سے ہو یا یہ چارہ کھا کھا کے واقعی..." "کیوں جناب! کون سی غلط بات کہہ دی ہے میں نے؟" اتنے پبلشرز کو تم نے زوالی کیا ہے، ایک اسے اور سنی۔ پھر جان بکھم نے تمہارے انداز تحریر کی کتنی تعریف کی تھی۔



یاد ہے ہماری آخری ملاقات میں وہ تم سے کتنا متاثر نظر آ رہا تھا۔" وہ میرا جملہ درمیان سے اچک کر تیزی سے بولی۔

"بچوں جیسی باتیں مت کر دیا! یہاں اپنے ملک کے پبلشرز میرا ناول شائع کرنے کو تیار نہیں اور وہ لندن میں بیٹھ کر تیار ہو جائے گا؟ خدا کے لیے دن میں خواب دیکھنا چھوڑ دو۔"

میں اپنی پلیٹ میں موجود پیئر کے تمام ٹکڑے کاٹنے سے اٹھا کر اس کی پلیٹ میں ڈال رہا تھا۔

"جن پبلشرز کے پاس بھی تم اپنا مسودہ لے کر گئے ہو، انہوں نے اسے اس لیے رنجیکٹ نہیں کیا کہ وہ اچھا نہیں ہے، معیاری نہیں ہے، اشاعت کے قابل نہیں ہے، ان کے معیار پر پورا نہیں اترتا بلکہ صرف اس لیے کہ تم نے اور غیر معروف رائٹر ہو۔ یاد ہے، یہی بات جان بکھم نے ہمیں بتائی تھی۔ چند نئے رائٹر کا کام پرانے سکے بندادیوں سے لاکھ گنا بہتر ہو، پر نئے رائٹر کے ساتھ رسک کون لے۔ کیا پتا ان میں سے کسی نے تمہیں انکار کرنے اور معذرت کرنے سے قبل تمہارا مسودہ پڑھنے کی زحمت گوارا کی بھی تھی کہ نہیں۔" اس نے پیئر کے ٹکڑے منہ میں رکھتے ہوئے مجھے قائل کرنا چاہا۔

"یہی بات تو میں تمہیں سمجھا رہا ہوں۔ میرے ملک کے پبلشرز نیا اور غیر معروف ہونے کے سبب مجھے رو کر رہے ہیں تو ایک غیر ملکی پبلشنگ ہاؤس اسے کیسے قبول کرے گا؟ جان بکھم بزنس مین ہے۔ کتابیں شائع کرنا اس کا کاروبار ہے۔ وہ رشتہ داریاں جوڑنے اور دوستیاں نبھانے نہیں بیٹھا کہ محض جان پہچان اور واقفیت کا لحاظ رکھتے اخلاقاً اور مروتاً میری کتاب شائع کر دے۔" میں نے سنجیدگی سے اسے سمجھانا چاہا۔

"رشتہ داریاں اور دوستیاں کرنے کو کون کہہ رہا ہے۔ تمہارا کام میرٹ کی بنیاد پر ہی منتخب ہو گا۔ وہاں مسودہ بھیجنے میں یہ فائدہ ہے عمر کہ بغیر دیکھے اور بغیر پڑھے اسے مسترد نہیں کیا جائے گا۔ جان بکھم تمہارے ناول کے ابتدائی پچاس صفحات پڑھ چکا ہے۔ وہ ان کی تعریف بھی کر چکا ہے اور سب سے زیادہ کر قسمت آزمائی میں آخر حرج ہی کیا ہے؟ وہ قائل ہونے کے نہیں قائل کرنے کے موڈ میں تھی۔

"دیا! پتا نہیں اسے ہم لوگ یاد ہوں گے بھی یا نہیں۔

پورے دو سال ہو گئے ہیں ہمیں اس سے ملے اور جب ہم یاد نہیں ہوں گے تو میرے ناول کے وہ چند صفحات جو اس نے پڑھے تھے وہ کیوں یاد ہوں گے؟"

"عمر! تمہاری فرض کردہ ہر منفی بات کو میں مان لیتی ہوں مگر تم صرف میری ایک بات مان لو۔ اپنا مسودہ جان بکھم کو بھیج دو۔ پکیز میری خاطر۔"

اب بحث و اختلاف کی کوئی گنجائش رہ ہی نہیں گئی تھی۔ پہلے بھی ایسا ہی ہوا تھا اور اس بار بھی۔ اس لڑکی کو مجھ سے اپنی بات منوالی آتی تھی یا شاید یہ میری محبت تھی جو کبھی اسے کہہ ہی نہیں پاتی تھی۔ اس کی بات غلط ہو تب بھی صحیح لگتی تھی۔ میں ودیو کی بات مان گیا تھا۔ میں نے "JBM BOOKS" کے پاس اپنا مسودہ مع جان بکھم کے نام ایک خط۔ لندن روانہ کر دیا تھا۔

ناول مکمل کر لینے کے بعد کے تمام عرصہ کے دوران یعنی پچھلے ایک سال میں، میں ناول کی اشاعت کی کوششوں کے ساتھ اپنے لندن میں ایڈمیشن وغیرہ سے متعلق تمام ضروری کارروائیاں کرنے میں مصروف رہا تھا۔ اتنے سالوں دن رات محنت کر کے، سخت ترین ملازمتیں کر کے میں اس قابل ہو چکا تھا کہ باہر جانے کے سلسلے میں ہونے والے اپنے تمام اخراجات خود اٹھا سکوں۔

ودیو اپنا آئرز کا آخری سال مکمل کر رہی تھی۔ ابامیاں مجھے اعلا تعلیم کے حصول کے لیے کوشاں دیکھ کر بے انتہا خوش تھے جسے بہت محبت سے اپنی زندگی میں شامل کر کے برسوں پہلے اپنے گھر کا ایک فرد بنایا تھا، وہ اعلا تعلیم حاصل کر کے، معاشرے کا ایک باوقار و کامیاب انسان بن کر انہیں سرخرو کر دے۔ میں ان کی اس خواہش سے آگاہ تھا۔ میں ابامیاں کی آنکھوں میں اپنے لیے محبت کے ساتھ فخر بھی دیکھنا چاہتا تھا۔

"عمر! مجھے تم پر فخر ہے۔ اس بات کی خوشی ہے کہ جو امیدیں میں نے تم سے وابستہ کی تھیں، تم نے وہ سب پوری کر دیں۔" میں ان کے لبوں سے اپنے لیے یہ جملہ سننا چاہتا تھا۔ وہ اتنے برسوں تک کیمرج میں پڑھاتے رہے تھے۔ درس و تدریس کے شعبے سے وابستہ رہے تھے۔ ان کے پاس یو کے کے تعلیمی اداروں کے متعلق بہت شان دار معلومات تھیں۔ میں نے ان کے مشوروں سے استفادہ کیا تھا۔ جہاں جہاں انہوں نے کہا، وہاں وہاں داخلے کی عملی کوششیں شروع کیں۔ وہ میرے داخلے



کے سلسلے میں میری مالی معاونت بھی کرنا چاہتے تھے۔

دوبلہ جو وہاں میرے مسودہ پہنچنے پر بڑی برجوش تھی وہ بھی جیسے مینے کے آتے آتے مایوس نظر آنے لگی تھی۔ وہ آرزو جمل کر چکی تھی اور ان دنوں انگریزی ادب ہی میں ماسٹرز کر رہی تھی۔ اس کے آرٹیکلز اب کئی بڑے اخبارات میں بھی جگہ پانے لگے تھے۔

”ناول پبلش نہیں ہوا تو نہیں ہوا، کوئی دنیا ختم تو نہیں ہو گئی دیا!“ میں نے ایک روز اسے اسی کے انداز میں رسائیٹ سے سمجھایا۔

”تم چاہتی تھیں میں لکھوں میں نے لکھ لیا۔ مجھے لکھ کر طمانیت اور سکون ملا اور تمہیں میرا لکھا پڑھ کر خوشی۔ بس اتنا کافی ہے۔ میرا دل اتنے سارے ریجکشن پر دکھا ہے مگر ایسا نہیں کہ میں نے اسے اپنے اعصاب پر سوار کر لیا ہو۔ دنیا میں ناول پبلش ہونے کے علاوہ بھی میرے لیے بہت کچھ ہے۔“

یہ پانچویں مینے کے ختم ہو جانے کے بعد کی بات تھی۔ جب میں نے دوبلہ کو یہ سب سمجھایا تھا۔ جیسے جیسے میرے جانے کے دن قریب آرہے تھے، ویسے ویسے دوبلہ کے چہرے کی اداسی بڑھتی جا رہی تھی۔ ہمارا اتنے برسوں کا ساتھ تھا اور اتنے برسوں میں میں نے کبھی اسے اتنا اداس نہیں دیکھا تھا۔ اس کی آنکھیں مجھے ہر وقت بھیگی بھیگی نظر آتیں، اس کے لبوں پر ہر لمبھی سی مسکراہٹ دکھائی

دیتی۔ اس اداسی کی وجوہات میں جانتا تھا۔ یہ اداسی صرف میرے جانے کی وجہ سے نہیں تھی۔ وہ اتنی زیادہ اداس اور بچھی ہوئی اس لیے تھی کہ میں اپنے دو سال کی محنت اپنے پہلے ناول، اپنی پہلی کوشش کی ناکامی ساتھ لیے یہاں سے جا رہا ہوں۔ اس اداسی کی ایک وجہ اور بھی تھی اور وہ وجہ دیگر تمام وجوہات سے بڑی تھی۔ وہ ماسٹرز کر رہی ہے۔ میرے پیچھے اس کا ماسٹرز مکمل ہو جائے گا اور پھر ہر والدین کی طرح انکل، آنٹی اس کی شادی کے متعلق سوچیں گے۔ ”تم یوں چپ چاپ، خاموش بنا کچھ کسے چلے جاؤ گے؟“

اس کی آنکھیں ہر وقت مجھ سے یہ سوال کر رہی تھیں۔ میں اس کی آنکھوں میں تحریر بہت سے سوال پڑھ رہا تھا وہ مجھ سے کس چیز کی آرزو کر رہی ہے، یہ جان رہا تھا۔ میں اس کے وجود سے لینے بہت سے خوف دیکھ رہا تھا۔ ”کیس میرے علاوہ کوئی اور شخص تو اس کی زندگی میں

زبردستی داخل نہیں ہو جائے گا؟“ خوف، پریشانی، اضطراب، اداسی میں یہ سب اس کی آنکھوں میں دیکھ کر بھی کر کیا سکتا تھا؟ میرے اختیار میں کچھ بھی نہ تھا۔ اسے کسی اور کا ہوتا میں کبھی بھی دیکھ نہیں سکتا تھا۔

میں اس روز رات کے کھانے سے کچھ پہلے گھر میں داخل ہوا تو گھر میں کچھ مہمان آئے بیٹھے تھے۔

”بالکل ٹھیک وقت پر آگئے عبراہیم لوگ بس ڈنر کے لیے اٹھ ہی رہے تھے۔“ ابامیاں مجھے دیکھ کر مسکراتے ہوئے بولے۔

پھر وہ میرا مہمانوں سے، مہمانوں کا مجھ سے تعارف کروانے لگے۔ وہ انکل کے دوست کی فیملی تھی۔ دونوں میاں بیوی ڈاکٹرز اور ساتھ آیا ہوا بیٹا اور بی بی بھی ڈاکٹر تھے۔ مہمانوں کے گھر پر آنے میں کوئی غیر معمولی بات نہیں تھی مگر یہ مہمان مجھے کچھ مختلف نوعیت کے مہمان لگ رہے تھے۔

کھانے کے وقت، جس طرح انکل کے دوست کی بیگم نے بڑی محبت اور اصرار سے دوبلہ کو اپنے برابر کی کرسی پر بٹھایا، میں اس پر ایک دم ہی چوکنا ہوا۔ وہ آنٹی، انکل اور ابامیاں سے بائیں کرنے سے زیادہ دوبلہ کے ساتھ باتیں کرنے میں مصروف تھیں اور ان کا وہ ڈاکٹر بیٹا جو امریکہ سے گریجویشن کر کے آیا تھا اور عنقریب پوسٹ گریجویشن کے لیے دوبارہ امریکہ ہی چلا جانے والا تھا، کھانا کھانے کے



دوران تھوڑی تھوڑی دیر بعد ودیغہ کو بھی گری نگاہوں سے دیکھ رہا تھا۔ اس کی نگاہیں مجھے اتنی بری لگ رہی تھیں، دل چاہ رہا تھا اس کی آنکھیں پھوڑوں۔ ایسا زور کا ایک بیج اس کے منہ پر ماروں کہ اس کی یہ حسین شکل بگڑ کر رہ جائے۔ یہ اس قابل ہی نہ رہے کہ ودیغہ کو نظر اٹھا کر دوبارہ کبھی دیکھ بھی سکے۔ اس کی مسکراہٹ، اس کا اطمینان اور اس کا ودیغہ کو گھورنا، میں خون کے گھونٹ پیتا یہ سب دیکھ رہا تھا۔ 'آئی' انکل جس طرح ان لوگوں کی تواضع کر رہے تھے، اس سے یہ صاف ظاہر تھا کہ وہ فیملی اور خاص طور پر وہ امریکہ پلٹ ڈاکٹر انہیں کس قدر پسند آچکا ہے۔ کھانا مجھے اچانک ہی بد مزہ لگنے لگا تھا۔ بھوک بالکل غائب ہو چکی تھی۔ میری مجبوری تھی، میں مہمانوں کے سامنے کھانا چھوڑ کر انھیں کرا نہیں سکتا تھا۔ مجھے مروتا وہیں بیٹھا رہنا تھا۔ مہمانوں سے خوش اخلاقی کا مظاہرہ بھی کرنا تھا اور اس امریکہ پلٹ ڈاکٹر سے باتیں بھی کرنا تھیں کہ یہاں اس کے ایجنٹ گروپ کا ایک ہی لڑکا تھا۔

میں... ودیغہ کی طرف دیکھ نہیں رہا تھا مگر جانتا تھا۔ 'آئی' کے کہنے پر اچھی طرح سمجھنے سنورنے کے باوجود وہ خود کو کتنا اجڑا ہوا محسوس کر رہی ہے۔ اس کی آنکھوں میں آنسو بھی ہیں، اس کا حال ایسا ہے کہ وہ کسی بھی پل روڑے گی۔ میں اس سے نظریں چرائے اس کی آنکھوں میں بیج آنسوؤں کو اپنے دل پر گرتے دیکھتا رہا۔

"یہ لوگ میرے رشتے کے لیے آئے تھے۔" ان لوگوں کے جاتے ہی وہ میرے پاس آئی اور طنزیہ لہجے میں مجھے یہ اطلاع دی۔

"ہاں، مجھے پتا ہے۔" اس کی طرف دیکھنے سے گریز کرتے میں اپنے کپڑے سوٹ کیس میں رکھنے لگا۔

"تمہیں پتا ہے، یہ تو بہت اچھی بات ہے۔" ممی بابا، میری منگنی کرنے کے موڈ میں ہیں، اپنا جانا چند دن آگے بڑھا لو تاکہ میری منگنی میں تمہاری بھی شرکت ہو سکے۔" میں اس طنز اور طعنے بازی پر بھی سر جھکا کر اپنا کام کرتا رہا۔ اس نے کچھ دیر میرے جھگے سر کو بغور دیکھا۔ میرے جواب کا انتظار کیا اور پھر بھاگتی ہوئی میرے کمرے سے باہر چلی گئی۔

مجھے پتا تھا۔ وہ رورہی تھی، مجھے پتا تھا وہ مجھ سے خفا تھی، مجھے پتا تھا وہ مجھ سے ایک واضح اظہار اور تھوڑی سی جرات مندی کی توقع رکھتی تھی مگر میں بے بس تھا، بے اختیار تھا۔

وہ مجھ سے لاکھ درجہ بہتر تھا، مجھ سے کہیں اچھا تھا۔ میرا اور اس کا کوئی مقابلہ تھا ہی نہیں۔ ایک معزز خاندان کا فرد، معاشرے کے باعزت اور معزز والدین کا بیٹا، ماں باپ دونوں ڈاکٹر، ایک بہترین گھر، اعلیٰ تعلیم یافتہ، خوشحال زندگی، روشن مستقبل اور میں...؟ بے نام و نشان، لاوارث۔ نہ ماں باپ کا پتا، نہ خاندان کا۔ میں تو پہلے ہی مقام پر شکست کھا گیا تھا۔ آگے اپنا کسی سے کیا موازنہ کرتا۔

ابامیاں مجھ سے چاہے جتنا پیار کر لیں مگر اس حوالے سے تو میں ان کے لیے کبھی قابل قبول ہو ہی نہیں سکتا تھا۔ پھر انکل 'آئی' کا تو سوال ہی پیدا نہیں ہوتا۔ کیسے سمجھاؤں اس پاگل لڑکی کو یہ بات؟ میں اس کے قابل نہیں۔ میں تو اس کی تمنا خود سے بھی زور زور کر چھپ چھپ کر کرتا ہوں، اس کے ساتھ کے خواب خود سے چھپا کر چوری چوری دیکھتا ہوں۔

وہ رورہی تھی، میں سکون سے کیونکر بیٹھ سکتا تھا۔ بے سکون، مضطرب میں اپنے کمرے سے نکل کر میز پر آگیا۔ یہاں سے وہاں پریشانی میں ٹھلکتے میری نظر لان پر پڑی۔ وہاں ان چیئرز پر ودیغہ مجھے ابامیاں کے ساتھ بیٹھی نظر آئی۔ وہ اس وقت اکیلی نہیں، وہ رو نہیں رہی، ابامیاں اس کے پاس ہیں، میں اندھیرے میں دور سے اس کی شکل دیکھ کر خود اپنے آپ کو اطمینان دلانے کی کوشش کرنے لگا مگر کوشش سے، ہسٹلاؤں سے کیا اطمینان حاصل ہو جایا کرتا ہے؟ میری وجہ سے اسے دکھ مل رہا ہے اور میں اس کے دکھ کو دور کرنے کے لیے کچھ بھی نہیں کر پا رہا۔

"دیا! مجھے معاف کر دو جو تمہاری آرزو ہے، وہی میری بھی آرزو ہے۔ میری زندگی کی سب سے پہلی آرزو، میری زندگی کا سب سے پہلا خواب مگر میں کیا کروں؟ میرے اختیار میں کچھ بھی تو نہیں۔ جس کے روشن مستقبل کے سبب 'آئی' انکل اسے تمہارے لیے پسند کر رہے ہیں، میں بھی اپنا مستقبل اسی جیسا بلکہ اس سے بھی اچھا بنا سکتا ہوں۔ پچھلے کئی برسوں سے لاشعوری طور پر یہی کچھ تو کرتا رہا ہوں۔ مگر میرا ماضی؟ میں اسے نہیں بدل سکتا۔ میرا اصل، میری پہچان، میری شناخت، میرا ماضی سائے کی طرح ہمیشہ میرے ساتھ رہا ہے اور ہمیشہ میرے ساتھ رہے گا۔"

میں بہت بو جھل دل لیے اپنے کمرے میں واپس آگیا تھا۔



اگلے روز زندگی میں پہلی مرتبہ ایسا ہوا تھا جب ودیہ مجھ سے بات نہیں کر رہی تھی اور میری ہمت نہیں ہو رہی تھی اسے مخاطب کرنے کی۔ وہ مجھ سے سخت خفا تھی اور کسی قیمت پر مجھ سے بات کرنے کو آمادہ نہ تھی۔ میں اس کی ناراضی دور کیے بنا اسے منائے بنا یہاں سے کیسے چلاؤں گا؟

”عمر! تمہارا فون ہے۔“ ودیہ کی آواز مجھے بہت دور سے سنائی دی، وہ بھاگتی ہوئی میرے ہی کمرے کی طرف آ رہی تھی۔ مجھے اس کی آواز میں ناراضی نہیں بلکہ ایک سائنسمنٹ محسوس ہوئی تھی۔

”عمر!“ جے بی ایم بکس“ سے تمہارے لیے فون آیا ہے۔ جلدی آؤ۔“ وہ بھاگتی ہوئی میرے کمرے میں داخل ہوئی۔ میں نے ایک سیکنڈ اس کی بات کا مطلب سمجھنے میں لگایا۔ ”جے بی ایم بکس؟ جان بکھم؟“

”جلدی چلو عمر!“ میں تیز قدموں سے دوڑتا ہوا میرے پیچھے بھاگتی لاؤنج میں آئی۔ ودیہ کے جوش و خروش سے بھرے چہرے کو دیکھتے میں نے ریسیور اٹھایا۔

”مسٹر عمر حسن؟“ دوسری طرف ایک لڑکی نے مجھ سے پوچھا۔

”جی۔“ میں کوئی لمبا فقرہ بول نہیں سکتا تھا۔ میرا دل ایک دم ہی بہت تیز تیز دھڑکنے لگا تھا۔ ودیہ میرے بالکل برابر کھڑی تھی ریسیور کے ساتھ اپنا کان لگائے۔

”مسز الزبتھ اولیور آپ سے بات کریں گی۔ میں لائن ملا رہی ہوں، آپ ہولڈ کیجئے۔“ ودیہ نے میرا بازو مضبوطی سے پکڑا ہوا تھا۔ اس کے چہرے پر ایک سائنسمنٹ بھی تھی اور ڈر بھی۔ ”اور کچھ اسے نہیں دے سکتا“ کاش میں اسے یہ خوشی دے پاؤں کاش جان بکھم کے پبلشنگ ہاؤس سے میرے لیے ایک خوش خبری ہو۔“

ریسیور کان سے لگائے میں دیکھ ودیہ کو رہا تھا اور دل ہی دل میں دعا میں مانگ رہا تھا۔ آس اور امید میں گھری منہ ہی منہ میں کچھ بڑھتی مجھ سے اپنی خطی بھلائے وہ وہی ودیہ تھی میرے لیے زندگی میں ہر چیز بہترین چاہنے والی۔ دوسری طرف لائن پر اب ”JBM“ کی سینئر ایڈیٹر الزبتھ اولیور تھیں۔ پہلے انہوں نے اپنا تعارف کروایا پھر میری خیریت معلوم کی۔ ”کیسے ہیں آپ عمر حسن؟“ اس

وقت یہ رسمی جملے اور تمہید میری برداشت کا امتحان تھی۔ اچھی یا بری جو بھی خبر تھی میں فوراً سن لینا چاہتا تھا۔ مسودہ بھیجنے کے چھ ماہ بعد جا کر تو وہاں سے کوئی اطلاع ملنے والی تھی ورنہ اب تک کئی بار میں اور ودیہ اس بات پر تبصرہ کر چکے تھے کہ جان بکھم۔ تو سب سے زیادہ رد و ثابت ہوا ہے۔ اس نے تو ایک ریجکشن لیٹر بھیجے جیسی کرنسی تک کا مظاہرہ نہیں کیا۔ چند سیکنڈ میں میں یہ جان لینے والا تھا کہ یہ فون کیوں کیا گیا ہے مجھے ننانوے فیصد امید ایک مؤدبانہ سی معذرت کی تھی۔

”ہم اس طرح کے ناؤز پبلش نہیں کرتے“ آپ کیس اور کوشش کیجئے۔“

”آپ کے ناؤل کی ابتدا اچھی تھی، کمافی بھی اچھی تھی مگر آگے چل کر آپ اپنے موضوع سے انصاف نہیں کیا۔ ہمیں افسوس ہے ہم اسے پبلش نہیں کر سکیں گے۔“

”آپ میں لکھنے کی صلاحیت تو ہے مگر آپ کا پلاٹ کمزور ہے۔ اس طرف توجہ دے کر دوبارہ کوشش کیجئے۔“ میں نے ایک لمحے میں کئی ممکنہ معذرتی فقرے سوچ ڈالے تھے۔

”سب سے پہلے تو آپ کو آپ کا پہلا ناؤل مکمل کر لینے کی مبارکباد۔“ الزبتھ اولیور کا لہجہ اور گفتگو کا انداز دونوں مکمل طور پر پروفیشنل تھے۔ میرے دل کی دھڑکن ہر اگلے لمحے تیز سے تیز تر ہو رہی تھی۔ میرے بازو پر ودیہ کی گرفت پہلے سے بھی زیادہ سخت ہو گئی تھی۔ اس کی شکل اتنی ڈری ہوئی اور خوفزدہ سی ہو رہی تھی آس و نراس میں ڈوبی۔

”مجھے آپ کو یہ اطلاع دیتے ہوئے خوشی محسوس ہو رہی ہے کہ ہم آپ کا ناؤل پبلش کر رہے ہیں۔“

میرے کانوں نے جو سنا اس پر میں نے بے یقینی سے ریسیور کو دیکھا۔ ودیہ نے جس طرح ریسیور سے کان لگا رکھا تھا تو جو میں نے سنا وہ میرے ساتھ اس نے بھی سن لیا تھا۔ اس کے چہرے پر ایک دم ہی خوشی، سکون، جوش اور مسکراہٹ بکھری تھی۔ الزبتھ اولیور اسی پروفیشنل ٹون میں مجھ سے یہ کہہ رہی تھی کہ کتاب کی پبلشنگ سے متعلق تمام شرائط و ضوابط کنٹریکٹ سائن کرنے سے متعلق معلومات اور کنٹریکٹ وہ مجھے جلدی بجھوا دیں گی۔ ودیہ کو جو خبر سننی تھی وہ اسے سن چکی تھی۔ اب میری مزید گفتگو



سے اسے کوئی سروکار نہیں تھا۔ وہ میرا بازو چھوڑ کر بھاگتی ہوئی بیڑھیوں کی طرف جاری تھی۔

”ابا میاں!۔۔۔ ابا میاں!۔۔۔ عمر کا ناول پبلش ہو رہا ہے، ابا میاں! عمر کی کتاب چھپ رہی ہے، ابا میاں! لندن سے فون۔۔۔“ وہ بھاگتی اور زور زور سے بولتی ابا میاں کے کمرے میں داخل ہو چکی تھی۔

الزبتھ اولیور سے میری رسمی و پیشہ ورانہ نوعیت کی گفتگو جلدی ختم ہو گئی تھی۔ میں بھی تھوڑی دیر بعد ودیعه کی طرح ابا میاں کے کمرے میں تھا۔ وہ ان چند منٹوں میں انہیں جو شیلے لہجے میں میرے ناول لکھنے اور مسودہ لندن بھیجنے کا احوال جلدی جلدی سنا چکی تھی۔ ابا میاں نے جیسے ہی مجھے دیکھا، فوراً ”اپنی جگہ سے اٹھے اور فرط محبت سے مجھے گلے لگا لیا۔

”میں جانتا تھا، میرا باصلاحیت بیٹا زندگی میں کچھ نہ کچھ غیر معمولی کارنامہ سر انجام دے کر ضرور دکھائے گا۔“

”ابا میاں! آپ خوش ہوئے؟“

”صرف خوش؟ میں بہت بہت خوش ہوں بیٹا!“ انہوں نے میرا ہاتھ چومتے میرے سوال کا جواب دیا۔ ودیعه خوشی اور ایکسٹنٹ منٹ میں گھری ہم دونوں کی طرف دیکھ رہی تھی۔ ایسا لگ رہا تھا جیسے اسے یہ یاد ہی نہ رہا ہو کہ وہ مجھ سے خفا تھی۔

”ابا میاں! اس خوشی میں ایک شاندار سی دعوت ہونا چاہیے۔ کچھ زبردست سا بل لگا۔“ میں خاموشی سے اسے دیکھ رہا تھا۔

”بالکل ہونا چاہیے، ڈرائیور کے ساتھ جاؤ اور جو جو چیزیں تمہیں اچھی لگیں، لے آؤ۔ یہ دعوت میری طرف سے ہے۔“

انہوں نے نوٹوں سے بھرا اپنا پورا والٹ ودیعه کے ہاتھ میں پکڑ دیا۔ وہ ان سے والٹ لے کر کمرے سے چلی گئی تھی جبکہ میں ابا میاں کے کہنے پر ان کے پاس ہی بیٹھ گیا تھا۔

”تمہاری عمر میں تو میں بھی صاحب کتاب نہیں ہوا تھا۔ تم بہت آگے جاؤ گے۔ ان شاء اللہ۔“

”ابا میاں! جیہا علم ہی اور ادبی ماحول آپ نے مجھے فراہم کیا، اس میں پھر مجھے ایسا ہی ہونا چاہیے تھا۔ میری تربیت آپ نے کی ہے، میں جو کچھ ہوں صرف آپ کی وجہ سے۔“

”اپنی محنت کا کریڈٹ مجھے دے رہے ہو؟“ وہ مسکرائے۔ انہوں نے محبت سے میرا ہاتھ تھاما ہوا تھا۔

کچھ دیر وہ مجھ سے میرے ناول پر بات کرتے رہے۔ میں نے ناول کس موضوع پر لکھا اور کب لکھا وغیرہ۔ پھر بات کرتے کرتے انہوں نے اچانک ایک عجیب و غریب سوال مجھ سے کیا۔

”ودیعه تم سے ناراض ہے، تمہیں معلوم ہے یہ بات؟“ میں ہلنق نگاہوں سے انہیں دیکھنے لگا۔

”میری پوتی میں کیا برائی ہے عمر! جو تم اس سے شادی نہیں کر سکتے؟“

میں ہکا بکا انہیں دیکھ رہا تھا۔

”ابا میاں! آپ؟“ میں کچھ بول ہی نہیں پار رہا تھا۔ میری سمجھ میں نہیں آ رہا تھا کہ وہ کیا کہہ رہے ہیں۔ جو میں سمجھ رہا ہوں وہ یا کچھ اور۔

”اس وقت میں تمہارا ابا میاں نہیں ہوں اور نہ تم میرے بیٹے ہو۔ اس وقت میں صرف ودیعه کا دادا ہوں اور ودیعه کے دادا ہی کی حیثیت سے میں یہ سوال تم سے کر رہا ہوں کہ تم اس سے شادی کیوں نہیں کرنا چاہتے؟ میری پوتی میں کس چیز کی کمی ہے؟ وہ کل رات میرے پاس آکر اتنا روئی ہے اور کوئی میری پوتی کو رلائے، یہ میں بھی برداشت نہیں کر سکتا۔“

وہ غصے بھری نگاہوں سے مجھے گھور رہے تھے اور میں حیران پریشان اور سآکت بیٹھا انہیں تک رہا تھا۔ ودیعه ابا میاں کے پاس پہنچ گئی، وہ کل رات لان میں ابا میاں سے یہ بات کر رہی تھی؟

”تم نے میرے سوال کا جواب نہیں دیا بر خوردار؟“ انہوں نے بارعب لہجے میں مجھے پھر مخاطب کیا۔ یہ ودیعه نے مجھے کس جگہ لاکر کھڑا کر دیا تھا۔ میں ابا میاں کے روبرو ان ہی کی پوتی سے محبت کا اقرار کس طرح کر پاؤں گا۔

”میں جواب کا انتظار کر رہا ہوں عمر؟“

اب کی بار مجھے ایسا لگا جیسے وہ واقعی غصے میں آ رہے ہیں۔ انہیں غصے میں آنا دیکھ کر میں چپ نہیں رہ پایا۔ ”نہی ودیعه میں نہیں سمجھ میں ہے ابا میاں! ایسی کمی جو ساری زندگی کوشش کڈوں، تب بھی پوری نہیں کر سکتا۔ میری پیدائش، میری ذات، میرا وجود، میری شناخت سب ایک سوالیہ نشان ہیں۔ میں اتنی بڑی جرات کس طرح کر سکتا ہوں۔“



میری نظرس بالکل جھکی ہوئی تھیں۔

”تم میں کسی چیز کی کمی نہیں ہے میری جان! تمہاری شناخت وہ ہے جیسے تم دکھتے ہو، جیسا تم کرتے ہو جیسا تم سوچتے ہو۔ خاندان، قبیلہ، نام و نسب کیا یہ انسان کے کریکٹر سرٹیفکیٹ ہوتے ہیں؟ تم اپنے بچپن سے ہمارے ساتھ ہو، ہماری آنکھوں کے سامنے مل کر بڑے ہوئے ہو، کہا ہم تمہیں جانتے نہیں؟ تمہارے کردار اور اخلاق کی صرف میں کیا کمال اور ناکملہ تک بر ملا تعریف کرتے ہیں۔ میری نگاہوں میں کوئی اونچے نام و نسب والا کبھی تمہاری برابری نہیں کر سکتا۔ جو تم ہو، وہ میں بھی جانتا ہوں اور باقی سب بھی جانتے ہیں۔“

جو الفاظ میں سن رہا تھا، وہ میں نے کبھی تصور میں بھی نہیں سوچے تھے، کبھی خواب میں بھی نہیں سنے تھے۔ ان کے لفظ مجھے معبر کر رہے تھے، مجھے میری ہی نگاہوں میں عزت و توقیر دلارہے تھے۔ میں بے اختیار ان کے سینے سے لگ گیا، بالکل چھوٹے بچوں کی طرح۔ کبھی اپنا یہ دکھ، اپنی زندگی کی یہ کمی ان سے شیئر نہ کی تھی اور آج جب کی تو انہوں نے ایک پل میں مجھے بہت باعزت اور بہت معزز قرار دے دیا تھا۔

”ودیعہ مجھے اپنی جان سے بھی بڑھ کر عزیز ہے اور اپنی جن میں صرف اسی کو سوپ سکتا ہوں، جس پر مجھے بھروسہ و اعتماد ہو اور عمر! تم سے بڑھ کر میں کسی پر بھی اعتماد نہیں کر سکتا۔ ہر بڑے خیال اور منفی سوچ کو اپنے دل و دماغ سے نکال دو۔ ودیعہ کی شادی اگر کسی کے ساتھ میں اپنی پوری خوشی اور بھرپور آمدگی کے ساتھ کروں گا تو وہ صرف تم ہو گے عمر!“

وہ آج حقیقی معنوں میں مجھے زمین کی پستیوں سے نکال کر اپنے برابر لے آئے تھے۔ رونا بزدلی اور کمزوری کی علامت سمجھا جاتا ہے مگر اس پل میں ان کے سینے سے لگا تنہو ہمانے کے سوا اور کچھ کر ہی نہیں سکتا تھا۔



میں ایک خواب دیکھ رہا تھا، ایک حسین ترین خواب، میں ایک خواب جی رہا تھا اور دل کی آرزو یہ تھی کہ یہ خواب کبھی نہ ٹوٹے۔ میرے جانے سے ایک دن پہلے میری اور ودیعہ کی منگنی ہو رہی تھی۔ ایک ان ہوئی تھی جو میرے ساتھ ہو رہی تھی۔ اپنی خوش قسمتی پر مجھے یقین

نہیں آ رہا تھا۔

انکل اور آنٹی دونوں کو اس رشتے پر کافی اعتراض تھے اور یہ بات مجھے خود ابا میاں نے کل رات بتائی تھی مگر وہ اعتراض یہ ہرگز نہیں تھے کہ میرے ماں باپ کا کوئی اتاپنا نہیں، میرے خاندان کا کچھ پتا نہیں میں ابا میاں کی خیرات پر ان ہی کے گھر میں پلا ہوں بلکہ اس لیے کہ میرے مد مقابل جو انتخاب ان کے لیے موجود تھا، وہ تری اور کامیابی کے مدارج میں مجھ سے کہیں آگے تھا۔ میری کتاب لندن سے پبلش ہونے والی تھی، ابھی ہوئی نہیں تھی۔ میں ایک اچھے تعلیمی ادارے سے MFA کرنے جا رہا تھا، ابھی کیا نہیں تھا۔ کوئی معقول ملازمت مجھے تعلیم مکمل کرنے کے بعد مل جانی تھی، ابھی ملی نہیں تھی، جبکہ میرا مقابل ایک قابل ڈاکٹر بن چکا تھا، وہ ایک اچھی ملازمت کر رہا تھا۔ ”میں نے کمال اور ناکملہ سے کہہ دیا کہ دیا کو میں نے پالا ہے، لہذا اس کی زندگی کا فیصلہ کرنے کا حق سب سے زیادہ مجھے ہے۔ اب یہ ذمہ داری تمہاری ہے عمر کہ تم خود کو آئندہ چند سالوں میں اس قابل بنا لو کہ ودیعہ کو تم سے بیاہتے وقت وہ دونوں بھی اتنے ہی خوش اور مطمئن ہوں جتنا کہ آج میں ہوں۔ ان کے لحاظ سے سوچو تو وہ دونوں بہت غلط بھی نہیں۔ ہر والدین کی طرح وہ بھی اپنی اولاد کے لیے سب کچھ بہت اچھا چاہتے ہیں۔“

میں نے ابا میاں سے وعدہ کیا تھا کہ میں لندن سے خود کو کسی قابل بنا کر ہی لوٹوں گا اور ان کے بھروسے کو کبھی ٹوٹنے نہیں دوں گا۔ جس بات کو میں اتنا بڑا سمجھتا تھا، جس وجہ سے میں ودیعہ کے خواب دیکھتے ڈرتا تھا، وہ ابا میاں کے لیے اس قدر اہم تھی ہی نہیں۔ وہ مجھے میرے کردار سے پرکھ رہے تھے، میرے خاندان سے نہیں۔

میں جانتا تھا کہ انکل اور آنٹی بھی مجھے میرے کردار اور اخلاق کے حوالے سے پسند کرتے تھے۔ میں نے جس طرح اسکول کے آخری دور میں اپنی پڑھائی کا خرچا خود اٹھایا اور پھر آگے کے تعلیمی اخراجات خود اپنے بل بوتے پر پورے کیے تو انکل کو میری یہ خودداری بہت پسند آئی تھی اور پھر اب جب میں خود اپنے پیسوں سے لندن پڑھنے جا رہا تھا تو وہ مجھے ایک تختی اور پر عزم نوجوان کی حیثیت سے بہت پسند کرنے لگے تھے مگر وہ پسندیدگی کسی اور حیثیت میں تھی، وہ دونوں ابا میاں کی وجہ سے اس رشتے کے لیے مانے تھے۔ ابا میاں نے اس گھر کے سربراہ کی حیثیت سے اپنا یہ



فیصلہ ان سے حکمیہ انداز میں منوایا تھا۔ منوائے جانے اور مان لینے میں خاصا فرق ہوتا ہے۔ میری زندگی میں اچانک ایک بہت بڑی خوشی آگئی تھی خوشی سے پاگل ہوتا میں تو کچھ سوچ سمجھ پایا نہیں رہا تھا ابامیاں ہی نے مجھے یہ سمجھایا تھا کہ میں بازار جا کر ودیہ کے لیے منگنی کا جوڑا اور ایک انگوٹھی خرید کر لے آؤں۔ وہ عمر اور رشتے میں مجھ سے اتنے بڑے تھے کہ میں اپنی بے تحاشا خوشی اور اپنا پاگل پن ان پر ظاہر ہوتا دیکھ کر بری طرح جھینپ بھی رہا تھا۔ ان کی شفقت آمیز، مخلوط سی مسکراہٹ مجھے یہ احساس دلا رہی تھی کہ جسے میں اور ودیہ ایک راز کی طرح اپنے اپنے سینوں میں چھپائے بیٹھے رہے تھے۔ وہ بات ابامیاں کے لیے کبھی راز بھی ہی نہیں۔ ان کا تجربہ، مشاہدہ اور انسانوں کو پڑھ لینے کی صلاحیت ہم سے کہیں زیادہ تھی۔

ودیہ نے کہاں چھپ کر بیٹھی تھی کہ منگنی کی رسم سے قبل مجھے اس کی ایک جھلک تک نظر نہیں آئی تھی۔ رسم کے لیے اسے میرے برابر لا کر بٹھایا گیا تو میں نے اپنے قدم زمین پر نہیں آسمانوں پر پڑتے دیکھے۔ آسمانی لباس میں وہ آسمان کی کوئی حور ہی لگ رہی تھی۔ اس کے ماتھے پر سجا نازک سا ٹیکا اس کے بالوں کے گجرے، ٹکائیوں میں پڑی کلچ کی خوب صورت چوڑیاں۔ یہ روپ صرف میرے لیے تھا، یہ جہنا سنورنا صرف میری خاطر تھا۔ پہلی بار اسے استحقاق سے دیکھنے کا احساس کیسا تھا۔ بہت حسین، بہت دلفریب، بہت خوب صورت۔ بس ایسا کہ میں اسے بیان کر نہیں سکتا۔ جو خوشی میرے چہرے پر تھی، وہی اس کے چہرے پر بھی تھی۔ لبوں پر حیا آمیز مسکراہٹ لیے وہ اپنی خوشی سب سے چھپانے کی کوشش کر رہی تھی اور میں اس کے چہرے پر نمایاں ہوتے ڈمپلز کو چوری چوری دیکھ رہا تھا۔

ابامیاں نے تقریب کا بہت شان دار اور پروقار اہتمام کیا تھا۔ جلدی جلدی ایک دو دن میں تیاری کرنے کے باوجود انہوں نے اپنے قریب ترین ہر فرد کو تقریب میں مدعو کیا تھا۔ میری فلائٹ صبح ساڑھے تین بجے کی تھی اور ظاہر ہے ایئر پورٹ روانگی کے لیے مجھے اس وقت سے کافی پہلے ہی گھر سے نکلنا تھا۔

یوں جب رات گیارہ ساڑھے گیارہ کے بیچ تمام مہمان رخصت ہو چکے تو میں ودیہ کے کمرے میں آگیا۔ وہ ابھی

اسی آسمانی لباس میں تھی، یونی جی سنوری، میرے نام کی انگوٹھی اپنی مخروطی انگلی میں سجائے۔

مجھے دیکھ کر وہ کچھ کہے بغیر انھ کر میرے ساتھ لان میں آگئی۔ میرے جانے سے پہلے یہ تھوڑے سے بل تھے جو ہم دونوں ساتھ بتانا چاہتے تھے۔ میں اپنے ساتھ ایک اتنا خوب صورت احساس لیے اس دور دیس جا رہا تھا کہ اس سے دوری کا ہلکا سا بھی دکھ دل میں نہیں تھا۔ یہ دوری ہمیں اور قریب کرنے کے لیے تھی۔

”میں تم سے بہت ناراض ہوں۔ یہ مت سمجھنا کہ تمہاری بزدلی کے لیے میں نے تمہیں معاف کر دیا ہے۔ آج تم اتنی دور چلے جانے والے ہو، صرف اس لیے اپنی ناراضی بھلا کر تم سے بات کر رہی ہوں۔“ وہ اس بچے سنورے روپ میں خفا ہوتی اور پیاری لگ رہی تھی۔

”دیا! تم آج بہت خوب صورت لگ رہی ہو۔“ اپنی بزدلی اور کم ہمتی کو میں مانتا تھا مگر اس وقت یہ باتیں نہیں۔

”اس میں نئی بات کیا ہے؟ یہ جملہ تو آج سب نے مجھ سے کہا ہے۔“ اس نے نخوت سے ناک چڑھائی۔

”سب نے اس طرح نہیں کہا ہوگا جس طرح میں کہہ رہا ہوں۔ سب نے ان نگاہوں سے دیکھ کر نہیں کہا ہوگا جن سے میں دیکھ رہا ہوں۔ تم اگر خود کو میری نگاہوں سے دیکھو تو تمہیں پتا چلے کہ تم سے زیادہ خوب صورت اس ساری دنیا میں کوئی نہیں۔“

حیا کے رنگ ایک بل میں اس کے چہرے پر بکھرے تھے۔ میری نگاہوں سے کنفیوڈ ہوتی، مجھ سے نظریں چراتی وہ ہمیشہ سے بڑھ کر حسین لگ رہی تھی۔ میں مسکراتا ہوا پہلی بار اسے خود سے شرماتا دیکھ رہا تھا۔

”دیا! میں آج بہت خوش ہوں۔ اتنا خوش کہ تمہیں بتا نہیں سکتا۔ زندگی میں پہلی بار خواب دیکھتے ڈر نہیں لگ رہا۔ میں نے آج اور ابھی سے اس گھر کے خواب دیکھنے شروع کر دیے ہیں دیا! جسے ہم دونوں مل کر سجاائیں گے۔ ہمارا وہ پیارا سا گھر جہاں ہم دونوں ہوں گے اور وہاں ہر طرف بس محبتیں ہی محبتیں ہوں گی، چاہتیں ہی چاہتیں ہوں گی۔ میں زندگی میں تمہارے ساتھ اور تمہاری محبت کے سوا اور کچھ نہیں چاہتا۔“ میں نے اپنے ہاتھ آہستگی سے اس کے ہاتھوں پر رکھ دیے تھے۔ میرے تصور میں ایک محبت بھرا گھر، ایک خوب صورت آشیانہ اپنے



کر سکتے ہو۔“ اس کی خفگی بھری نگاہوں نے مجھ سے پوچھا تھا۔

”میں اپنی کتاب محبت کے نام کروں گا، ودیہ کمال کے نام کروں گا۔ میرے لیے محبت تم ہو، محبت کی تفسیر تم ہو۔ میری زندگی میں محبت کے تمام رنگ صرف تم سے ہیں اور میں اپنی ہر کتاب محبت کے نام کروں گا، ودیہ کمال کے نام کروں گا۔ لوگوں کے پاس اپنے لکھنے کی بہت ساری وجوہات ہوتی ہوں گی، میرے پاس صرف ایک وجہ ہے۔ ودیہ کمال۔ میں صرف تمہارے لیے لکھتا ہوں دیا! میرے دل سے نکلا ہر لفظ صرف تمہارے لیے ہوتا ہے۔ اگر تم مجھ سے کھو جاؤ تو میرے پاس سے سب لفظ کھو جائیں گے۔“

اس وقت اسے چھینرنے کو جو کچھ بھی کہتا رہا ہوں مگر اس سے رخصت ہوتے بل میں نے گنبد خجندیہ سے اسے اپنے دل کی بات پوری سچائی کے ساتھ بتائی تھی۔ میری بات سن کر وہ مسکرائی تھی۔ محبتوں کا مان اور خجندیہ والی مسکراہٹ اس کے چہرے پر بکھری تھی اور اس مسکراتے چہرے کو اپنی نگاہوں میں بسائے میں ایک نئی دنیا کی طرف عاجز سفر ہوا تھا۔



اس اجنبی دیس میں وہ لڑکی نہیں تھی اور اس کے بغیر رہنے کی مجھے عادت نہیں تھی، سو مشکل تو ہونا تھی۔ اسے دیکھے بغیر اس سے باتیں کیے بغیر کبھی میری زندگی کا ایک دن نہیں گزرا تھا اور یہاں مہینوں ہو گئے تھے اسے دیکھے ہوئے۔ اس ترقی یافتہ ملک میں اس جگہ گاتی ہنگامہ خیز اور پر رونق سرزمین میں میرے دل کی رونقیں ماند پڑی ہوئی تھیں۔ مصروفیت ان دنوں بے تحاشا تھی، اس لیے دل سے ملاقات ذرا کم کم ہی ہوتی تھی مگر جب بھی اس سے باتیں کرنے کا موقع ملتا، وہ یہی کہتا۔

”یارا یہاں جی نہیں لگتا۔ چلو اسی نگر میں چلتے ہیں، وہیں جہاں زندگی ہے، محبت ہے، خوشی ہے۔ چلو اسی کے پاس چلتے ہیں جس کے دم سے زندگی میں تمام رونقیں ہیں۔“ دل کو بسلانا تھا تو مشکل مگر میں اسے آنے والے دنوں کے خوش کن اور خوب صورت خواب دکھا کر سلا لیا کرتا تھا۔

مصروفیت کا یہ عالم تھا کہ کب صبح ہوئی اور کب رات۔

خدا و خال واضح کر رہا تھا۔

”عمر! ہم اس خوشی میں تمہارے ناول کی خوشی کو تو بھول ہی گئے۔ تمہاری پہلی کتاب پبلش ہونے جا رہی ہے، تم کتنے خوش ہو عمر!“

اسے بھی یہی احساس گھیرے ہوئے تھا کہ ہمارے پاس وقت بہت کم ہے، تب ہی میرے ساتھ مل کر ہمارے گھر کا خواب دیکھتی اس کی آنکھوں نے تھوڑی ہی دیر بعد میری کتاب کے تصور میں لانا شروع کر دیا۔ میری کتاب کا ذکر کرتے ہی اس کے چہرے پر خوشیاں ہی خوشیاں بکھر گئی تھیں۔

”تم کتنی خوش ہو دیا؟“ میں نے جواب دینے کے بجائے یہ سوال اسی سے کر لیا۔

”میں بہت خوش ہوں عمر! اور جس روز تمہارا ناول پبلش ہو جائے گا جس روز وہ مجھے بڑی بڑی بک شاپ میں رکھا نظر آئے گا۔ شاید میں اس روز خوشی سے پاگل ہو جاؤں گی۔ پتا ہے عمر! جس روز اسکول میگزین میں پہلی مرتبہ تمہاری کہانی چھپی تھی، میں کتنی خوش ہوئی تھی۔ تب تم نے غصہ کر کے میری خوشی کو کم کر دیا تھا ورنہ میں اتنی خوش تھی کہ۔۔۔۔۔“

”دیا! تم اس وقت بھی مجھ سے محبت کرتی تھیں نا؟“ میں نے اس کی بات درمیان سے کاٹی۔ اس سوال پر اس نے مجھے ناراضی سے گھورا۔

”خود سے محبت کا اظہار ہوتا نہیں ہے اور ایک لڑکی سے یہ توقع رکھتے ہیں کہ وہ بیانگ دہل اپنی محبت کا اعلان کرے۔“

”میں تم سے بہت محبت کرتا ہوں دیا! ہمیشہ سے شروع سے۔“

”بہت شکریہ، بڑی نوازش۔“ اس کے چہرے جواب پر میں قہقہہ لگا کر ہنس پڑا تھا۔

”تم اپنی کتاب کس کے نام کرو گے؟“

”ابھی سوچا نہیں۔ دیکھو شاید اپنے اساتذہ کے نام کروں، شاید دوستوں کے اور ایک سوچ یہ بھی ہے کہ اسے اپنے پڑھنے والوں کے نام کروں۔“ میں مسکراہٹ اپنے لبوں پر روکتا بڑی بھرپور سنجیدگی سے بولا۔ اب اسے چرانے کی باری میری تھی جو وہ سننا چاہتی تھی وہ میں نے نہیں کہا تھا۔

”کیا ودیہ کمال کے علاوہ تم کسی اور کے نام اپنی کتاب



ایورائٹنگ کے متعلق کیا سکھاؤں؟ تم تو پہلے ہی سب جانتے ہو۔

میرے ایک پروفیسر ڈاکٹر ایڈم رابرٹس نے یہ تبصرہ میرے ایک ابتدائی رائٹنگ اسائنمنٹ کو دیکھنے کے بعد کیا تھا۔ وہ ایک نامور مصنف تھے اور ان کی تعریف و توصیف یقیناً میرے لیے بہت بڑے اعزاز کی بات تھی۔ میں اپنی تخلیقی صلاحیتوں کو نکھارنے، زبان و بیان میں بہتری لانے اور ٹیکنیکی اعتبار سے وہ سب جو کری ایورائٹنگ کے مسئلہ اصولوں کے حوالے سے میرے علم میں نہیں، یہاں سیکھنے آیا تھا اور وہ کہتے تھے، مجھے کچھ سیکھنے کی ضرورت نہیں۔ شاید وجہ کچھ یوں تھی کہ اللہ نے کری ایورائٹنگ میرے خون، خمیر میں شامل کر کے مجھے اس دنیا میں بھیجا تھا اور اپنی اس خدا داد صلاحیت کو میں بہت کم عمری ہی سے بہترین کتابوں اور بہترین ادب کے مسلسل مطالعہ کے سبب پہلے ہی نکھار اور سنوار چکا تھا۔

انگریزی ادب، امریکی ادب، فرانسیسی ادب، روسی ادب، جرمن ادب کون سا ادب ایسا تھا جس پر کسی سینار یا ورک شاپ میں بات ہوتی اور میں اس کے متعلق کچھ بولنے یا لکھنے میں وقت محسوس کرتا۔ تو اثر سے متاثر ہونے والے یہ سینارز اور ورک شاپس ہماری پڑھائی کا حصہ تھے اور ان میں نامور ادیبوں، شاعروں اور اہل قلم کو مدعو کیا جاتا تھا۔ وہ ہم کری ایورائٹنگ کے طالب علموں کو اپنی نئی تخلیقات کے کچھ حصے پڑھ کر سناتے، ہم سے اس حوالے سے تفصیلی گفتگو کرتے۔ اکثر وہ ہمیں کتابوں کی پبلشنگ اور پبلشنگ کی دنیا کے اصول و ضوابط بھی سمجھاتے۔ ایک پبلشر یا سٹریٹنا یہاں ہر طالب علم کی سب سے بڑی خواہش تھی۔ جس چیز کی انہیں شدید خواہش تھی، مجھے وہ خوشی اللہ نے ذکر کی کے حصول سے پہلے ہی عطا کر دی تھی۔ میرا پہلا ناول بہت جلد شائع ہو جانے والا ہے۔ میں نے یہ بات اپنے اساتذہ اور ساتھی طالب علموں میں سے کسی کو بھی نہیں بتائی تھی۔



”آپ کی دوست و دلیہ کمال کیسی ہیں؟“ میں اپنا کانٹریکٹ سائن کرنے ”JBM“ کے دفتر گیا تو وہاں ابتدائی رسمی خیر و عافیت کے بعد جان بکھم نے مجھ سے ویدیہ کے متعلق پوچھا۔

مجھے پتا نہیں چلتا تھا۔ صبح اپنے کالج چلا جاتا اور اس کے بعد اس پراسنور میں جہاں میں ملازمت کر رہا تھا اور اس کے بعد چوتیس گھنٹے کھانے والے ایک اور اسنور میں جہاں رات میں چند گھنٹے نوکری کرنے کے مجھے دن کی نوکری سے زیادہ پیسے مل جاتے تھے۔ ایک سستے سے علاقے میں جہاں زیادہ تر پاکستانی، انڈینز، بنگلہ دیشی اور سری لنکنز وغیرہ رہائش پذیر تھے۔ میں وہاں دو انڈینز اور ایک بنگالی لڑکے کے ساتھ ایک اپارٹمنٹ میں رہ رہا تھا۔ نجانے کون سی صدی کی بنی وہ خستہ حال عمارت تھی، وہاں لفٹ سے لے کر دیگر بنیادی سہولیات موجود تو تھیں مگر انتہائی خراب حالوں میں۔

ساتویں منزل پر ہمارا اپارٹمنٹ تھا اور ہمیں لفٹ کے خراب ہونے پر زیادہ تر میٹھیوں ہی کے ذریعے چڑھنا، اترنا پڑتا تھا۔ یہاں تکلیفیں زیادہ تھیں، تب ہی تو گریہ بھی بہت ہی کم تھا۔ اس بلڈنگ کے ہندو مالک کا کاروبار ہم ہی جیسے غریب اور دلی طالب علموں کے ذریعے چل رہا تھا۔ ساتویں منزل تک پہنچتے پہنچتے جب میری ٹانگیں جواب دینے لگتیں تو میں خود پر لعنت بھیجتا۔ اسی جوانی ”میں یہ حال ہے؟ اگر یونسی ذرا اسی چیزوں سے کھلنے لگا تو ابامیاں سے کیا وعدہ کیسے نبھائوں گا؟“ ویدیہ کے لیے آسانشیں کیسے جمع کروں گا۔ ایک گھر، ایک گاڑی، چند آسانشیں، اتنا تو مجھے اس کے لیے کرنا ہی تھا۔ وہ ہمیشہ اچھے گھر میں رہی ہے، بہترین گاڑیوں میں بیٹھی ہے، قیمتی لباس پہنتا ہے۔ میں اسے ان آسانشوں سے تو ہرگز محروم نہیں رکھوں گا جن کی اسے عادت ہے، مجھ سے محبت کی پاداش میں اسے اپنا معیار زندگی تو نہیں کھونا چاہیے۔

کالج کا حال کچھ یوں تھا کہ وہاں چند ہی ہفتوں میں، میں اپنے اساتذہ کی نگاہوں میں آگیا تھا۔ وہاں کئی ساتھی طالب علموں میں تو سلی تعصب ضرور تھا مگر اساتذہ میں سے کسی میں نہیں۔ تیسری دنیا سے تعلق رکھنے والے ہم طالب علموں کے ساتھ بعض برطانوی اور دیگر یورپی ممالک کے لڑکے لڑکیاں نامناسب رویہ اختیار کر بھی جاتے مگر اساتذہ کا رویہ ہر ایک کے ساتھ اچھا تھا جس میں صلاحیت ہے، ذہانت ہے، وہ استاد کی نگاہوں میں عزت پاجائے گا۔ میرے شروع ہی کے کچھ رائٹنگ اسائنمنٹس نے کئی پروفیسرز کو چونکا دیا تھا۔

”تم یہاں کیا سیکھنے آئے ہو عمر حسن؟ تم تو پہلے ہی سب پڑھے پڑھائے ہوئے معلوم ہو رہے ہو۔ میں تمہیں کری



”ٹھیک ہے، نامزد کر رہی ہے، انگلش لرنیج میں۔“  
 ”آپ دونوں منگنی کب کر رہے ہیں؟“ اس کا اگلا سوال خاصا حیران کرنے والا تھا۔  
 ”ہماری منگنی ہو گئی ہے لیکن آپ کو یہ اندازہ کیسے ہوا کہ۔۔۔“

وہ میرے سوال پر مسکرایا۔ ”آپ دونوں جب مجھے ملے تو اسی لیے اچھے لگے تھے۔ ایک طویل عرصہ بعد میں نے کتابوں میں پڑھی جانے والی محبت حقیقت میں کہیں دیکھی تھی۔ تب ہی تو اتنے عرصہ میں بھی میں آپ دونوں کو بھول نہیں پایا۔“

ہماری محبت کیا اتنی آسانی سے ہر ایک پر ظاہر ہو جاتی تھی یا وہ بندہ ہی ضرورت سے زیادہ ذہین تھا؟ میں فیصلہ نہ کر پایا۔ اس روز جان بکھم اور ویل کی سینئر ایڈیٹر الزبتھ اولیور نے میرے ناول کی کافی تعریف کی تھی۔ ان کا پبلشنگ ہاؤس لندن کے بہت بڑے اور نمایاں ترین پبلشنگ ہاؤسز میں ہرگز شامل نہیں تھا۔ انہیں اس پرنس میں آئے ابھی صرف دو سال ہوئے تھے۔ اس سے قبل جان بکھم اور اس کی پوری ٹیم مختلف اشاعتی اداروں سے وابستہ تھے۔ نئے ہونے کی وجہ ہی سے وہ باصلاحیت مگر نئے اور غیر معروف رائٹرز کو موقع دے دیا کرتے تھے۔

جان بکھم، الزبتھ اولیور اور منسی اسمتھ جو وہاں کالی ایڈیٹر تھی، اس بات پر مطمئن تھے کہ ان کے ہاں سے شائع ہونے والی کتابیں معیاری ہوتی ہیں۔ ناقدین کتابوں کے تقسیم کار اور کتابیں خریدنے والوں اور بک سیلر کی نگاہوں میں قابل قدر توجہ بھی پا جاتی ہیں۔

کتاب کی اشاعت کے اس درمیانی وقفہ میں میرا زیادہ تر رابطہ و تعلق الزبتھ اولیور کے ساتھ رہنا تھا اور اس پہلی ملاقات میں ہی میرا اس کے ساتھ وہ پروفیشنل تعلق قائم ہو گیا تھا جو ایک لکھاری اور ایک ایڈیٹر کے درمیان ہونا ہے۔



”تم اپنا دوسرا ناول کب شروع کر رہے ہو؟“  
 ودیچہ کے خطوط میں بھی اور فون پر بھی یہی سوال ہر بار ہوتا تھا۔ اپنے دوسرے ناول کی کہانی کافی پہلے جب میں پہلا ناول مکمل بھی نہیں کر پایا تھا، تب میں نے ودیچہ سے

ڈسکس کی تھی۔ پوری کہانی، کردار، واقعات ایک ایک چڑ پوری تفصیل کے ساتھ میں نے اسے بتائی تھی۔ اسے ہمیشہ کی طرح میری کہانی بہت پسند آئی تھی اور اس نے یہ کہا تھا کہ میں اگلا ناول اسی موضوع پر لکھوں پھر یہ ودیچہ کا پیسہ اصرار ہی تھا کہ میں نے لندن آنے کے دوسرے ہی مہینے میں جب ابھی میں خود کو نئی جگہ، نئے ماحول اور نئے لوگوں میں ایڈجسٹ کرنے کی کوششیں کر رہا تھا، اپنا دوسرا ناول لکھنا شروع کر دیا۔

دقت کی پہلے ناول کی طرح اس بار بھی میرے پاس شدید قلت تھی۔ راتوں کو جاگ کر، صبح منہ اندھیرے اٹھ کر، ٹرینوں، بسوں میں سفر کرتے، کالج میں فراغت کے اوقات میں، یعنی یہ کہ میں خالی مل جانے والے ہر وقت کو لکھنے میں صرف کرتا۔

”تم میرے لیے لکھو۔“ یہ ایک جملہ میرے کانوں میں ہمہ وقت گونجتا اور میں کبھی بھی کہیں بھی اور کسی بھی وقت لکھنے کے لیے آمادہ ہو جاتا۔ لکھنے میں تو پہلا ناول بھی مجھے بہت مزا آیا تھا۔ اپنے لکھنے کو بے تحاشا تھکنے کے باوجود میں نے خود بہت انجوائے کیا تھا۔ جو لکھنا چاہتا تھا وہ لکھ کر سکون اور اطمینان پایا تھا مگر پہلی بار اور اب کی بار میں فرق یہ تھا کہ پہلی بار خوشی، سکون اور اطمینان کے باوجود مجھے یہ یقین نہیں تھا کہ جو میں لکھ رہا ہوں وہ شائع ہونے کے لائق ہے بھی یا نہیں جبکہ اب کی بار صورت حال بالکل مختلف تھی۔

اب مجھے اپنے لکھے پر اعتماد تھا۔ میں جانتا تھا جو میں لکھ رہا ہوں، وہ شائع ہو کر میرا دوسرا ناول کہلائے گا۔ اعتماد بڑھا تھا تو کام کا معیار بھی پہلے سے کہیں زیادہ بڑھ گیا تھا۔  
 ”یہ ناول میرے پہلے ناول سے بھی زیادہ اچھا ہو گا۔“ یہ ودیچہ کی رائے تھی۔



مجھے لندن آکر ودیچہ بہت یاد آئے گی، ابامیاں بہت یاد آئیں گے۔ یہ تو میں لندن آنے سے پہلے ہی سے جانتا تھا مگر یہ نہیں جانتا تھا کہ ان دو لوگوں کے علاوہ بھی کچھ لوگ ہیں جنہیں میں بہت زیادہ یاد کروں گا۔ بواجی، انکل، آنٹی۔۔۔ میں ان لوگوں کو بے تحاشا مس کر رہا تھا۔ گھر فون پر بات ہوتی تو بواجی کو تو خود بلوا لیا کرتا مگر آنٹی، انکل کو ہمارے بچ ہمیشہ سے موجود دوری کے سبب جھجک کر بلا تو نہ



پیدا ہو گیا ہے۔" میں نے خط میں اسے اپنی نئی نویلی عادت بتاتے ہوئے یہ جملہ لکھا تھا۔

پھر وہ دن بھی آگیا تھا جس کا مجھے اور ودیعہ کو بے صبری سے انتظار تھا۔ میرے ہاتھوں میں میری کتاب تھی، میری پہلی کتاب۔ میں بے یقینی سے اپنے ہی لکھے لفظوں کو ایک کتاب میں معتبر ہونا دیکھ رہا تھا۔ ایک بے نام و نشان لڑکے کو اللہ نے یہ عزت بخشی تھی اور وہ بھی اتنی کم عمری میں۔ کتنے رائٹرز ہیں جو تیس سال کی عمر میں اپنی پہلی کتاب شائع کروا پاتے ہیں۔ میں اللہ کا جتنا شکر ادا کرتا کم تھا۔ اس کتاب کا خواب جس نے مجھ سے بھی پہلے دیکھا تھا جس نے یہ خواب میری آنکھوں میں سجایا تھا وہ اس وقت مجھ سے بہت دور تھی اور میں اس کی کمی بڑی شدت سے محسوس کر رہا تھا۔ یہ خوشی ہم دونوں کی خوشی تھی۔ ہمارا مشترکہ خواب، ہماری مشترکہ خوشی۔

میری کتاب خود میرے اپنے ہاتھوں سے سب سے پہلے جیسے — پہنچی وہ وہی تھی۔ میں نے اسے اور ابا میاں کو اپنی کتاب کی کئی کاپیز فوراً "بھجوائی تھیں۔" "سر! آپ نے تو کتاب بغیر دستخط کے بھیج دی۔ اب میں اپنی سیلیوں کو کسے یقین دلاؤں گی کہ یہ کتاب مصنف نے خود مجھے پیش کی ہے۔"

یہ میری کوئی شوخ و شریر منچلی سی فین نہیں، ودیعہ کمال تھی اور میں اس کی شرارت پر قہقہہ لگا کر ہنس رہا تھا۔

"دیا! میں نے خوشی کے ان لمحوں میں سب سے زیادہ تمہاری کمی محسوس کی ہے۔ میں تمہیں بہت مس کر رہا ہوں دیا! کاش اس وقت تم میرے ساتھ ہوتیں۔ کاش اس خوشی کو ہم ایک دوسرے کے ساتھ بھرپور انداز میں سیلیبریٹ کر پاتے۔"

"کوئی بات نہیں عمر! میں تمہاری اگلی کتاب کی اشاعت کے وقت ضرور تمہارے ساتھ ہوں گی۔ آج کی ساری کمی ہم تب پوری کریں گے۔" اس نے مجھے زیادہ دیر ادا اس رہنے نہیں دیا تھا۔

"جب ہم ساتھ ہوں گے، جب ہم ساتھ رہیں گے۔" یہ احساس اتنا دلنشیں تھا کہ میرا دل ایک دم ہی ادا اس ہوتا بھول گیا۔

"عمر! کتاب کتنی خوب صورت چھاپی ہے جے بی ایم والوں نے۔ سرورق کتنا زبردست ہے۔ پپر کی کوالٹی بھی

پاتاگر دل ہی دل میں دعا ضرور کرتا۔

"بہت دن ہو گئے، آنٹی کی آواز نہیں سنی۔ کاش آج کال وہ ریسیو کریں۔"

"انکل کو خواب میں دیکھا ہے، دل پریشان ہو رہا ہے، گھر فون کر لیتا ہوں۔ اگر انہوں نے فون نہیں بھی اٹھایا تو دیا یا ابا میاں سے ان کی خیریت پوچھ لوں گا۔"

ابا میاں سے لے کر اس گھر کے ملازمین تک یہاں تک کہ اس گھر کے درو دیوار، کمرے، ڈالان میں ایک ایک چیز کو یاد کرتا۔ ان سب سے دور آکر پتا چل رہا تھا کہ وہ سب میرے کتنے زیادہ اپنے ہیں۔ میرے دل کے کتنے نزدیک ہیں اور ان کی دوری سہنا بہت مشکل کام ہے۔

ودیعہ یا ابا میاں کا میرے نام خط آتا اور میرے ابارٹمنٹ کے ساتھیوں میں سے کوئی وہ خط میرے ہاتھ میں پکڑاتے ہوئے یوں کہتا۔

"عمر! تمہارے گھر سے خط آیا ہے۔" تو گھر کا لفظ سنتے ہی دل سرشار سا ہو جاتا۔

فخر سے مسکراتا میں وہ لفافہ اپنے ساتھی کے ہاتھ سے فوراً لے لیتا۔ ہاں وہاں دور اس دیس میں میرا ایک گھر ہے، میرا اپنا ایک کنبہ ہے، میری واپسی کے خطرہ کچھ لوگ ہیں۔

زندگی میں پہلی مرتبہ ودیعہ سے دور ہوا تھا تو مجھ پر خود اپنے بارے میں ایک حیرت انگیز اور عجیب و غریب انکشاف ہو رہا تھا۔ کیا ایسا ہو سکتا ہے کہ کسی کے ساتھ رہتے رہتے آپ غیر محسوس انداز میں اسی جیسے ہو جائیں۔ سارے جہاں کا درد رکھنے والی اس کی جن عادتوں کو میں تنقید کا نشانہ بناتا تھا، وہ سب نہ جانے کب مجھ میں آگئی تھیں۔ میں اس کے رنگ میں رنگ گیا تھا اور یہ بات مجھے اس سے دور آکر پتا چل رہی تھی۔

اپنے کلاس فیاز کو اپنے لیکچرر، اسائنمنٹس دے دینا، کری ایڈیٹنگ، ایڈیٹنگ، پبلشنگ وغیرہ سے متعلق کورس ڈسکشن سیشنز میں ان کی مدد کر دینا، مفید مشورے دے دینا، ان کی تحریر میں تیکہ کی اعتبار سے کیا کمی یا خرابی ہے اس سے آگاہ کر دینا اور اپنی ملازمت میں ساتھ کام کرنے والوں کا بے انتہا خیال کر لینا جس کی طبیعت خراب ہے یا کوئی اور مجبوری ہے اس کی جگہ اس کی دیوٹی دے دینا۔

"مبارک ہو، دنیا میں ودیعہ کمال کے علاوہ ایک پاگل اور



میں ایک دم خاصا مشہور ہو گیا ہوں۔ ہمارے پروگرام ڈائریکٹر سے لے کر ہمارے شعبے کے تمام اساتذہ اور ساتھی طالب علم سب مجھے بہت اچھی طرح جاننے لگے ہیں۔ میں اس سب پر مطمئن تھا خوش تھا۔ میری اس سے زیادہ کوئی توقعات تھیں ہی نہیں۔

مگر مجھے معلوم نہیں تھا کہ اللہ نے میری اس کتاب کے ذریعے کس قدر شہرت اور مقبولیت میرے نصیب میں لکھ رکھی ہے۔ Forever بیسٹ سیلر بن جائے گی، ہارڈ کور پیپر بیک میں اس کی ہزاروں کی تعداد میں کا پیزو دھڑا دھڑا فروخت ہوں گی۔ مختلف اخبارات میں، میرا نام اور تصویر نمایاں طریقے سے جگہ پائیں گی۔ میں ایک سیلبرٹی کی حیثیت اختیار کر جاؤں گا، یہاں تک تو میرے خوابوں کی بھی رسائی نہ تھی۔

اور میرے ساتھ یہ سب خوابوں میں نہیں حقیقت میں ہوا۔

اور اس خواب جیسی حقیقت کا آغاز اس روز ہوا جب گراہم جالس جو ایک بڑے نام اور شہرت کا حامل نقاد تھا، سنڈے ٹائمز میں جس کی مختلف کتابوں پر ریویو باقاعدگی سے ہر ہفتہ شائع ہوتے تھے، جس کے قلم سے اپنی کتاب کی تعریف کیا صرف ذکر ہو جانا ہی مصنفین کے لیے بڑے اعزاز کی بات سمجھی جاتی تھی اور جس کی تعریف کسی نے کیا مشہور اور نامور ادیبوں تک کا خواب ہوا کرتی تھی اس نے اپنے ایک کالم میں میری کتاب کا ذکر کر دیا۔

اپنے اس کالم میں وہ میری کتاب پر نہیں بلکہ ایک مشہور رائٹر کے نئے ناول پر تبصرہ کر رہا تھا۔ یہ اور بات کہ اس تنقید و تبصرے میں اس نے میری کتاب کو بھی شامل کر ڈالا۔ جس ناول پر وہ تبصرہ کر رہا تھا۔ اتفاق سے وہ بھی دوسری جنگ عظیم کے پس منظر میں لکھا گیا تھا۔ اس ناول کے رائٹر نے اپنی ریسرچ بڑی محنت سے کی تھی۔ یقیناً اس ریسرچ میں بہت وقت بھی لگایا ہو گا۔ جنگی سازو سامان، جنگی ہتھیار، امریکہ، برطانیہ، روس، جرمنی، جاپان وغیرہ کس ملک کے پاس کتنے ہتھیار تھے، کس کس نوعیت کے ہتھیار تھے۔ کس ملک کی دفاعی صلاحیت کتنی تھی، کس کی معیشت اس وقت کس حالت میں تھی۔ اس نے جنگی تفصیلات، ایک ایک بات، چھوٹی سے چھوٹی چیز کے متعلق سو فیصد درست معلومات اکٹھی کر کے ناول لکھا تھا۔

کتنی عمدہ ہے اور تمہاری تصویر۔ شاندار جواب۔ اتنے پینڈ سم لگ رہے ہو۔ بہت سی لڑکیاں صرف مصنف کی خوب صورتی سے متاثر ہو کر کتاب خرید لیں گی۔

مجھ سے فون پر بات کرتی وہ ان لڑکیوں میں کتنی بے تحاشا خوش تھی، میں بہت اچھی طرح جانتا تھا۔ مجھ سے فون پر باتیں کرتے ہوئے وہ ساتھ ساتھ کتاب کے صفحے بھی پلٹتی جا رہی تھی۔ مختلف صفحوں پر سے مختلف جملے پڑھ کر۔

”یاد ہے عمر ایہ تم نے کب لکھا تھا۔“

”یاد ہے۔ یہ جملہ پڑھ کر میں نے تم سے کیا کہا تھا۔“

جیسی باتیں کیے جا رہی تھی۔

”میں نے اللہ سے بہت دعائیں مانگی تھیں عمر تمہاری کتاب کے لیے۔ تمہاری کتاب پبلش ہو اور اسے وہ شہرت اور وہ پذیرائی ملے جس کی یہ حق دار ہے۔“

”شہرت اور پذیرائی۔؟“ میں دیا کی بات پر ہنسا۔ میں نے ایسے کوئی خواب نہیں دیکھے تھے۔ ایک نئے مصنف کو پہلی ہی کتاب سے شہرت تو پاکستان میں نہیں مل پاتی تو ایسے ملک میں جہاں سالانہ ایک لاکھ سے بھی اوپر کتابیں شائع ہوتی ہیں، جہاں ان گنت پبلشرز ہر ماہ کئی سو کتابیں شائع کرتے ہوں، جہاں کوئی بھی نئی کتاب بکس اسٹورز کے نیو ٹائنلز شیلف سے اگلے ہی ہفتے مزید کئی سو کتابوں کی آمد کے سبب پچھلے شیلف میں مچل کر دی جاتی ہو، وہاں ایک نئے رائٹر کی کتاب کا نوٹس کیسے لیا جائے گا۔

آپ کی کتاب بہت اچھی ہے، ادب کا ایک شاہکار ہے۔ کلاسکس میں شمار کیے جانے کے لائق ہے، یہ سب تو لوگ جب جانیں گے جب وہ آپ کی کتاب کو جانیں گے۔ اور یہ سب اس ملک میں میڈیا کو رینج کے بغیر ممکن نہیں۔ کسی بھی نئی کتاب کی پبلشنگ، ایڈورٹائزنگ اس کام میں پبلشرز کے ہزاروں پاؤنڈ خرچ ہوتے ہیں۔ ایک نئے رائٹر کی کتاب شائع کر دی جائے۔ یہی بہت ہے۔ پبلشر اس کی ایڈورٹائزنگ اور پبلشنگ میں اپنا پیسہ ڈال رہے نہیں لگاتے، چاہے وہ کتاب کتنی ہی اچھی کیوں نہ ہو۔ کسی بھی دوسرے بزنس کی طرح پبلشرز بھی اپنے کاروبار میں سب سے زیادہ اہمیت منافع کو دیتے ہیں۔ میرے لیے تو یہی بہت خوشی کی بات تھی کہ میری کتاب شائع ہو گئی ہے۔ کتاب کی اشاعت سے قبل مجھے میرے پبلشر کی طرف سے ایڈوانس مل گیا آئندہ رائٹنگی مل جایا کریں گی۔ چند لوگ مجھے رائٹر کی حیثیت سے جاننے لگے ہیں، اپنے کالج میں



اسے خوب آتا ہے۔

میں ایک گنجان آباد علاقے کی قبل مسیح کے زمانے کی بلڈنگ کی ساتویں منزل پر واقع اپنے بے ترتیب و بے آرام و بے آسائش اپارٹمنٹ میں اتوار کی صبح تکے میں سر گھسائے بے خبر سو رہا تھا۔ اس بات سے قطعاً لاعلم کہ باہر ایک مشہور آدمی میرے متعلق کیا لکھ چکا ہے۔ میری کتاب کا ذکر اس قلم نے کر دیا ہے کہ جو کتابوں کی کامیابی و ناکامی پر بڑی شدت سے اثر انداز ہوتا ہے۔ باہر میرے لیے دنیا بدل رہی تھی اور میں اندر سو رہا تھا۔

اسٹور میں رات کی ڈیوٹی کر کے آیا تھا اس لیے اب کچھ گھنٹوں کی نیند لے رہا تھا۔ مگر صبح ہی صبح ڈاکٹر ایڈم رابرٹس نے فون کر کے مجھے جگا دیا تھا۔

”تم نے آج کا سنڈے ٹائمز دیکھا؟“ میں نیند میں ان کی بات سمجھنے کی کوشش کر رہا تھا اور وہ مجھے گراہم جانسن کے میرے طرز تحریر کی تعریف میں لکھے کچھ جملے سن رہے تھے۔

میں عالم خواب سے یک دم ہی مکمل طور پر بیدار ہوا اور فوراً ”ہی بستر سے چھلانگ مارتا ہوا اٹھا۔

”خود جا کر خرید کر لاؤ“ اور پڑھو۔“

میں ڈاکٹر رابرٹس کے مشورے پر عمل کرتا اپارٹمنٹ سے نکل ہی رہا تھا کہ آگے پیچھے میری ایڈیٹر اور پبلشر دونوں کے مبارک باد کے فون آگئے۔ ڈاکٹر رابرٹس ہی کی طرح وہ دونوں بھی مجھے یہ سمجھا رہے تھے کہ میں نے واقعی کوئی میدان مار لیا ہے۔ سنڈے ٹائمز کے ایک بڑے اور مشہور تبصرہ نگار نے ایک نامور مصنف کی کتاب پر تبصرہ کرتے ہوئے اسے فضول اور بکو اس قرار دے کر اس کے مقابلے میں میری یعنی ایک بالکل ہی غیر معروف اور نئے مصنف

کی کتاب کو سراہا تھا۔ اسے عمدہ اور بہترین قرار دیا تھا۔ یہ میرے لیے اعزاز کی بات تھی بہت بڑے اعزاز کی۔

اپنی ایڈیٹر الزبتھ کے مشورے پر عمل کرتے میں نے گراہم جانسن کو اپنی کتاب کی تعریف و ستائش پر شکریہ کہنے کے لیے بہت جھجکے ہوئے فون کیا تو دوسری جانب اس نامور شخصیت نے بڑے پرتاک لہجے میں مجھ سے گفتگو شروع کی اور میں نے شکریہ کہنے سے بھی پہلے بے ساختگی میں جوابات کی وہ یہ تھی۔

”آپ نے میرا ناول پڑھا ہے؟ کیا واقعی آپ نے اسے پڑھا ہے؟“

مگر گراہم جانسن کو وہ ناول اتنی ساری تحقیق شدہ اور مستند معلومات کے باوجود پسند نہیں آیا تھا۔ اس کی رائے میں وہ ایک بہترین معلوماتی، علمی اور تحقیقی کتاب تو کہلا سکتا تھا مگر ایک اچھا ناول نہیں۔ اور یہیں پر اس نے میری کتاب کا ذکر کیا تھا۔ چونکہ دونوں ناولز آگے پیچھے شائع ہوئے تھے اور دونوں کا موضوع ایک ہی تھا۔ کتابوں کے اس بے کراں سمندر میں گراہم جانسن نے میری کتاب کہاں دیکھ لی، میں نہیں جانتا اور اگر سرسری نظر کتاب پر کہیں بھی گئی تو اس کی کس بات سے متاثر ہو کر اسے بڑھ بھی ڈالا۔ مجھے نہیں معلوم۔ مگر اپنے باقی کے آدھے کالم میں اس نے صرف میرے ناول کا ذکر کیا تھا۔

”جنگوں کے پس منظر میں لکھے جانے والے ناولز میں لوگ، ہتھیاروں، جنگی ساز و سامان، جنگی تیاریوں اور میدان جنگ کے متعلق اتنا ہی پڑھنا چاہتے ہیں۔ جتنا یہ جاننا چاہتے ہیں کہ اس دور کے لوگ جو ان ہی کی طرح کے انسان تھے اس جنگ سے کس طرح متاثر ہوئے وہ اس جنگی ماحول میں خوف و ہراس کے عالم میں کیا محسوس کرتے تھے کیا سوچتے تھے جنگ کی تباہ کاریاں کس طرح ان پر اثر انداز ہوئیں، جنگوں نے ان سے ان کا کیا کیا کچھ پھین لیا۔ اور یہی عمر حسن کی خوبی ہے۔ وہ بمبوں، میزائلوں اور توپوں کی تفصیلات میں اتنا ہی گیا جتنا اس تفصیل میں کہ جن پروہ گرائے گئے وہ کس کرب سے گزرے، انہوں نے کتنے دکھ اٹھائے، کتنے غم جھیلے، کس طرح اپنوں سے بچھڑے، محبت کرنے والوں کی جدائی کا دکھ کس طرح سہا، عمر حسن کے کردار زندہ انسان ہیں۔ چلتے پھرتے ہماری آپ کی طرح سانس لیتے، ہنستے روتے وہ ہماری طرح سوچتے ہیں ہماری طرح محسوس کرتے ہیں۔ وہ فرضی ہونے کے باوجود ایک انسان کا تخیل ہونے کے باوجود فرضی اور تخیلاتی نہیں لگتے۔ وہ زندہ جیسے جاگتے انسان ہیں۔ ہمارے دل میں ان کے لیے محبت، نفرت، ہمدردی، دکھ، غصہ سارے جذبات اسی طرح پیدا ہوتے ہیں جس طرح اپنے گرد بستے انسانوں کے لیے۔ وہ روئیں گے تو پڑھنے والے کی آنکھیں بھی مں ہوں گی، وہ ہنسیں گے تو پڑھنے والے کی آنکھیں بھی مسکرائیں گی۔

عمر حسن انسانی نفسیات کا گہرا اور عمیق مشاہدہ رکھتا ہے۔ وہ لفظوں کو برتنے کا ہنر جانتا ہے۔ انگریزی حروف تہجی کے 26 لیٹرز کا سلیقے اور نزاکت کے ساتھ استعمال



ودیعہ کی بے تحاشا تعریفوں، ابا میاں، ڈاکٹر ایڈم رابرٹس، الزبتھ اولیور اور نیسنی اسمتھ کے قابل قدر ستائشی بھروں کے باوجود پتا نہیں کیوں مجھے ایسا لگتا تھا کہ میری کتاب لوگوں کی نظروں میں اہمیت نہیں پاسکتی۔ مجھے تو یہ بہت اچھی لگتی ہے اس لیے کہ میں نے اسے لکھا ہے مگر دوسروں کو؟ اور دوسرے اسے خریدیں گے بھی کب۔ مجھے لگتا تھا اسے بس میرے وی جاننے والے پڑھیں گے جنہیں میں نے اس کی مفت کاپیز اپنے دستخط کر کے پیش کی ہیں۔

مگر اہم جانسن میری بے یقینی پر ہنسے تھے۔ ”کیا آپ کو یقین نہیں تھا کہ کوئی آپ کی کتاب کو پڑھے گا بھی؟“  
”مجھے ایسا ہی لگتا تھا۔“ جو میرا سچا جواب تھا وہ میں نے کہہ دیا تھا۔

”ایک بہترین ناول لکھ کر اس کے اچھے ہونے پر شک میں مبتلا ہیں؟“ دوسری طرف ایک تجربہ کار اور ذہین شخص میرے شک اور بے یقینی پر سنجیدگی سے کہہ رہا تھا۔  
Forever ایک کلاسک ناول ہے۔ اور آپ ایک بہت اچھے رائٹرز ایک طویل عرصہ کے بعد کسی رائٹرز نے مجھے اس قدر متاثر کیا ہے۔

بات تو ساری یہی تھی کہ کتابوں کے اس وسیع سمندر میں ایک قطرہ کسی کو نظر نہیں آ رہا تھا جب نظر آنا شروع ہوا تو اپنی قدر بھی پانے لگا۔ سڈے ٹائمز میں گراہم جانسن کے تبصرے کے بعد ابتداً ”دوسرے تبصرہ نگار“ پبلشرز، بک سیلرز اور کئی رائٹرز میری کتاب کی طرف متوجہ ہوئے اور پھر اس کے بعد عام لوگ بھی اسے جاننے لگے۔

میں مشہور ہونے لگا ہوں بہت سے لوگ مجھے پہچاننے لگے ہیں۔ یہ مجھے اس روز اندازہ ہوا جب بس میں دوران سفر ایک بوڑھی جاپانی عورت میرے پاس آگئی۔ وہ بہت دیر سے مسلسل مجھے دیکھے جا رہی تھی اور میں اس کی نگاہوں سے الجھن محسوس کر رہا تھا۔  
”تم عمر حسن ہو؟“ وہ جاپانی لب و لہجے میں انگریزی بولی۔

میرے سرائبات میں ہلانے کی دیر تھی اس کی آنکھوں میں فوراً ”ی آئسو آئد آئے۔ اس نے بڑی والمانہ گرم دھوپ سے میرے ہاتھ پکڑ لیے۔ میں اس کی آنکھوں میں آنسو دیکھ کر حیران تھا۔

”تمہارا ناول بہت اچھا ہے۔ تم نے ٹھیک لکھا ہے۔“ جنگ بہت بری ہوتی ہے۔ واقعی بہت بری۔ جو جنگ تم نے ناول میں لکھی وہ میں نے اپنی آنکھوں کے سامنے ہوتے دیکھی ہے۔ جاپان پر جن بموں کے گرائے جانے کی تم نے بات لکھی ان بموں نے میرے ماں باپ، بھائی، بہن میرے پورے گھر کو تباہ کر دیا تھا۔ اس جنگ نے مجھ سے میرا سارا خاندان چھین لیا تھا۔ تم نے اتنا کہ کروا میں مجھے لکھا ہے۔ میں نے بھی اسی کی طرح اپنے ہر رشتے کے پھنجر جانے کا دکھ سہا ہے یہاں تک کہ مائیکل کا بھی وہ امریکی فوجی تھا۔ ہماری منگنی ہو گئی تھی، ہماری شادی ہونے والی تھی اتنا اور نام کی طرح۔ اس جنگ نے مجھ سے میرا مائیکل چھین لیا۔ وہ کب کہاں کیسے مرا مجھے تو کبھی یہ بھی پتا نہ چل سکا۔ اس کی لاش بھی نہ مل سکی۔ تمہارا ناول پڑھ کر پہلی بار مجھے ایسا لگا جیسے کسی نے میرے دکھ کو میری طرح محسوس کیا ہے؟“

وہ بوڑھی عورت میرے ہاتھ پکڑ کر زار و قطار رو رہی تھی ایسے جیسے اسے معلوم ہے کہ میں اس کا دکھ اسی کی طرح اپنے دل کی گہرائیوں سے محسوس کرتا ہوں۔ اس واقعہ نے مجھ پر گہرا اثر ڈالا تھا۔ جنہوں نے جنگ کی تباہ کاریاں دیکھیں انہیں میری تحریر میں اپنی زندگیوں کے عکس نظر آئے، میرے کرداروں میں اپنا آپ جھانکتا نظر آیا تو نوجوان نسل کے وہ افراد جنہوں نے وہ سب نہیں دیکھا تھا انہیں میرے ناول میں دکھائی گئی تھی اور شدت والی محبت بہت پسند آئی۔ وجہ جو بھی تھی مگر میری کتاب کے پڑھنے اور اسے چاہنے والے بڑی تیزی سے بڑھ رہے تھے۔

نقاد میرے کام کو اس اس زاویے سے دیکھتے اور اس کی اس اس انداز سے خوبیاں، خامیاں، بیان کر رہے تھے جن پر خود میری نگاہ نہیں تھی۔ رات کی تنہائیوں میں ساری دنیا سے کٹ کر بالکل تنہا بالکل اکیلے اپنے کمرے میں بند ہو کر جو چند کردار اور ان کی خوشیوں و غموں کی داستان میں نے تخلیق کی تھی اس پر مجھے داد و تحسین سے نوازنے کو ایک جہان موجود تھا۔ کئی اخبارات اور میگزینز کے ادبی صفحوں کے لیے ایڈیٹرز نے مجھ سے انٹرویوز کی فرمائش کرنی شروع کر دی۔ ٹی وی پر آنے والے بک پروگرامز اور ریڈیو پر اس حوالے سے نشر ہونے والے پروگرامز میں مجھے



شرکت کی دعوت دی جانے لگی۔ یہ میرے اور میری کتاب کے لیے بہت اچھی چیز تھی۔

Publicity Exposure سے تو میری کتاب اور زبردست طریقے سے بکے گی مگر میں اس چیز سے بہت ڈرتا تھا۔ لوگ مجھ سے میرے متعلق سوالات کریں گے۔ ماں، باپ، بھائی، بہن، گھر، خاندان۔ میں ان سب کے کیا جواب دوں گا۔ یہ بات مجھے اندر ہی اندر بری طرح خوفزدہ کر رہی تھی۔

”مجھے یہ شہرت و ہرت نہیں چاہیے دیا! مجھے celebrity بننے کا کوئی شوق نہیں۔ اخباروں اور ٹی وی پر مجھے نظر آنے کی کوئی حسرت نہیں۔“

”کیوں شوق نہیں ہے تمہیں؟ میرے ساتھ جھوٹ مت بولو۔ ایسا کون ہو گا جسے مشہور ہونا اچھا نہیں لگے گا۔ تمہیں بھی اچھا لگتا ہے مگر تم ڈرتے ہو۔ تم کیوں ڈرتے ہو عمر؟“ ودیہ فون پر مجھے سمجھا رہی تھی۔

”جو اس دنیا سے جتنا ڈرتا ہے یہ اسے اتنا ڈراتی ہے۔ تم دنیا سے ڈرنا چھوڑ دو، تمہیں ڈرنا چھوڑ دے گی۔ میری بات کا یقین کرو عمر! کوئی تم سے تمہاری ذات کے بارے میں اس حد سے آگے سوال کرنے کی جرات نہیں کر سکتا جس حد سے آگے تم اسے جانے کی اجازت نہیں دو گے۔ جو شہرت اور عزت اللہ نے تمہاری تقدیر میں لکھ دی ہے کیوں خود ہی اس سے منہ پھیر رہے ہو؟“

اور پھر واقعی میں نے کئی اخبارات و رسائل کو انٹرویوز دیے تھے۔ ریڈیو اور ٹی وی کے مختلف ادبی نوعیت کے پروگرامز میں شرکت کی تھی۔ میری زندگی میں ایک دم ہی سب کچھ بدل گیا تھا۔ ایک بالکل عام آدمی سے میں ایک بہت خاص آدمی بن گیا تھا۔ لوگ مجھے پہچاننے لگے تھے۔

اتنی محبتیں، اتنی چاہتیں۔ کون کون سے ملک ہیں، کون کون سے شہر ہیں جہاں میرے چاہنے والے بستے ہیں۔ جو یہ کہتے ہیں کہ وہ اپنی زندگی کی آخری سانس تک میرے ناول کو بھلا نہیں پاس گے۔ میں خود نہیں جانتا تھا کہ میرے پڑھنے والے کہاں کہاں ہیں، مجھے چاہنے والے کہاں کہاں ہیں۔ اتنی بے تحاشا محبتیں میں سنبھالوں کیسے؟ میں محبتوں کی اس بارش میں بھیگ رہا تھا۔

پریوں کا ایک ٹکڑا جس میں، میں پھنسا ہوا تھا اور وہاں

سب مجھے چاہتے تھے۔ میں اپنے چاہنے والوں کا ایک ایک خط سنبھال کر رکھتا تھا، یہ کاغذ کے ٹکڑے نہیں میرے چاہنے والوں کی محبتیں تھیں میں انہیں ضائع کس طرح کر سکتا تھا۔ ودیہ میری اس حرکت پر ہستی تھی کہتی تھی کہ میری الماریوں اور میزوں پر میرے لیے میرا اپنا سامان رکھنے کی جگہ ختم ہو جانے والی ہے۔ میرے بہت سے چاہنے والے میرے پبلشر کے ذریعے براہ راست مجھ سے ملاقات کے خواہش مند ہوتے۔ کچھ چاہنے والے تو ایسے جو شیلے اور جنونی تھے کہ وہ میرا پتا ڈھونڈتے ڈھونڈتے میرے کالج تک مجھ سے ملنے چلے آتے تھے۔ میں اپنے ایسے کسی بھی فین کا تذکرہ جان بوجھ کر نہ کرتا تو وہ دونوں مجھ سے کہتے۔

”تم حیران اس لیے ہوتے ہو کیونکہ ابھی اپنی شہرت کا تمہیں خود ٹھیک ٹھیک اندازہ نہیں، تم نہیں جانتے کہ تم کتنے دلوں کی دھڑکن بن گئے ہو۔“

اپنے دس میں بھی میری شہرت پہنچ چکی تھی۔ وہاں کئی اخبارات نے میرے انٹرویوز کے لیے اور کئی مشہور اور صف اول کے پبلشنگ ہاؤسز نے میری کتاب کے لیے مجھ سے رابطہ کیا تھا۔

ودیہ انٹرویوز کی بات سن کر تو نہیں البتہ پبلشرز کی بات سن کر بہت غصے میں آگئی تھی۔

”گوروں نے تعریف کر دی تو اب انہیں تمہاری قدر ہوئی۔ یہی کتاب تھی جسے انہوں نے ریحیکٹ کیا تھا۔ انہیں یاد دلاؤ۔ ہم کیسی قوم ہیں، یہ ہماری کیسی بد نصیبی ہے، ہم اپنی بہترین چیزوں، اپنے قابل فخر سرمائے کو بھی اس وقت تک اچھا نہیں سمجھتے جب تک ہمارے پرانے آقا اسے اچھا قرار نہ دے دیں۔ ہمارے شاعر، ادیب، فنکار، گلوکار، موسیقار، مصور اس وقت تک ہماری نظروں میں عزت اور مقام نہیں پاتے جب کوئی گورا انہیں اچھا ہونے کا سرٹیفکیٹ نہ دے دے۔ ہمارے پاس کیا چیز اچھی ہے یہ بھی ہمیں ابھی تک وہی بتاتے ہیں۔“



لندن کے مختلف اخبارات و جرائد اور لٹری سوسائٹی کے ذریعہ تمام وزیر انتظام اس سال برطانیہ و دولت مشترکہ کے ممالک میں شائع ہونے والی کتابوں کو سال کے انتظام



پر ایوارڈ دینے کا موقع آیا تو ان لڑری ایوارڈز میں مجھے 'Forever' کو ہرگز نظر انداز نہیں کیا گیا۔ مجھے

Most promising Fiction  
Best new talent

کے علاوہ بعض

لیوری سوسائٹیز کے ذریعے سال کا بہترین مصنف تک کے ایوارڈز دیے گئے، میں تقریبات سے لوگوں کے ہجوم سے ہمیشہ کتراتا تھا اور اب میں تقریبات میں بھی جا رہا تھا اور بہت سے لوگوں سے بھی مل رہا تھا۔ پہلے نامور ادیبوں، شاعروں اور مشہور لوگوں سے ابامیاں کے توسط سے ملنا ہوتا تھا اور اب یہ سب لوگ مجھے میرے حوالے سے مل رہے تھے، ظاہر ہے یہ سب اچھا لگ رہا تھا، خوشی ہو رہی تھی۔

رائٹنگ نے مجھے اس ٹوٹے پھوٹے خستہ حال اپارٹمنٹ سے نکال کر ایک بہترین رہائشی علاقے کے خوب صورت اپارٹمنٹ میں پہنچا دیا تھا۔ ترقی یافتہ ممالک میں کسی رائٹر اور اس کی کتابوں کو بڑھنے والے دل و جان سے قبول کر لیں تو عزت، محبت اور شہرت کے ساتھ پیسہ بھی خوب ملتا ہے اور وہ مجھے بھی بہت مل رہا تھا۔

میں نے رائٹنگ کو اپنا روٹیشن نہیں چنا تھا اس نے مجھے چین لیا تھا، وہ خود میرا بروکیشن بن گئی تھی۔ ودیہ صحیح کہتی تھی میں واقعی لکھنے ہی کے لیے پیدا ہوا ہوں۔ میرا اصل یہی ہے۔ میں لکھنے کے علاوہ اور کچھ شاید کری نہیں سکتا تھا۔

پہلی ہی کتاب کے ذریعے میں نے خود کو اسٹینڈلش کر لیا۔ اب میں اپنی رائٹنگ ہی کے ذریعے اتنا کماسکوں گا کہ ودیہ کو ایک بہت اچھی، آسائشوں بھری زندگی دے سکوں۔ ایک خوشحال اور آسودہ زندگی۔ میں مطمئن ہو کر

سوچتا، ودیہ کو وہ تمام آسائشیں جن کی اسے عادت ہے دے پانے کا احساس میرے رگ و پے میں سکون بن کر اترتا۔

فون پر میری گہری بات ہوتی تو میں محسوس کرتا کہ آنٹی، انکل اب مجھے اپنے داماد کی حیثیت سے قبول کرنے لگے ہیں۔ ان کے لیے میں سرد مہری اور اجنبیت نہیں بلکہ محبت اور اطمینان جھلکتا۔ میں ان کی بیٹی کو خوش رکھ سکتا

ہوں، اسے ایک باعزت زندگی دے سکتا ہوں۔ ودیہ ماسٹرز مکمل کر کے ایک کثیر الاشاعت اخبار کے ساتھ منسلک ہو چکی تھی یہ 84-85 کی بات ہے، تب انٹرنیٹ جیسی سہولیات نہیں تھیں مگر خطوط اور فون کالز کے ذریعے ہم مسلسل رابطے میں رہتے تھے۔ میرے لیے اس کی تعریفیں دیکھی ہی تھیں۔ بے تحاشا اور بے انتہا۔

”پتا ہے عمر! جب کوئی تمہاری تعریف کرتا ہے تو مجھے کیا لگتا ہے؟ بالکل ایسا جیسے یہ تمہاری نہیں میری تعریف ہو رہی ہے۔ کبھی کبھی میرا دل چاہتا ہے میں اپنی دوستوں اور کو لیگز کو یہ بتاؤں کہ یہ عمر حسن جسے تم لوگ ایک مشہور رائٹر کی حیثیت سے جانتے ہو، دیار غیر میں جس نے اپنا نام روشن کر کے تم سب کو غرور میں اس سبب جتلا کر دیا ہے کہ وہ تمہارا ہم وطن ہے۔ وہ میرا کیا لگتا ہے؟ وہ میرا کیا ہے؟“

”بہت سے قابل لوگ میرے بارے میں بہت کچھ کہتے تھے، بہت کچھ لکھتے تھے مگر جس کے کچھ کہنے سے مجھے فرق پڑتا تھا وہ یہی لڑکی تھی۔“



اپنے گھر اور گھر والوں کی یاد صرف اس بے آرام و بے آسائش اپارٹمنٹ اور سختی و مشقت والی زندگی ہی میں مجھے نہیں ستاتی رہی تھی۔ اب جس پر آسائش اپارٹمنٹ میں میں رہ رہا تھا۔ جیسی آرام دہ و منگھمن زندگی گزرا رہا تھا، وہاں بھی ہر مل گھر اور گھر والوں کی یاد ستاتی تھی۔ کسی بہترین ہوٹل میں شاندار کھانا کھاتے مجھے اچانک ہی بوائے کے ہاتھوں کے پراٹھے یاد آنے لگتے، اپنے کالج کی لائبریری یا برٹش لائبریری میں بیٹھ کر مجھے ابامیاں کی لائبریری یاد آنے لگتی۔ کسی جگہ کوئی باوقار و بارش بزرگ نظر آجاتے تو میں مڑ مڑ کر کافی دیر تک انہیں دیکھتا رہتا۔ ان کی شکل میں ابامیاں کی شکل کھو جتا رہتا۔ جس وقت اپنے اپارٹمنٹ میں تنہا ہوتا تو ہر آسائش کی موجودگی کے باوجود بھی اپنے گھر کا آرام یاد آتا رہتا۔ اپنے گھر کے ایک ایک فرد کی آوازیں میرے کانوں میں گونجتی رہتیں۔



اب مجھے چھوٹی موٹی نوکریاں کرنے کی کوئی ضرورت نہیں تھی۔ سوا ب میں کالج کے بعد کا سارا وقت لکھنے میں



گزار سکتا تھا اور گزار بھی رہا تھا۔

صرف اتنے فرق کے ساتھ کہ اب کالج ہی کے حوالے سے میری مصروفیات پہلے کے مقابلے میں خاصی بڑھ گئی تھیں۔ اور یہ مصروفیات Creative writing پر مختلف ورک شاپس اور creative writing سے متعلق شارٹ کورسز کی تھیں۔ جن میں میری حیثیت سیکھنے والے کی نہیں بلکہ سکھانے والے کی تھی۔

میں نہ صرف یہ کہ ایک Published writer بن چکا تھا بلکہ ایک کامیاب اور قد آور ناول نگار کی حیثیت بھی اختیار کر چکا تھا علاوہ ازیں میرے ایڈوائزر کے ذریعے دوسرے تمام اسٹوڈنٹس کی طرح جو میری سالانہ پروگریس رپورٹ میری تعلیمی 'اختیاتی اور کردار کے حوالے سے' پہنچی وہ بھی بہت اچھی تھی ان ہی کے ذریعے مجھے اپنے ڈپارٹمنٹ میں منعقد کی جانے والی ناول رائٹنگ ورک شاپس (work shops) اور شارٹ کورسز جو شام کے اوقات میں ہوتے تھے نو آموز اور نا تجربہ کار لکھاریوں کو بہت کچھ سکھانے اور بڑھانے کی دعوت دی گئی۔ ایک تو کام میری ہی دلچسپی کا تھا میرے پیشے اور شوق سے متعلق پھر اس کا مجھے معاوضہ بھی ٹھیک ٹھاک مل رہا تھا۔ تو میں اتنی شاندار پیش کش سے انکار کیوں کرتا۔ لہذا اب سلسلہ کچھ یوں تھا کہ کالج کے اپنے اوقات کار اور اپنی مصروفیات کے بعد کلاسار کا سارا وقت میں اپنے ناول کو دے رہا تھا۔ اب یہ تو ہو ہی نہیں سکتا تھا کہ میں رات میں لکھوں اور صبح دوبارے میرے لکھے صفحات کو پڑھ ڈالے۔

اب درمیان میں بہت سارے فاصلے حائل تھے۔ مگر اس کی رائے اور اس کے تبصرے کے بغیر میں لکھ نہیں سکتا تھا۔ جب تک وہ نہ کہہ دے۔ "اچھا ہے۔" میں آگے لکھنے میں مشکل محسوس کرتا تھا۔ اور وہاں وہ بھی میرے لکھے کو بڑھنے کے لیے بے چین رہتی تھی۔ اس لیے میں ہر اگلے تیس چالیس صفحات لکھ لینے کے بعد انہیں فونو کالی کروا کر کراچی 'دوبارے' کے پاس روانہ کر دیا کرتا تھا۔ یہ ہم دونوں کی وہ حرکت تھی جسے ہم بچپن میں کہانی سننے اور سنانے والی اپنی حرکت کی طرح سب سے چھپاتے تھے۔

عمر حسن جو ایک مشہور اور معروف رائٹر تھا اس کی یہ پیکانہ حرکت کسی کو بتا تو نہیں چلنی چاہیے تھی۔ دوبارے ان صفحات کو وصول کرتے ہی فوراً "پڑھتی اور پھر جلدی سے

مجھے فون کر کے اپنی رائے بتاتی۔

"اگر تم نہ ہو تو میں کیسے لکھوں گا؟" میں ہر بار اس کی رائے تبصرے تعریف اور تنقید کو سننے کے بعد کہا کرتا تھا۔ وہ اتنی دور بینہ کر بھی میری فکر کرتی رہتی تھی۔ کہیں ناول کو اچھے سے اچھا بنانے کی دھن میں میں ضرورت سے زیادہ محنت تو نہیں کر رہا۔

"لکھنے میں گم ہو کر زیادہ دیر تک مت جاگا کرو عمر اور سونو چائے یا کافی نثر سے پینے کے بجائے دودھ یا جوس پی لیا کرو۔" میں اس کی فکر مندی پر ہنستا تھا۔

"دیا! اگر میں یہ ناول ہماری شادی کے بعد لکھتا تو کتنا مزا آتا۔ میں تھمیں اپنے ساتھ ساری رات جگا کر رکھتا۔ دیا! جاؤ میرے لیے ایک کپ کافی لاؤ! دیا! مجھے بھوک لگ رہی ہے۔ میرے لیے کچھ بنا کر لاؤ۔"

"دیا میں لکھتے لکھتے تھک گیا ہوں میرے کندھے

دباؤ۔" دیا جاتے جاتے میرے سر میں درد ہونے لگا ہے۔ میرا سر دباؤ۔"

خیر اپنے یہ سارے ارمان میں اگلے ناول میں پورے کراؤں گا تب تک تو ہماری شادی ہو ہی چکی ہوگی۔" میں لبوں پر شرارتی جھسم لیے اسے چھیڑتا۔ "تمہارا ارادہ مجھے بوی بنانے کا ہے یا نوکرانی؟" وہ نے کو تیار ہو جاتی۔

"دونوں مجھے اپنے لیے ایک ایسی نوکرانی چاہیے جو بغیر تنخواہ کے ساری زندگی میری خدمت کرے۔"

"منہ دھو رکھو۔ میں کوئی تمہاری خدمت و دمت نہیں کرنے والی۔ بلکہ جب تم رات میں لکھتے لکھتے اٹھ کر اپنے لیے کافی بنانے جاؤ گے تو میں فرمائش کر کے ایک کپ اپنے لیے بھی تم سے بناؤں گی۔"

"یعنی تم میرے ساتھ جاگا تو کروگی۔ سوتے میں تو تم مجھ سے کافی کی فرمائش کرنے سے رہیں۔ چلو یہ بھی خدمت کا ہی ایک انداز ہے۔ جب تک میں جاگا کروں گا تب تک تم بھی جاگتی رہو گی۔"

میں ہنستے ہوئے برجستہ کہتا اور پھر اس کی جھنجھلاہٹ کا مزالیتا قہقہہ لگا کر ہنس پڑتا۔ اس کے ساتھ ہونے والی یہ ہلکی پھلکی سی باتیں اور چھینر چھاڑ بیٹھے میری ساری جھنجھلاہٹ اتار کر مجھے لکھنے کے لیے پھر سے بالکل فریش اور متحرک کر دیا کرتی تھیں۔



ودیعہ کہتی تھی میرا یہ ناول پہلے ناول سے بھی زیادہ پذیرائی حاصل کرے گا۔ میں بھی یہ بات جانتا تھا اس ناول کا سبجیکٹ اور اس کا ٹرینمنٹ دونوں پہلے ناول سے زیادہ میچور تھے۔

جتنے عرصہ میں میرا "MFA" مکمل ہوا، اتنے ہی عرصہ میں میرا ناول مکمل ہوا۔ میرا دوسرا ناول۔ لندن آتے ہی میں نے اسے لکھنا شروع کر دیا تھا۔ جب ماسٹرز ڈگری کے حصول کا آخری مرحلہ آیا میرا انہیسس ایڈوائزری کمیٹی کے سامنے منظوری یا نامنظوری کے مراحل سے گزر رہا تھا تب میں نے ناول کے اختتامی صفحات تحریر کیے تھے۔ انہیسس والے مرحلے سے فارغ ہوتے ہی میری پاکستان روانگی تھی جہاں میری اور ودیعہ کی شادی کی تاریخ ابامیاں طے کر چکے تھے۔

اس تاریخ کا میں کتنی بے صبری سے، کتنے مہینوں سے انتظار کر رہا تھا۔ اتنے بہت سارے دنوں بعد میں اپنے ملک جاؤں گا، اپنے ناول کو بھی میں نے صرف شادی کی تاریخ سرر آنا دیکھ کر جلدی جلدی مکمل کیا تھا ورنہ میں ابھی اسے ختم کرنے میں چند ماہ اور لگا دیتا۔

"میں نے ناول مکمل کر لیا ہے اور اب پانچ چھ مہینوں تک تم مجھ سے کچھ لکھنے کے لیے اصرار نہیں کرو گی۔ شروع کے یہ چند مہینے میں صرف تمہارے ساتھ گزارنا چاہتا ہوں۔"

میں نے حفظ ماتقدم کے طور پر اسے پہلے ہی وارننگ دے دی تھی۔ میں جانتا تھا، ادھر میں اپنے مسودہ کو نظر ثانی کے بعد اپنے پبلشر کے حوالے کروں گا، ادھر وہ مجھ سے انکا ناول شروع کرنے کا اصرار کرے گی۔

"دو سالوں میں تو تم سے یہ ناول لکھا گیا ہے۔ دوسرے رائٹرز کو دیکھو بعض تو سال میں دو دو تین تین ناولز تک لکھ لیتے ہیں۔" اس نے جیسے مجھے میری ست رفتاری کا احساس دلانا چاہا۔

"وہ لکھ لیتے ہیں۔ میں نہیں لکھنا چاہتا۔ فی الحال تو میں لکھنے سے اس لیے منع کر رہا ہوں کہ شادی کے بعد کا شروع کا وقت ہم ایک دوسرے کے ساتھ بھرپور طرح گزار سکیں مگر آئندہ بھی میں سال یا دو سال میں صرف ایک ناول لکھا کروں گا۔ میں بھرتی کی کوئی چیز نہیں لکھنا چاہتا۔ میرا نام چل پڑا لوگ میرا نام دیکھ کر کتابیں خریدنے لگے ہیں تو اس کا یہ مطلب نہیں کہ میں محنت کرنا چھوڑ دوں۔ میری

کتابیں تعداد کے لحاظ سے نہیں معیار کے لحاظ سے قد آور ہوں۔ میرے کریڈٹ پر چاہے دوسرے رائٹرز کے مقابلے میں کم کتابیں ہوں مگر وہ ایسی ہوں کہ ان کے معیار پر کوئی دو رائے دی ہی نہ جاسکے۔ انہیں بہترین کے سوا کچھ اور کہا ہی نہ جاسکے۔"

"ہاں بھی بڑے رائٹرز کی بڑی باتیں ہوتی ہیں۔ عمر حسن جیسے بڑے رائٹر کو ایسی باتیں سوٹ کرتی ہیں۔ یہاں ہے تمہارے انٹرویوز میں اس طرح کی تمہاری باتیں پڑھ کر ابا میاں مجھ سے کیا کہتے ہیں۔

"یار! یہ اپنا عمر تو بہت بڑا آدمی بن گیا ہے۔ اب واپس آکر ہمیں پچھانے کا بھی کہ نہیں۔" وہ مجھے جان بوجھ کر ستارہی بھی۔

میں پاکستان جانے کے لیے ٹکٹ خرید چکا تھا اور آج کل شادی کی تیاریوں کے سلسلے میں اپنی ہونے والی دلہن کے لیے جلدی جلدی خریداری کرنے میں مصروف تھا۔ کچھ چیزیں جو میں یہاں سے لینا چاہتا تھا۔ وہ یہاں سے لے جا رہا تھا باقی کپڑوں اور روایتی عروسی زیورات کی خریداری میرا کراچی میں ودیعہ ہی کے ساتھ کرنے کا ارادہ تھا۔

شادی سے ہٹ کر بھی ودیعہ کے لیے میں نے پرفیوم، قلم، کتابیں بہت ساری چیزیں خریدی تھیں۔ اور اس کے ساتھ ہی سب گھر والوں کے لیے بھی بہت سے تحائف خریدے تھے۔

کراچی میں انکل، آنٹی اور ابا میاں نے شادی کی زوردار تیاریاں کر رکھی تھیں۔ میری ودیعہ سے فون پر جب بھی بات ہوتی تو وہ مجھے آنٹی کے ساتھ جا کر کر کے آئی ہوئی اپنی تازہ ترین شاپنگ کی پوری تفصیلات سناتی۔



MFA مکمل ہو جانے کے بعد ایک اور خاص واقعہ یہ تھا کہ مجھے میرے ہی کالج میں ٹیکچرز شپ آفر ہوئی تھی۔ میں ورک شاپس اور شارٹ کورسز میں بہت اچھی کارکردگی دکھا چکا تھا۔ ایک اسٹیبلسڈ رائٹر سے اگر وہ Creative writing Programme کے ڈائریکٹر ورک شاپس (کنڈکٹ) کرنے اور Creative Writing کے شارٹ کورسز میں تدریس انجام دینے کا کہنے میں غلط نہیں تھے تو آرٹس فیکلٹی کے ڈین اور کالج کے پرنسپل اسے وہاں مستقل ملازمت کی



پیش کش کرنے میں بھی ہرگز غلط نہیں تھے۔

میری کتابیں مجھے اتنا دے رہی تھیں کہ میں اور ودیہ ایک خوش حال اور آسودہ زندگی گزار سکیں۔ لیکن اگر مجھے اس کے ساتھ کچھ اور اضافی میرے مطلب کا کرنے کا کام مل رہا تھا تو میں اس سے انکار کیوں کرتا۔ میرے لیے لکھنا بھی خوشگوار تھا۔ اور لکھنا سکھانا بھی۔ میں نے جاب قبول کر لی تھی۔ مگر اسے میں جوائن واپس آکر اگلے ٹرم سے کرنے والا تھا۔ شادی کر کے جب ودیہ کو اپنے ساتھ یہاں لے آؤں گا پھر پندرہ بیس دن ہم گھومنے پھرنے میں گزاریں گے اور اس کے بعد جب اگلا ٹرم شروع ہو گا تو میں باقاعدہ جاب جوائن کر لوں گا۔ اور اپنے ناول کا مسودہ تو میں پاکستان سے واپس آتے ہی اپنے پبلشر کے حوالے کر دوں گا۔ میں اسے اپنے ساتھ پاکستان لے جانی اسی لیے رہا تھا۔ کراچی میں شادی کی تیاریوں کے دوران میرا ارادہ اس پر نظر ثانی کرنے کا بھی تھا۔

میں بڑی باریک بینی سے اپنے مسودے پر نظر ثانی کیا کرتا تھا۔ یہ سارا کام شادی سے پہلے ہو جائے تو اچھا ہے۔ بعد میں تو پھر میں ہوں گا ودیہ ہوگی اور خوابوں سے بھی حسین ہماری نئی زندگی ہوگی۔ پھر میرے لیے مسودے کی طرف دیکھنے کی فرصت نکالنا بھی مشکل ہو جائے گا اور پھر ایک طرف ودیہ اور دوسری طرف جان بکیم دونوں مل کر میری جان کھائیں گے، مجھے ست اور کابل قرار دیں گے۔ مجھے ڈانٹ ڈانٹ کر یاد دلائیں گے کہ میرے قارئین، میرے پڑھنے والے، میرے چاہنے والے بے شمار اور لاتعداد ہیں اور اتنے بے شمار چاہنے والوں کو بے صبری اور بے چینی سے میرے دوسرے ناول کا انتظار ہے۔ Forever جب بیسٹ سیلر بنا تب جان بکیم نے مجھ سے میرے دوسرے ناول کی بات کی تھی، میں دوسرا ناول لکھنا شروع کروں اور ظاہر ہے اسے JBM سے ہی شائع کراؤں۔ تب میں نے اسے یہ بتا کر کہ دوسرا ناول میں کافی پہلے سے لکھنے میں مصروف ہوں اور اب تو اسے آدھے سے زیادہ لکھ بھی چکا ہوں بے تحاشا جوش و خروش میں جتلا کر دیا تھا۔ وہ فوراً "مجھ سے بھند ہوا تھا کہ میں اس ناول کے لیے JBM کے پاس کانٹریکٹ سائن کر دوں۔

تب مجھے "جے بی ایم" والوں کے علاوہ بھی دوسرے بہت سے پبلشنگ ہاؤسز جو JBM سے زیادہ بڑے بلکہ لندن کے نمایاں ترین پبلشرز میں شامل تھے پر کشش پیش

کش موصول ہو رہی تھیں، اور یہ پیش کش تو ابھی بھی موصول ہو رہی تھیں۔ میں کسی بھی نامی گرامی پبلشر کی پیش کش، بہترین مراعات دیکھ کر قبول کر لیتا تو ہرگز غلط نہ ہوتا۔ ہر آدمی اپنا فائدہ سوچتا ہے۔ اگر مجھے جے بی ایم سے بہتر جگہ سے آفر آرہی ہے تو میں کیوں انکار کروں؟ مگر جنہوں نے مجھے پہلی مرتبہ جب کہ کوئی مجھے جانتا تک نہیں تھا۔ جب کوئی میرا لکھا شائع کرنے کو بھی تیار نہیں تھا میری کتاب شائع کی گیا یہ میری اخلاقی ذمہ داری نہیں تھی کہ میں اپنی ہر اعلیٰ کتاب اگر نہیں بھی تو کم از کم دوسری کتاب ضرور وہیں سے شائع کرواؤں۔

یہی سب کچھ میں نے جان بکیم سے بھی کہا تھا۔ میں نے اسے یقین دلایا تھا کہ مکمل ہونے کے بعد میرا مسودہ اگر کسی پبلشر کے پاس جائے گا تو وہ صرف اور صرف وہی ہو گا۔ مگر اسے خطرہ تھا دوسرے پبلشنگ ہاؤسز سے دوسرے پبلشرز سے۔ وہ بھند تھا ایک کانٹریکٹ کے سائن ہونے پر تاکہ میری اس کی بات قانونی طور پر پکی ہو جائے۔ جان بکیم کے حد سے بڑھے اصرار کے سبب مجھے کانٹریکٹ کرنا پڑا تھا۔ جس میں نوے فیصد شقیں میری پسند کی تھیں۔ میں ایسا مصنف بن چکا تھا کہ JBM کسی بھی قیمت پر مجھے کھونا نہیں چاہتے تھے۔ اور یوں میں نے جان بکیم کے ساتھ یہ معاہدہ کر لیا تھا کہ میرا ناول "جے بی ایم بکس" ہی شائع کریں گے۔



پورے سوا دو سال کی جدائی کے بعد گھر والوں سے ملنا ایسا تھا کہ میں اپنی خوشی کسی طور چھپا ہی نہیں پارہا تھا۔ ابابیاں، بواجی، آنٹی، انکل میں ایک ایک کے چہرے کو گھڑی گھڑی بے یقینی سے دیکھ رہا تھا۔ کیا میں واقعی انہوں کے بیچ پھر سے موجود ہوں یا یہ کوئی خوبصورت خواب ہے؟ اور ودیہ، اس کے چہرے پر سے تو میرا نگاہیں ہٹانے کو جی ہی نہیں چاہ رہا تھا۔ زندگی میں پہلی بار اس سے اتنے لمبے عرصے تک دور رہنے کے بعد دوبارہ مل رہا تھا۔ تو ابامیاں، انکل اور آنٹی کی موجودگی کے باوجود اسے چپکے چپکے المناک نظروں سے دیکھنے سے خود کو روک نہیں پارہا تھا۔ جب کہ وہ میری اس حرکت پر مجھے تنبیہی نظروں سے گھور رہی تھی۔

"میں نے تو تم سے صرف اتنی خواہش کی تھی کہ ایسے بن کر آنا کہ میں تم پر خراور ناز کر سکوں۔ مگر تم تو ایسے بن



گئے کہ صرف میں کیا بہت سے لوگ تم سے تعلق پر فخر کرنے لگے ہیں۔ بہت سے پاکستانیوں کے لیے تمہارا پاکستانی ہونا قابل فخر ہو گیا ہے۔

ابامیاں نے مجھے گلے سے لگا کر والہانہ گرم جوشی سے سب سے پہلی بات یہی کہی تھی۔

”آپ کو کیا ہوا ہے؟ اتنے کمزور ہو گئے ہیں؟“ میں پر تشویش نظروں سے اٹھیں دیکھ رہا تھا۔ وہ واقعی پہلے سے کافی کمزور لگ رہے تھے۔

”بوڑھا ہو گیا ہوں۔“ وہ میری تشویش کے جواب میں قہقہہ لگاتے ہوئے بولے تھے۔ آنٹی اور انکل بھی مجھ سے بہت گرم جوشی سے ملے تھے۔ منگنی کے دن جیسی سرد مہری اور سپاٹ انداز کی جگہ ان دونوں کا رویہ میرے ساتھ محبت اور چاہت کا حامل تھا۔ گودر میان میں تکلفات تو اب بھی حائل تھے۔ میں جس طرح ودیعہ اور ابامیاں سے باتیں کر رہا تھا اس طرح بے تکلفانہ انداز میں ان دونوں سے باتیں نہ میں کر رہا تھا اور نہ ہی وہ دونوں مجھ سے یک دم بے تکلفی اختیار کر رہے تھے۔

ابامیاں کے بہت کہنے کے باوجود بھی میں اپنے گھر میں نہیں ٹھہرا تھا۔ اس لیے نہیں کہ میرا بچپن کا گھر اب میرا سسرال کا گھر بننے جا رہا تھا اور وہاں ٹھہرنے میں میری دامادی انا آڑے آ رہی تھی۔ میں وہاں صرف اس لیے نہیں ٹھہرا تھا کہ ودیعہ کو میرے ساتھ رخصت کرتے وقت آنٹی انکل اس اطمینان کو ہر طرح اپنے دل میں موجود پائیں کہ ان کا داماد ان کی بیٹی کو گھر، سکھ، پھین، آسائشیں سب کچھ اپنے بل بوتے پر دینے کی پوری اہلیت رکھتا ہے۔ اسے رخصت کرتے وقت انہیں ایسا تو لگے کہ وہ اپنی بیٹی کو ایک خوش و خرم زندگی کی طرف وداع کر رہے ہیں۔

میں نے کرائے پر ایک فرنشڈ اپارٹمنٹ اور ایک گاڑی لے لی تھی۔ شادی میں دن کم رہ گئے تھے اور کرنے کو کام بہت تھے۔ میں روز ودیعہ کو ساتھ لے کر نکلتا اور ہم کئی کئی گھنٹے بازاروں میں مارے مارے پھرتے وہ اپنے آس اور اپنے کاموں کا شور مچاتی ہی رہ جاتی اور میں اس کے شور شرابے کو نظر انداز کر کے خریداری کیے جاتا۔ عروسی لباس، دیگر بلیوسات، زیورات ہر چیز ہم دونوں نے ساتھ مل کر پسند کی تھی۔ اپنی زندگی کے جن خوب صورت ترین لمحات کامیاب نے پل پل انتظار کیا تھا وہ لمحات بس اب آنے ہی کو تھے اور میں ان لمحات کی آمد سے قبل ان تیاریوں کو

بھی بہت بھرپور طرح انجام دے کر رہا تھا۔ میں اسے اس کے آفس سے زبردستی لایا ہوں وہ اس بات پر مجھ سے لڑتی جھگڑتی بھی رہتی اور ساتھ ساتھ میری پسند کی اشیاء کو پسند یا پسند بھی کرتی رہتی۔ ہر روز کا اس کا مخصوص سوال یہ بھی ضرور ہوتا کہ میں نے مسودے پر نظر ثانی کا کام کتنا مکمل کر لیا۔

”تم شادی کے دن بھی مجھ سے میرے مسودے ہی کی باتیں کرنا۔“

جب وہ شادی کی شاپنگ سے زیادہ اہمیت اس موضوع کو دیتی اور اس پر سے ہنسی نظر نہ آتی تو میں چڑچڑے پن سے کہتا۔



میں مسلسل اور متواتر دن رات لگ کر لکھتے لکھتے اپنے ناول کے اس حصے تک آ پہنچی تھی جب عمر حسن اور ودیعہ کمال کی مہندی کا دن آچکا تھا۔ مہندی کی رات رنگ و نور اور خوشیوں کی بارات سعادت علی خان کے گھر میں اتر آئی تھی۔ ان کی جان سے عزیز پوتی کی شادی بھی وہ جو جو بھی اہتمام نہ کر لیتے کم تھا۔ ان کے گھر کے وسیع و عریض لان میں تقریب کا پر شکوہ اہتمام تھا۔ اس تقریب کی رونقوں، سجادوں اور روشنیوں کا بھرپور انداز میں ذکر کرنے کے بعد میں نے سعادت علی خان، ان کے بیٹے ڈاکٹر کمال علی خان، بیو ڈاکٹر نائلہ کمال کے خوشی کے اس موقع پر جذبات کا بہت موثر انداز میں اور بڑی تفصیل کے ساتھ تذکرہ کرنے کے بعد اپنا سارا زور بیان ان دو لوگوں کی خوشیوں کا ذکر کرنے میں لگا دیا تھا جو اپنی سولہ سال کی طویل محبت کو ایک خوب صورت اور من چاہا رخ بنے والے تھے۔

عمر حسن اس موقع پر کتنے خوش تھے اور ودیعہ کمال کتنی مسرور ان دو کرداروں کے ساتھ ساتھ چل کر اس مقام تک آتے آتے میں ان کی تمام خوشیاں، انگلیں اور سرشاریاں بہت اچھی طرح محسوس کر سکتی تھی۔ دو پار بھرے دلوں نے جس دن کی دعائیں مانگی تھیں۔ دعاؤں کی قبولیت کے وہ لمحات ان کی زندگیوں میں آچکے تھے۔ عمر حسن مہندی کی تقریب کے دوران سب کی نظروں سے بچ کر بڑے خفیہ انداز میں ودیعہ کمال کے کمرے میں پہنچ گئے تھے اور میں اس منظر کو لکھتے ہوئے ان کی بے باکی، بے قراری اور ان کی یوں آمد پر ودیعہ کمال کی محبت آمیز خفگی، مہجوری



اور بوکھا ہٹ کو انجوائے کر کے مسکرا رہی تھی۔



”تم؟ تم یہاں کیا کر رہے ہو؟“ مایوں کے پہلے لباس میں سر سے دوپٹہ لیے وہ بغیر میک اپ کے ہی بہت حسین لگ رہی تھی۔ باہر لان میں مہمانوں کا ایک جھوم تھا اور وہ مہمانوں کے درمیان سے نکل کر پتا نہیں یہاں کس طرح پہنچا تھا۔

”باہر اپنی سیلیوں کے جھرمٹ میں آئیں بھی تو اتنا بڑا سارا گھونگھٹ نکال کے۔ میں تمہیں دیکھ بھی نہیں سکا کہ تم ان کپڑوں میں لگ کیسی رہی ہو۔“ وہ بے فکری ولا پرواہی سے کمرے کے اندر قدم رکھنے لگا۔

”عمر کوئی آجائے گا“ باہر اتنے مہمان ہیں۔“ اس نے کسی قدر بوکھا لے لیے میں اسے سمجھانے کی سعی کی۔

”اسی لیے تم سے کہتا ہوں ہمارے ہاں کی فلمیں کم دیکھا کرو۔ دیکھا ان کا اثر اس ٹون میں جائے کوئی آجائے گا“ اور ہائے اللہ کوئی دیکھ نہ لے جیسی لاسنز بولنے لگی ہو۔

”وہ اندر آتا شان بے نیازی سے بولا۔

”ارے وہ مندی، تم نے مندی لگالی؟ دکھاؤ مجھے۔“

اس کے یہ کہنے کی دیر بھی دو بیچہ نے جھٹ اپنے دونوں ہاتھ کمر کے پیچھے چھپا لیے۔

”ہرگز نہیں، کل سے پہلے تم یہ مندی کسی قیمت پر نہیں دیکھ سکتے۔“

اس کے قطعیت بھرے انکار پر عمر نے چہرے پر مصنوعی سی مایوسی اور دکھ بکھیر لیا۔ ”دکھا لو اکڑ“ صرف ایک دن اور ہے تمہارے پاس۔ کل تم سے پوچھوں گا۔“

”تم کل مجھ سے سب کچھ پوچھ لینا مگر اس وقت تو یہاں سے جاؤ۔ عمر۔ پلیز۔“ اس نے ہاتھ سے لہجے میں اس کی بے قرار یوں پر بند باندھنے کی کوشش کی۔

”چلا جاؤں گا“ بس ایک بات مجھے بتاؤ۔“

”کیا...؟“ اس نے خفگی بھری غلٹ سے پوچھا۔ یہ کہنا سننا ختم ہو اور وہ یہاں سے جائے تو وہ سکون کا سانس لے گی۔

”آج کی رات اور کل کا دن یہ دونوں کب گزر س گئے؟ میں یہ ایک دن کیسے گزاروں دیا؟“ اس کی بے چارگی دیکھنے سے تعلق رکھتی تھی۔

”تمہاری یہ ایچوڑ اور بچکانہ حرکتیں اگر تمہارے فینلز

کو پتا چلیں تو بے چارے حیران پریشان رہ جائیں گے۔ ان کا فیورٹ رائٹر جو اپنی تحریروں میں اتنا سحر اور میچسور نظر آتا ہے حقیقت میں اس قدر بچکانہ حرکات کرتا ہے۔“

”پتا چل جائے تو چل جائے۔ میں تو ایسا ہی ہوں اور ایسا ہی رہوں گا۔ تمہارے لیے میں بے وقوف بھی ہوں، بچہ بھی ہوں، پاگل بھی ہوں اور دیوانہ بھی ہوں اور میں تمہارے لیے ہمیشہ ایسا ہی رہوں گا۔ میں تمہارے لیے کبھی نہیں بدل سکتا دیا۔! میں خود کو بدلنا چاہتا ہی نہیں ہوں۔ اور یہ بات تمہیں بھی معلوم ہے پھر کیوں مجھ سے اپنے معاملے میں ایچوڑی کی توقع رکھتی ہو؟“

وہ اس کے اس من موہنے روپ کو اپنی نظروں میں سموتا بڑی وارفتگی سے بولا اور وہ بے اختیار اپنی نظریں جھکانے پر مجبور ہو گئی۔

”کبھی میرا ساتھ مت چھوڑنا دیا۔! میں تمہارے بغیر زندہ نہیں رہ سکتا۔ میں ایک خود غرض سی دعا ہمیشہ مانگتا ہوں دیا۔ مجھے میری اس خود غرضی کے لیے معاف کرو۔

موت برحق ہے یہ جانتا بھی ہوں اور مانتا بھی ہوں پھر بھی اللہ کے حضور ایک خود غرض سی دعا بار بار مانگتا ہوں کہ وہ جب آئے تو پہلے مجھے۔ یہ خود غرضی ہی تو ہے دیا! میری خود غرضی، سنگ دلی اور بے رحمی کہ تم سے پہلے میں مریں۔ تم میرے مرنے کا غم سو گھر میں تمہارا نہیں۔ میں نے کبھی تمہارے لیے کچھ برا نہیں سوچا دیا۔ مگر یہ ایک بری بات ہے جو میں سوچتا ہوں، جس کی میں بار بار دعا مانگتا ہوں۔“

وہ پتا نہیں کیوں ایسی اداس کر دینے والی باتیں کر گیا تھا خوشی کے ان لمحوں میں شوخ اور شرارتی موڈ سے وہ ایک دم سنجیدہ ہو گیا تھا۔ حد درجہ سنجیدہ اور ودیجہ کمال وہ بے ساختہ درمیان میں جا کل چند قدموں کا فاصلہ طے کر کے اس کے بالکل قریب آگئی تھی۔

”عمر! کیا ہو گیا ہے تمہیں؟ آج کے دن اس خوشی کے موقع پر یہ مرنے مرنے کی باتیں؟ اتنی بری بری باتیں کر کے خود بھی ڈپر پس ہو رہے ہو اور مجھے بھی اداس کر رہے ہو۔“

ودیجہ کی آنکھوں میں پھیلتی اداسی اور دکھ دیکھ کر وہ اپنی بے اختیارانہ باتوں پر بری طرح شرمندہ ہوا اور پھر فوراً ہی اپنے کچھ دیر پہلے والے چونچال موڈ میں واپس آگیا۔

”اچھا اگر تم مجھے اپنی مندی نہیں دکھا رہے تو کم از کم یہ



دوپٹہ ہی اوڑھ کر دکھاؤ۔“ پیچھے بیڈ پر اس کے عومی لباس کا سرخ رنگ کا حسین و زور مار دوپٹہ رکھا تھا۔ شاید عمر کے یہاں آنے سے پہلے وہ کمرے میں چھپی خود کو اس دوپٹے سے سجائے اپنا روپ آئینے میں دیکھ رہی تھی۔

”ہرگز نہیں بالکل نہیں۔“

”اچھا تو دولہا میاں یہاں موجود ہیں۔ باہر سب جگہ ڈھونڈ پڑ رہی ہے کہ مہمان خصوصی کہاں تشریف لے گئے ہیں۔“ یہ چھاپا دو بیچ کی کسی کزن یا سہیلی نے یار اہوتا تو خیر تھی مگر یہاں تو آنے والی شخصیت ابا میاں کی تھی۔ وہ اسے تلاش کرتے یہاں پہنچ جائیں گے اس کی اسے امید نہیں تھی۔ دو بیچ کی شادی کی خوشی میں وہ اپنی ساری بیاریوں اور کمزوریوں کو بھلائے بڑے چاق و چوبند اور متحرک سارے گھر میں گھومتے اور تقریب کے انتظامات کرتے پھر رہے تھے۔

”جی ابا میاں! وہ جی میں.... وہ“ کرتا وہ کھیانے سے انداز میں سر کھجاتا انہیں اپنی یہاں موجودگی کی وجوہات سے آگاہ کر رہا تھا۔ وہ مسکراہٹ ضبط کرتے اس کی بوکھلاہٹ کا مزالے رہے تھے اور دو بیچ سر جھکا کر زیر لب مسکراتی اس صورت حال سے حظ اٹھا رہی تھی۔



”21 جون 1986ء خوابوں کی حسین تعبیر لیے وہ دن آخر آپہنچا تھا جب ان دو لوگوں کی زندگیوں میں خوشیوں نے ہمیشہ ہمیش کے لیے آکر ٹھہر جانا تھا۔ گزری تمام رات وہ باکتا رہا تھا۔ خوشیوں کے زندگی میں ہمیشہ ہمیش کے لیے شامل ہو جانے میں کتنے بل باقی ہیں، وہ گن گن کر ان پلوں کو گزارتا رہا تھا۔ پھر 21 جون کی صبح ناشتے سے فارغ ہوتے ہی اس نے اپنے اپارٹمنٹ کو پھولوں سے سجانا شروع کر دیا تھا۔

اس کام میں اس نے کسی کو اپنی مدد کے لیے شامل نہیں لیا تھا۔ وہ یہ کام اکیلا کرنا چاہتا تھا۔ وہ خود ہر طرف پھول چٹا کر اس کے استقبال کی تیاریاں کر رہا تھا۔ اپارٹمنٹ کے کمرے دروازے سے لے کر ان کے بیڈ روم تک کے سارے راستے میں اس نے پھولوں کی پتیاں بچھائی تھیں۔ بیڈ روم میں بڑی محنت سے اس نے یہ اہتمام کیا تھا کہ جیسے ہی وہاں دروازہ کھلے اسی وقت دروازے پر بندھی ڈور ڈھیلی ہو کر دست پر سے اندر آنے والے پر ڈھیر سارے پھول ہی

پھول پنجاور کر دے۔

وہ بڑی چاہت سے ایک ایک چیز سجا رہا تھا۔ اپارٹمنٹ کو پھولوں کی خوشبوؤں سے مرکا رہا تھا۔ وہ کہیں پر بھی کوئی کمی چھوڑنا نہیں چاہتا تھا۔ صبح سے سہ پہر تک سب کچھ ٹھیک رہا تھا۔ اسے ہر چیز ٹھیک لگ رہی تھی وہ بے تحاشا خوش رہا تھا۔ مگر پھر جیسے جیسے شام ہونے لگی، نجانے کیوں اس کا دل گھبرانے لگا۔ اس کے دل کو یہ گھبراہٹ اور پریشانی کیوں ہو رہی تھی۔ وہ سمجھ نہیں پا رہا تھا۔ وہ اپنے ذہن کو جھٹکنے لگا۔ دل کی گھبراہٹ کو اپنی خوشی اور ایکسانٹمنٹ کے ساتھ جوڑنے لگا۔

”وہ بہت زیادہ خوش ہونے کے سبب بلا وجہ کی گھبراہٹ کا شکار ہو رہا ہے۔“ مگر نہیں، اس کا دل ایک دم ہی تمام سجادوں سے بیزار ہونے لگا تھا۔ اس کا دل بہت پریشان تھا۔ اس کا دل چاہا وہ فون کر کے دو بیچ سے بات کرے۔

”دیا! تم ٹھیک ہو؟“ بس اتنی بات پوچھے اور اس کا جواب سننے ہی فون بند کر دے۔ وہ فون تک آگیا۔ مگر پھر ابا میاں کے ہاتھوں کل رات پکڑی جانے والی اپنی حرکت کا سوچ کر خود ہی رک گیا۔

”ساری دنیا کے لڑکوں کی شادیاں ہوتی ہیں مگر ہر کوئی میری طرح کی بچکانہ حرکتیں نہیں کرتا۔ ابا میاں، انکل، آنتی سب کیا سوچیں گے میں اپنی شادی کے لیے اتنا بے قرار ہوا جا رہا ہوں۔

مجھ سے چند گھنٹے صبر نہیں ہو رہا۔ چند گھنٹے ہی تو رہ گئے ہیں شادی میں۔ چند گھنٹوں بعد دیا میرے ہی پاس تو ہوگی۔ میرے ہی ساتھ تو ہوگی۔ ہمیشہ ہمیش کے لیے۔ زندگی بھر کے لیے۔

بلا وجہ کی وہی سوچ۔ بلا وجہ کی گھبراہٹ۔ وہیں کھڑے کھڑے اس نے خود کو برا بھلا کہا۔ لعنت ملامت کی۔ وہ وہاں سے واپس مڑا ہی تھا کہ فون کی بیل بجی۔ اس نے جھپٹ لینے والے انداز میں سرعت سے ریسور اٹھایا۔

”عمر! عمر۔“ وہ ابا میاں کی آواز تھی۔ مگر وہ روکیوں رہے تھے؟ ریسور پر اس کی گرفت یک دم ہی مضبوط ہو گئی۔ اس نے جیسے سارے کے لیے اس کو مضبوطی سے تھام لیا تھا۔



”لگ... کیا ہوا ابا میاں؟“ اس کا دل اٹھانے دوسو سوں  
 میں گھرا تیز تیز دھڑکنے لگا تھا۔ ”عمر! عمر! دیا“ عمر اور دینے۔۔۔۔۔  
 وہ بری طرح رو رہے تھے اور دینے کا نام سننے ہی اسے یوں لگا  
 جیسے تیز تیز دھڑکتا اس کا دل رُک گیا ہے۔ جب بات اس  
 لڑکی کی ہوتی تھی تو اس کے دل سے آنا کوئی پیغام کبھی غلط  
 نہیں ہوتا تھا۔ دل کی وہی سوچیں دل کی پریشانی سب سچ  
 تھیں۔

”کیا ہوا دیا کو ابا میاں؟“ سکتے کی کیفیت میں وہ یہ جملہ  
 کس طرح بول پایا اسے خود معلوم نہیں ہو سکا۔ ”دیا کا  
 ایکسبڈنٹ... عمر! میری بچی! میری جان وہ وہ...“

ریسورٹس کے ہاتھ سے چھوٹ کر نیچے گرا تھا۔  
 وہ گاڑی کی چابی ہاتھ میں لیے کہاں بھاگا جا رہا تھا اسے  
 خود معلوم نہیں تھا۔ وہ گاڑی کن سڑکوں پر اور کس رفتار  
 سے دوڑا رہا تھا۔ ٹریفک کا شور لوگ اسے سڑکوں پر کچھ  
 دکھائی نہیں دے رہا تھا۔ ”یا اللہ! یا اللہ...“ اس کے لبوں  
 سے کوئی دعا نہیں نکل پارہی تھی سوائے اس ایک پکار  
 کے۔ اس کے سمے ہوئے وجود سے صرف اسی ایک نام کی  
 تکرار ہو رہی تھی۔

بغیر کوئی ایکسبڈنٹ کے نہ جانے وہ ہسپتال تک کس  
 طرح پہنچ گیا تھا۔ ابا میاں، انگل، آنٹی ان لوگوں کے کچھ



قریبی رشتے دار چہروں پر خوف اور آنکھوں میں آنسو لیے ایسے وہاں بہت سے شناسا چہرے نظر آئے تھے مگر وہ کہاں تھی؟

”یونہی ہلکی پھلکی سی چوٹ لگ گئی ہے۔ ڈاکٹر بینڈج کر رہے ہیں۔ ویسے فکر کی کوئی بات نہیں۔“ وہ ابامیاں کے پاس آگیا۔ وہ اسے دیکھتے ہی اس کے گلے لگ کر بھوٹ بھوٹ کر رونے لگے۔

”عمر ایسا تو دلن بننے جا رہی تھی، وہ تو سچے اور سنورنے جا رہی تھی پھر اس نے اس طرح۔ وہ کیوں ہمیں ڈرا رہی ہے عمر؟ وہ کیوں ہماری محبت کو آزماتی ہے؟ میں نے اسے آوازیں دیں، اس نے میری کسی آواز پر آنکھیں نہیں کھولیں۔ مجھے جواب تک نہیں دیا۔“

”دیا کو کچھ نہیں ہو گا ابامیاں! وہ بالکل ٹھیک ہو جائے گی۔“ وہ ان سے زیادہ خود اپنے آپ کو تسلی دے رہا تھا۔

حادثہ کیسے ہوا؟ کب ہوا؟ کس کی غلطی سے ہوا؟ اس نے کسی سے کچھ نہیں پوچھا۔ یہ سوالات وہ لوگ کر رہے تھے جن کے لیے یہ حادثہ ایک دردناک خبر اور ایک الم ناک واقعہ تھا مگر یہ عمر حسن کے لیے کوئی خبر یا واقعہ نہیں، یہ اس کے لیے اس کی زندگی کی بات تھی، اس لیے کہ اندر موت و

زیست کی کشمکش میں مبتلا اس لڑکی کے دل کی دھڑکنوں کے ساتھ اس کی دھڑکنیں جڑی تھیں۔ ودیہ کمال کی زندگی کا نہیں عمر حسن کی زندگی کا سوال تھا اور وہ ابھی زندہ رہنا چاہتا تھا بہت سالوں تک بہت طویل زندگی۔

”میں اس وقت اس کے ساتھ کیوں نہیں تھا؟“ وہ خود سے لڑ رہا۔ وہ اپنے گھر میں پھول سجاتا پھر رہا تھا اور جس کے لیے وہ تمام پھول تھے، وہ ایک حادثے سے دوچار ہو چکی تھی۔

”عمر! کیا ہو گیا ہے تمہیں؟ آج کے دن، اس خوشی کے موقع پر یہ مرنے مارنے کی باتیں۔“

”میں نے تو صرف ایک بات کی تھی دیا! اور تم نے۔ تمہیں میری خود غرضی اتنی بری لگی کہ فوراً مجھ سے بدلہ لینے کی ٹھان لی۔ تم نے تو ابھی میرے ساتھ ایسے نہیں کیا دیا! پلیز مجھے معاف کر دو۔ اب میں ہمیشہ یہی دعا کروں گا کہ ہم دونوں ساتھ مرس۔ ہاں دیا! میں یہی دعا مانگا کروں گا۔ پلیز پلیز مجھے معاف کر دو۔ بس ایک بار، صرف ایک بار۔“

”خدا کے لیے یہ مت کہنا کہ عمر حسن کے بچنے کی کوئی

امید نہیں۔ مجھے میری زندگی کی نوید دو۔“ وہ کمال علی خان کے ساتھ ڈاکٹر کے سامنے کھڑا تھا۔ کمال علی خان اس وقت ایک قابل ترین سرجن نہیں صرف ایک باپ تھے۔ انہوں نے سارے کے لیے مضبوطی سے عمر کا ہاتھ پکڑ رکھا تھا۔ وہ دونوں خوفزدہ چہروں کے ساتھ آنکھوں میں امید لیے ڈاکٹر کی طرف دیکھ رہے تھے۔ وہ کہہ رہا تھا کہ ودیہ کی حالت بہت خراب تھی۔ وہ اسے بچانے کی پوری کوشش کر رہے تھے مگر ابھی یقین سے کچھ بھی نہیں کہا جاسکتا تھا۔ حادثے میں اس کی ٹانگیں بری طرح متاثر ہوئی تھیں۔ خاص طور پر اس کا دایاں پیر تھا۔ گھٹنے سے نیچے اس کا دایاں پیر مکمل طور پر پھل گیا تھا۔ گھٹنے سے نیچے اس کی دائیں ٹانگ بالکل ضائع ہو چکی تھی۔ ڈاکٹر کا کہنا یہ تھا کہ وہ اگر اس کی جان بچا لینے میں کامیاب بھی ہو گئے تب بھی گھٹنے تک اس کی دائیں ٹانگ کاٹ دینے کے سوا اور کوئی چارہ نہیں ہے اور وہ کسی ڈاکٹر کسی سرجن کی کوئی بات ماننے کو ہرگز تیار نہیں تھا۔ وہ ایسا کبھی بھی نہیں ہونے دے گا۔



نہیں دیکھ سکتے۔" اس کے لبوں سے ایک آہ نکلی۔ اس کی آنکھیں اشکوں سے بھر گئیں۔ اس کے دونوں ہاتھوں پر اس کے نام کی مندی رچی ہوئی تھی۔ اس نے اس کے سویوں اور ماروں میں جکڑے ہاتھ کو اپنے ہاتھ میں لے کر آہستگی سے جوا۔

"میرے لیے ٹھیک ہو جاؤ۔ پلیز جلدی میں نے اپنا اپارٹمنٹ تمہارے لیے کتنا اچھا سجایا ہے۔ تم دیکھو گی تو حیران رہ جاؤ گی۔ وہاں میں نے تمہارے لیے اتنے ذخیرے سارے پھول سجائے ہیں اور ہمارا لندن کا اپارٹمنٹ اس کے بارے میں تو میں نے تمہیں بتایا ہی نہیں تھا۔ میں تمہیں سربراہ بنانا چاہتا تھا۔۔۔۔۔" بولتے بولتے اس کی آواز بھرا گئی تھی۔ وہ اپنا جملہ مکمل نہیں کر پایا تھا۔



ڈاکٹر زکریا کہہ رہے تھے کہ اب خطرے کی کوئی بات نہیں۔ ودیہ اب بالکل ٹھیک ہے۔ کیا واقعی اب وہ ٹھیک تھی؟ وہ اپنے جسم کے ایک اہم ترین حصے سے محروم کر دی گئی تھی۔ جب وہ ہوش میں آئے گی، جب اسے یہ پتا چلے گا کہ اس کے جسم کا ایک حصہ کاٹ کر پھینک دیا گیا ہے۔ وہ اب کبھی اپنے قدموں پر پہلے کی طرح چل نہیں پائے گی۔ وہ کیسے سے گی اس دکھ کو؟ زندگی نے اتنا بد صورت کھیل کھیلایا تھا عمر حسن کے ساتھ کہ وہ چاہتے ہوئے بھی کچھ ایسا نہیں کر سکتا تھا۔ جس کے باعث اسے اس دکھ سے بچالے۔

اسے ان تین لوگوں کو سنبھالنا تھا جنہیں مشکل کی اس گھڑی میں اس کی سب سے زیادہ ضرورت تھی۔ ایک بوڑھا دادا تھا، اپنی پوتی کی خوشیوں کو اُبڑتے دیکھ کر جس کے لبوں پر خاموشی اور آنکھوں میں اشک ٹھہر گئے تھے۔ ایک باپ تھا، اپنی اکلوتی بیٹی کی معذوری نے جس کی ساری ہمت توڑ کے رکھ دی تھی اور ایک ماں تھی جو بیٹی کو سزاگ کے سرخ جوڑے میں دیکھنے کے بجائے ہسپتال کے بستر پر لاچار اور معذور بڑا دیکھ کر کھانا پینا اور بولنا سب بھول گئی تھی۔ وہ ان تینوں کو سنبھالنے کی کوشش کر رہا تھا۔

"میری بیٹی معذور ہو گئی ہے عمر! یہ کس گناہ کی سزا ملی ہے ہمیں؟ تمہیں تو سب پتا ہے نا تم تو اسے سب سے زیادہ جانتے ہو۔ تمہیں معلوم ہے نا وہ کیسی ہے؟ اس نے تو کبھی بھولے سے بھی کسی کا دل نہیں دکھایا ہو گا۔ اس نے کبھی

کمال علی خان نے شہر کے تمام بڑے آرٹھوڈکس سرجنز سے رابطہ کیا تھا۔ جہاں تک ان کی رسائی تھی وہ بڑے آرٹھوڈکس سرجنز تک پہنچے تھے۔ ان کی ڈگریاں ان کی پیشہ ورانہ مہارت ان کا اثر و رسوخ اگر ان کی بیٹی کو نہیں بچا سکتے تو کس کام کا ہے یہ سارا تماشا؟ اپنی فیلڈ میں ماہر ترین آرٹھوڈکس سرجنز کی متفقہ رائے یہی تھی کہ ودیہ کی ٹانگ کھٹنے تک کاٹنا ناگزیر تھا۔

اندر آپریشن تھیمٹر میں سرجنز اس کا آپریشن کر رہے تھے اور وہ باہر کوریڈور میں دیوار سے ٹیک لگائے اپنے پیروں کو دیکھ رہا تھا۔ اسے ایسا لگ رہا تھا جیسے کسی تیز دھار آری سے اس کے پیروں کو کاٹا جا رہا ہے۔ ودیہ کو کتنی تکلیف ہو رہی ہو گی اس کا کتنا خون بہہ رہا ہو گا۔ اس نے زور سے اپنی آنکھیں بند کر لیں۔ کیسی تھی اس کی محبت جو اسے اس تکلیف سے بچا نہیں پائی۔ اس کی آنکھوں سے قطرہ قطرہ آنسو گر رہے تھے۔ وہ رات جس کے لیے ان دونوں نے کتنے ذخیرے سارے خواب دیکھ رکھے تھے وہ آتی بھی اور اگر گزر بھی گئی۔ مگر کچھ اس طرح کہ اپنی سفاکی اور ظلم کی نشانیاں زندگی بھر کے لیے ان دونوں کے پاس چھوڑ گئی۔ وہ اپنے پیروں پر کھڑا تھا لیکن اس رات عمر حسن نے اپنے پیروں کو دیکھے تھے۔

وہ آئی سی یو میں اس کے پاس آیا تھا۔ آپریشن کامیاب ہو چکا تھا۔ لیکن ابھی وہ خطرے سے مکمل طور پر باہر نہیں نکلی تھی۔ اس کمرے میں ایسی خاموشی اور ایسا سناٹا تھا کہ اسے اپنے بے آواز قدموں کی چاپ صاف سنائی دے رہی تھی۔ سامنے بستر پر وہ ہوش و حواس سے بیگانہ آنکھیں موندے لیٹی تھی۔ وہ دبے پاؤں چلتا اس کے پاس آکر ٹھہر گیا۔ اس کے ماتھے پر پٹی بندھی ہوئی تھی۔ اس کی آنکھوں کے نیچے کی پوری جگہ سوچی ہوئی تھی۔ اس کے چہرے کی سرخ و سفید رنگت بالکل زرد ہو رہی تھی۔ اس نے سر سے پاؤں تک چادر ڈھکی ہوئی تھی۔ اس کے پیروں کی طرف دیکھنے کی اس کی ہمت ہی نہیں ہوئی تھی پھر وہ ایک قدم اور آگے بڑھا اور آہستہ سے اس پر جھکا۔

"جلدی سے ٹھیک ہو جاؤ۔ تمہیں پتا ہے نا تم میرے لیے کیا ہو؟" چند لمحوں تک بغور اس کے زرد ہوتے چہرے کو دیکھتے رہنے کے بعد وہ سیدھا ہوا تو نگاہ اس کے ہاتھ پر پڑی۔

"ہرگز نہیں، کل سے پہلے تم یہ مندی کسی قیمت پر



کسی کے ساتھ برا کیا ہی نہیں۔“

وہ اس کے سینے پر سر رکھ کر زارو قطار رو رہی تھیں۔ ڈاکٹر نائلہ کمال جنہیں اس نے ہمیشہ پروتار انداز میں اٹھتے بیٹھتے اور بولتے دیکھا تھا۔ اس کا دل انہیں اس اجڑے حال میں دیکھ کر اندر ہی اندر رو دیا۔ وہ انہیں سنبھال رہا تھا۔

”آئی! ہم اس بات پر اللہ کا شکر کیوں ادا نہ کریں کہ دیا کی جان بچ گئی۔ اور جو کچھ بھی ہوا وہ زندہ تو ہے۔ اور آئی! بابا بالکل نارمل زندگی گزارے گی پھر بھی اگر ہمارا دل یہاں تک نہیں نہ ہوا تو ہم اسے امریکہ یا یو کے لے جائیں گے۔ سرجن فاروقی بتا رہے تھے کہ مصنوعی ٹانگ لگنے کے بعد انسان بالکل نارمل زندگی گزارتا ہے۔“

وہ ایک قابل ڈاکٹر کو وہ باتیں پہار سے سمجھا رہا تھا جو اس سے بہت بہتر انداز میں وہ خود جانتی تھیں۔ مگر یہ بھی سچ تھا کہ اس کے لفظ اور اس کی تسلیاں جس طرح دکھوں پر مرہم رکھتے تھے اور کسی کے نہیں رکھ پاتے تھے۔

”انکل! خود کو سنبھالیں پلیز۔ اگر آپ اس طرح کمزور پڑ گئے تو ابامیاں کو آئی کو اور سب سے بڑھ کر دیا کو کون سنبھالے گا۔ جب وہ ہوش میں آئے گی اسے یہ سب پتا چلے گا اس وقت اسے آپ کی بہت زیادہ ضرورت ہوگی۔ آپ خود کو سنبھال نہیں پائے تو اسے اس کڑے وقت میں حوصلہ کس طرح دیں گے؟“

ودیدہ کو راسیویٹ روم میں شفٹ کیا جا چکا تھا۔ کمال علی خان، ودیدہ کے بیڈ کے پاس کھڑے تھے۔ انہوں نے بہت بہت کر کے چادر اٹھا کر اس کے پیروں کو دیکھا اور پھر وہ وہیں کھڑے ہو کر دکھ سے بے حال ہو کر رونے لگے تھے۔ عمر نے اس منظر سے اپنی نظریں چرائی تھیں اور ابامیاں کی حالت تو سب سے خراب تھی۔ وہ منہ سے کچھ بولتے ہی نہیں تھے، ہسپتال میں ہوتے تو تسبیح کے دانے گراتے آنسو بہائے جاتے اور گھر جاتے تو ودیدہ کو مختلف مواقع پر ملی ٹرائیز اور شیلڈز کو دیکھ دیکھ کر رونے جاتے۔ وہ ان کے چہرے پر لکھا ہر دکھ بڑھ سکتا تھا۔

وہ کسی سے نہیں بولتے تھے۔ مگر جب وہ ان کے پاس جا کر بیٹھتا تو وہ اس کے ہاتھ پکڑ کر اس کے کندھے پر سر رکھ کر بچوں کی طرح رونے لگتے تھے۔ وہ چند دنوں میں اتنے بیمار اور اس قدر نڈھال ہو گئے تھے کہ عمر کو ان کی صحت کی طرف سے سخت تشویش ہو رہی تھی۔

سب اپنے دکھوں میں اتنے نڈھال تھے کہ کسی ایک نے بھی یہ نہیں سوچا تھا کہ ودیدہ اس خبر پر کیا رد عمل ظاہر کرے گی؟ وہ اس بات کو کس طرح قبول کرے گی؟ اس کا دل چاہ رہا تھا کہ وہ کہیں چلا جائے۔ وہ اس لمحے کا سامنا نہیں کرنا چاہتا تھا۔ اس لمحے کا جو کسی بھی وقت آنے تھا۔ اسے ہوش آ رہا تھا۔ ابامیاں، ممی، پاپا، عمر کچھ ہوش اور کچھ غنورگی کی کیفیت میں کچھ سوتے اور کچھ جاتے وہ کئی گھنٹوں سے آنکھوں کے پونے کھولنے کو کوشش کرتے، انہیں کچھ دیر کو کھولتے اور پھر بند کرتے وہ کئی گھنٹوں سے اپنے سب پیاریوں کے نام کبھی بے آواز کبھی آواز کے ساتھ پکار رہی تھی۔

”ابامیاں!“ وہ پوری طرح ہوش میں آ رہی تھی۔ اس کے حواس مکمل طور پر بیدار ہو رہے تھے۔ بیڈ پر اس کے دائیں طرف ابامیاں بیٹھے تھے۔ بائیں طرف کمال علی خان بیٹھے تھے اور نائلہ سامنے کھڑی تھیں۔ وہ خود بھی ان کے پاس کھڑا تھا۔ وہ ان تین لوگوں کو بہت سارا حوصلہ دلا کر بہت سمجھا کر یہاں لایا تھا، لیکن بظاہر ہمدردی سے مسکرا کر کھڑے ہونے کے باوجود اندر ہی اندر خود اس کے حوصلے ٹوٹ رہے تھے۔

”ابامیاں! ممی!“ اس نے بڑی مشکلوں سے آنکھیں کھول کر پکارا۔

نائلہ کمال جو عمر کے سمجھانے پر بہت دیر سے اپنے آنسوؤں کو روکنے کی کوشش کر رہی تھی۔ ودیدہ کو آنکھیں کھولنا دیکھ کر ان کے ضبط کے سارے بندھن ٹوٹ گئے تھے۔ منہ پر ہاتھ رکھ کر روتے ہوئے وہ بھاگ کر کمرے سے باہر نکل گئی تھیں۔ ودیدہ کی نظریں اپنے پاس بیٹھے ابامیاں پر جمی تھیں۔ انہوں نے اس کے ماتھے پر شفقت سے ہاتھ رکھا ہوا تھا۔ مگر وہ کچھ بھی بول نہیں پارہے تھے۔ جان سے عزیز پوتی پر آگمی کے اس قیامت خیز لمحے میں ان کی تمام ہمتیں اور ساری قوت گویائی ختم ہو چکی تھی۔ وہ تیزی سے چلتا ودیدہ کے پاس آ گیا۔

”ابامیاں تمہارے پاس بیٹھے ہیں دیا! انکل بھی یہیں ہیں۔ آئی! ابھی تھوڑی دیر پہلے یہاں سے گئی ہیں۔ وہ بہت تھک گئی تھیں نا! میں نے ان سے کہا کہ اب ہم تینوں یہاں ہیں، آپ گھر جا کر آرام کریں۔ میں نے ٹھیک کیا نا دیا؟“

اس کے چہرے پر مسکراہٹ تھی، لہجہ بھی بڑا ہموار اور



تُر سکون تھا۔ اس میں دور دور تک کسی غم یا دکھ کی پرچھائیں تک نہیں تھیں۔

”عمر۔۔۔“ اس نے گردن قدرے ترچھی کر کے اسے دیکھ۔ اس کی نگاہ عمر کے مسکراتے چہرے پر تھی۔

”تمہارا ایکسیڈنٹ ہو گیا تھا دیا! کتنا پریشان کیا ہے تم نے ہم سب کو۔ ابامیاں کی حالت دیکھو، تمہاری وجہ سے کتنے فکر مند ہیں۔ ذرا ہاسپٹل سے ڈسچارج ہو جاؤ پھر دیکھنا میں تم سے کتنا لڑوں گا۔“

یہ بوڑھا دادا اور وہ کمزور بڑا باپ، کچھ بول نہیں پارے تھے۔ وہ بس اپنے آنسوؤں کو ضبط کر کے جبراً مسکرا رہے تھے۔ ودیہ نے سینے سے اوپر تک چادر اوڑھی ہوئی تھی۔ عمر کا جواب سن کر اس نے چونک کر بید کو، اپنے ہاتھ میں پیوست سوئی کو اور اپنے اوپر پڑی چادر کو دیکھا۔

”ایکسیڈنٹ۔۔۔؟“ اس نے ذہن پر زور ڈال کر جیسے سب کچھ یاد کرنا چاہا۔

”ہاں، بھی ایکسیڈنٹ، انکل ذرا بتائیں تو سہی ان محترمہ کو، کتنا متاثر ہے انہوں نے ہم سب کو۔“

اس نے جلدی سے ودیہ کی توجہ انکل کی طرف مبذول کروائی کہ قیامت کا وہ لمحہ کچھ دیر کے لیے اور غل جائے۔ (دیا! اگر میرے بس میں ہوتا تو میں اپنی جان دے کر بھی تمہیں اس دکھ سے بچا لیتا)

ودیہ کچھ اب بھی ہوئی گئی تھی۔ وہ اب مکمل طور پر ہوش میں تھی۔ اس کے چہرے پر تشویش اور پریشانی پھیلی ہوئی تھی۔ اس کے ساتھ کیا ہوا ہے یہ تو اسے پتا نہیں چل رہا تھا لیکن کچھ ہوا ضرور ہے، یہ اس کا دل یقیناً اسے بتا رہا تھا۔ اس نے چادر میں سے نکال کر اپنے دونوں ہاتھ دیکھے۔ پھر اس نے اپنے پیروں کو بلانا چاہا۔ وہ لمحہ آپہنچا تھا۔

”عمر میرے پاؤں۔۔۔؟“ ابامیاں اور کمال علی خان کی موجودگی کو فراموش کرتے اس نے مضبوطی سے ودیہ کا ہاتھ اپنے ہاتھ میں پکڑ لیا۔

”کچھ نہیں ہوا دیا! تم بالکل ٹھیک ہو۔“

”نہیں، میرے پاؤں۔۔۔“ اس نے جھنجھلا کر دوبارہ اپنے پیروں کو بلانا چاہا۔ اس کا بایاں پیر بھی مکمل طور پر بنیوں میں جکڑا ہوا تھا۔ بنیوں میں جکڑے ہونے کے سبب وہ اسے ہلاتا تو نہیں پار ہی تھی لیکن وہ اسے محسوس تو کر رہی تھی۔ اسے اپنا بایاں پاؤں محسوس ہو رہا تھا اور دایاں؟

”عمر میرا پیر I can't feel it! ابامیاں! میرا

پیر۔۔۔؟“ وہ اس کا ہاتھ جھٹک کر زور سے چلائی۔ اس نے خود پر سے کھینچ کر چادر دور پھینک دی۔

”میرا پیر کہاں ہے؟“ وہ اٹھ کر بیٹھ نہیں سکتی تھی۔ پھر بھی اس نے اٹھنے کی کوشش کی۔ پیچھے کھڑی نرس بھی اسے سنبھالنے کو فوراً آگے بڑھی تھی۔

”دیا! میری بات سنو، دیکھو کچھ نہیں ہوا ہے؟“ وہ اسے آوازیں دے رہا تھا، مگر وہ کچھ سن نہیں رہی تھی۔

”میرا پیر کہاں ہے؟“ وہ اسے دھکے دے دے کر دور ہٹانے لگی۔ سنبھالنے اس میں اتنی طاقت کہاں سے آگئی تھی۔ روتے ہوئے جنونی انداز میں چلائی وہ کسی کو اپنے قریب نہیں آنے دے رہی تھی۔ کمال علی خان آنسوؤں پر ضبط کے پیرے بٹھا کر اسے سنبھالنے کی کوشش کر رہے تھے۔

اس کی سسکیاں پورے کمرے میں گونج رہی تھیں۔ اس کی چیخیں کوریڈور کے آخری سرے تک سنی جا رہی تھیں۔ آخر کار ڈاکٹر کو اسے انجکشن دینا پڑا تھا۔ چند لمحوں بعد وہ ایک بار پھر غافل ہو چکی تھی۔ کمرے میں اب خاموشی تھی، اس کے چہرے گردن اور ہاتھوں پر سے خون رس رہا تھا۔

نرس نے شاید اس کی اس طرف توجہ بھی دلائی تھی۔ اس نے بے دھیانی میں گم صم سے انداز میں اس کی بات سنی تھی۔ اس وقت اسے تنہائی چاہیے تھی۔ مکمل تنہائی۔ وہ رونا چاہتا تھا۔ وہ اس وقت کسی ایسی جگہ جانا چاہتا تھا جہاں کوئی اسے جانتا نہ ہو۔ مگر آنکھیں بند کر کے اکھڑی اکھڑی سی سانسیں لیتے ابامیاں، سر جھکا کر آنسو ضبط کرتے کمال علی خان اور باہر کوریڈور کے کسی کونے میں بیٹی کی چیخیں سن کر خود بھی چیخ چیخ کر رونے والی اس کی آنٹی، وہ ان لوگوں کو چھوڑ کر کیسے جائے۔ اسے ہمت کرنی ہے۔ بہادر بننا ہے۔ چیخ چیخ کر رونے کی اپنی خواہش کو اپنے اندر دبا کر وہ کمال علی خان کے پاس آیا۔ وہ ٹائل کے پاس آیا، انہیں اپنی باتوں سے حوصلہ دیا۔ ان کے آنسو اپنی پوروں پر پڑے، انہیں اپنے کندھے پر سر رکھ کر خوب مکمل کر رونے دیا پھر ان دونوں کو ہاسپٹل میں چھوڑ کر وہ ابامیاں کو بمشکل راضی کر کے گھر لے آیا۔

اسے ان کی حالت سے سب سے زیادہ ڈر لگ رہا تھا۔ ودیہ ان کے لیے کیا ہے وہ جانتا تھا، وہ ان کی جان ہے، وہ ان کی زندگی ہے، ساری دنیا میں جس سے وہ سب سے زیادہ



کر کے ان پر ہاتھ رکھ لیا تھا۔ اس طرح کہ جیسے وہ سونا چاہتی تھی۔ اس نے عمر کے خیریت پوچھنے کا بھی کوئی جواب نہیں دیا تھا۔ آج کل وہ سب کے ساتھ یہی کر رہی تھی۔ وہ کسی سے بھی بات نہیں کرتی تھی۔ کوئی اگر اس کے پاس کتنی ہی دیر بیٹھ جائے اور کچھ بھی بولتا رہے۔ وہ یونہی خاموش لیٹی رہتی تھی۔ ہوش میں آنے کے بعد شروع کے چند دن وہ چلا چلا کر اور رو کر سارا ہسپتال سربراہتھاتی رہی اور اب یوں خاموش ہو گئی تھی گویا زندگی بھر کبھی بولے گی ہی نہیں۔ وہ کچھ کھانی بھی نہیں رہی تھی۔ اور یہ بات سب سے زیادہ تشویش ناک تھی۔

”یہ دیکھو“ میں تمہارے لیے کتنے خوبصورت پھول لایا ہوں۔“

جو سلوک وہ دوسرے پھولوں کے ساتھ کر چکی تھی وہ انہیں نظر انداز کر کے اسے اپنے لائے پھولوں کے بارے میں بتانے لگا۔ وہ دیکھی ہی بے حس و حرکت آنکھوں پر ہاتھ رکھے لیٹی رہی۔ عمر اس کی لا تعلقی اور بے گانگی کو دیکھنے کے باوجود بیڈ کے برابر رکھی میز پر موجود گلدان میں اپنے لائے ہوئے پھول سجانے لگا۔

”آج میں تمہارے لیے بہت ساری کتابیں بھی لایا ہوں۔“ بڑا سا پلاسٹک بیگ اس نے بیڈ پر ودیوے کے پاس ہی رکھ دیا۔

”سارے تمہارے فوریٹ رائٹرز کی کتابیں ہیں۔ بتاؤ کون سی پڑھ کر سناؤں تمہیں؟ اور یہ دیکھو یہ رائٹرز تمہارا پسندیدہ ترین ہے، میرا خیال ہے تم اسی کی کتاب سنا پند کر لو گی۔“

بہت سی کتابوں میں رکھی اس نے ”Forever“ اٹھالی اور اپنے ناول کا وہ حصہ اسے پڑھ کر سنانے لگا جو ودیوے کو سب سے زیادہ پسند تھا۔ وہ آہستہ آواز میں ہولے ہولے پڑھتا بھی جا رہا تھا اور کن اکھیوں سے اسے دیکھ بھی رہا تھا۔ وہ ہنوز بازو آنکھوں پہ رکھے لیٹی تھی۔ لیکن اس کے گالوں پر بکھرے آنسو اس کے رونے کا پتا دے رہے تھے۔ عمر نے پڑھنا بند نہیں کیا، وہ پڑھتا رہا۔ اور وہ روئی رہی۔

اسی مدہم آواز میں پڑھتے پڑھتے وہ اس کی طرف ذرا سا جھکا اور اس کی آنکھوں پر رکھے ہاتھ کو اپنے ہاتھ میں لیا۔ اس نے کوئی مزاحمت نہیں کی۔ اس کی آنکھیں ابھی بھی بند تھیں اور ان سے ایک تواتر سے آنسو گر رہے تھے۔ یہ

بار کرتے ہیں وہ وہ ہستی ہے۔ وہ نہ رو رہے تھے نہ بول رہے تھے۔ اس نے بڑی مشکلوں سے زبردستی کر کے انہیں کھانے کے چند لمحے کھلائے۔ انہیں کن کی دوا کھلائی اور پھر جب وہ دوا کے سہارے غیر فطری نیند سو گئے تب وہ جھٹکے جھٹکے قدموں سے لاؤنج سے نکلنے لگا کہ اس کی بواجی پر نظر پڑی۔ وہ جائے نماز پر بیٹھی رو رہی تھیں۔ اسے سب یاد رہے اور وہ بواجی کو بھول گیا؟ وہ ودیوے کی آیا تھیں۔ وہ ان کی بیٹی نہیں مگر انہیں بیٹی ہی کی طرح عزیز تھی۔

اپنی کوتاہی پر شرمندہ ہو مادہ بواجی کے پاس آگیا۔

”بواجی! آپ نے کھانا کھایا؟“ انہوں نے سر اٹھا کر اسے دیکھا۔ ”چلیے اچھے، تھوڑا سا کھانا کھا لیجئے۔“ وہ ان کا ہاتھ پکڑ کر کھڑا کرنے لگا۔

”عمر! میری بیٹی... میں کھانا کیسے کھاؤں؟ میری بیٹی اس حال میں۔“ وہ بھی اس کے مضبوط بازوؤں میں پناہ ڈھونڈتی بری طرح رونے لگی تھیں۔ بہت دیر بعد جب وہ انہیں بدقت چند نوالے کھلانے اور کچھ دیر نیند لے لینے پر آمادہ کرنے کے بعد باہر لان میں نکلا تو بہت رات ہو چکی تھی۔ رات کا وقت، اندھیرا، تنہائی، کئی دنوں کی گھٹن کے بعد اب اسے یہ سب میسر آئے تھے۔ بہادری، حوصلے اور صبر کے تمام مصنوعی خول اس نے آثار کر دور پھینک دیے تھے۔



”کیا حال ہیں جناب؟“ ہاتھوں میں سرخ گلابوں کا مکتا ہوا گلدستہ لیے وہ بڑے ہشاش بشاش موڈ میں کمرے میں داخل ہوا۔ ہنستا، مسکراتا اتنا خوش جیسے زندگی میں کہیں کوئی دکھ ہے ہی نہیں۔ گھستے ہی اس کا استقبال فرش پر دو دو دو تک بکھرے پھولوں اور کارڈز نے کیا تھا۔ یہ خوش نما پھولوں کے گلدستے اور یہ جلد صحت یابی کی دعاؤں سے آراستہ کارڈز یقیناً اس کے کوئیگز، گزنز اور دوست اس کے لیے لائے تھے اور پھولوں سے بے تحاشا محبت کرنے والی لڑکی نے ان سب کو بے دردی سے اٹھا کر پھینک دیا تھا۔ عمر نے اس سے کچھ کہے بنا وہ سارے پھول اور کارڈز فرش پر سے سینے۔ پھر وہ کرسی گھسیٹ کر اس کے بیڈ کے بالکل قریب لے آیا۔ اور مطمئن سے انداز میں بیٹھ گیا۔

جب وہ اندر داخل ہوا تب وہ خاموشی سے بیٹی بچھت کو تک رہی تھی، لیکن عمر کو دیکھتے ہی اس نے آنکھیں بند



آنسو اس کے دل کو کس قدر اذیت پہنچا رہے تھے۔ پھر بھی اس نے انہیں صاف نہیں کیا۔ میں نے ہاتھ پر اپنی گرفت اور مضبوط کر دی۔ اتنی مضبوط جو اسے یہ یقین دلا سکے کہ وہ زندگی کے ہر موڑ پر اس کا ساتھ نبھائے گا۔ وہ صرف اس کے سکھوں کا نہیں بلکہ اس کے دکھوں کا بھی ساتھی ہے۔ وہ نرم و شیریں لہجے میں دھیرے دھیرے بڑھے جا رہا تھا۔

”محبت جن کے ساتھ ہوتی ہے وہ کبھی تنہا نہیں ہوتے“

محبت انہیں کبھی تنہا ہونے نہیں دیتی۔“

”عمرو! اس پکار پر وہ بڑھتے بڑھتے ایک دم خاموش ہوا۔ وہ آنکھیں کھولے اسے دیکھ رہی تھی۔ اس کی آنکھوں سے آنسو پہلے سے بھی زیادہ شدت سے بہہ رہے تھے۔

عمر نے کتاب بند کر کے جلدی سے میز پر رکھی۔ وہ اٹھ کر بیٹھنا چاہ رہی تھی۔ اس نے اسے سہارا دے کر بیٹھنے میں مدد دی۔ وہ اس کی کمر کے پیچھے کیے لگانا چاہتا تھا کہ اس نے ایک دم ہی اس کے دونوں ہاتھ مضبوطی سے تھام لیے۔ وہ اس کے ہاتھوں پر اپنا چہرہ رکھ کر زار و قطار رو رہی تھی۔

”میرے ساتھ ایسا کیوں ہوا ہے؟“

”یہ تو میں سوچتا ہوں دیا۔ تمہارے ساتھ کیوں میرے ساتھ کیوں نہیں؟ اگر یہ حادثہ ہونا ہماری تقدیر میں تھا تو میرے ساتھ ہو جاتا۔“ وہ سوچتا رہا۔

”میرے جسم کا ایک حصہ کاٹ کر پھینک دیا گیا عمر! مجھ سے پوچھتے بغیر۔ مجھے بتائے بغیر۔“

وہ کرسی سے اٹھ کر اس کے پاس بیڈ پر بیٹھ گیا۔ اور وہ اس کے ہاتھوں میں چہرہ چھپائے روئی رہی، اس کے آنسوؤں سے اس کی ہتھیلیاں پوری کی پوری بھیگ چکی تھیں۔

”میں اب کبھی پہلے کی طرح چل نہیں سکوں گی۔ کیوں عمر کیوں؟“

کرب کی انتظار پہنچا وہ اسے بلک بلک کر روتا دیکھ رہا تھا۔ وہ اسے کیوں کا گیا جواب دے۔

”وہ ہماری شادی کا دن تھا عمر؟ میں اس دن کتنی خوش تھی۔ میں نے سوچا تھا اس دن میں تمہیں اپنے دل کی وہ تمام باتیں بتاؤں گی جو کبھی تم سے کہی نہیں ہیں۔ میں تمہیں بتاؤں گی کہ جس طرح تم مجھ سے محبت کرتے ہو یہ کہتے ہو کہ تم میرے لیے کبھی نہیں بدلو گے بالکل اسی

طرح میں بھی تم سے بہت محبت کرتی ہوں اور میں بھی تمہارے لیے کبھی نہیں بدلوں گی۔ میں تمہیں یہ بھی بتاؤں گی کہ جب تم مجھ سے یہ کہتے ہو کہ تم صرف میرے لیے لکھے ہو تو تمہارا یہ کہنا مجھے بہت اچھا لگتا ہے۔ میں بہت معتبر ہو جاتی ہوں۔ میں خود کو دنیا کی سب سے خوش قسمت لڑکی سمجھتی ہوں۔ سب سے خوش قسمت لڑکی جسے کوئی اتنی شدت سے چاہتا ہے۔“

کرب اور اذیت سے اسے دیکھتا وہ کچھ کہنا چاہتا تھا لیکن کیا؟ کسی دینے کے لیے ادا کیا جانے والا ہر فقرہ بے معنی اور رسمی لگ رہا تھا۔

”میری مندی! عمرو! میری مندی۔۔۔ تم نے تو وہ دیکھی بھی نہیں۔ اتنا گہرا رنگ چڑھا تھا میری مندی کا۔ آہ گیارہ رنگ، مٹ گئی میری مندی۔“ روتے روتے اس نے خود ہی اس کے ہاتھوں پر سے اپنا چہرہ اٹھالیا۔

”مندی پھر لگ جائے گی دیا! پھر سے تمہاری مندی کا رنگ اتنا ہی گہرا چڑھے گا۔ تم خود کو سنبھالو تو سہی۔ دیکھو سب تمہارے لیے کتنے پریشان ہیں، دیکھو سب تمہارے لیے کتنے سارے پھول لائے ہیں اور تم نے انہیں اتنے بے رحمی سے پھینک دیا۔ مجھے یقین نہیں آتا کہ میری دیا! کبھی پھولوں اور محبتوں کو پھینک بھی سکتی ہے۔“

اس نے اس کا چہرہ اپنے ہاتھ میں تھام لیا اور دوسرے ہاتھ سے اس کے آنسو صاف کرتے ہوئے آہستگی اور نرمی سے بولا۔

”ہاں میں نے انہیں پھینک دیا تھا عمر! یہ پھول اور یہ محبتیں کیا مجھے میرے جسم کا وہ کھویا ہوا حصہ لوٹا سکتے ہیں؟ میری ٹانگ عمرو! میری ٹانگ۔۔۔ میں اپنی ایک ٹانگ سے محروم کر دی گئی ہوں اور تم کہتے ہو میں پھولوں کو دیکھ کر خوش ہوں۔ مجھے کچھ اچھا نہیں لگ رہا۔ مجھے دنیا کی ہر چیز بری لگ رہی ہے۔

”کیا میں بھی؟“ ہڈیانی انداز میں چلاتی وہ اس سوال پر ایک دم خاموش ہو گئی۔ عمر نے اس کا چہرہ ابھی بھی اپنے ہاتھ میں تھاما ہوا تھا۔ ”میں تمہیں کبھی برا نہیں لگ سکتا۔ مجھے پتا ہے۔“ اس نے آہستہ سے ودیعد کے چہرے کے اس زخم پر ہاتھ رکھا جواب پہلے سے بہت بہتر تھا۔

”ہمیں اس دکھ کے ساتھ سمجھوتا کرنا پڑے گا دیا! سمجھوتا کرنے کے سوا ہمارے پاس اور کوئی چوائس نہیں۔ پلیز دیا! ہمت کرو! اپنے لیے نہ سہی میرے لیے۔ مجھے



میری وہی دیا لوٹا دو ہمت والی، حوصلے والی، مسکراہٹوں، خوشیوں اور زندگی کی باتیں کرنے والی، میری مایوسیوں پر مجھے حوصلہ دلانے اور میری ہمت بندھانے والی۔ یہ مایوسیوں اور ناامیدوں کی بات کرتی، روتی ہوئی لڑکی میری دیا نہیں، یہ تو کوئی اور ہے۔ مایوسیوں کی باتیں تو عمر حسن کیا کرتا تھا، ودیہ کمال نے تو کبھی نہیں کیں۔“

وہ چپ چاپ اس کی طرف دیکھتی اس کی باتیں سن رہی تھی۔ عمر نے اس کے چہرے سے اپنے ہاتھ ہٹا لیے اور ایک دم ہی بیڈ سے اٹھ گیا۔

”کھانا کھاؤ گی نا؟“ وہ نفی میں سر ہلا کر ”نہیں“ کہنے والی تھی لیکن اس نے اسے کچھ کہنے کا موقع دیے بغیر اپنی بات جاری رکھی۔

”نیچے گارڈن میں مجھے آنٹی اور انکل ملے تھے۔ کتنا تنگ کر رہی ہو تم انہیں۔ آنٹی کہہ رہی تھیں، ودیہ نے کل سے کچھ نہیں کھایا۔“

آنٹی اتنے مزے کا لٹچ تمہارے لیے خود اپنے ہاتھوں سے بنا کر لائی ہیں اور تم خرے دکھا رہی ہو۔ بڑے افسوس کی بات ہے۔“

وہ اسے نظر انداز کر کے خود ہی بولتا ہوا میز پر رکھے لٹچ باکس کو کھول کر دیکھنے لگا۔

”ارے واہ سلاڈ، سوپ اور اسپبگینیز۔ جلدی سے بتاؤ کیا کھاؤ گی؟“

اسپبگینیز پلیٹ میں نکالنے سے پہلے اس نے جواب طلب نگاہوں سے اسے دیکھا۔ اسے ہند دیکھ کر اس نے گردن اقرار میں ہلا دی۔ اس نے کانٹے میں اسپبگینیز پھنسا کر نوالہ ودیہ کی طرف بڑھایا تو وہ کانٹا اس کے ہاتھ سے لیتے ہوئے بولی۔

”میں خود کھالوں گی عمر! تم نے بھی تو لٹچ نہیں کیا۔“ وہ جواباً مسکرایا۔ وہ نارمل ہو رہی تھی، خود بھی کھانا کھانے کے لیے تیار تھی اور ہمیشہ کی طرح اس کے لیے بھی فکر مند ہو رہی تھی۔

وہ کھانے کے دوران اس کی ان اوٹ پٹانگ باتوں پر مسکرا رہی تھی۔ وہ دونوں تقریباً پوری پلیٹ خالی کر چکے تھے، جب کمرے کا دروازہ کھول کر کمال اور نائلہ اندر آئے۔ ودیہ کو جیسا دیکھ کر اس کے ہاتھ میں پلیٹ دیکھ کر ان کے پروردہ اور مایوس چہروں پر بے ساختہ طمانیت سے بھری بھرپور مسکراہٹ ابھری۔ ”ایسے ہی آپ کہہ

رہی تھیں آنٹی! کہ ودیہ کھانا نہیں کھا رہی۔ یہ نندیری تو ساری کی ساری پلیٹ صاف کر گئی۔ مجھے تو صرف چکھنے کے لیے تھوڑی سی اسپبگینیز ملیں۔“ وہ دونوں مسکراتے ہوئے ان کے قریب آ گئے۔ نائلہ ودیہ کے پاس بیڈ پر بیٹھ گئیں اور کمال علی خان بیڈ کے قریب رکھی آئی کرسی پر جو عمر نے ان کے لیے خالی کی تھی، وہ خود سامنے صوفے پر جا کر بیٹھ گیا تھا۔ ودیہ نے اپنا سرماں کے کندھے سے نکا دیا تھا۔



وہ پورا ایک مہینہ ہسپتال میں رہی تھی اور اس تمام عرصہ میں وہ اس کے ساتھ رہا تھا۔ ہسپتال گھر اور گھر سے باہر کی ہر ذمہ داری اس نے اپنے زتے لی ہوئی تھی۔ اسے دن بھر میں ہسپتال سے گھر اور گھر سے ہسپتال تک کے دس چکر بھی لگانے پڑتے تو بخوشی لگتا۔

ہسپتال میں جب وہ ودیہ کے ساتھ ہوتا تو کبھی اسے کتابیں پڑھ کر سناتا، کبھی وہ اس کے ساتھ لنڈیا کارڈز کھیلتا، کبھی وہ دونوں ساتھ بیٹھ کر میوزک سنتے اور کبھی وہ اس کے ساتھ بیٹھ کر ادھر ادھر کی بر لطف اور دلچسپ سی باتیں کیا کرتا۔ ودیہ تیزی سے صحت یاب ہو رہی تھی۔ فزیو تھراپسٹ اور آر تھوپیڈک سرجن سب اس کی طرف سے مطمئن تھے۔ وہ لمحات بڑے قیامت خیز تھے جب ودیہ کو بیساکھی کے سارے چلنے کی مشق کروائی گئی تھی۔ بیساکھی ہاتھ میں لے کر اس نے چلنے کے لیے قدم اٹھایا تو اپنے آنسوؤں کو ضبط کرتے کرتے وہ ہار گئی۔ وہ پھوٹ پھوٹ کر رو پڑی۔ وہ اس بل اس کے بالکل پاس تھا۔ عمر نے چلنے کی مشق کرنے میں اس کی مسلسل مدد کروائی تھی، جہاں وہ لڑکھڑانے لگتی، رونے لگتی، وہ اسے سنبھال لیتا۔ آئینے میں اپنے ادھورے وجود کو دیکھ کر جب وہ گھٹنوں روتی تھی، وہ تب بھی اس کے پاس ہوتا تھا۔

پھر وہ ہسپتال سے گھر واپس آ گئی۔ عمر کا بس چلتا تو وہ چوبیس گھنٹے اس کے سرہانے بیٹھا رہتا، لیکن اسے نارمل زندگی کی طرف لانے کے لیے یہ بہت ضروری تھا کہ وہ سب لوگ اس کے ساتھ نارمل سلوک کریں۔ اپنے اپنے معمولات زندگی میں اسی طرح مگن ہو جائیں جیسے پہلے تھے۔ سب نے اسے مان بھی لیا تھا سوائے نائلہ کے۔ وہ اب اپنے ہاسپتال نہیں جاتی تھیں، وہ اب سارا وقت گھر



لکھنے لگی تھی۔ اب جب وہ اکیلی ہوتی یا تو کچھ پڑھ رہی ہوتی یا کچھ لکھ رہی ہوتی اس کا سارا وقت لکھنے پڑھنے یا پھر اپنی عیادت کے لیے آنے والوں سے ملنے میں گزرنے لگا تھا۔ وہ ایک دم ہی پھر سے مصروف ہو گئی تھی اور کمال اور نائلہ اسے مصروف اور مگن دیکھ کر مطمئن سے ہو گئے تھے۔ وہ ابامیاں کے ساتھ اپنے آرٹیکلز کے موضوعات کو ڈسکس کرتی، وہ انہیں اپنا لکھا ہوا پڑھواتی۔ وہ اس کے آرٹیکلز کو ٹائپ کرنے اور انہیں متعلقہ اخباری دفاتر تک خود جا کر پہنچانے یا پوسٹ کر کے آجانے والا کام کرنا چاہتا تھا مگر ودیعہ نے اپنے پہلے ہی آرٹیکل کو خود ٹائپ کر لینے کے بعد عمر کی اسے اخبار کے دفتر تک پہنچانے والی پیشکش کے جواب میں انکار کر دیا تھا۔

وہ اس انکار پر حیران رہ گیا۔ شاید حیرت کے ساتھ کچھ ملال بھی اس کے چہرے پر بکھرا تھا تب ہی وہ فوراً وضاحتی انداز میں بولی۔

”مجھے غلط مت سمجھو عمر! میں تمہاری مدد اپنی زندگی کے ہر معاملے میں لے لوں گی مگر اس روز جب مجھے ایسا لگے گا کہ اب میں خود کچھ نہیں کر سکتی۔ دونوں ٹانگوں پر چلتی اپنے مکمل وجود کے ساتھ زندگی گزارتی ودیعہ کمال جس طرح زندگی کے ہر میدان میں غیر معمولی کارکردگی کا مظاہرہ کیا کرتی تھی، کیا اس مکمل وجود کے بغیر ایک کمی کے ہوتے کچھ کرنے کے قابل ہے بھی یا نہیں؟ جس روز میرے پاس اس سوال کا جواب نفی میں آیا، جس روز میں ہار مان گئی، اس روز میں تم ہی سے مدد مانگوں گی عمر! صرف تم سے۔“

”جس روز وہ ہار جائے؟“  
وہ اسے ہارتا ہوا کس طرح دیکھ سکتا تھا۔ اس نے خدا سے دعا مانگی کہ ودیعہ کمال زندگی میں کبھی، کہیں، کسی جگہ پر نہ ہارے۔



ودیعہ کو ہسپتال سے گھر آئے ڈیڑھ مہینہ ہو رہا تھا۔ جو روگ زندگی بھر کے لیے اسے لگا تھا، وہ تو لگ چکا تھا۔ اس ادھورے پن کے ساتھ تو اب اسے ساری زندگی گزارنی تھی، مگر اس کے علاوہ باقی وہ اب ہر طرح سے ٹھیک تھی۔ وہ سفر کر سکتی تھی۔

اسی لیے عمر اب ابامیاں سے شادی کے بارے میں

پر رہتی تھیں۔ ”ہمیں جانا مجھے ہسپتال نہیں کرنا کوئی ڈاکٹری۔ اپنے اسی پروفیشن کی خاطر بیٹھ اپنی بیٹی سے دور رہی۔ اس کی زندگی کے کتنے اہم موقعوں پر میں اس کے پاس نہیں تھی۔ کیا دیا میرے اس پروفیشن نے مجھے؟ جب میری بیٹی کو ضرورت پڑی تب میری کوئی ڈاکٹری، کوئی قابلیت، کوئی علم اور کوئی تجربہ اس کے کام نہ آسکا۔ میں نہ اچھی ماں بن سکی نہ اچھی ڈاکٹر۔ میں کچھ بھی اچھی نہیں بن سکی عمر! میں کچھ بھی اچھی نہیں بن سکی۔“

ماں کے دل پر جو گھاؤ لگا تھا اسے بھرنے میں ابھی بہت وقت لگنا تھا۔ عمر کے لیے یہی غنیمت تھا کہ ابامیاں اور کمال علی خان نے اس کی بات مان لی ہے۔ ابامیاں ودیعہ سے گھنٹوں بیٹھ کر دنیا جہاں کے موضوعات پر باتیں کرتے۔ انہوں نے اپنے ملاقاتیوں سے پہلے کی طرح ملنا بھی شروع کر دیا تھا۔ اپنی اسٹڈی میں بیٹھ کر کسی اخت کی تیاری کا اپنا علمی اور تحقیقی کام بھی دوبارہ شروع کر دیا تھا لیکن عمر جانتا تھا وہ اندر ہی اندر گھل رہے ہیں۔ وہ اس حادثے کے وقت جتنا رو سکے تھے، رو لیے تھے۔ اب بالکل نہیں روتے تھے۔ انہوں نے اپنا سارا دکھ، سارا غم اپنے اندر چھپا لیا تھا۔

عمر ہر وقت ودیعہ کے ساتھ رہ کر اسے اس کے ادھورے پن کا تکلیف دہ احساس نہیں دلانا چاہتا تھا۔ وہ چاہتا تھا کہ وہ ہر وقت اس پر مسلط نہ رہے تاکہ اکیلے رہ کر وہ جو کچھ کرنا چاہتی ہے، آرام سے کر لے مگر وہ جب اسے اکیلا چھوڑتا تو وہ تنہا بیٹھ کر گم صم سے انداز میں نبھانے کیا کیا سوچتی رہتی۔ اسے ان سوچوں سے بچانے کے لیے عمر نے اسے پھر سے آرٹیکلز لکھنے کی طرف راغب کیا۔ وہ فی الحال اپنی جاب پر واپس نہیں جاسکتی تھی تو کم از کم لکھنے میں تو خود کو مصروف کر سکتی تھی۔

”اپنی جاب میں مصروف ہو کر تم نے لکھنا بالکل ہی چھوڑ دیا تھا! دو سروں کے لکھے کی قطع و برید کرنا بھی دلچسپ کام ہے مگر خود لکھنا بھی تو کم دلچسپ نہیں پھر آج کل تمہارے پاس فرصت بھی ہے، لکھ ڈالو ہنگامی کے خلاف، حکمرانوں کے خلاف، سیاست دانوں کے خلاف، بیوروکریسی کے خلاف، ظلم اور نا انصافی کے خلاف۔“

اس نے بڑی روانی سے ودیعہ کو اس کے پسندیدہ موضوعات بتائے۔ ودیعہ نے اس کا مشورہ قبول کر لیا تھا، وہ



بدد کیا کرتے تھے۔ ان میں سے کس کس کی زندگی کا وہ آسرا تھے؟ انہیں لحد میں آتارے وقت عمر حسن یہ جانتا تھا کہ وہ اس دنیا سے اپنے سینے میں ایک غم ساتھ لیے ضرور گئے ہیں مگر وہاں اس ابدی زندگی میں، اس لافانی جہان میں ان کے لیے آسانیاں ہی آسانیاں تھیں، سکھ ہی سکھ تھے کہ ان کی نجات اور بخشش کا ذریعہ صرف عمر حسن ہی نہیں نجانے کون کون بننے والا تھا



”ودیعہ کی زندگی کے جس ادھورے پن کا غم آپ اپنے سینے میں لے گئے ہیں، میں اس ادھورے پن کو کبھی نہیں کر سکتا، میں اسے اس کا وہ مکمل وجود لوٹا تو نہیں سکتا مگر میں، عمر حسن۔۔۔ آپ سے یہ وعدہ کرتا ہوں ابامیاں، مگر ویدیعہ کی زندگی میں اتنی خوشیاں بھر دوں گا، اتنی خوشیاں کہ اپنی زندگی کی اس کمی کی طرف دھیان دینے کی اسے فرصت تک نہیں ملے گی۔ جسمانی طور پر وہ نامکمل ہوگی، ادھوری ہوگی مگر روحانی طور پر نہ میں اسے نامکمل رہنے دوں گا اور نہ ادھورا۔ اس کمی کے ہوتے ہوئے بھی میں اس کی زندگی میں کوئی کمی نہیں رہنے دوں گا۔“

یہ وعدہ عمر حسن نے اپنے ابامیاں کی روح کے ساتھ کیا تھا۔

سب صدمے سے نڈھال تھے اور عمر کا سینہ، اس کے شانے، اس کی پانہیں سب کے غم سمیٹنے کو تیار، وہ خود کتنا دکھی ہے، وہ خود کتنا رونا چاہتا ہے یہ جب وہ بالکل اکیلا ہوتا تب تھوڑی سی دیر کے لیے سوچا کرتا۔ ورنہ اکیلے میں بھی اسے کمال، نائلہ، بواجی اور سب سے بڑھ کر ویدیعہ کی فکر تھی رہتی۔

اپنی زندگی کے اتنے بڑے سانحہ کے بعد ابامیاں کی دائمی جدائی کا غم، وہ اس کی حالت سمجھ سکتا تھا۔ وہ اس کا درد محسوس کر سکتا تھا، لیکن اس نے ویدیعہ کے ساتھ ساتھ گھر کا بیٹا بن کر دکھایا تھا، اس نے کمال علی خان اور نائلہ سے ان کے تمام نظرات اور پریشانیاں لے لی تھیں۔ گھر کے ہر کام کی ذمہ داری اس نے اپنے اوپر لے لی تھی۔ نائلہ اس کا چہرہ اپنے ہاتھوں میں لے کر ہاربا تھیں۔

”عمر! خدا نے تم جیسا بیٹا دے کر بیٹا نہ ہونے کے میرے سارے گلے دور کر دیے عمر! تم اتنے پیارے بیٹے ہو جس پر ہر ماں فخر کرے۔“

بات کرنا چاہتا تھا۔ اسے لندن واپس جانا تھا وہاں بہت سے کاموں کا حرج ہو رہا تھا۔ جان بکیمم اور الزبتھ اولیور مسودہ کے لیے کئی بار اسے فون کر چکے تھے۔ وہ اس کی دوسری کتاب جلد از جلد چھاپنا چاہتے تھے۔ وہ کالج سے جتنی رخصت لے کر آیا تھا، وہ وقت تو کب کا گزر بھی چکا تھا۔ اب اسے جلد سے جلد لندن واپس جانا تھا اور اسی لیے وہ ابامیاں سے شادی کی نئی تاریخ رکھنے کی بات کرنا چاہ رہا تھا لیکن وہ جانتا نہیں تھا کہ جن سے وہ اپنی شادی کی نئی تاریخ رکھنے کی بات کرنے والا ہے، وہ نہ اس کی شادی کی نئی تاریخ رکھ پائیں گے اور نہ اس میں شرکت کر پائیں گے۔ اتنے چپ چاپ، اتنی خاموشی سے انہوں نے آنکھیں بند کی تھیں کہ یقین ہی نہیں آتا تھا کہ کوئی یوں بھی جاسکتا ہے۔

عمر کے ہاتھ سے پانی پی کر، ویدیعہ سے باتیں کرتے کرتے انہوں نے کلمہ پڑھا تھا۔ ایسی موت جس کی لوگ تمنا کرتے ہیں۔ چلتے ہاتھ پیر نہ کسی سے خدمت لی نہ بیمار داری کروائی۔ آخری وقت تک اپنا ہر کام اپنے ہاتھوں سے خود کرتے ہوئے۔ موت تو اپنے وقت پر ہی آتی ہے۔ ان کی موت کا بھی وہی وقت مقرر تھا مگر اتنا دیکھ ساتھ لے کر جسے دلہن بنا دیکھنے کی برسوں سے چاہ تھی، اسے اس روپ میں دیکھنے بغیر؟ انہیں شاد اور آباد دیکھ کر خوش اور مطمئن اس دنیا سے رخصت ہوتے تو ان کے جانے کا غم سنا آسان ہو جاتا مگر اب۔۔۔ اب یہ غم سنا برداشت سے بہت زیادہ لگ رہا تھا۔ آنکھیں بند کر کے گہری نیند سوئے اس باریش اور روتو قار جھریوں بھرے چہرے کو وہ اپنی آنسوؤں سے بھیڑی آنکھوں میں جذب کر رہا تھا۔

وہ یتیم پیدا ہوا تھا مگر آج حقیقی معنوں میں وہ یتیم ہو گیا تھا۔ اس کے سر پر سے باپ کا سایہ اٹھ گیا تھا۔

اس نے جھک کر ان کی پیشانی کو بوسہ دیا تھا، ان کے جنازے میں شرکت کے لیے اتنے بے شمار اجنبی چہرے آئے تھے، جنہیں کمال، نائلہ، عمر اور ویدیعہ میں سے کوئی بھی نہیں جانتا تھا۔ بری طرح دھاڑیں مار مار کر روتے ہوئے، وہ اجنبی چہرے۔ وہ لاتعداد اجنبی افراد جو بے طرح روتے ان سب سے تعزیت کا اظہار کر رہے تھے۔ یہ لوگ ان میں سے اکثر کو نہیں جانتے تھے۔

عمر ویدیعہ کی آنکھوں سے ان روتے لوگوں کو دیکھ رہا تھا۔ نجانے ان میں سے کس کس کی وہ خفیہ طریقے سے کیا کیا



ودیدہ، آبامیاں کے انتقال پر بہت روئی تھی۔ مگر پھر آہستہ آہستہ نبھانے سے کیا ہونے لگا۔ اس کے مزاج میں عجیب سی تبدیلی آنے لگی۔ اس نے رونا چھوڑ دیا، اس نے بولنا چھوڑ دیا۔ اس نے گوشہ نشینی اختیار کر لی۔ اس نے اپنے کمرے سے نکلنا چھوڑ دیا۔ وہ جس صدمے سے گزر رہی تھی اس سے سب ہی واقف تھے۔ ابھی تو وہ اپنی اوھورے پن کے ساتھ پوری طرح سمجھوتا نہیں کر پائی تھی کہ آبامیاں یوں چلے گئے۔

ایک کے بعد ایک آنے والے ان دکھوں نے اسے توڑ چھوڑ کر رکھ دیا ہے یہ عمر بھی جانتا تھا اور باقی سب بھی۔ سب اس سے باتیں کرتے، اس کا دل بہلانے کے جتن کرتے، مگر وہ جیسے بہلنا چاہتی ہی نہیں تھی۔ اس کا جی چاہتا تو کسی کی بات کا کوئی جواب دے دیتی ورنہ بولنے والا گھنٹوں پیچھے کر بولتا رہتا اور وہ ہونٹوں پر چپ کی مہر لگائے ساکت بیٹھی رہتی۔

پھر اس کے اس مزاج میں مزید تبدیلی آئی۔ وہ بات بات پر تلخ ہونے لگی۔ معمولی معمولی باتوں پر وہ غصے میں آجاتی اور اپنے غصے کا اظہار ان لفظوں میں کرتی جو اس کی شخصیت کا حصہ کبھی نہیں رہے تھے۔ وہ کمال اور ناکملہ سے، 'عمر سے'، 'بواجی'، دیگر ملازمین یہاں تک کہ اپنی خیر و عافیت دریافت کرنے کے لیے آئے ہوئے اپنے کو لیکز، دوستوں اور کزنز کے ساتھ بھی بد مزاجی کا مظاہرہ کرنے لگی۔ سب اس کے مزاج کی اس تبدیلی سے بے انتہا پریشان تھے۔ عمران سب کو دلاسا دیتا۔ یہ سچی اور بد مزاجی بہت سے صدمات کا رد عمل ہے۔ مگر بے وقتی۔ وہ بہادر لڑکی بہت جلد اس وقتی کیفیت سے باہر نکل آئے گی۔ وہ ان سب کو متشکر دیکھ کر یقین دلایا کرتا۔ سب کو تو یقین دلا کر مطمئن کر دیا کرتا مگر خود اندر سے وہ بہت پریشان تھا۔

وہ اس لڑکی کو اتنا زیادہ جانتا تھا جتنا وہ خود اپنے آپ کو نہیں جانتی تھی۔ وہ اس کی تلخیوں اور بد مزاجیوں کی دوسروں کو جو بھی دلیل دے دے، مگر خود اس کا دل اندر ہی اندر یہ کہتا کہ ودیدہ ہسپتال میں اور ہسپتال سے آنے کے بعد گھر میں اتنے دنوں سے خود کو نارمل صرف اور صرف آبامیاں کی خاطر ظاہر کرتی رہی تھی۔ اور اب جب وہ نہیں رہے تھے تب اسے کسی کی بھی خاطر مجبوراً کچھ کرنے کی ضرورت نہیں تھی۔

اس کی بد مزاجی کو دیکھتے ہوئے اس کے کو لیکز اور کزنز

نے اس کے پاس آنا بدتر توجہ کم کرتے کرتے تقریباً ختم کر دیا تھا اور اسے جیسے کسی کے آنے یا نہ آنے سے کوئی فرق پڑتا ہی نہیں تھا۔ وہ جانتے بوجھتے خود کو تنہا کر رہی تھی اور یہ تمام صورت حال عمر کے لیے بے انتہا تشویش ناک تھی۔ وہ اپنی تشویش اور پریشانیوں کو اپنے اندر ہی چھپائے اس کے پاس معمول کے انداز میں جاتا، اس سے باتیں کرتا، اس کی کڑوی کسبیلی باتیں مسکراتے ہوئے سنتا، وہ ان دنوں سب ہی کے ساتھ تلخ تھی مگر عمر کے ساتھ یہ چیز چڑاپن بد مزاجی اور تلخی سب سے زیادہ تھی۔

وہ اس کے پاس جاتا تو بیزاری کا اظہار کرتی، وہ اس سے باتیں کرتا تو آگھڑے آگھڑے انداز میں جواب دیتی۔ وہ اس کی اس بیزاری اور چڑچڑے پن کی مطلق پروا کیے بنا اس کے پاس اسی طرح آتا، اسی طرح بیٹھتا، اسی طرح باتیں کرتا، پھر اس روز وہ اس کے پاس آیا تو وہ بہت خوش تھا۔

ودیدہ کی بد مزاجی اور چڑچڑے پن کو ختم کرنے کی دوا اس کے پاس لڈرن سے جان بگھم نے بھیج دی تھی۔

وہ اس کے موڈ کو بحال کرنے کی لوششیں کرتا پریشان ہو رہا تھا کہ مسئلہ اپنے آپ حل ہو گیا۔ جان بگھم نے اسے مسودہ جلد از جلد بھجوانے کا ناراضی اور خفگی سے ملا جلا خط لکھنے کے ساتھ اپنے پاس آئے عمر کے بے شمار دواحوں کے خطوط بھی اسے ساتھ ہی ارسال کر دیے۔

"میرا نہیں تو اپنے چاہنے والوں ہی کا خیال کرلو۔" عمر اس کی چالاکی پر مسکرایا تھا۔ ایڈیٹرز اور پبلشرز سے بہتر یہ بات کون جانتا ہے کہ رائٹرز سے لکھوانے اور ان کی تخلیقی صلاحیتوں کو ری چارج کرنے کا سب سے مؤثر ذریعہ ان کی تعریفیں ہوا کرتی ہیں۔ وہ ان خطوط کو دیکھ کر بہت خوش ہوا تھا۔ اپنے چاہنے والوں کی محبتوں پر سرشاری سے مسکرایا تھا۔ بہت دنوں بعد کہیں سے خوشی کی کوئی خبر زندگی میں آئی تھی۔ مگر زیادہ خوش وہ ودیدہ کا سوچ کر ہوا تھا۔ اب وہ اس کا موڈ ٹھیک کر سکتا تھا، اسے خوش کرنے مسکرانے اور ہنسنے پر مجبور کر دینے والا جاوہی کرشمہ اس کے ہاتھوں میں تھا۔

عمر کے لکھنے کی تعریفیں ہوں، اس کے قصیدے ہوں، اس کے قصیدے پڑھے جائیں اور ودیدہ خوش نہ ہو، ایسا ہونا ناممکن تھا۔

"مس ودیدہ کمال اب آپ زیادہ دیر منہ پھلکا کر اور مجھے



انگور کر کے بیٹھی نہیں رہ سکیں گی۔“

یہ کہتے ہوئے وہ اس کے کمرے میں داخل ہوا تھا۔ وہ وہیل چیئر پر رائیڈنگ ٹیبل کے سامنے بیٹھی کچھ لکھ رہی تھی۔ اسے اندر آنا دیکھ کر اس نے قلم رکھ دیا اور حسب معمول بے تاثر نگاہوں سے اسے دیکھنے لگی۔ وہ خوشی اور جوش میں بھرا کرسی گھسیٹ کر اس کے بالکل سامنے بیٹھ گیا۔

”دیکھو دیا اجان بکھم۔ کی چالاکی۔ ویسے میرا خیال ہے اسے یہ مشورہ الزتھ یا نیسی نے دیا ہو گا۔“ وہ اسے خط دکھانے لگا مگر جب اس نے انہیں دیکھنے میں کوئی دلچسپی نہ لی تو وہ اسے پڑھ کر سنانے لگا۔ وہ بغیر کسی جوش و خروش کے اسے سننے لگی۔ وہ ایک ایک کر کے تمام خطوط پڑھ رہا تھا۔ ہر خط پڑھنے کے بعد وہ اسے ودیجہ کے ہاتھ میں پکڑا دیتا۔ وہ اسے بے دلی سے پکڑ لیتی مگر اس پر ایک نظر بھی نہیں ڈالتی۔ ہر خط کی ہر سطر پڑھنے کے بعد وہ ودیجہ کی طرف امید بھری نظروں سے دیکھتا۔ اب اس کے لبوں پر مسکان آئے گی۔ اب اس کی آنکھیں خوشی سے جھللا چکیں گی۔ مگر اس کے لبوں پر نہ مسکان آ رہی تھی نہ آنکھوں میں کوئی خوشی۔

اس کے لبوں پر چپ تھی اور آنکھوں میں بے زاری اور کوفت یوں جیسے وہ اسے ایک ایسی چیز زیر دستی بنا رہا ہے جس سے اسے کوئی رغبت نہیں۔

”یہ خط سنو دیا! اس لڑکی کی باتیں سن کر تم ضرور جھپٹس ہو گی۔ ناول پسند کرتے کرتے اس نے تو مجھ ہی کو پسند کرنا شروع کر دیا۔ لکھا ہے روز رات میں آپ کی تصویر دیکھ کر اور آپ کی کتاب اپنے سر ہانے رکھ کر سوئی ہوں۔“ وہ ویسی ہی بے حس سی بیٹھی رہی۔

”تم کسی بھی خط سے خوش نہیں ہو سیں دیا! اتنی ساری تعریفیں ہو رہی ہیں میری اور تمہیں خوشی نہیں ہو رہی؟“ ”ہوں۔۔۔۔۔“ اس کی یہ ہوں جیسے ایک خوشی کا اظہار تھی۔

”جان بکھم کا خط تو میں نے تمہیں سنایا ہی نہیں۔ بہت ناراضی کا اظہار کیا ہے اس نے میرے مسودہ اب تک نہ بھیجے پر۔“

اس کے دل پر اندر ہی اندر کیا گزر رہی تھی یہ ظاہر کیے بغیر وہ اسے جان بکھم کا خط پڑھ کر سنانے لگا۔ اسے لگا اس خط کے سنتے ہی ودیجہ وہی ودیجہ بن جائے گی اس کی ساری

بیزاری اور لا تعلقی ختم ہو جائے گی۔ وہ اس سے لڑے گی اسے ست اور کامل قرار دے گی۔

”ہو گئے سارے خط؟“ عمر کے چہرے پر نظریں جمائے اس نے بے تاثر سے لبج میں پوچھا۔

”ہاں۔۔۔۔۔“ اس کے لبوں سے بہت مری مری آواز نکلی۔

”میں اپنا کچھ ضروری کام کر رہی تھی۔“

سرد اور سپاٹ لبجے میں اس نے اپنی فائل کی طرف اشارہ کیا اور میز پر رکھا قلم واپس اٹھانے لگی، اس نے بے یقینی سے ودیجہ کو دیکھا اور پھر وہ وہاں سے مردہ قدموں سے چلا اس کے کمرے سے باہر آ گیا۔

وہ بہت دیر اکیلا بیٹھا ودیجہ کے رویے پر دکھی ہو رہا تھا۔ ایک دم اسے ایک احساس ہوا۔ ”یہ میں کس کے رویے پر دکھی ہو رہا ہوں؟ ودیجہ کے؟ وہ جو خود اتنے دکھ اٹھا رہی ہے؟ وہ فوراً ہی صوفے پر سے اٹھا۔

اس کے کسی بھی رویے پر دکھی ہونے سے پہلے یہ تو سوچ لینا چاہیے کہ وہ کسے کرب سے گزر رہی ہے۔ ایک کئی ایک بہت بڑی کمی سہہ رہی ہے اور میری محبت بھی اس کے اس کی کو دور نہیں کر سکتی۔

”بس یہ ہے تمہاری محبت؟ صرف اتنی؟ اس نے تمہارے لکھنے پر تمہارے لکھنے کی تعریفوں پر پہلے جیسی خوشی کا اظہار نہیں کیا اور تم نے دل میں درد بٹھالیا، اس کے درد کو محسوس کیے بغیر۔ وہ ودیجہ کے رویے پر چند لمحوں کے لیے دکھی ہوا تھا مگر ان چند لمحوں کی سزا اس نے پوری شام اور پوری رات گڑھتے ہوئے اپنے آپ کو دی۔



”آگے بیٹا۔“ وہ گھر میں داخل ہوا تو بواجی سامنے ہی نظر آ گئیں۔

”دیا کیا کر رہی ہے؟“ سلام دعا کے بعد اس نے ودیجہ کا پوچھا۔

”اپنے کمرے میں ہے۔ تمہارے لیے چائے بناؤں؟“ ”جی پلیز۔۔۔۔۔ میں دیا کے کمرے میں ہوں، وہیں لے آئے گا۔“ وہ وہاں سے سیدھا اس کے کمرے میں آ گیا۔

”کیا ہو رہا ہے بھئی؟“ وہ ہنستا مسکراتا اس کے پاس آ گیا۔ اس نے اپنے ہاتھ میں پکڑی کتاب بیزاری سے اسے دکھا دی۔



”کل اپنے خطوں کی ایکسٹنشن میں‘ میں یہ تو پوچھنا ہی بھول گیا کہ تم کس موضوع پر اور کیا لکھ رہی ہو۔ تمہارا پچھلا آرٹیکل تو زبردست تھا۔ آج آصف اور ولید ملے تھے مجھے۔ یاد ہیں نا تمہیں وہ دونوں؟ بہت بڑی چیز بن گیا ہے بھی آصف ہمدانی، امریکہ سے بڑی بھاری بھر کم ڈگریز لے کر لوٹا ہے اور مزے کی بات یہ ہے کہ تمہاری قابلیت سے خوب متاثر ہے۔ بڑی پابندی سے وہ تمہارے آرٹیکلز پڑھتا ہے۔ جتنی دیر ہماری بات ہوتی رہی، وہ تمہاری زبانیت کے قصیدے پڑھتا رہا۔ بڑا امپریس ہے بھی وہ تم سے۔ کہہ رہا تھا ودیہ کی معلومات اور اس کا مطالعہ قابل رشک ہے۔“ وہ خوشگوار موڈ میں اسے اسکول کے دنوں کے پرانے دوستوں کی باتیں بتا رہا تھا۔ ودیہ ساٹ چہرے کے ساتھ سنتی رہی۔

”زندہ باد بواجی! آپ تو چلئے کے ساتھ لوازمات بھی لے آئیں۔“ وہ گرما گرم خستہ کچوریاں دیکھ کر خوش ہوا۔ ”تمہارے اور ودیہ ہی کے لیے بنائی ہیں۔ شکر تم صحیح وقت پر آگئے ورنہ ٹھنڈی کچوریاں کھانے میں کیا مزا آتا۔ اب جلدی سے کھا کر بتاؤ کیسی بنی ہیں؟“ انہوں نے رے ان دنوں کے قریب رکھ دی۔

”آپ نے بتائی ہیں، بڑا نقشہ ہو ہی نہیں سکتیں۔“ اس نے جلدی سے ایک کچوری اٹھالی اور ودیہ کو بھی کھانے کی دعوت دی۔

”تم بھی لو دیا!“ ودیہ سابقہ انداز میں ہی بیٹھی رہی۔

”ہماری بات تو ادھوری رہ گئی۔ تمہارے کل والے آرٹیکل کے بارے میں، ذرا پڑھاؤ تو سہی تم کل کیا زبردست چیز لکھ رہی تھیں۔“ ودیہ کی فائل رائٹنگ ٹیبل پر رکھی تھی۔ بواجی ابھی کمرے سے گئی نہیں تھیں، وہ رائٹنگ ٹیبل کے بالکل پاس کھڑی تھیں۔ ودیہ کو نظرس گھما کر رائٹنگ ٹیبل کی طرف دیکھتا کر انہوں نے جلدی سے میز پر سے فائل اٹھائی اور ودیہ کے پاس لے آئیں۔

”لو بیٹا!“

”یہ میں خود بھی اٹھا سکتی تھی، صرف ٹانگ کٹی ہے میری ہاتھ تو سلامت ہیں۔ آپ لوگ براہ مہربانی مجھ پر یہ عنایتیں مت کیا کریں۔ میں اپنے کام خود کر سکتی ہوں۔“ اس کا لہجہ انتہا سے زیادہ کڑوا تھا۔ اس کی نگاہوں میں سخت کوفت اور بیزاری تھی۔ بواجی ساکت کھڑی پتھرائی

آنکھوں سے ودیہ کو دیکھتی رہ گئیں۔ پھر وہ ایک دم ہی پائیں، فائل واپس میز پر رکھی اور کمرے سے یاہر نکل گئیں۔ ان کے جانے کے بعد ودیہ خود وہیل چیئر چلائی رائٹنگ ٹیبل تک گئی، وہاں سے فائل اٹھائی اور پھر اس کے قریب آگئی۔ اس نے فائل عمر کے ہاتھ میں پکڑ دی۔ وہ چہرے پر کوئی بھی تاثر لائے بغیر فائل کھول کر دیکھنے لگا۔ ودیہ نے صرف آدھا صفحہ لکھا تھا۔

”اتنا اچھا تو لکھ رہی تھیں، اسے مکمل کیوں نہیں کیا؟“ ”کیا ضروری ہے کہ میں اسے لکھوں۔ اس کے لکھنے اور جھپنے سے میری زندگی پر کیا فرق پڑے گا؟ تھوڑی سی تعریفیں، تھوڑی سی واہ واہ۔۔۔ بس؟“ اس نے فائل عمر کے ہاتھ سے لے کر بیڈ پر پھینک دی۔

”ہاں یہ ضروری ہے کہ تم لکھو، اس سے تمہاری زندگی پر فرق پڑے یا نہیں۔ میری زندگی پر فرق پڑتا ہے، اس لیے کہ جس طرح میرا لکھنا تمہیں اچھا لگتا ہے، بالکل اسی طرح مجھے بھی تو تمہارا لکھنا بہت اچھا لگتا ہے۔“

”میں خود کو اس بات کا پابند نہیں سمجھتی کہ ہر وہ کلام کروں جو تمہیں اچھا لگے۔ میں تمہیں مجبور نہیں کرتی، تم نہیں چاہتے تو مت لکھا کرو۔“ وہ بڑی بے رحمی سے بولی۔ وہ اس کی اپنے چہرے پر مرکوز ساکت نگاہوں کو نظر انداز کرتی رے سے کپ اٹھا کر چائے پینے لگی تھی۔ مگر یہ کیسی بات تھی کہ دوسروں کو ودیہ کے رویوں کی توجیہ دینے والا عمر حسن اپنے کمرے میں آتے ہی نڈھال سا ہو گیا۔

”تم نہیں چاہتے تو مت لکھا کرو۔“ وہ ودیہ کی کسی بات پر دیکھی نہیں ہوگا، وہ ودیہ کے کسی رویے پر درد محسوس نہیں کرے گا۔ وہ جو کچھ کہتی ہے صرف غصے میں۔ مگر اٹھتے بیٹھتے بھی یہی ایک سرد سا جملہ اس کے کانوں میں گونج رہا تھا۔

”تم نہیں چاہتے تو مت لکھا کرو۔“

”دیا! پلیز اور جتنی دل چاہے تلخ بات مجھ سے کہہ جایا کرو لیکن یہ نہیں۔ یہ نہیں دیا! پھر سے یہ کبھی مت کہنا دیا! ورنہ میں نوٹ جاؤں گا۔“ اس نے بڑے کرب سے سوچا تھا۔



صبح وہ بستر سے اٹھا تو اس کے ذہن میں ایک بات بالکل واضح تھی، ایک فیصلہ بالکل مستحکم تھا۔ رات بھر موجودہ



”اب وہ ایک اپاج لڑکی ہے اور ایک اپاج لڑکی کے ساتھ زندگی گزارنے کا فیصلہ کوئی آسان فیصلہ نہیں۔“ انہوں نے بڑی تکلیف سے بدقت و دیہ کے لیے یہ جملے ادا کیے تھے۔

ماں کی آنکھوں سے بیٹی کے لیے ایک بد صورت لفظ سنتے ہی آنسو گرنے شروع ہو گئے تھے اور عمر نے اپنا درد ضبط کرنے کو ہونٹوں کو سختی سے پہنچا لیا تھا۔

”میری باتوں کا برا مت ماننا عمر! لیکن یہ میری بیٹی کی زندگی اس کی خوشیوں اور اس کے مستقبل کا سوال ہے۔ اس سے شادی کا جو تم فیصلہ کر رہے ہو، کیا اسے نبھایاؤ گے؟ تمہارے سامنے ابھی تمہاری پوری زندگی پڑی ہے۔ تم ایک کامیاب انسان ہو، تمہارا مستقبل بہت روشن ہے۔ ان سب کے ساتھ تم و دیہ کو، ایک معذور لڑکی کو ایڈجسٹ کر لو گے؟ تمہیں ایک سے بڑھ کر ایک حسین اور خوب صورت لڑکی مل سکتی ہے، اس بات کا اگر تمہیں خود احساس نہیں بھی ہوا تو لوگ تمہیں احساس دلائیں گے۔ اچھی طرح سوچ سمجھ کر فیصلہ کرو عمر! بغیر کسی دباؤ کے۔ ابامیاں کا تمہارے ساتھ سلوک، ان کے تم پر احسانات ان سب کو درمیان میں لائے بغیر۔ ان میں سے کسی چیز کو تمہاری اور و دیہ کی شادی کی وجہ نہیں بننا چاہیے۔ میں تمہیں یقین دلاتا ہوں عمر! کہ ابھی اگر تم و دیہ سے شادی کرنے سے انکار کر دو گے تو ہم میں سے کوئی تمہیں اس کے لیے غلط نہیں سمجھے گا۔ ہم میں سے کسی کو اس کا اس قدر غم بھی نہیں ہو گا لیکن تین چار سال بعد اگر تم نے و دیہ کو چھوڑ کر کسی اور کو اپنانے کا فیصلہ کر لیا تو تب ہم تمہیں بہت غلط سمجھیں گے اور تب ہم میں سے کوئی اس صدمے کو برداشت نہیں کیا جائے گا۔“

وہ اسے بچ چوک پر ہزاروں لوگوں کے سامنے برے سے برے لفظ کہہ دیتے تو اسے اتنی ذلت کا احساس نہ ہوتا جتنا اس وقت ہو رہا تھا۔ و دیہ سے اپنی محبت، اپنی وفا، اپنی چاہت، اپنی دیوانگی کی صفائیاں دینا وضاحتیں پیش کرنا۔ ”انکل! آپ نے تو مجھے میری ہی نظروں میں گرا دیا ہے۔ بالکل حقیر کر دیا اگر میں نے کوئی وضاحت اور کوئی دلیل پیش کی تو اپنی نظروں میں رہی سہی عزت بھی کھودوں گا۔“ وہ کچھ بھی نہیں کہہ پایا، وہ خاموش نگاہوں سے انہیں دیکھنے لگا۔ اس کی نظروں میں نجانے ایسا کیا تھا کہ کمال علی خان کچھ لکھوں کے لیے اپنی ہی کئی باتوں پر

حالات کا تفصیلی جائزہ لینے کے بعد کیا جانے والا ایک اٹل فیصلہ۔ اب اس کی اور و دیہ کی شادی ہو جانی چاہیے۔ وہ سوچ رہی ہے، اس کے اندر کڑواہٹیں بھرتی جا رہی ہیں، وہ خود کو جان بوجھ کر تنہا کر رہی ہے جس طرح خود کو سب سے اور خاص طور پر اس سے دور کر رہی ہے۔ اس کے چہرے کی رونق، چمک، خوبصورتی سب ماند پڑ گئی ہیں۔ اس سب کا بہترین حل یہی ہے کہ ان دونوں کی شادی ہو جائے۔ شادی کے بعد نئی اور خوشگوار زندگی کا آغاز، عمر کا ساتھ، ایک بے تحاشا چاہنے والے شوہر کے روپ میں اس کی و دیہ سے والہانہ محبت اور اس محبت کا گرم جوشی سے بھرپور اظہار، یہ سب اس کے مزاج کی تلخی کو یقیناً بدل دالے گا۔

اس نے صرف سوچا ہی نہیں تھا بلکہ اسی روز کمال علی خان اور نائلہ سے اپنی اور و دیہ کی شادی کی بات بھی کر لی تھی۔

نائلہ خوشی اور بے یقینی کے اثرات کے ساتھ اسے دیکھ رہی تھیں۔

”عمر! تم... کیا واقعی؟ کیا تم ابھی بھی و دیہ سے...؟“ ایک ماں اپنی بیٹی کی اجڑی خوشیوں کو دوبارہ آباد ہو تا دیکھ کر اپنے جذبات پر قابو نہ رکھ پائی تھی۔ ان کی آنکھوں میں خوشی کے آنسو جھلما انے لگے تھے۔

خوشی کے رنگ بکھرے تو کمال علی خان کے چہرے پر بھی تھے مگر صرف ایک پل کے لیے۔ ایک پل کی خوشی کے بعد تفکرات اور اندیشوں کا جال سا بن گیا تھا ان کے چہرے پر۔ عمر نے نائلہ کی خوشی کے ساتھ کمال علی خان کے متفکر چہرے کو بھی فوراً دیکھ لیا تھا۔ قبل اس کے کہ وہ ان سے ان کی فکر اور پریشانی کا سبب پوچھتا وہ خود ہی اس سے پوچھنے لگے۔

”عمر! کیا تم نے و دیہ سے شادی کا فیصلہ سوچ سمجھ کر کیا ہے؟“

”فیصلہ؟ سوچ سمجھ کر؟ انکل ہماری شادی کا فیصلہ تو کب کا ہو چکا ہے۔ اگر درمیان میں یہ سب کچھ نہ ہوا ہوتا تو آج ہماری شادی کو چھ مہینے ہونے والے ہوتے۔“

”تب میں اور اب میں بہت فرق ہے عمر! تب میری بیٹی ہر لحاظ سے تمہارے قابل تھی مگر اب۔“ وہ ایک پل کے لیے چپ ہوئے جیسے کوئی ناپسندیدہ لفظ لہا کرنے کے لیے خود میں بہت پیدا کر رہے ہوں۔



شرمندہ سے ہو گئے۔

"میں تمہارے خلوص پر شک نہیں کر رہا مگر میرا مقصد تمہیں ہرٹ کرنا نہیں۔" انہوں نے اپنی باتوں کی وضاحت دینا چاہی مگر عمر ایک دم ہی جیسے ان کے احساسات کو سمجھ گیا۔

وہ ایک مصنف تھا، ایک ایسا مصنف جس کا انسانی نفسیات و جذبات کا مشاہدہ غیر معمولی تسلیم کیا جاتا تھا۔ یہ کمال علی خان کا عمر حسن کی محبت پر شک نہیں بلکہ ایک پریشان حال باپ کے اپنی بیٹی کے مستقبل کے حوالے سے تفکرات اور اندیشے تھے۔ اس باپ کو ایک یقین دہانی چاہیے تھی زبان سے اقرار چاہیے تھا، ایک نیا وعدہ چاہیے تھا۔

"انکل! میرا مستقبل، میرا کیریئر، میرا اسٹینڈنس سب کچھ میرے لیے بے معنی ہے۔ اگر ودیہ میرے ساتھ نہ ہو۔ آپ کو یقین دلانے کے لیے میرے پاس صرف لفظ ہیں۔ میرا عمل تو میرا آنے والا کل بتائے گا۔ اگر آپ میرے لفظوں پر اعتبار کر لیں تو صرف اتنا کہہ سکتا ہوں کہ میرے ساتھ اس کی زندگی بالکل ویسی ہوگی جیسی زندگی آپ اس کے لیے چاہتے ہیں۔ اتنا یقین میں آپ کو دلا سکتا ہوں کہ اس کی زندگی کی ہر مصیبت، ہر مشکل اور ہر آزمائش میں میں اس کے ساتھ ہوں گا۔"

"کمال علی خان کے چہرے پر چھائے تفکرات اور پریشانیوں کی سائے اور آنکھوں کی بے چینی اور اندیشے یک دم ہی کہیں غائب ہو گئے۔ نالکہ کمال کے ساتھ کمال علی خان کو بھی مطمئن ہو تا دیکھ کر وہ پرسکون ہو گیا تھا۔ اب وہ ان سے یہ بات کر رہا تھا کہ آیا میاں کے بعد ان کے بغیر شادی میں دھوم دھام اور شور شرابا ان میں سے کسی کے بھی دل کو اچھا نہیں لگے گا، سو اس لیے جگہ اب شادی کی تقریب سادگی سے منعقد کر لی جائے۔ شادی کی ختمی تاریخ طے کرنے کے لیے نالکہ اپنے بھائیوں، بہنوں کو اور کمال علی خان اپنی خالہ اور چچا جیسے قریبی احباب کو بلانا چاہتے تھے تاکہ سب کی مشاورت سے کوئی مناسب سی تاریخ رکھ لی جائے۔ خوش خوش یہ سب باتیں کرتی نالکہ اچانک ہی پتا نہیں کیا سوچ کر کچھ پریشان سی ہو گئی تھیں۔

"آپ کیا سوچ رہی ہیں آنٹی؟" عمر نے ان کے مسکراتے چہرے پر فکر اور پریشانی پھیلتی دیکھی تو فوراً پوچھا۔

"ودیہ کے بارے میں سوچ رہی ہوں، مجھے نہیں لگتا کہ

وہ اب شادی کے لیے آسانی سے مانے گی۔ تم نے آج کل اس کا رویہ دیکھا ہے، کیسا ہو گیا ہے۔ ایک دو بارہ ودیہ کی خالہ اور بواجی نے اس کی موجودگی میں مجھ سے تم دونوں کی شادی کی بات چھیڑی تو اس کا ردِ عمل بڑا عجیب تھا۔ میری سمجھ سے باہر۔ اگرچہ اس نے منہ سے کچھ نہیں کہا لیکن اس کی آنکھوں میں انکار بڑا واضح نظر آ رہا تھا مجھے۔" یہ انکار عمر حسن کو بھی نظر آتا تھا مگر نہ وہ اسے دیکھنا چاہتا تھا نہ سمجھنا چاہتا تھا۔

"آپ دیا کی فکر مت کریں، آپ کو اس سے بات کرنے کی ضرورت نہیں ہے۔ آپ بس تاریخ جلد از جلد طے کر لیں، باقی ان محترمہ کو کیسے پنڈل کرنا ہے، یہ مرحلہ میں خود طے کر لوں گا۔" اس نے ان دونوں کو اطمینان دلایا۔

وہ اسی روز روٹھی ہوئی ضدی لڑکی کے پاس اپنا مدد عالیہ چلا آیا۔ بھرپور اعتماد کے ساتھ پوری تیاری کے ساتھ۔ دروازے پر دستک دے کر وہ اندر داخل ہوا۔ وہ راضی ہو گیا۔ نیل کے سامنے بیٹھی کچھ لکھنے میں مصروف تھی۔

"اور جناب کیا لکھا جا رہا ہے؟" اسے دیکھتے ہی اس کے سنجیدہ چہرے پر ناگواری اور بیزاری پھیلی تھی جسے وہ نظر انداز کر کے مسکراتا ہوا اس کے پاس آیا۔

وہ مطمئن سے انداز میں صوفے پر بیٹھ گیا جبکہ ودیہ خشک انداز میں اسے دیکھ رہی تھی۔

"دیا! میری آنٹی اور انکل سے شادی کی تاریخ طے کرنے کے حوالے سے بات ہوئی ہے۔ تمہارا کیا خیال ہے، کون سی تاریخ رکھیں؟" وہ اس کی ناگواری کو اہمیت دے بغیر بڑے اعتماد سے بولا۔

"کس کی شادی؟" وہ وہیل چیئر آہستہ آہستہ چلاتی اس کے بالکل سامنے آگئی۔

"ہماری شادی۔۔۔ میری اور تمہاری۔۔۔ کیا اتنے سے دنوں میں تم بھول گئیں کہ ہماری شادی ہونے والی تھی۔ اب کیا شادی کے لیے کوئی نئی تاریخ نہیں رکھی جائے گی؟"

"تم نے یہ کیسے سمجھ لیا کہ میں شادی کے لیے مان جاؤں گی؟" ودیہ نے سر دنگا ہوں سے اسے دیکھا۔

"تم مان چکی تھیں دیا! تمہارے مان لینے کی نشانی ابھی بھی تمہاری انگلی میں موجود ہے۔ تمہارے مان لینے کی وجہ سے ہماری شادی طے ہوئی تھی۔"



لیے وہی سختی اور وہی انکار تھا جو اس کے لفظوں اور اس کے لہجے میں تھا لیکن وہ اس سختی سے خائف نہیں ہو گا وہ ہار نہیں مانے گا۔ اس نے خود کو سمجھایا۔

”دیا! ہم نے ایک دوسرے سے محبت کی ہے اور محبت اتنی کمزور نہیں ہوتی کہ ان چھوٹی چھوٹی باتوں سے ختم ہو جائے۔ تم مجھے بتاؤ اگر جو حادثہ تمہارے ساتھ ہوا ہے وہ میرے ساتھ ہوتا پھر کیا تم مجھ سے شادی کرنے سے انکار کر دیتے؟“

”اگر انکار نہ بھی کرتی تب بھی چند سالوں بعد اپنے فیصلے پر پچھتاتی ضرور۔ ایک معذور انسان کے ساتھ زندگی گزارنے کا فیصلہ کڑی آزمائش ہوا کرتا ہے اور اس کڑی آزمائش میں جتلا ہونے والے اگر تمہاری طرح کے وفادار ہوں تو ساری عمر سمجھوتے کی زندگی ہنسی خوشی گزار لیتے ہیں۔ رہی محبت تو وہ آزمائش والے اس سفر کے آغاز ہی میں کہیں کھو چکی ہوتی ہے۔“ وہ اس سے یہ توقع رکھتی تھی؟ وہ اسے ایسا سمجھتی تھی؟ اس کے دل کو یقین نہیں آ رہا تھا کہ آج اسے اس لڑکی کو اپنی محبت کا یقین دلانا پڑے گا۔ اسے جسے وہ محبت کہتا ہے۔ اسے؟ ویدیعہ کمال کو۔؟ وہ اذیت کی انتہاؤں میں گھرا چپ چاپ اس کے پاس سے اٹھ گیا تھا۔ اس کے دل کے ٹکڑے ہر طرف اداسیاں ڈیرا جمانے لگی تھیں۔ نجانے دل سے محبتوں کا موسم رخصت ہوتا ہوا کیوں محسوس ہو رہا تھا۔ رات گئے تک وہ یونہی مارا مارا سرکوں پر تنہا پھرتا رہا جس سکون کی اسے تلاش تھی وہ کہیں مل نہیں رہا تھا۔ وہ اس رات گھر واپس نہیں آیا تھا۔ اس نے گھر فون کر دیا تھا کہ ایک پرانا دوست مل گیا ہے اور رات وہ اسی کے گھر پر گزارے گا۔ اپنے اپارٹمنٹ کا گرایہ وہ پابندی سے ہر ماہ دے رہا تھا لیکن خود شادی والے دن ابامیاں کا فون سننے ہی جو وہاں سے نکلا تھا تو اب تک دوبارہ وہاں قدم رکھنے کی خود میں ہمت پیدا نہیں کر پایا تھا کہ وہاں وہ سوکھے ہوئے پھول اور مرجھائی ہوئی کلیاں اسے یہ یاد دلاتیں کہ کس طرح اس کی زندگی کا خوب صورت ترین دن بدترین دن میں تبدیل ہو گیا تھا۔ ساری رات جاگتے رہنے کے بعد صبح وہ گھر آیا بھی تو اس کا دل اداس اور پڑمردہ ہی تھا لیکن وہاں نالکہ اسے جوش و خروش سے بواجبی کو دوپہر کے کھانے کی ہدایات دیتی نظر آئیں۔

شاید کوئی دعوت تھی۔ بواجبی نے لندن سے اس کے نام

”ہاں جب مانی تھی اب نہیں مانتی۔ تب جس لڑکی سے تم شادی کرنا چاہتے تھے وہ اپنے پیروں پر چلتی تھی۔ کسی بیساکھی اور وہیل چیئر کے بغیر۔“ اس نے اپنے پیروں پر بڑی چادر قصداً اٹھا کر دور پھینک دی۔ اب اس کے دونوں پیر عمر کے بالکل سامنے تھے۔ ایک بالکل صحیح سلامت اور دوسرا گھٹنے کے نیچے سے غائب۔ اس کی یہ خود اذیتی عمر کے دل پر کیسے زخم لگا رہی تھی وہ اسے بتا نہیں سکتا تھا۔ اس سے یہ نہیں کہہ سکتا تھا کہ خدا کے لیے مجھے یہ اذیت مت دو۔

”یہ معذوری اب ایسی معذوری نہیں رہی ہے دیا! جسے ایسا بنایا جائے۔ ویسے تو پاکستان میں بھی اس حوالے سے کافی ترقی ہو چکی ہے لیکن میں نے سوچا ہے شادی کے بعد جب ہم لندن چلے جائیں گے پھر وہیں تمہارا علاج بھی کرائیں گے۔ تمہاری زندگی پہلے کی طرح بالکل نارمل ہو جائے گی۔ تمہیں وہیل چیئر اور بیساکھی کی کوئی ضرورت بھی نہیں رہے گی۔ تم اپنے کیا میرے بھی سارے کام آرام سے کر سکو گی۔ بغیر کسی سارے اور مدد کے۔ ورنہ دیکھنے والوں کو تو پتا بھی نہیں چلے گا کہ تم کسی مصنوعی عضو کا سہارا لے کر چل رہی ہو۔“ اس نے بڑی رسائی اور پیار سے اسے سمجھایا۔

”یہ سب جو تم مجھے بتا رہے ہو یہ سب میں بھی جانتی ہوں اور میں تو یہ بھی جانتی ہوں کہ اگر میری دونوں ٹانگیں اور دونوں ہاتھ پورے کے پورے کٹ چکے ہوتے ہیں زندگی بھر کے لیے اس طرح معذور ہو جاتی کہ کبھی کسی علاج سے بھی ٹھیک نہیں ہو پاتی، تم تب بھی مجھ ہی سے شادی کرتے۔ ابھی تو صرف ایک ٹانگہ اور وہ بھی آدھی کٹی ہے۔“ وہ اپنے پیروں کی طرف دیکھ کر تمسخرانہ انداز میں ہنسی۔

”اس سب کے باوجود میں تم سے شادی نہیں کروں گی اور یہ میرا بالکل اعلیٰ فیصلہ ہے۔ اس پر تم مجھے کتنا بھی قائل کرنے کی کوشش کرو، میں مانوں گی نہیں۔ میرا جواب آج بھی یہی ہے، کل بھی یہی ہو گا اور دس سال بعد بھی یہی ہو گا اس لیے بہتر ہے کہ تم مجھے سمجھانے میں اپنا وقت اور توانائی برباد نہ کرو۔“ اس کے لہجے کی سختی نے عمر حسن کے دل کو اندر ہی اندر مسل ڈالا۔ وہ اسے بہت اچھی طرح جانتا تھا۔ وہ اس کا چہرہ نہیں دیکھتا تھا، وہ اس کی آنکھیں پڑھا کرتا تھا اور آج ان آنکھوں میں بھی اس کے



آیا ایک خط اس کے ہاتھ میں پکڑایا اور کچن میں چلی گئیں۔ وہ وہیں لفافہ کھولنے لگا۔ نالکھ اس کے سامنے والے صوفے پر بیٹھی ہوئی تھیں۔

”میں نے سوچا دیر کیا کرتی پھر آج چھٹی کا دن بھی ہے۔ رات کو ہی میں نے سب کو فون کر دیا تھا۔ لیج رہی ہیں نے سب کو انوائٹ کر لیا ہے۔ بس آج ہی تاریخ طے کر لیں گے۔“

اس نے ان کے خوشیوں بھرے چہرے کو افسردگی سے دیکھا۔ ساتھ ہی خط کے مضمون پر نگاہیں دوڑائیں۔ وہ اس کے کالج سے خط تھا اور اس خط میں خاصے سخت اور

تنبیہی الفاظ میں یہ پوچھا گیا تھا کہ آیا وہ اپنی جاب پر آنے کا ارادہ رکھتا ہے یا نہیں۔ ذہن اسے ذاتی حیثیت میں بہت پسند نہ کرتے ہوتے تو اسے اپنی رعایت بھی نہ ملتی جتنی مل

چکی تھی اب مزید رعایت کی کوئی گنجائش نہیں تھی۔ اسے فوراً ”لندن واپس پہنچنا تھا۔ وہ اب مزید بالکل نہیں رک

سکتا۔ ودیہ شادی کے لیے مان نہیں رہی اور وہ اسے یہاں چھوڑ کر اکیلا جا نہیں سکتا۔ ”بہت اچھا کیا آنٹی آپ

نے کالج سے بڑا ٹھیک ٹھاک و حکمی بھرا خط آیا ہے۔ اب تو شادی کی کوئی بالکل قریب کی تاریخ رکھنی پڑے گی۔“ وہ

چہرے کی افسردگی کو ایک خوشگوار سی مسکراہٹ سے بدل کر چند سیکنڈز بعد بولا۔ اگر بات تھوڑی سی زبردستی کر کے

منوانا پڑ جائے تو کیا حرج ہے۔ اگر وہ پیار محبت سے نہیں مان رہی تو زور زبردستی سے ہی سہی۔ وہ اسے ساتھ لیے بغیر

تو بہر حال یہاں سے نہیں جائے گا۔ آنٹی اپنے رشتے داروں کو انوائٹ کر چکی تھیں اور اس نے انہیں یہ نہیں بتایا تھا کہ ودیہ نے کل اس سے کیا کہا تھا۔ گھر پر جمع ہوئے

عزیز و اقارب اور ماں باپ کی عزت کا سوال وہ ہزار تلملانے پر بھی کچھ کر نہیں پائے گی۔

گھر پر مہمان آچکے تھے اور وہ فریش ہو کر ان کے درمیان آکر بیٹھ گیا تھا۔ ودیہ کے دونوں ماموں، تینوں خالائیں، دوھیال کی طرف سے ابامیاں کے چھوٹے بھائی،

بھن اور کمال علی خان کے فرسٹ کزنز۔ آنے والی ہفتہ وار چھٹی کا دن عمر کی خواہش پر طے کیا جا رہا تھا، جب بیساکھی کے سارے چلتی ودیہ ڈرائنگ روم میں داخل ہوئی۔ اس کے چہرے پر بے تحاشا غصہ اور طیش تھا۔

”السلام علیکم۔“ اس نے عمر کے چہرے پر نگاہ نہیں ڈالی تھی۔ وہ باقی تمام افراد خاص طور پر اپنے ماں باپ کی طرف اس کی توجہ تھی۔ سب نے اس کے سلام کا جواب کسی قدر

حیرت سے دیا تھا۔ اس کا انداز اور اس کے چہرے کے تاثرات ہی کچھ عجیب غریب تھے۔

”پاپا! میں عمر سے شادی نہیں کروں گی، نہ آج نہ آئندہ کبھی۔ اپنا انکار میں بڑے واضح اور صاف لفظوں میں کل اسے بتا چکی ہوں۔ اس نے آپ لوگوں کو بتایا نہیں۔“

ودیہ کمال کے بارے میں عمر حسن کا یہ خیال غلط ثابت ہو گیا تھا کہ رشتے داروں کے سامنے ماں باپ کی عزت کے خیال سے وہ خاموش ہو جائے گی۔ وہ بے تحجک اور بے

خوف سب کے سامنے خود سری سے کھڑی تھی۔ ”ودیہ.....“ نالکھ نے اسے تنبیہی نظروں سے گھورا تھا۔

”مجھے بات کرنے دیں می ایہ میری زندگی کی بات ہے اور میری زندگی کا فیصلہ عمر حسن نہیں، میں خود کروں گی۔ اسے دیوتا بننے کا، دوسروں کو دان کرنے کا شوق چرایا ہے

مگر مجھے نہ اس کا دپوتا پن قبول ہے اور نہ اس کی بھیک۔ میں عمر سے شادی نہیں کروں گی۔ یہی میرا آخری فیصلہ ہے۔“

”میں تمہیں بتاؤں گی کہ جس طرح تم مجھ سے محبت کرتے ہو، یہ کہتے ہو کہ تم میرے لیے کبھی نہیں بدلو گے، بالکل اسی طرح میں بھی تم سے بہت محبت کرتی ہوں اور

میں بھی تمہارے لیے کبھی نہیں بدلوں گی۔“ زندگی میں کہاں پر اس سے غلطی ہوئی تھی، کون سی غلطی ہوئی تھی، کس کا دل دکھایا تھا اس نے، کون سا ایسا گناہ

کر ڈالا تھا جس کی سزا اس طور مل رہی تھی کہ کبھی نہ بدلنے کا عہد کرنے والی لڑکی آج اس سے علی الاعلان نفرت کا اظہار کر رہی تھی۔ وہ کرب و انیت سے اپنے ہونٹوں کو

چکیتا رہا اور وہ اپنی بات مکمل کرتے ہی وہاں مزید ایک پل ٹھہرے بغیر واپس چلی گئی۔

”آج جو تماشا ہوا اس پر میں، می، پاپا سے تو شرمندہ ہوں مگر تم سے ہرگز نہیں، اس لیے اس خوش فہمی میں جتنا مت ہونا کہ میں تم سے معذرت کرنے آئی ہوں۔“ وہ

اپنے کمرے میں اس طرح بیٹھا تھا جیسے اس کے پاس اب کچھ بچا ہی نہیں ہو۔ وہ آنٹی، انکل سے شرمندہ تھا، بہت زیادہ شرمندہ۔ سب کے جانے کے بعد اس نے بڑی

ندامت سے ان دونوں سے معافی مانگی تھی۔ وہ آج کے واقعہ کا ذمہ دار اور قصور دار خود کو سمجھتا تھا۔ شرمندگی اور ندامت کی اسی کیفیت میں گھبرا بیٹھا تھا جس



وقت ودیہ اس کے کمرے میں آئی تھی۔

”آج کے تماشے سے اگر تمہارا دل نہیں بھرا تو کوئی اور تماشا کر دیکھو۔ آج تم نے تھوڑے سے لوگ جمع کیے تھے، چاہو تو سارا خاندان جمع نکال خواں اور گواہوں کے اکٹھا کر ڈالو، میں تب بھی کسی جذباتی بلیک میلنگ کا شکار نہیں ہوں گی۔“

”دیا! مجھے لندن واپس پہنچنا ہے، فوراً۔“ پلیز سمجھنے کی کوشش کرو۔“

”تو جاؤ، میں نے تمہیں کب روکا ہے۔“

”میں تمہارے بغیر کیسے جاؤں؟ تمہیں چاہے میری ضرورت نہ ہو، مگر مجھے تمہاری بہت ضرورت ہے دیا! پلیز مجھے آزماؤ مت، میں تمہارے بغیر نہیں رہ سکتا۔ مجھے تمہاری بہت ضرورت ہے دیا!“ وہ کہہ چکی تھی کہ ”میں قائل نہیں ہوں گی“ پھر بھی وہ اسے قائل کرنے کی ناکام کوششیں کر رہا تھا۔

”یہ ڈافیلڈ گز اگر تم اپنے کسی ناول میں لکھو تو پڑھنے والوں کو بہت اچھے لگیں گے مگر یہ زندگی ہے عمر حسن! ایک حقیقی زندگی۔ یہ تمہارے کسی ناول کا کوئی سین نہیں کہ جس میں ایک کردار دوسرے پر جان بچھا کر کے دیوتا بن جائے اور دوسرا اس کا پجاری اور پڑھنے والے خوش۔ بھئی واہ کیا محبت ہے، سچی محبت ہے۔“

”میں تمہارے بغیر نہیں جاؤں گا دیا!“ اس کے طنزیہ جملوں کا اثر قبول کیے بغیر وہ بچوں کے سے ضدی لہجے میں بولا۔

”تو تم بیٹھے رہو ساری زندگی یہاں میرے انتظار میں۔ ہاں بس یہ یاد رکھنا کہ آج جیسا کوئی تماشا پھر کبھی نہ ہو، ورنہ نٹانج کی ذمہ داری میں نہیں تم ہو گے۔“ وہ جس طرح اچانک اس کے کمرے میں آئی تھی، اسی طرح نکل کر چلی بھی گئی تھی۔



وہ بالکل خاموش ہو گیا تھا، زندگی جس رخ پر جس رفتار سے جاری تھی وہ اسے بدلنے میں ناکام ہو رہا تھا۔ وہ اسے دیکھ کر غصے میں آ جاتی تھی، پھر غصے میں کھاتی پیتی بھی نہیں اور پھر اپنے والدین اور دوسرے سب لوگوں کے ساتھ بھی بد سلوکی کرتی، اسی لیے اس نے گھر پر رہنا اور رات کو وہاں پر سونا بالکل چھوڑ دیا تھا۔

ایسا کب تک چلے گا، وہ نہیں جانتا تھا مگر پانچویں روز جب اس نے گھر پر فون کیا تو کال ودیہ نے ریسیو کی۔ اسے لگا وہ اس کی آواز سنتے ہی فون بند کر دے گی۔ اپنے کمرے سے نکلتا، لوگوں سے ملنا، ٹیلی فون انیڈ کرنا اس نے سب ہی کچھ چھوڑا ہوا تھا پھر نجانے آج اس نے فون انیڈ کیسے کر لیا تھا؟

”کیسی ہو؟“ پچکپاتے ہوئے انداز میں اس نے اس کی خیریت پوچھی۔

”ٹھیک ہوں، تم ٹھیک ہو؟“ وہ اس لب و لہجے پر سناکت رہ گیا۔ اتنے دنوں سے جس سختی اور لمحنی کو سنے کا وہ عادی ہو چلا تھا آج اس کا نام و نشان تک نہ تھا۔

”میں بھی ٹھیک ہوں۔“ اس نے قدرے محتاط انداز میں اسے جواب دیا۔

”تم آج گھر نہیں آئے؟“ وہ اس سوال پر بے ہوش ہوتے ہوتے بچا۔

”ہاں، وہ میں آنے کا سوچ ہی رہا تھا۔“ حیرت میں گھرے اس نے اگلتے ہوئے جواب دیا۔

”سوچو مت فوراً“ آجاؤ۔ میں فروٹ کیک بنا رہی ہوں اور آثار بتا رہے ہیں کہ کیک اچھا بنے گا۔ ہم چائے ساتھ پیئیں گے۔“ ودیہ نے اسے جلدی پہنچنے کی تاکید کرتے ہوئے خدا حافظ کہہ دیا تھا اور وہ فون کے پاس کتنی دیر تک بیٹھا اس کے رویے کی تبدیلی کا سبب سوچتا رہا تھا۔ خود ترسی کی جس کیفیت کا وہ شکار تھی، آخر کار اس نے خود کو اس سے باہر نکال ہی لیا تھا اور ایسا کیوں نہ ہوتا؟ وہ ودیہ کمال تھی، کوئی عام لڑکی نہیں، وہ بس یہی سوچ کر خوش ہو گیا کہ ودیہ نے زندگی سے دور بھاگنے کے بجائے اس کے ساتھ ساتھ چلنا شروع کر دیا ہے۔

”اللہ کا لاکھ لاکھ شکر ہے عمر! ودیہ پہلے جیسی ہو رہی ہے۔ کل شام سے اس کے مزاج میں تبدیلی دیکھ رہی ہوں۔ کل شام میں اپنے بابا کے ساتھ بیٹھ کر خوب باتیں کیں۔ ہمارے ساتھ بیٹھ کر کھانا کھایا پھر آج صبح فجر سے خود فرمائش کی کہ مجھے بازار لے چلیں، میں گھر پر رہ رہی ہوں۔ اس نے بازار میں میرے ساتھ اپنی پسند کی بہت ساری شاپنگ کی اور اب بچن میں تھکی کام کر رہی ہے۔“ نائکہ نے اسے خوشی سے سرشار لہجے میں یہ اطلاع لاؤنج ہی میں دے دی تھی۔

وہ مسکراتا ہوا بچن میں آیا تو وہ بواجی کے ساتھ مل کر کام



کرتی نظر آئی۔  
”آگے تم۔“ اسے دیکھ کر اس کی مسکراہٹ مزید گہری ہوئی۔

”بالکل ٹھیک وقت پر آگئے۔ ایک بالکل تیار ہے اور چائے بھی بس میں نکال ہی رہی ہوں۔“ اس کے لیے میں اس کے برتاؤ میں کہیں کوئی الجھاؤ نہیں تھا، وہ اس سے اسی لیے بات کر رہی تھی جیسے بچپن سے کرتی آتی تھی۔

”چلو لان میں بیٹھ کر چائے پیتے ہیں۔“ چائے بنا کر اس نے مک نرے میں رکھے اور نرے عمر کے ہاتھ میں پکڑا دی۔

”بواجی! آپ کی اور ممی کی چائے بھی نکال دی ہے میں نے۔“ بواجی نے مسکراتے ہوئے گردن ہلائی تو وہ عمر کی طرف پھر سے متوجہ ہوئی۔

”کہاں کھوئے ہوئے ہو‘ لان میں چلو بھی۔“ وہ میسا کی سارے چلتی ہوئی آگے بڑھی اور وہ نرے ہاتھ میں لیے کچھ گرم صم سا اس کے پیچھے۔ نرے میز پر رکھنے کے بعد وہ دونوں آنے والے لان چیر زپر بیٹھ چکے تھے۔

”اتنے چپ ہو کر کیوں بیٹھ گئے ہو؟ کوئی بات کرو۔“  
دو بیچ نے ایک کا ایک بڑا سا پیس کاٹ کر اسے پلیٹ میں رکھا اور عمر کی طرف بڑھایا۔ زندگی میں پہلی بار ودیہ کے ہاتھ کی بنی کوئی چیز کھانے کو اس کا جی نہ چاہا پھر بھی اس نے پلیٹ لے لی۔ اس نے خود بھی اپنے لیے ایک پیس کاٹ لیا تھا اور کھانا بھی شروع کر دیا تھا جبکہ وہ پلیٹ ہاتھ میں لیے ویسائی بیٹھا تھا۔

”تمہارے مسودے کا کیا بنا؟ اور کتنے دن لگاؤ گے نظر ثانی کرنے میں۔ جان بکھم۔“ بیٹھا لندن میں تمہاری جان کو رو رہا ہو گا اور تمہارے فینز فون کر کر کے اور خط لکھ لکھ کر اسے اور اڑتھ کو عاجز کر رہے ہوں گے۔

”ہمارے ہرول عزیز عمر حسن کا ناول آخر اپنا جلوہ کب دکھائے گا۔“ کچھ خدا کا خوف کرو جلدی سے مسودہ روانہ کرو۔“

وہ خود ہی سوال کرنے اور خود ہی جواب دینے میں مصروف تھی۔ وہ خاموشی سے ایک ٹک اسے دیکھے جا رہا تھا۔ اس کا دل ایک عجیب بات اس پر کہہ رہا تھا۔

”عمر حسن! آج یہ چہرہ تم آخری بار دیکھ رہے ہو۔“ اس کے دل کی حالت اس مریض جیسی ہو رہی تھی۔ جو اپنی

زندگی کی آخری سانسیں لے رہا ہو، ہم ہوتے ہوتے جس کے دل کی دھڑکنیں کسی بھی پل رک جانے والی ہوں۔

”عمر! میں اپنی جاب دوبارہ جوائن کر رہی ہوں۔ پانچ چھ مہینے بہت ہونے ہیں گھر پر رہنے اور آرام کرنے کے لیے۔ اب میں بالکل ٹھیک ہوں۔ مجھے کوئی تکلیف نہیں ہے پھر گھر پر رہ کر کیا کروں اور وہ جو تم مجھے مصنوعی ٹانگ لگوانے والا مشورہ دے رہے تھے میں بھی سنجیدگی سے اس کے بارے میں سوچ رہی ہوں۔ میسا بھی یا وہیل چیئر کے ساتھ مجھے نارمل زندگی گزارنے میں مدد دیتی ہے، لیکن ٹانگ لگوا لینے کے بعد تو پھر میں واقعی اپنے روزمرہ کے تمام کام اطمینان سے کر سکوں گی۔“ وہ مسکراتے ہوئے ہلکے پھلکے انداز میں اپنی معذوری اور مستقبل کے ارادے اس سے ڈسکس کر رہی تھی۔

”یہ زندگی بھی بڑی عجیب ہے عمر!“ کچھ دیر کی خاموشی کے بعد وہ آسمان پر اڑتے پرندوں کو بغور دیکھتے ہوئے بولی جو شام کے رخصت ہوتے ان لمحوں میں اپنے اپنے گھوٹلوں کی طرف لوٹ رہے تھے۔

”ہم انسان بڑے ناشکرے ہیں عمر! جانتے ہو مجھے اس بات کا احساس کب ہوا؟ پرسوں میں ممی پاپا کے ساتھ ڈاکٹر کے پاس گئی تھی۔ وہاں ایک بچہ شاید سات آٹھ سال کا تھا اسے میں نے ہسپتال کے گارڈن میں دیکھا۔ وہ اپنی ماں کے ساتھ تھا۔ میری تو ایک ٹانگ نہیں ہے اور اس کا پورا کا پورا ادھر مفلوج تھا۔ گارڈن میں فٹ بال کھلتے چند بچوں کو وہ اتنی حسرت سے ٹکر ٹکر دیکھ رہا تھا۔ لیکن اس کی آنکھوں میں مایوسی اور زندگی سے نفرت نہیں بلکہ خوشی تھی۔ مجھے اس پل اپنے آپ پر بڑی شرم آئی عمر! وہ اتنا چھوٹا سا بچہ جب وہ اللہ کی رضا میں راضی رہ سکتا ہے تو میں کیوں نہیں؟ یہ میرے اللہ کی مرضی ہے کہ میں اپنی بقیہ زندگی اس معذوری کے ساتھ گزاروں۔ یہ اس کی عنایت تھی اس کا کرم تھا کہ اس نے مجھے دونوں ہاتھوں اور دونوں ٹانگوں کے ساتھ پیدا کیا۔ اگر وہ مجھے معذور ہی پیدا کرتا پھر میں۔ جو اس نے دیا وہ اس کی نعمت ہے اور جو واپس لے لیا وہ اس کی امانت تھی۔ ہمیں شکر ادا کرنا نہیں آتا۔ ہاں گلے شکوے کرنے بہت آتے ہیں۔ ایک بار میں نے کہیں پڑھا تھا کہ اپنی مرضی اور اللہ کی مرضی میں فرق کا نام غم ہے، یہی تو میں بھی کر رہی تھی عمر! جو میں چاہتی تھی اللہ نے



میرے لیے وہ کیوں نہ چاہا؟ مجھے اتنی ندامت ہو رہی ہے  
عمر اتنی زیادہ کہ میں تمہیں جتا نہیں سکتی۔ اپنی خود ترسی اور  
غم میں ڈوب کر میں نے اللہ کو تو ناراض کیا ہی ہے ساتھ  
میں تم سب کا بھی بہت دل دکھایا ہے۔ جو میرے ساتھ ہوا  
اس میں تم میں سے کسی کا کوئی قصور نہیں تھا تم سب تو  
میری تکلیف کو اپنے دل کی گہرائیوں سے محسوس کر رہے  
تھے پریشان ہو رہے تھے۔ کتنی خود غرضی کا مظاہرہ کر رہی  
تھی میں عمر! میں سب سے شرمندہ ہوں۔ تم سب سے۔  
سب سے زیادہ تم سے۔ مجھے معاف کرو عمر! پلیز مجھے  
معاف کرو میری ہر بد تمیزی کے لیے۔ "وہ بے حد پشیمانی  
اور ندامت سے اسے دیکھ رہی تھی۔

"تم نے مجھ سے ایسا کچھ نہیں کہا ہے دیا! جس کے لیے  
تمہیں مجھ سے معافی مانگنی پڑے اور اگر کہا ہوتا میں تب  
بھی کبھی تمہاری کسی بات کا برا نہ مانتا۔ تم جانتی ہو نا یہ بات  
پھر بھی مجھ سے معافی مانگ رہی ہو؟" وہ بہت دھیمے لہجے میں  
بولا۔

"صرف معافی نہیں مانگ رہی میں آج تم سے اور بھی  
بہت کچھ کہنا چاہتی ہوں ہم دونوں کے مستقبل کے بارے  
میں۔"

"دیا! تم۔۔۔"  
"تم ابھی کچھ مت کہو جو میں بولنا چاہتی ہوں پہلے وہ  
سن لو۔" اس نے عمر کو بولنے سے روک دیا۔ وہ لب جھنجھک کر  
بالکل خاموش ہو گیا۔

"ہم نے ایک دوسرے سے محبت کی ہم ایک دوسرے  
کے ساتھ زندگی گزارنا چاہتے تھے ہم شادی کر رہے تھے کہ  
اچانک یہ حادثہ ہو گیا۔ کیا یہ ضروری ہوتا ہے عمر! کہ جس  
سے ہم محبت کریں شادی بھی اس سے ہی کریں؟ کیا اگر  
ہماری شادی نہ ہوتی تو ہمارے دلوں سے ایک دوسرے کی  
محبت ختم ہو جائے گی؟ نہیں عمر! محبت ایسے ہی ختم نہیں  
ہو جاتی بلکہ محبت کی تو تکمیل ہی اس وقت ہوتی ہے جب  
اس میں جدائی آجائے۔ میں تمہارے دل میں ایک خوب  
صورت یاد بن کر سدھارنا چاہتی ہوں تمہاری زندگی پر کبھی  
نہ ختم ہونے والا بوجھ بن کر نہیں۔ نہیں ابھی کچھ مت  
کہو۔ ابھی میری بات پوری نہیں ہوئی ہے۔" اس نے عمر  
کو لب کھولتے دیکھ کر فوراً ٹوکا۔

"مجھے تمہاری محبت پر قطعاً کوئی شک نہیں۔ اس سے  
پہلے جب جب غمے میں میں نے تم سے جو کچھ بھی کہا تو دل

سے نہیں کہا تھا۔ میرے دل کو یہ یقین ہے کہ تم اپنی محبت  
میں بالکل سچے اور ثابت قدم ہو تم زندگی کی آخری  
سانسوں تک میرا ساتھ نبھاؤ گے۔ میں یہ جانتی ہوں پھر  
بھی میں یہ چاہتی ہوں عمر کہ یہ شادی نہ ہو۔ تم ساری  
زندگی اپنے ایک گھر کے لیے ترسے ہو میرا ساتھ تمہاری  
زندگی کے اس خلا کو کبھی اس طرح بھر نہیں پائے گا۔  
تھوڑا سا حقیقت پسند بن کر سوچو محبت بہت کچھ ہے عمر!  
لیکن محبت سب کچھ نہیں ہے۔ زندگی کی باقی تمام سچائیوں  
سے منہ موڑ کر ہم صرف محبت کے سہارے اسے نہیں  
گزار سکتے۔ میں تمہیں تمہارا وہ خواب کا گھر کبھی نہیں  
دے پاؤں گی جس کی تم نے ہمیشہ آرزو کی ہے۔ یہ میں نہیں  
سمجھوں گی تو کون سمجھے گا؟ میں ہمیشہ ایک چاہتوں اور  
رشتوں سے میکتے گھر میں رہی ہوں۔ مجھے زندگی میں گھر  
رشتے پر سکون ماحول سب کچھ ملا ہے اور تمہیں۔۔۔؟  
تمہیں گھر تو ملا پر سکون ماحول اور رشتے بھی ملے مگر میری  
طرح حق کے ساتھ نہیں۔ تم نے انہیں احسان کی طرح  
وصول کیا۔ تمہاری زندگی کا یہ خلا بہت بڑا ہے اور اس کا  
بھرا جانا بے حد ضروری ہے۔ میں تمہیں وہ پر سکون گھر اور  
گھر کی زندگی نہیں دے پاؤں گی عمر! جس کی تمہاری زندگی  
میں ہمیشہ کمی رہی ہے۔ زندگی کی مشکلات میں ٹھن  
راستوں اور دشوار راہوں میں میں تمہارا سہارا نہیں بن  
پاؤں گی۔ تمہاری ضرورتیں اس طرح پوری نہیں کی پائوں  
گی جیسے ایک نارمل اور آئیڈیل بیوی کو کرنا چاہیے۔ مجھے  
پتا ہے تم مجھ سے کبھی کوئی شکایت نہیں کرو گے لیکن میرا  
ضمیر۔۔۔ وہ تو مجھے ملامت کرے گا پھر میں ہر مل تم سے  
شرمندہ رہا کروں گی۔ پلیز عمر! میری بات سمجھنے کی کوشش  
کرو۔"

اس کی آواز بہت دھیمی تھی وہ التجا کرتی لگا ہوں سے  
اسے دیکھ رہی تھی اور عمر حسن وہ بس خالی خالی لگا ہوں سے  
اسے دیکھے جا رہا تھا۔ وہ اب کچھ بھی بولنے کی کوشش نہیں  
کر رہا تھا۔

"ہم نے ساری زندگی ایک دوسرے کے ساتھ  
گزارنے کے خواب دیکھے تھے لیکن ہمارا ہر خواب سچ  
ہو جائے یہ ممکن تو نہیں ہے نا۔ زندگی میں سب کچھ تو کسی  
کو بھی نہیں ملتا۔ میں تم سے یہ نہیں کہہ رہی کہ تم مجھے  
بھلا دو مجھ سے محبت کرنا چھوڑ دو۔ تم مجھے اپنے دل میں  
ایک خوب صورت یاد کی طرح ہمیشہ رکھنا لیکن عمر! تم کسی



آٹا۔ محبت کے نام پر کی جانے والی ناجائز خواہش پر خود کو قربان کرنے کو وہ تیار ہو گیا تھا۔

اس نے اپنے ہاتھوں پر رکھے اس کے نرم و ملائم ہاتھ بڑی آہستگی سے ہٹائے اور پھر کرسی پر سے اٹھا۔ ایک بل کو اسے ساری کائنات چکراتی نظر آئی۔ کرسی کی پشت کو تمام کر اس نے خود کو گرنے سے بچایا۔

”عمر۔۔۔“ شاید کوئی الوداعی جملہ ادا کیا جانا رہ گیا تھا۔

”اپنا بہت زیادہ خیال رکھنا“ مجھے یاد کر کے کبھی اداس مت ہونا کسی بہت اچھی لڑکی سے شادی کر لینا لندن واپس چلے جانا اپنا کیریئر بنانا اور ہاں سب سے اہم بات کبھی لکھنا مت چھوڑنا“ وعدہ کرو کہ تم لکھنا نہیں چھوڑو گے۔“

وہ ان جملوں میں سے کوئی ایک جملہ بھی سننا نہیں چاہتا تھا وہ اب کچھ بھی سننا نہیں چاہتا۔ جب اس کی بات مان کر اپنی زندگی گنوا کر وہ جا رہا ہے تو کیا یہ ضروری ہے کہ اسے پیچھے سے آواز دی جائے۔



وہ وہاں کیوں آیا تھا؟ کس لیے آیا تھا؟ کیا اپنی محبت کا ماتم کرنے؟ شام غریباں منانے؟ اپنے اپارٹمنٹ کا دروازہ کھولتے اس نے خود سے پوچھا۔ آخری بار جب یہاں آیا تھا تو یہ سوچ کر کہ اگلی بار جب یہاں آئے گا تو تنہا نہیں ہوگا، لیکن جب تنہائی نصیب میں لکھی ہو تو نصیب کا لکھا کوئی کیسے منائے؟ آج چھ مہینوں بعد وہ اس اپارٹمنٹ میں کھڑا تھا جہاں قدم قدم پر اس کے بچھائے پھول اپنی حناں نصیبی کا ماتم کر رہے تھے۔ وہ خشک ہو کر بکھر چکے تھے۔ وہ پھول اس سے خفا تھے۔ وہ ان پر چلتا اپنے گھرے تک آگیا۔

دروازہ کھول کر اندر داخل ہوا تو گلاب کی ڈھیر ساری خشک و بے رنگ پتیاں اس پر گرنا شروع ہو گئیں۔ مرجھائی ہوئی پتیوں کی اس برسات میں وہ اکیلا کھڑا تھا۔

”میں نے زندگی سے صرف محبت مانگی تھی اور میں محبت کسے کہتا ہوں“ معلوم ہے نا تمہیں؟ وہ جیسے خود کلامی کر رہا تھا۔ تم مجھ سے محبت تو کرتی ہو دیا! بروہی نہیں جیسی میں تم سے کرتا ہوں۔ تم محبت میں اتنا رکھتی ہو اور میری محبت میں کہیں اتنا نہیں۔ ہاں دیا! آج تمہارے بارے میں ایک بات جانی ہے میں نے۔ تم مجھ سے بہت محبت کرتی ہو

وہ سری لڑکی سے شادی کر لو، کسی بہت اچھی لڑکی سے۔ لیکن لڑکی جو تمہیں ہر طرح آسودہ اور خوش رکھ سکے۔ جو تمہاری ذہنی اور جذباتی سب ضرورتیں پوری کر سکے جو قدم سے قدم ملا کر تمہارے ساتھ چل سکے۔ تم اس سے بھی محبت کرنے لگو گے۔ میں بھی آنے والے ایک دو سالوں میں کسی اپنے جیسے نامکمل اور ادھورے انسان کے ساتھ شادی کر کے زندگی کی ایک نئی سمت کا تعین کر لوں گی۔ دو نامکمل انسان مل کر ایک مکمل زندگی گزار سکتے ہیں لیکن ایک مکمل اور ایک نامکمل انسان کبھی ایک مکمل زندگی نہیں جی سکتے۔ ان کی زندگی میں ہمیشہ ایک کمی رہتی ہے۔“

وہ اس کی مسلسل چپ سے اگر یہ سمجھ رہی تھی کہ اسے قائل کر چکی ہے تو یہ دلیہ کمال کی سب سے بڑی بھول تھی۔

”تم میری بات سمجھ رہے ہو نا عمر؟“ زندگی اس کے اندر مر رہی تھی وہ کیا سناتا اور کیا سمجھتا؟

”میں نے تم سے کبھی کچھ نہیں مانگا عمر! ہماری سولہ سالوں کی محبت میں آج پہلی بار کچھ مانگنا چاہتی ہوں۔ بولو! کیا جو آج میں تم سے مانگوں گی تم مجھے دو گے؟“ اس نے بھرائے ہوئے لبے میں بولتے ہوئے ایک دم ہی عمر کے ہاتھوں پر اپنے ہاتھ رکھ دیے تھے۔ وہ خشک ہوئی آنکھوں سے اسے دیکھ رہا تھا۔ دلیہ کی آنکھوں سے آنسو گر رہے تھے۔ زندگی میں پہلی بار ان آنسوؤں کو خشک کرنے کے لیے عمر حسن کے ہاتھ اٹھ نہیں پائے تھے۔

”میری زندگی سے نکل جاؤ عمر! پلیز میری زندگی سے نکل جاؤ۔ میں تمہیں اس محبت کا واسطہ دے رہی ہوں جو تمہیں مجھ سے ہے۔ پلیز کہیں دور چلے جاؤ، کہیں بہت دور“ میرے اس گھر اس شہر سے دور بہت دور ہم زندگی میں پھر کبھی نہ ملیں اتنی دور۔“

کیا مانگ رہی تھی وہ اس سے؟ اس کی زندگی؟ پروہ اسے انکار کیسے کر سکتا تھا۔ دلیہ کمال کو انکار کرنا عمر حسن کو آتا نہیں تھا۔

عمر حسن بڑے بڑے فٹاد جسے لفظوں کا جادو گر کہا کرتے تھے آج اپنی زندگی کی بازی بڑی خاموشی سے ہار رہا تھا۔ اپنی زندگی کا مقدمہ ہار رہا تھا۔ اسے زندگی بھر کے لیے شہر محبت سے جلا وطنی کی سزا سنائی جا رہی تھی۔ وہ غلط تھی اس کا ہر فلسفہ اور ہر دلیل غلط تھی۔ پر عمر حسن کو اس سے نا کہنا



مگر مجھ سے بھی کہیں زیادہ تم اپنی انا سے محبت کرتی ہو۔ تم اپنی انا سے اتنی محبت کرتی ہو کہ اس کے پیچھے تمہیں کوئی رشتہ اور کوئی جذبہ نظر نہیں آتا۔ تمہاری انا، تمہاری خودداری، تمہاری عزت نفس ان سب کو میں بھی عزیز تر رکھتا تھا مگر یہ نہیں جانتا تھا کہ ایک روز وہ تمہیں اتنی عزیز ہو جائے گی کہ اسے سر بلند رکھنے کے لیے تم اپنی محبت کو اس کی بھینٹ چڑھا دو گی۔ تمہاری شخصیت کا ایک پہلو، تمہاری فطرت کا ایک رخ جس سے میں ہمیشہ صرف نظر کرتا رہا۔ وہی ایک پہلو، وہی ایک رخ ایک روز مجھ سے میری زندگی کی سب خوشیاں چھین لے گا۔ اگر جانتا ہوتا تو کبھی اسے نظر انداز نہ کرتا۔ وہ سب کو دینا چاہتی ہے مگر لینا کسی سے نہیں۔ وہ سب پر مہمانیاں کرے پر کوئی اس پر مہمانی نہ کرے اور اس ”سب“ لفظ میں سب شامل ہیں۔ سب عمر حسن بھی اور ایسا روز اول سے ہے۔ ہاں دیا! تم نے ہمارے رشتے کو بھی ہمیشہ اسی نظر سے دیکھا ہے۔

میں تمہیں تم سے بھی زیادہ جانتا ہوں۔ تم نے ہمیشہ مجھے دیا مگر کبھی بھی مجھ سے کچھ لینا گوارا نہیں کیا، پھر آج میری محبت جس پر تمہیں بھروسہ اور یقین تو ہے مگر جو تمہیں خود سے بدتر نظر آنے لگی ہے کیونکر قبول کر دو گی؟ تمہیں مجھ سے جدا ہونا گوارا ہے پر اپنی انا کی شکست منظور نہیں۔

دو بعد کے کسی فعل کو، کسی بات کو عمر حسن نے احسان نہیں سمجھا۔ ہمیشہ اس کی محبت جانا اور اس محبت کو ہمیشہ پورے حق کے ساتھ وصول کیا۔ پر آج دل کو یہ احساس کچھ کے لگا رہا تھا کہ وہ محبت ایک احسان تھی، ایک عطا تھی، ایک بھیک تھی۔ وہ محبت میں ایک دوسرے سے برابری کے درجے پر نہیں کھڑے تھے۔ دو بعد کمال بہت اونچائی پر تھی، عمر حسن بہت نیچے تھا لیکن اگر کبھی وقت بدلا تو وہ لینے والی سیڑھی پر کبھی کھڑی نہیں ہو گی۔ وہ عمر حسن سے صرف اپنی خوشیاں اور اپنے سکھ بانٹنے کی، اپنے آنسو اور اپنے دکھ نہیں۔ وہ صرف اس کی خوشیوں کا ساتھی ہے، دکھوں کا نہیں۔

اور جب یوں ہوا کہ اپنی دانست میں وہ عمر کے قابل نہیں رہی تو اسے اپنی زندگی سے نکالنے کا فیصلہ بھی خود ہی کر لیا۔

”دو انسانوں کی زندگی کا فیصلہ تم نے اکیلے کر ڈالا۔ تمہیں یہ حق کس نے دیا تھا دو بعد کمال؟ مجھ سے تو پوچھتیں

کہ میں کیا چاہتا ہوں پھر مجھے بتائیں کہ تم کیا چاہتی ہو پھر ہم مل کر اپنی اپنی الجھنوں کا کوئی سرا تلاش کرتے۔ ساتھ مل کر کوئی ایسا فیصلہ کرتے جو ہم دونوں کے لیے قابل قبول ہو مگر دو بعد کمال مجھے یہ حق کیسے دے دیتی؟ وہ تو مجھ سے برتر تھی۔ فیصلہ کرنا اس کا منصب تھا اور فیصلے قبول کرنا میری اوقات۔

محبت ہم دونوں ایک دوسرے سے بہت کرتے تھے مگر محبت میں برابر نہیں تھے۔ ہم میں ایک صرف دینے والا تھا اور ایک صرف لینے والا۔

تم نے تو مجھے زمین پر مضبوطی سے قدم جما کر کھڑے ہونے کے قابل بھی نہیں چھوڑا۔ تم نے مجھ سے میرے زندہ رہنے کی وجہ چھین لی۔ تم نے میرے ساتھ ایسا کیوں کیا دیا! ”شدید ترین“ عصبے سے پاگل ہوتے ہوئے اس نے اپنے ہاتھوں میں موجود کتاب کو پوری قوت سے دیوار پر مارا۔ وہ دیوار کے بجائے میز پر اوپر نیچے رکھی چھ فائلوں پر گری۔ فائلیں کتاب گرنے سے بے ترتیب ہو گئیں۔ ایک یا دو میز سے نیچے فرش پر بھی گریں۔

وہ تیزی سے آگے بڑھ کر میز تک آیا، اس نے لائٹس آن کیے بغیر ٹول کر میز پر بکھری اور فرش پر گری تمام فائلیں فوراً اٹھائیں۔ اس کی کلائی پر بندھی گھڑی رات کے ساڑھے بارہ بج رہی تھی۔ اپنے اپارٹمنٹ میں بند اس نے نجانے کتنے گھنٹے گزار دیے تھے۔ یہ اطمینان کر لینے کے بعد کہ ان تمام فائلوں میں تمام صفحات موجود ہیں، وہ کمرے کے دروازے کی طرف بڑھا۔

گہری اور مہیب تاریکی میں وہ فرنیچر اور دوسرے سامان سے ٹھوکریں کھاتے ہوئے اپارٹمنٹ کے دروازے سے باہر نکل آیا تھا۔ وہ اندھا دھند پوری رفتار سے گاڑی دوڑا رہا تھا۔ ایک سیڈنٹ ہوتا ہے تو ہو جائے۔ گاڑی کہیں ٹکراتی ہے تو ٹکرا جائے۔ وہ مرنا ہے تو مر جائے، اسی رفتار سے گاڑی چلا تا وہ اپنی مطلوبہ جگہ تک بہت جلدی پہنچ گیا تھا۔

رات کے اس پہر وہ ساحل پر تنہا کھڑا تھا، اسے دیکھنے اور سننے والا کوئی ذی روح وہاں موجود نہیں تھا۔ اس کے ہاتھوں میں وہ چھ فائلیں تھیں جن میں اس کا مکمل اصل مسودہ اور اس کی نقل دونوں موجود تھیں۔ کچھ دیر وہ ساحل پر کھڑا سمندر کو دیکھتا رہا۔ وہ چاند کی آخری تاریکی تھیں۔ وہاں اندھیرا تھا، ویرانی تھی، موت کا سا سکوت تھا۔ فقط جو



صنفے کو بھی گھبرا کر دیا تھا۔ کئی جگہ روشنائی پھیل گئی تھی۔ کئی جگہ لفظ مٹے مٹے سے ہو گئے تھے۔ میں لکھتے لکھتے رک گئی۔

کسی اور کے لیے شاید اس کیفیت کو سمجھنا مشکل ہو مگر میں ایک رائٹر ہوں، میں جانتی ہوں کسی بھی لکھنے والے کے لیے اس کی تحریر کیا حیثیت رکھتی ہے۔ بات بہت ٹھسی پٹی ہے پھر بھی اس کی سچائی ختم نہیں ہو سکتی اور اگر بالفرض بھی اسے کسی بھی سبب ایسا کرنا پڑ جائے تو اس کے دل پر کیا بیٹے گی؟ ڈوبنے والا بچہ اتنا نہیں روئے گا جتنا اس کی ماں روئے گی اور ایک شخص اپنا پورا کا پورا مسودہ میں صرف اس سوچ پر کانپ گئی تھی۔ وہ کس کرب سے گزرا ہو گا؟ وہ کس درد سے گزرا ہو گا؟ بے بسی کی انتہا پر یہ خود اذیتی اس نے کس طرح سہی ہو گی۔ وہ دکھ انہوں نے تشا جھیلنا تھا۔ نہ اسے کسی نے دیکھا نہ سنا نہ محسوس کیا۔ پر آج میں اس رات کے ایک ایک لمحے زار و قطار رو رہی تھی۔

”ابا! اب تک جاگی ہوئی ہو؟ سوئیں نہیں؟“ ابا میاں کمرے کی لائٹ جلتی ہوئی دیکھ کر اندر آ گئے تھے۔ میں نے انہیں دیکھ کر جلدی سے اپنے آنسو صاف کیے تھے، مگر وہ میرے آنسوؤں کو دیکھ چکے تھے۔ وہ میرے قریب آ گئے اور جھکے میرے چہرے کو دیکھا۔

”میری بیٹی لکھتی ہے، مجھے بہت اچھا لگتا ہے مگر اس لکھنے کے پیچھے وہ سونا چھوڑ دے، کھانا کم کر دے، اس کے ہونٹ مسکراتا بھول جائیں، اس کی آنکھوں میں آنسو ٹھہر جائیں اور اس کی آنکھوں کے نیچے یہ گہرے گہرے حلقے پڑ جائیں، یہ مجھے ہرگز گوارا نہیں۔“ میں ان سے کہنا چاہتی تھی کہ

”ابا میاں! ہم راسخ زنا رمل لوگ نہیں ہوتے۔ ہم ایک زندگی میں کئی زندگیاں جیتے ہیں، صرف اپنی ذات کے ہی دکھ نہیں، نجانے کن کن کے دکھوں کی صلیب اپنے کاندھوں پر لیے پھرا کرتے ہیں۔“

پر جو میں نے ان سے کہا، وہ ایک مسکراہٹ بھرا جملہ تھا۔

”ابا میاں! یہ ناول مکمل کر لوں پھر دل بھر کر آرام کروں گی۔ خوب سوؤں گی، خوب کھاؤں گی اور خوب ہنسوں گی۔“

”یعنی آج رات بھی سونے کا ارادہ نہیں ہے؟“ وہ

آواز دہاں تھی وہ بھڑے ہوئے سمندر کی۔ ساحل پر کھڑے اس نے ایک ایک کر کے تمام فائلوں میں سے سارے کاغذ نکال لیے۔

اب وہ سمندر کی بے رحم موجوں کے مقابل مضبوطی سے جم کر کھڑا تھا۔ سب سے پہلے اس نے ساری فائلیں ایک ساتھ اچھال کر پانی میں بہت دور پھینک دیں۔ اس کے بعد اس نے اپنے ہاتھ میں موجود ان کئی سو صفحات کو دیکھا، صرف ایک پل ہی اس نے انہیں دیکھا پھر سے اوپر والا صفحہ لہروں کے سپرد کر دیا۔

”تم کبھی لکھنا مت چھوڑنا عمر!“

”نہیں لکھوں گا میں اب کبھی۔ دیکھ لیتا تم، میں اب کبھی نہیں لکھوں گا۔“ وہ بہت زور سے چلایا۔ اس نے لہر کے ساتھ بہتے صفحے کو بغور دیکھا۔ اس کی آنکھ سے ایک آنسو تک نہیں نکلا، وہ صفحہ لہر کے ساتھ بہتا کچھ پل نظر آیا اور پھر کہیں گم ہو گیا۔

”یہ دیکھ رہی ہو، یہ صفحے جو میں سمندر میں بہا رہا ہوں، مجھے انہیں سمندر میں ڈبو تے ذرا سی بھی تکلیف نہیں ہو رہی، ذرا سا بھی درد نہیں ہو رہا۔ یہ میری تخلیق ہیں۔ اپنے دل کی ہر دھڑکن ان لفظوں میں، میں نے شامل کی تھی۔ ان میں میرے تخلیق کیے کردار ہیں۔ میں ان کرداروں میں جیا تھا، ان کے ساتھ ہنسا اور رویا تھا۔ وہ پھر بلند آواز سے چیخا۔ بھڑے ہوئے سمندر کے بے ہنگم شور میں اس کی چیخیں بالکل ہی گم ہو گئی تھیں۔ وہ ایک کے بعد ایک صفحہ سمندر کی نذر کیے جا رہا تھا۔

ابنا سب کچھ گنوا کر وہ خالی ہاتھ بے تاثر چہرے لیے سمندر کو دیکھ رہا تھا۔ بہت دیر یوں کھڑے رہنے کے بعد وہ واپس پلٹا۔ ساحل کی گیلی ریت پر بیٹھ کر اس نے رات کا باقی رہ جانے والا وقت گزارا تھا۔ سمندر کے اس طرف سے طلوع ہوتا سورج اس نے اپنی آنکھوں سے دیکھا۔ ایک نئی صبح، ایک نیا دن۔ پر عمر حسن کی زندگی میں اب کوئی صبح نئی صبح نہیں تھی، کوئی دن نیا دن نہیں تھا۔ اس کی زندگی کا اب ہر دور ہر صبح ایک ہی جیسی ہوتی تھی۔ بے مراد و نامربان۔



میرا پورا چہرہ آنسوؤں سے تر تھا۔ میری آنکھوں سے ایک تواتر سے گرتے آنسوؤں نے میرے سامنے موجود



میرے جواب پر مسکرائے اور گھڑی کی طرف اشارہ کیا جو صبح کے چار بج رہی تھی۔ میں نے کچھ جھینپے ہوئے انداز میں گردن ہلائی۔ پچھلے اٹھائیس دنوں سے میرا یہی معمول تھا۔ گھر سے باہر نکلے تو مجھے پورے بیس دن ہو چکے تھے۔

اس روز عمر حسن سے مل کر آنے کے بعد جو میں گھر واپس آئی تھی تو بس گھر میں ہی بند تھی۔ چند گھنٹوں کی ٹینڈ کے سوا آرام کا آج کل میرے پاس کوئی گزر نہیں تھا۔ بس ایک دھن سی سوار تھی۔ ناول جلد از جلد مکمل کرنے کی اپامیاں بس اتنا کہتے ہوئے کمرے سے چلے گئے۔

”لکھو، مگر پھر نماز پڑھ کر سو جانا اور ہاں صبح جلدی اٹھنے کی کوئی ضرورت نہیں ہے۔“ میں نے سر اثبات میں ہلا دیا۔ میں اپامیاں سے ایک سوال پوچھنا چاہتی تھی مگر پوچھ نہیں پائی تھی۔

”ابامیاں! جو ہم سے بہت پیار کرتے ہیں پھر وہی ہمیں دکھ کیوں دے جاتے ہیں؟“ اس سوال کا جواب عمر حسن نے بھی بہت ڈھونڈا ہو گا اور اس سوال کا جواب میں بھی ڈھونڈ رہی تھی۔ عمر حسن سے اتنی بے تحاشا محبت کرنے والی ودیچہ کمال اسے اتنا بڑا دکھ کیسے دے سکتی؟

ناول یہاں تک لکھ لینے کے بعد میں اتنی زیادہ اداس اور دل گرفتہ ہو گئی تھی کہ آگے لکھنے کے لیے مجھے خود کو پرسکون اور نارمل کرنا مشکل ہو رہا تھا۔ کمرے سے نکل کر بچن میں آئی۔ وہاں سے اپنے لیے کافی کا ایک کپ بنا کر واپس کمرے میں آئی۔ کافی پی لینے کے بعد جب میں نے خود کو پرسکون محسوس کیا تو دوبارہ سے لکھنے بیٹھ گئی، عمر حسن کی آگے کی کمائی۔



”نکل رہا ہوں تمہاری زندگی سے۔ اب کبھی تم سے نہیں ملوں گا۔ اب کبھی تمہارے اس شہر میں نہیں آؤں گا۔ ہو جاؤ اب خوش کہ تمہاری دنیا میں اب نہیں سب نظر آئیں گے مگر عمر حسن نظر نہیں آئے گا۔“ وہ اپنا شر چھوڑ رہا تھا وہ اپنے لوگوں کو چھوڑ رہا تھا۔ اس شہر سے اس کے خواب جڑے تھے اس کی یادیں جڑی تھیں اس کی محبتیں جڑی تھیں اور وہ ان سب کو چھوڑ کر تنہائیوں کے پتے ریگستان میں عمر بھر جھلستے رہنے کو قدم رکھ رہا تھا۔ وہ کتنی آنکھوں سے امید ختم کر کے جا رہا تھا وہ کتنے

ہونٹوں کی ہنسی چھین کر جا رہا تھا وہ کتنے چہروں پر کرب اور رنج بکھیر کر جا رہا تھا وہ کتنے دلوں کو توڑ کر جا رہا تھا وہ ان میں سے کسی سے معافی مانگ لینے تک کے قابل نہیں رہا تھا۔ ودیچہ کمال نے اسے کتنے انسانوں کا بھرم بنادیا تھا۔ عمر حسن کے لیے اب معافی کہاں تھی؟ پناہ کہاں تھی؟ وہ نگر نگر پھرے گا، در در بھٹکے گا مگر دل کا سکون اب اسے عمر بھر کبھی نصیب نہ ہو گا۔

وہ لندن واپس نہیں جا رہا تھا۔ اگر جلا وطنی ہی کاٹنی تھی تو کسی اور کی منتخب کردہ کیوں؟ وہ اب ودیچہ کمال کو یہ حق نہیں دے گا کہ اس کی مرہ ہوئی زندگی کہاں گزرے گی کا فیصلہ وہ کرے۔ اسے کہاں سزا کاٹنی ہے وہ جگہ کا انتخاب خود کرے گا اور وہ جگہ لندن ہرگز نہیں تھی۔

اس نے لندن میں خود سے متعلقہ ہر فرد کو یہ اطلاع دے دی تھی کہ وہ لندن واپس نہیں آ رہا۔ جے بی ایم بکس اور عمر حسن کے مابین ہونے والا اس کے دوسرے ناول کا معاہدہ اس نے توڑ دیا تھا۔

اس کے پاس بیرون ملک سے حاصل کی گئی اعلا ڈگری تھی۔ اس کے پاس سیلیپیڈی اسٹینس تھا۔ میڈیا کوریج اپنے ملک میں بھی اسے اتنی بے تحاشا ملی تھی کہ لوگ اسے با آسانی پہچان لیا کرتے تھے۔ وہ ان چیزوں کو اپنے حق میں استعمال کر سکتا تھا اگر ایسا کرنا چاہتا تو۔۔۔

مگر ایک مری ہوئی زندگی کے لیے عالیشان مقبرہ تعمیر کر لیا جائے یا قبر کچی رہنے دی جائے زندگی تو مری ہوئی ہی رہے گی۔ سو وہ بغیر کسی لگن کے جس پہلی جگہ ملازمت کے لیے گیا، بغیر یہ دیکھے اور جانے کہ اسے وہاں سے کیا ملے گا اور کتنا ملے گا وہاں ملازمت اختیار کر لی۔

وہ ودیچہ کو بھول رہا ہے، آہستہ آہستہ وہ اسے بالکل بھول جائے گا، خود کو بڑی شدت سے وہ یقین دلاتا رہا مگر خود سے یہ جھوٹ وہ چند ماہ بھی نہیں نباہ سکا تھا۔ اسے بھلانے کی ہر کوشش ناکام تھی۔ یہاں تک کہ خود سے بولنے والا ہر جھوٹ بھی۔

”دیا! تم نے میرے ساتھ ایسا کیوں کیا؟ مجھے جواب دو“ بتاؤ کیا تم مجھ سے محبت کرنا چھوڑ دو گی؟ کیا تم مجھے کبھی بھول سکو گی؟ جب ان سب سوالوں کا جواب نفی ہے پھر یہ ظلم کیوں؟ یہ سنگ دلی کیوں؟ مجھے اپنی زندگی سے نکل کر تمہاری اناتا تو سرخرو ہو گئی مگر تمہاری محبت۔۔۔؟ تمہیں اپنی محبت پر ذرا سا بھی رحم نہیں آیا۔ میرے چلے آنے کے بعد



تب تمہاری اناجی جیت کا جشن منا رہی ہوگی تب تمہاری بہت کس طرح تڑپ تڑپ کر رہی ہوگی۔"

تم نے مجھ سے میری عزت نفس، میرا وقار، میری آن سب کچھ چھین لیا۔ ناکام ہو گیا ہوں تمہیں برا سمجھنے میں، ناکام ہو گیا ہوں تم سے نفرت کرنے میں۔ میرے دل سے تمہاری محبت کبھی نہیں نکل سکتی دیا! میری زندگی کی آخری سانس تک نہیں۔ "عمر حسن نے اس روز مکمل شکست قبول کر لی تھی۔ وہ اس سے کبھی بھی نفرت نہیں کر سکتا، وہ اسے کبھی بھی بھول نہیں سکتا، اس رات اپنا مسودہ سمندر کی بے رحم موجوں کے سپرد کرتے جو اس نے کبھی نہ لکھنے کا عہد کیا تھا، وہ اس عہد سے پل بھر میں پھر گیا تھا۔ چند ماہ بھی نہیں لگے تھے اسے اپنے اس عہد کو توڑنے میں۔

"میں اب کبھی نہیں لکھوں گا۔" وہ اس لڑکی سے کیسے ضد باندھ سکتا تھا؟ نہیں، ہرگز نہیں۔ وہ اس کی کتاب تلاش کر رہی ہوگی، وہ ہر بک اسٹور میں جا کر اس کے نام کی کتاب ڈھونڈ رہی ہوگی۔

اس رات جنون میں آکر جو کچھ اس نے سمندر میں کھڑے ہو کر کہا تھا، وہ سب تو مایوسی، ناامیدی اور غم کی انتہاؤں پر پہنچے ایک بے بس ناکام اور عم زدہ انسان کے منہ سے نکل جانے والے غیر اختیاری جملے تھے۔

اپنی ضد بھول کر، اپنی ناراضی چھوڑ کر وہ اسی وقت لکھنے پہنچ گیا۔ اپنے غم میں ڈوب کر، خود تری میں مبتلا ہو کر وہ کتنی خود غرضی کا مظاہرہ اتنے مہینوں سے کر رہا تھا۔ دویجہ کو اس کی کتاب کا انتظار تھا، اس کے لاکھوں چاہنے والوں کو اس کی کتاب کا انتظار تھا۔ اتنے سارے لوگ، اتنی ساری محبتیں پھر بھی وہ خود کو کنگال کرتا ہے، ناکام کرتا ہے۔ وہ لکھے گا، وہ لکھنا کبھی نہیں چھوڑے گا۔

اتنی محبتوں کا اسے مان رکھنا ہی پڑے گا۔ جنون میں آکر جو کچھ وہ اپنے مسودے کے ساتھ کر چکا تھا اسے تو اب بدل نہیں سکتا مگر نئے سرے سے تو بہت کچھ لکھ سکتا ہے۔ پر اس رات اس کے ساتھ ہوا کیا تھا؟ لفظوں نے اس کا ساتھ دینے سے انکار کر دیا تھا۔ اس کی نگاہوں کے سامنے کانڈ تھے، اس کے ذہن میں کہانی بھی مگر اس کہانی کو کہنے کے لیے جو الفاظ اسے درکار تھے، وہ اسے مل نہیں رہے تھے۔ وہ کہیں گم تھے اور وہ انہیں ڈھونڈ رہا تھا اور ایسا زندگی میں پہلی بار ہو رہا تھا اس کے ساتھ۔ وہ کئی گھنٹوں تک بیٹھا رہا، خالی کانڈوں کو گھورتا رہا پھر بہت کوششوں کے بعد بڑی

مشکلوں سے وہ چند سطریں لکھنے میں کامیاب ہوا، مگر جیسے ہی اپنی لکھی ان تین سطروں پر اس کی نگاہ گئی، وہ بے چینی سے ساکت بیٹھا رہ گیا۔

"یہ میں نے لکھا ہے؟" یہ بے رنگ، بے ربط اور بے روح لفظ اس کے کیسے ہو سکتے تھے۔ ایک موسیقی، ایک حرارت، ایک زندگی اور یہ۔ یہ بے روح اور بد صورت لفظ۔ یوں لگ رہا تھا جیسے لکھنے کی صلاحیت سے مطلق محروم ایک شخص زبردستی لکھنے کی، زبردستی کہانی کہنے کی کوشش کر رہا ہو۔

اس نے اس صفحے کو پرزے پرزے کر کے پھاڑا اور دو سراسخ اپنے سامنے کر لیا پھر تیسرا پھر چوتھا پھر پانچواں۔ صبح ہوتے ہوتے اس کے کمرے میں اس کی میز کے گرد پھٹے ہوئے، مڑے مڑے کانڈوں کا ایک ڈھیر تھا۔

اس کے کالج جانے کا ناٹم ہونے لگا تو وہ اٹھا اور جبکہ کر ان تمام مڑے مڑے کانڈوں کو سمیٹنے لگا۔ انہیں سمیٹتے اور پھر کوڑے دان میں ڈالتے اس کی آنکھوں میں بے تحاشا خشکن اور درد بھرا ہوا تھا۔ اس پر ابھی بھی بے چینی کی کیفیت طاری تھی۔ اس نے ہمت نہیں ہاری۔ اگلی رات وہ پھر پچھلی رات والی مشق دہراتا رہا۔ وہی ساری رات کا جاگنا اور وہی صبح فرش پر جا بجا بکھرے پھٹے اور مڑے مڑے ٹکڑے بنے کانڈوں کو سمیٹنا۔ اسی ایک معمول کو دہراتے نبھاتے اسے کتنے بے شمار دن ہو گئے تھے۔

اور صبح ہوتے جب وہ نڈھال ہو کر اپنا سر میز پر گراتا تو بے بسی سے چلا اٹھتا۔

"میں کیسے لکھوں، تم مجھے بتاؤ، میں کیسے لکھوں۔ میں لکھنا چاہتا ہوں، یقین کرو میں لکھنا چاہتا ہوں مگر لکھ نہیں پارہا۔" کئی مہینوں کی ناکام کوششوں کے باوجود بھی اس نے اپنی جدوجہد ترک نہیں کی۔ اس نے شہر بدلا، جگہ بدلی، ماحول بدلا اور ایک بار نہیں بار بار بدلا۔ ماحول کی تبدیلی اس کی تخلیقی صلاحیتوں کو پھر سے زندہ کر دے۔ جب اپنی اس کوشش میں ناکام رہا تو اس نے شہر اور ماحول بدلنے والی سوچ میں کچھ وسعت اور پیدا کی۔ بدلا جانے والا شہر، فضا، وہاں ہریالی ہو، سبزہ پہاڑ خوبصورتی پھر اس نے رقص مقامات اور کھلی کھلی آب و ہوا والے علاقوں کو چنا شروع کیا۔ شاید فطرت سے قریب ہو گا تو اس سے لکھ لیا جائے گا۔

مگر پورے چار سالوں سے وہ کوششیں کر رہا تھا اور اس



کے پاس کسی کو بطور ثبوت دکھانے کے لیے کہ ”دیکھو میں لکھتا ہوں“ چند صفحات بھی نہیں تھے۔

پورے چار سال کی مسلسل کوششوں کے بعد جس روز اس نے ہار مانی جس روز خود پر ایک مدت سے ہوتے انکشاف کو اس نے خود تسلیم کر لیا کہ اب وہ کبھی لکھ نہیں پائے گا اس روز وہ واقعی بچوں کی طرح پھوٹ پھوٹ کر رو دیا۔

”تم نے مجھے اپنی زندگی سے نکالا اور لفظ میری زندگی سے نکلے۔“

اب لفظ عمر حسن کے سامنے ہاتھ باندھے اور سر جھکائے نہیں کھڑے ہوتے۔ وہ اب اس کے قریب پھٹکتے بھی نہیں۔ ”وہ فرش پر بکھرے کاغذ سمیٹتے ہوئے آنسو بہا رہا تھا۔“



دنیا میں کہیں کوئی فرق نہیں پڑا تھا۔ کبھی عمر حسن نام کا ایک رائٹر تھا وہ کہاں چلا گیا وہ اب کیوں نہیں لکھتا؟ لوگوں کے پاس یہ سوچنے کی اتنی فرصت نہیں تھی۔

Forever اور عمر حسن کا ذکر کم ہوتے ہوتے بالکل ختم ہو گیا۔ بک شاپ کے پچھلے سے پچھلے شیفولڈ میں اس کا ناول فٹل ہوتا رہا۔ اس پر گرد جمتی رہی۔ کسی بست بڑی سی دکان کے کہیں کسی آخری کونے میں گرد آلود کتابوں کے بیچ اس کتاب کا سرورق کیسا ہے اس کا نام کیا ہے اور اس کا مصنف کون ہے یہ جاننے کی کسی کے پاس فرصت نہیں تھی۔

عمر حسن لوگوں کے جوم میں کہیں کھو گیا، لوگوں نے اسے بھلا دیا۔ لوگ اسے کیوں یاد رکھتے اور آخر کب تک یاد رکھتے؟ انہوں نے اسے بھلا دیا۔ یہ بھی عمر حسن کی حقیقت۔ یہ ہے ایک رائٹر کی حقیقت اور یہ ہے اس دنیا کی حقیقت، دنیا کی یہی حقیقت ہے۔ یہ جتنی جلدی آسمان پر چڑھاتی ہے، سر آنکھوں پر بٹھاتی ہے، اتنی ہی جلدی اٹھا کر زمین پر بھی دیتی ہے۔

اس کے اندر کے تخلیق کار کا قتل اس سے محبت کرنے والوں ہی نے کیا۔ پہلی بار اور سب سے گہرا دار اس سے بے تحاشا اور والہانہ محبت کرنے والی ودیہ کمال نے کیا پھر ایک ایک کر کے ہر محبت کرنے والے نے اس کا قتل کیا۔



میں نے اپنے سامنے بکھرے صفحات کو دور ہٹایا اور قلم کو بند کر کے میز پر رکھ دیا۔ میرا ذہن اس وقت بہت بری طرح منتشر ہو رہا تھا۔ میرے دل کی عجیب سی حالت تھی۔ میں ایک رائٹر کی کہانی لکھ رہی تھی۔ ایک تخلیق کار کے عروج و زوال کی کہانی۔

اور جہاں سے میرے اس مرکزی کردار اس تخلیق کار کی گمنامی اور زوال کا سفر شروع ہوا تھا وہیں میں ٹھہر گئی تھی۔ کیا لفظوں کا رشتہ اتنا کمزور رشتہ ہوتا ہے؟ ایک قاری اور ایک ادیب کے رشتے کی اصل بنیاد یہ لفظ..... یہ لفظ جن سے بڑا دھوکا کوئی نہیں، جنہیں بھلائے جانے میں کچھ وقت نہیں لگتا۔

کل اور آئیں گے نغموں کی کھلتی کلیاں چنے والے مجھ سے بہتر کہنے والے تم سے بہتر سننے والے کل کوئی مجھ کو یاد کرے کیوں کوئی مجھ کو یاد کرے مصروف زمانہ میرے لیے کیوں وقت اپنا بہاد کرے سچ ہی تو کہا ہے ساحر نے بالکل سچ۔ Forever کو شائع ہوئے ہیں برس گزر چکے ہیں اور میں برسوں بعد آج ایسا کون ہے جسے یہ ناول یاد ہو جسے عمر حسن یاد ہو۔ میری آنکھوں میں آنسو آگئے تھے۔ میں رائٹنگ ٹیبل سے فوراً اٹھ گئی۔

”زنیہ عباس کو تو یاد ہے، وہ تو نہیں بھولی نہ Forever کو نہ عمر حسن کو۔“ آئینے میں نظر آتے میرے ہی عکس نے بڑی سنجیدگی سے مجھے جواب دیا۔

”اگر یہ فرض کر لیں اگر یہ مان لیں کہ دنیا کے ہر فرد نے بشمول ودیہ کمال کے عمر حسن کو بھلا دیا ہے، تب بھی زنیہ عباس کو تو وہ یاد ہے۔ وہ اس کے لفظوں سے محبت کرتی ہے۔ میرے اندر سے ابھرتی مایوس سوچوں کو میرے عکس نے میرا ہی حوالہ دے کر غلط ثابت کیا۔ یہ میرے سفر کا آغاز تھا جبکہ وہ تو شہرت، مقبولیت، پذیرائی سب کچھ پا چکے تھے۔ بڑے مصنف کے مقابل میری کوئی حیثیت نہیں تھی جو میں ان کا اور اپنا موازنہ کرتی۔ شہرت، مقبولیت اور پذیرائی پالینے کے بعد جو کچھ ان کے ساتھ ہوا اس سے وہ بہت مایوس اور ناامید ہوئی تھی۔

اپنے سفر کے آغاز ہی میں اس کے عبرت ناک انجام کا سوچ کر ڈر گئی تھی مگر میرے عکس نے مجھے میرا ہی حوالہ دے کر میری مایوسیوں اور ناامیدیوں کو ختم کر کے مجھے نئی آس اور نئی امید دلانی تھی۔



میں نے اپنے آنسوؤں کو فوراً "خٹک" کیا اور ایک مرتبہ پھر رائٹنگ ٹیبل پر آگئی۔ میرا ناول اختتامی مرحلے میں تھا۔ میں آج اسے ختم کر کے ہی یہاں سے اٹھنا چاہتی تھی۔

میں نے قلم ہاتھ میں لیا اور پھر سے لکھنا شروع ہو گئی۔



شہر محبت سے بے دخلی کے انیس طویل سال، انیس سالوں سے وہ بغیر کسی جرم اور بغیر کسی خطا کے قید تنہائی کٹ رہا ہے۔ زندگی اس کے اندر مریچکی ہے پھر بھی وہ جی رہا ہے۔ وہ کہتی تھی۔ میں تمہیں تمہارے خوابوں کا گھر نہیں دے پاؤں گی مگر وہ تو اس کے بنا عمر بھر کوئی گھر ہی نہ بنا سکا اور اگر بنا بھی لیتا تو کیا اس میں تنہا رہ پاتا؟ بعض لوگ زندگی میں بہت سی محبتیں کرتے ہیں اور بعض کے لیے ان کی ایک ہی محبت ان کی پوری حیات پر محیط ہوتی ہے۔ اس کی زندگی سے نکل آنے کے بعد وہ کسی اور سے محبت کر ہی نہیں پایا۔

اس کے لیے دنیا بدل گئی، لوگ بدل گئے۔ آج ایک پرفضا مگر چھوٹے سے شہر میں گم نامی کی زندگی جی رہا ہے۔ بہت عام لباس پہنتا ہے، بسوں میں سفر کرتا ہے، چمن زار سے ملحق ایک دو کمروں کی انیکسی میں رہتا ہے۔ جو ننخواہ اسے ملتی ہے اس میں وہ ایک گاڑی انورڈ کر سکتا ہے۔ ذرا کوشش کر کے اگر پیسے جمع کر لے تو اپنا ایک گھر بھی بنا سکتا ہے مگر گھر، گاڑی، بینک بیلنس کس کے لیے؟ اس کی ضروریات زندگی تو اس طرح بھی پوری ہو رہی ہیں پھر وہ سب کچھ کیوں بنائے جن کا اس کے مرنے کے بعد کوئی وارث بھی نہیں ہوگا۔

چمن زار میں آنے والے کتنے معذور بچوں کا علاج وہ اپنے پیسوں سے کروا دیتا ہے۔ وہ جو کچھ کماتا ہے، اپنی سادہ ضروریات زندگی پوری کرنے کے بعد باقی سارا کا سارا ان ہی بچوں کی بہبود پر خرچ کر دیتا ہے۔ وہ کئی زندگیوں کے لیے امید کی کرن ہے، وہ کئی معصوم دلوں کی خوشی ہے۔ وہ اپنا کھو جانے والا ہر رشتہ اسی میں ڈھونڈتے ہیں اور وہ انہیں اپنی پناہوں میں لیے ان کے لیے چھپر چھایا بنا انہیں دنیا کی ہر مصیبت سے بچانے میں کوشاں رہتا ہے۔ بظاہر جتنے مسکراتے، زندہ دلی سے قہقہے لگاتے اس شخص کی آنکھوں میں اگر پل بھر کے لیے بھی غور سے دیکھا جائے تو

وہاں خوشی نہیں، صرف دکھ نظر آتے ہیں۔ جب رات کو وہ اپنی انیکسی میں قدم رکھتا ہے، جہاں تنہائی اس کی خطر ہوئی ہے تو اس کے لبوں پر سے وہ مصنوعی ہنسی غائب ہو جاتی ہے۔ سونے کے لیے اپنے کمرے میں آتا ہے تو بستر پر لیٹنے سے پہلے اپنی سائڈ ٹیبل کی دراز میں رکھی ایک فریم شدہ تصویر نکالتا ہے۔ اس تصویر میں چھ لوگ ہیں اور ان چھ افراد میں سے ایک فرد وہ خود بھی ہے۔ کبھی وہ بھی ان ہی میں سے ایک تھا، کبھی وہ بھی ان کے ساتھ تھا، کبھی وہ ان کی زندگی کا حصہ تھا۔ اس کی آنکھوں میں آنسو آنے لگتے ہیں۔

آخر میں اس کی نگاہیں اس لڑکی پر ٹھہرتی ہیں جس نے آسمانی رنگ کا خوب صورت لباس پہن رکھا ہے جو دلہن کا ساروپ لیے جی سنوری مسکرا رہی ہے اور مسکراتے ہوئے اس کے گالوں کے ڈمپلز بے حد نمایاں ہو رہے ہیں۔

"تم خوش نہیں ہو نا؟ مجھے دکھ دے کہ تم خوش ہو تیں تو شاید میں بھی خوش رہ پاتا۔ تمہارے لیے میرے دل نے کبھی کوئی غلط پیغام مجھ تک نہیں پہنچایا اور وہ مجھ سے کہتا ہے کہ دیا خوش نہیں۔ نہ تم خوش ہو، نہ میں خوش ہوں، نہ ہم سے محبت کرنے والا ہمارا کوئی بھی پیارا خوش ہے پھر یہ سب کیوں دیا؟" بولتے بولتے اشک اس کے چہرے سے ٹپک کر اس تصویر پر گرنے لگتے ہیں۔

وہ اس تصویر کو ساری رات اپنے سر پہنے رکھ کر لیٹا رہتا ہے۔ تصویر میں موجود تمام لوگوں سے کبھی معافی مانگتا ہے اور کبھی اپنے دل کی باتیں کہنے لگتا ہے۔ ان کے بغیر اس کی زندگی کس طرح گزر رہی ہے، یہ بتانے لگتا ہے۔ صبح وہ اپنے بستر سے بہت نڈھال اور پرشورہ اٹھتا ہے مگر جب چمن زار کے احاطے میں قدم رکھتا ہے جہاں بہت سے معصوم چہرے آنکھوں میں امید لیے اس کی راہ دیکھ رہے ہوتے ہیں تو وہ مسکراتا ہوا ان کے قریب چلا آتا ہے۔ اسے دکھ چھپا کر مسکراتا جو آتا ہے۔ دن رات کا یہ سفر یونہی چل رہا ہے اور یونہی چلتا رہے گا۔ شہر محبت کے دروازے شاید عمر بھر اس پر نہیں کھلیں گے۔



آخری لفظ لکھ لینے کے بعد میں نے ایک گہری طمانیت بھری سانس لی، پھر ابھی ابھی لکھے اس آخری صفحے پر دوبارہ



کر میرے ذہن میں یہ بالکل نہیں آیا تھا کہ آنے والے مہمان عمر حسن ہیں۔ لاؤنج میں میرے سارے بیکنز اور سوٹ کیس جمع تھے۔ میری روانگی دوپہر میں تھی جبکہ ابھی صبح تھی۔ میرا ارادہ تھا کہ اپنی ساری پیکنگ سے فارغ ہونے کے بعد ان سے ملنے جاؤں گی مگر میرے جانے سے پہلے وہ خود یہاں آگئے تھے۔

”روانگی کی تیاریاں مکمل ہیں؟“ انہوں نے ارد گرد بکھرے سامان کو دیکھ کر مسکراتے ہوئے پوچھا۔

”آپ کو ابامیاں نے میرے جانے کا بتایا ہوگا؟“

”ظاہر ہے انہوں نے ہی بتانا تھا۔ تم جیسی بے مروت لڑکی سے تو یہ توقع کی نہیں جاسکتی کہ اپنے جانے کا بتا دیتیں۔“ انہوں نے ایک مصنوعی سی خفگی چہرے پر طاری کی۔

”کل ہی تو میں نے جانے کا فیصلہ کیا ہے۔ کل کا سارا دن نا کے ساتھ شاپنگ کرتے گزر گیا، لیکن آپ سے ملے بغیر تو میں نے ہرگز نہیں جانا تھا۔ میں ابھی تھوڑی دیر میں آپ کو خدا حافظ کہنے آنے ہی والی تھی۔“ وہ یوں مسکراتے رہے گویا انہیں میری بات کا بالکل یقین نہ آیا ہو۔

”میں بالکل سچ کہہ رہی ہوں۔ چاہیں تو ابامیاں یا نا کے تصدیق کر لیں۔ میں نے انہیں بھی بتا دیا تھا کہ پیکنگ ختم کرتے ہی۔“ میرے پر زور قسم کے وضاحتی بیان کو انہوں نے درمیان میں روک دیا۔

”میں یونہی مذاق کر رہا تھا، مجھے تمہارے کہے بغیر بھی یہ یقین ہے کہ تم مجھ سے ملے بغیر یہاں سے نہیں جاسکتیں۔

دراصل میں محب کو ساتھ لے کر اسلام آباد جا رہا ہوں۔ وہاں اس کے ہاتھ کے سلسلے میں ایک ڈاکٹر سے میں نے

ایا فنٹمنٹ لے رکھا ہے۔ میں نے سوچا کہ میں چلا گیا اور تم مجھ سے ملنے آئیں تو مجھے نہ پا کر بہت مایوس ہوگی۔ سو خود ہی جا کر تم سے مل آؤں۔“ انہوں نے مجھے اتنی اہمیت

دی۔ خود مجھ سے ملنے آگئے۔ میرا دل خوشی سے بھر گیا۔

”آپ بیٹھیں تو سہی۔“ میں نے انہیں کھڑے کھڑے گفتگو کرتے دیکھ کر بیٹھنے کو کہا مگر وہ بیٹھنے کے موڈ میں نہیں تھے۔

”اس وقت یہ تکلفات رہنے دو، تم اپنی تیاریاں منشاؤ“ میں بس کھڑے کھڑے تم سے ملنے آیا ہوں اور پھر محب بھی میرا انتظار کر رہا ہے۔“

”محب آپ کے ساتھ...؟ کہاں ہے وہ؟“ میں نے

ایک نظر دوڑائی۔ مطمئن ہو کر ایک منٹ بعد میں نے اس صفحے کو پلٹ دیا۔ اب میرے سامنے فائل میں لگا اس صفحے سے اگلا خالی صفحہ تھا۔ میں نے اس خالی صفحے کو خالی ہی رہنے دیا اور اسے بھی پلٹ دیا۔ میں نے پورا ٹاول سیاہ روشنائی سے لکھا تھا۔ اب جو میں اس صفحے پر لکھ رہی تھی وہ نیلی روشنائی سے تھا جو مجھے لکھنا تھا، وہ لکھ کر میں بہت جلدی فارغ ہو گئی۔ میرا ٹاول مکمل ہو چکا تھا، مکمل؟ ہاں جہاں تک اور جو کچھ بھی مجھے لکھنا تھا وہ سب میں لکھ چکی تھی اور اب مجھے اپنے لکھے تمام صفحات کو اکٹھا کرنا تھا۔ میں نے تمام صفحات کو اکٹھا کیا، انہیں لے کر بیڈ پر بیٹھ گئی۔ میں اپنے لکھے ہوئے پر اب نظر ثانی کرنا چاہتی تھی۔ ایک مہینہ دن رات لگ کر میں نے اسے لکھا ہے۔ جتنا اس ٹاول کو لکھتے وقت میری آنکھیں بھیگی، چٹکی اور برسی ہیں ابھی کسی تحریر کو لکھتے وقت نہیں برسیں۔ شاید اس کی وجہ یہ ہے کہ اس بار جو میں نے لکھا وہ سو فیصد حقیقت تھی۔ ایک شخص کی زندگی کی سچی کہانی جسے لکھتے وقت الفاظ میرے ہیں، انداز تحریر میرا ہے، کسی بھی واقعہ اور کسی بھی بات کو سوچنے کا طریقہ اور دیکھنے کا نظریہ میرا ہے مگر کہانی میں اپنی مرضی سے میں نے کوئی تبدیلی نہیں کی۔

اس ٹاول کو لکھنے کے دوران طاری ہونے والی اپنی کیفیات شاید میں عمر بھر نہیں بھلا سکوں گی۔ اس ٹاول نے میری سوچ اور میرے نظریات میں بہت سی تبدیلیاں پیدا کی ہیں۔ اسے لکھنے کے بعد میرا نظریہ محبت بہت وسیع ہوا ہے۔ محبت صرف تھے کہانیوں ہی میں نہیں ملتی، محبت ہماری اس دنیا میں اپنی پوری سچائی کے ساتھ، اپنے مکمل وجود کے ساتھ موجود ہے۔

میں نے گھڑی کی طرف دیکھا، صبح کے سات بج رہے تھے۔ ساری رات جاگ کر میں فجر کی نماز پڑھنے کے بعد دوبارہ لکھنے بیٹھ گئی تھی۔

آج ناشتے کے دوران مجھے ابامیاں سے یہ بھی کہنا تھا کہ وہ پہلی دستاب فلاٹ سے میری واپسی کی سیٹ بک کرادیں۔ مجھے اپنے شر واپس پہنچنے کی ایک دم ہی بہت جلدی ہو گئی تھی۔



”ارے آپ؟“ سجاد کے ساتھ انہیں لاؤنج میں داخل ہوتا دیکھ کر میں حیران ہوئی۔ گیٹ پر ہونے والی بیل کو سن



حیرت سے پوچھا۔

”وہ باہر لان میں رک گیا ہے، آنٹی کے پرندوں کے پاس۔“ انہوں نے مسکراتے ہوئے جواب دیا پھر اپنے ہاتھوں میں موجود نفیس سے پیپر میں لپٹا ایک پیکٹ میری طرف بڑھایا۔

”یہ تمہارے لیے، تمہیں تحفہ دینے کے لیے زیادہ سوچنا نہیں پڑا۔ ایک رائٹر کو کتابوں سے بہترین اور کیا تحفہ دیا جاسکتا ہے۔ میرا خیال ہے یہ کتابیں تمہارے ذوق کے مطابق ہیں اور انہیں تم جب بڑھو گی تمہیں میں بھی یاد آجایا کروں گا۔“ میں اس روز کے بعد ان سے آج مل رہی تھی اور مجھے ان کے چہرے پر کہیں یہ بچھتاوا نظر نہیں آ رہا تھا کہ انہوں نے مجھے اپنی زندگی کے بارے میں سب کچھ کیوں بتا دیا۔

”بہت بہت شکریہ۔“ میں نے ان سے تحفہ لینے میں ذرا سا بھی تکلف نہیں برتا تھا۔

”کتابوں کا بہت شکریہ لیکن میں آپ کو ایک بات بتاؤں، آپ کو یاد رکھنے کے لیے مجھے کوئی یادگار اپنے پاس رکھنے کی ضرورت نہیں۔ میں ان سب کے بغیر آپ کو یاد رکھوں گی اور زندگی بھر یاد رکھوں گی۔ آپ اپنی تحریر میں جتنے اچھے لگتے ہیں، خود اس سے کہیں بڑھ کر اچھے ہیں۔ آپ کی تحریر کو پڑھ کر میں نے آپ سے بہت کچھ سیکھا تھا اور آپ سے مل کر بھی میں نے بہت کچھ سیکھا ہے۔“

میں نے صدق دل سے اپنے جذبات ان تک پہنچائے اور وہ انہیں سن کر اخلاقاً مسکرائے بھی، مگر اب میں انہیں جانتی تھی، مجھے پتا تھا وہ میری باتوں کو نو عمر قاری کی جذباتی باتیں سمجھ رہے ہیں۔

”ہمارا ہر قاری بے وفا نہیں ہوتا۔ کیا میں نے آپ کو بھلایا؟ میں آپ کے بارے میں کچھ بھی نہیں جانتی تھی، میں آپ کے لفظوں سے محبت کرتی تھی، ان لفظوں ہی کی وجہ سے بار بار آپ کے بارے میں سوچا کرتی تھی۔ اگر میں ایبٹ آباد نہیں آتی، آپ سے بھی مل نہ پاتی تو کیا آپ کبھی جان پاتے کہ اس دنیا میں ایک لڑکی زینو عباس بھی ہے جو آپ کے انداز تحریر کی بہت بڑی پرستار ہے۔ اسی طرح نجانے اور کتنے ایسے لوگ ہوں گے جن سے آپ مل نہیں پائے مگر وہ آپ کو یاد رکھے ہوئے ہوں گے۔“

”تمہاری یہی مقصودمانہ سی میچ پیورٹی تو مجھے اچھی لگتی ہے۔“ برسوں پہلے ایک لڑکی تھی جو انہیں مایوسیوں

سے ہر بار باہر نکال لیا کرتی تھی جب کبھی وہ ناکام اور ناامید ہو جاتے تھے پھر اگر آج میں انہیں کسی مایوسی سے نکالنے کے لیے کچھ کہہ رہی تھی تو انہوں نے مجھ میں اسی کی جھلک دیکھنا تھی۔ وہ سب کے ساتھ اچھے تھے، وہ ہر ایک کے ساتھ پر خلوص اور بامروت تھے اور میری غیر معمولی اہمیت اس لیے تھی کہ میں انہیں اپنے مزاج اور اپنی تازتوں میں بالکل ودیہ کمال جیٹھی لگا کرتی تھی، جو اس جیسا ہو گا اس سے بھی محبت ہو جائے گی۔ کیسی محبت تھی یہ اور کیسی لڑکی تھی وہ؟ اسے بد قسمت کہوں یا بد نصیب۔ مجھ سے کوئی ایسی محبت کرے تو میں زندگی بھر بھی ایک پل کے لیے بھی اس کا ساتھ نہ چھوڑوں۔

”تمہارے ناول کا کیا بنا؟ مکمل ہوا کہ نہیں؟“ وہ جانے کے لیے پلٹنے لگے تھے اور پلٹتے پلٹتے انہیں اچانک ہی میرے ناول کا خیال آیا تھا۔

”جی ہو گیا۔“ میں نے سامنے میز پر رکھے اپنے بیگ پر اچنتی سی نگاہ ڈالی۔ اس بیگ میں میرے دونوں مسودے موجود تھے۔ میں لکھنے کیا آئی تھی اور لکھ کر کیا لے جا رہی تھی۔

”چلو یہ اچھا ہو گیا، تمہارے یہاں آنے کا مقصد پورا ہو گیا۔ بہت دنوں سے باہر کہیں نظر نہیں آرہی تھیں تو میں سمجھ گیا تھا کہ خوب زور و شور سے لکھا جا رہا ہے۔ پروفیسر صاحب سے بات ہوئی تو انہوں نے بتایا تھا کہ مصنفہ صاحبہ آج کل کمرے میں بند ہو کر دھڑا دھڑا صفحے سیاہ کیے جا رہی ہیں۔“

”آپ دعا کریں کہ میری کہانی پڑھنے والے کے دل میں اتر جائیں۔“

”ان شاء اللہ ایسا ہی ہو گا۔ دل سے لکھے جانے والے لفظ بے اثر نہیں جاتے اور جہاں تک دعا کی بات ہے تو میری سب دعائیں اور ساری بہترین تمنائیں تمہارے ساتھ ہیں۔ تمہارے سارے خواب پورے ہوں اور ایک روز اتنی مشہور ہو جاؤ کہ میں فخر سے اپنے جاننے والوں سے کہہ سکوں کہ یہ چھوٹی سی لڑکی جو باتیں بہت بڑی بڑی لکھا کرتی ہے، یہ میری بہت پیاری دوست ہے۔“ انہوں نے اپنے دعاویہ جملوں کے اختتام پر کچھ شرارتی سالجہ اختیار کیا تو میں بھی ان کے ساتھ ہنس پڑی۔ کچھ دعائیں میری بھی تھیں ان کے لیے، مگر وہ میں انہیں بتانا نہیں چاہتی تھی۔



میری بھی دعا تھی، خواہش تھی، تمنا تھی کہ عمر حسن پھر سے لکھنے لگیں۔ ایک تخلیق کار اپنے فن سمیت یونہی ضائع نہ ہو جائے مگر میں ان سے یہ بات کس طرح کہوں؟ اب اتنے برس گزر چکے ہیں۔ شاید وہ میرے کہنے پر بھی اب لکھنے کے لیے آمادہ نہیں ہو سکتے تھے۔ ان کے اندر کا تخلیق کار اگر مرا نہیں تھا تو زندہ بھی نہیں رہ سکا تھا۔ اسے جگانے کے لیے 'عمر حسن' سے پھر سے لکھوانے کے لیے جو جادوئی لہجہ اور جو طلسمی الفاظ چاہیے تھے، وہ مجھے نہیں آتے تھے۔

ہم دونوں ایک ساتھ چلتے ہوئے باہر آگئے۔ محب مجھے دیکھ کر کچھ شرمیلے سے انداز میں مسکرایا پھر پرندوں سے توجہ ہٹا کر وہ ہم دونوں کے قریب آگیا۔

"السلام علیکم۔" اس نے جھٹ مجھے سلام کیا۔  
 "وعلیکم السلام۔ کیسے ہو محب؟ سننے میں آرہا ہے کہ محب صاحب فٹ بال کے بڑے زبردست کھلاڑی ہیں۔"  
 "آپ نے میرا گیم دیکھا تھا؟"

جب میں نے اس بچے کو پہلی بار دیکھا تھا تو یہ زندگی سے مکمل طور پر مایوس اور ناامید نظر آیا تھا اور آج تقریباً ڈیڑھ مہینے بعد یہی بچہ آنکھوں میں امیدیں اور امنگیں کیے کھڑا تھا۔ اس بچے کی طرف دیکھتے دیکھتے دوسروں کی زندگیوں میں خوشیاں بکھیرنے والے اس شخص کی طرف میں نے دیکھا اور بے اختیار سوچنے لگی۔ اب اس کی اپنی زندگی میں بھی خوشیاں آجانی چاہئیں۔  
 محب کے ساتھ باتیں کرتے کرتے ہم تینوں گیٹ تک آگئے تھے۔

"پھر یہاں دوبارہ کب آرہی ہو؟" گیٹ سے نکلنے سے پہلے انہوں نے مجھ سے پوچھا۔  
 "دیکھیں شاید۔"

"بھئی شاید والی بات مت کرو دوبارہ جلدی آو اور اگر اپنا وہ ناول لکھو جس کا ہیرو میں ہوں گا۔" انہوں نے میری بات کاٹ کر مسکراتے ہوئے کہا۔ انہوں نے تو یہ جملہ فحش شوخی اور شرارت میں کہا تھا مگر میں تو واقعی انہیں اپنے ناول کا ہیرو بننا چکی تھی لیکن یہ بات میں نے انہیں ہرگز ہرگز بھی نہیں بتائی تھی۔



ذیل ایڈیٹر!

ناول آپ نے پڑھا۔ کیا آپ کو ایسا لگا کہ یہ کہانی یہاں ختم ہو جانی چاہیے۔ مجھے یقین ہے آپ کو ایسا ہرگز نہیں لگا ہو گا۔ حقیقی زندگی میں بہت اچھے لوگوں کے ساتھ اکثر بہت کچھ بہت اچھا نہیں ہو پاتا مگر کوئی بھی کہانی خاص طور پر اس کا انجام لکھتے ہوئے میرے ذہن میں سب سے اہم بات یہ ہوتی ہے کہ میرا قاری میری تحریر سے کوئی بھی منفی اور مایوس کن پیغام حاصل نہ کرے۔ وہ کتاب بند کر کے رکھے تو کوئی مایوس سوچ اور منفی بات اس کے ذہن پر طاری نہ ہو۔ بہت اچھے کے ساتھ آخر تک سب کچھ برا اس لیے ہوتا رہا، کیونکہ اس کی اچھائیاں اس کی بہت بڑی کمزوریاں تھیں اور بدترین آدمی آخر تک اس لیے کامیاب ہوتا رہا کیونکہ اس کے پاس وہ تمام صفات تھیں جو اس زمانے میں کامیابی کے لیے درکار ہیں۔

میں اپنے قاری تک کسی بھی انداز میں کوئی بھی برا پیغام کبھی بھی نہیں پہنچانا چاہتی مگر اس بار اپنے قاری کے بارے میں سوچنے کی تو نوبت ہی نہیں آتی ہے۔ اس بار اپنی کہانی کو اختتام تک لاتے لاتے میں خود اس منفی احساس کی گرفت میں بڑی شدت سے آنے لگی ہوں کہ انسان کو بہت اچھا نہیں ہونا چاہیے۔ اس کے پاس نہ کوئی رشتہ بچتا ہے نہ کوئی محبت۔ یہاں تک کہ دل کا سکون بھی نہیں۔ میں بہت ارفع و اعلیٰ ترین انسانی صفات اور محبتوں پر سے اپنا یقین کھونا نہیں چاہتی، اسی لیے چاہتی ہوں کہ اس کہانی کو آگے بڑھایا جائے اس کا کچھ اور انجام کیا جائے۔

ابھی طفل مکتب ہوں اور ناول نگاری کے فن سے بہت زیادہ آگاہ بھی نہیں ہوں پھر بھی یہ سمجھتی ہوں کہ یہ ناول ابھی ختم نہیں ہوا۔ ابھی یہ ناول اپنے اندر ایک منفی پیغام چھپائے ہوئے ہے اور یہ اس کا بہت بڑا عیب ہے اور اس منفی اثر کو زائل کرنے کے لیے اس جھول کو دور کرنے کے لیے اس کا اختتام کچھ اور ہونا چاہیے مگر وہ اختتام کیا ہو؟ میں یہاں آکر الجھ گئی ہوں۔ سو اس کام میں آپ میری مدد کر دیجئے۔

کوئی بھی لکھنے والا کسی دوسرے فرد کو یہ حق نہیں دیتا کہ کہانیوں میں تبدیلیاں کرے، اس کا آغاز یا انجام مصنف کی مرضی اور اجازت کے بغیر از خود کر ڈالے یا بدل ڈالے۔ مگر میں یہ حق اپنی پوری خوشی اور رضامندی سے آپ کو دے رہی ہوں کہ میرے اس ناول کا اختتام آپ کریں۔ پیچھے خالی صفحہ اسی مقصد کے لیے چھوڑا گیا ہے۔ آپ اس



بارے میں اور آخر میں اپنی ذاتی زندگی کے بارے میں بھی سوالات کے جواب دیے تھے۔ یہاں تک کہ انٹرویو لینے والے نے ان سے ان کے شادی نہ کرنے کی وجہ دریافت کی تو انہوں نے اس کا بھی بڑی ستانت کے ساتھ یہ جواب دیا تھا کہ انہیں ان کا ہم مزاج ان کے جیسی ذہنی سطح کا حامل کوئی شخص نہیں ملا۔ اگر مل جاتا تو ضرور شادی کر لیتیں۔

تب میں اس جواب سے بہت متاثر ہوئی تھی۔ گھر والوں کے متعلق بات کرتے ہوئے انہوں نے اپنے گھر کے تمام افراد کے بارے میں مختصراً بتایا تھا۔ اگر کوئی شامل نہیں تھا تو وہ عمر حسن تھا۔ اپنے بچپن کا ذکر کیا تھا مگر اس بچپن میں عمر حسن نہیں تھا۔ پسندیدہ کتابوں میں Forever کا نام نہیں تھا۔

ودیعہ کمال وہ نہیں جو وہ انٹرویو کہہ رہا تھا، ودیعہ کمال وہ ہے جیسا میں نے اسے اب جانا ہے۔ عمر حسن سے ان کی گزشتہ زندگی کے متعلق سب کچھ سنتے ہوئے میرے ذہن میں ایسا کچھ نہیں تھا کہ میں اس پر ناول لکھوں گی مگر جب وہ مجھے گھر چھوڑنے میرے ساتھ چلتے ہوئے آرہے تھے تب ان کے اداس چہرے اور ست قدموں کو دیکھ کر میں نے خود سے سوال کیا تھا۔

”بس تمہارا صرف یہی مقصد تھا ایک شخص کے تمام زخموں کو پھر سے تازہ کرو؟ جو وہ اتنے برسوں میں بھول نہیں پایا اسے اور شدت سے یاد دلاؤ؟ آج رات وہ گزشتہ تمام راتوں سے بھی زیادہ شدت سے روئے؟ کیا خوشیوں پر اس شخص کا کوئی حق نہیں؟ کیا اس کی زندگی یونہی گزرتی رہے گی اور ایک روز یونہی تمام ہو جائے گی۔ محرومیوں کے ساتھ نار سائیوں کے ساتھ؟“

اس شخص کا حق ہے خوشیوں پر، بہت زیادہ حق ہے۔ اس سے زیادہ خوشیوں کا کوئی اور حقدار ہو ہی نہیں سکتا۔ بہت وقت بیت چکا۔ زندگی کے کئی سال گنوائے جا چکے مگر پھر بھی ابھی کچھ دیر ہوئی ہے، بہت دیر نہیں ہوئی۔

جب تک زندگی باقی ہے بہت دیر ہو بھی نہیں سکتی۔ زندگی کے کالے میں ابھی بہت سے ماہ و سال باقی ہیں اور وہ باقی رہ جانے والے ماہ و سال اس اذیت ناک تنہائی میں کیوں بیٹھے جائیں؟ مجھے اپنی داستان حیات سناتے وقت جو بات عمر حسن کے وہم و گمان میں بھی نہیں ہوگی وہ میں ان کے ساتھ چلتے چلتے گھر تک پہنچتے سوچ چکی تھی۔

خالی صفحے میں وہ انجام لکھ دیں جو آپ کے خیال سے اس ناول کا وہ انجام ہونا چاہیے کہ جو پڑھنے والے پر کوئی بھی منفی سوچ اور غلط تاثر نہیں چھوڑے۔ میں آپ سے وعدہ کرتی ہوں کہ جو انجام آپ تجویز کریں گے میں اسے بغیر کسی بحث یا اختلاف کے خوش دلی کے ساتھ قبول کر لوں گی۔ اپنے ناول کے ایک بہترین اور منطقی انجام کی منتظر رہیں وہ عباس

یہ میرے اس خط کا مضمون تھا جو میں نے اپنے مسودے کے آخری صفحے پر تحریر کیا تھا اور یہ خط جس کے نام لکھا گیا تھا میں اس وقت اپنا مسودہ لیے اسی کے روبرو تھی۔

بعض دفعہ کی کئی باتیں کس طرح سچ ہو جاتی ہیں، جو میں پچیس برس پہلے کون جانتا تھا کہ ودیعہ کمال واقعی ایک روز پر نٹ میڈیا کی ایک قد آور شخصیت بن چکی ہوگی۔ ادبی حلقوں میں جانی پہچانی اور قابل قدر شخصیت، ایک بڑی سرکولیشن والے میگزین کی ایڈیٹر۔ کیسی عجیب بات تھی میں عمر حسن اور ودیعہ کمال ان دو لوگوں کو کسی ذاتی حوالے سے جب نہیں بھی جانتی تھی تب بھی ان دونوں ہی سے واقف تھی۔

جس طرح پچھلے کئی سالوں سے عمر حسن کو ایک مصنف کے طور پر میں جانتی تھی، اسی طرح ودیعہ کمال کو بھی ایک بڑے میگزین کی ایڈیٹر کے طور پر شکل سے اور نام سے دونوں طرح پہچانتی تھی۔ میں ان کے میگزین کے لیے نہیں لکھتی تھی مگر ان کا میگزین بھی ہر ماہ پابندی سے پڑھتی ضرور تھی اور اس پابندی اور باقاعدگی کی سب سے بڑی وجہ اس کا معیار تھا۔

اس اعلا معیار کے پیچھے کار فرما ذہن ودیعہ کمال کو میں ایک اعلا تعلیم یافتہ، باصلاحیت خاتون کے طور پر جانتی تھی۔

پھر زیادہ اچھے طریقے سے میں ان سے اس وقت واقف ہوئی تھی جب قریباً ”سال ڈیڑھ سال پہلے ایک اخبار کے ادبی صفحات میں ان کا تفصیلی انٹرویو شائع ہوا تھا۔

اس انٹرویو کو پڑھنے کے بعد میں ودیعہ کمال کی گرویدہ ہو گئی تھی۔ وہ میرے لیے ایک بہت پسندیدہ شخصیت بن گئی تھیں۔ اس انٹرویو میں انہوں نے اپنی پیشہ ورانہ زندگی کے بارے میں، اپنے پسندیدہ شاعروں، ادیبوں کے بارے میں، اپنی پسندیدہ کتابوں کے بارے میں، اپنے مشاغل کے



”مجھے یہ کمائی لکھنی ہے، مجھے عمر حسن کی کمائی لکھنی ہے۔ اپنی شہرت اور ناموری کے لیے بہت لکھتی ہوں۔ پہلی بار کسی کی زندگی بدلنے کے لیے لکھنا چاہتی ہوں۔“ انہیں خدا حافظ کہہ کر گیٹ سے اندر قدم رکھتے میں نے خود سے کہا تھا۔

اس لڑکی ودیہ کمال کو اس کی کچھ خامیوں سے آگاہ کیا جانا بہت ضروری ہے۔ یہ اسی کی زندگی کے واقعات ہیں جو میں لکھنے جا رہی ہوں مگر میں اسے ان تمام واقعات کو اس زاویہ سے دکھانا چاہتی ہوں جن سے اس نے پہلے کبھی انہیں دیکھا نہیں ہوگا۔

عمر حسن اور ودیہ کمال کی زندگی کی کمائی، ان کی محبت کی کمائی میں، میں ایک تیسرے فرد کی حیثیت سے شامل ہوئی ہوں اور تیسرا فرد جب کسی کے گزرے حالات سنتا ہے تو اسے اپنے زاویہ نگاہ سے دیکھتا، سوچتا، سمجھتا اور پر لکھتا ہے۔

میں نے بھی عمر حسن اور ودیہ کمال کے متعلق بہت کچھ سوچا تھا۔ ودیہ کمال مجھے بہت اچھی لگتی تھی۔ وہ اپنے کام کسی سے کروانا پسند نہیں کرتی تھی۔ وہ اپنے آنسو کسی کے سامنے بہانا پسند نہیں کرتی تھی۔ وہ کسی کا بھی احسان لینا پسند نہیں کرتی تھی۔ وہ سب کو دینا چاہتی تھی اور لینا کسی سے نہیں۔ میں ان میں سے کسی بھی بات کے لیے اسے غلط نہیں سمجھتی تھی۔

ٹھیک ہے یہ اس کی فطرت تھی۔ اگر وہ ان معاملات میں تھوڑی سی انتہا پسند تھی تو یہ ایک ایسی فطری کمزوری تھی جو نظر انداز کی جاسکتی تھی۔ ودیہ کمال کو پیش آئے اس حادثے کے بعد کے تمام رد عمل بالکل جائز تھے۔ اس حادثے کے متعلق لکھنے کے دوران میں نے ہمیشہ کی طرح اپنے کردار یعنی ودیہ کمال کی جگہ خود کو رکھ کر دیکھا تھا۔ اگر میرے ساتھ ایسا حادثہ ہوتا تو پھر میرا رد عمل کیا ہوتا؟ قلم چلا کر چند سطروں میں اس حادثے کو لکھ دینے اور اسے حقیقت میں سینے میں بہت فرق ہے۔ اس لڑکی نے وہ کرب سہا تھا۔

وہ اپنے ہرید صورت رویتے کے لیے حق بجانب تھی۔ اس کو ہر بات کے لیے درست سمجھ لینے کے باوجود میں اس کے آخری فیصلے کے لیے اسے غلط سمجھتی تھی۔ یہ کوئی عام سی محبت نہیں تھی، یہ عمر حسن اور ودیہ کمال کی خاص محبت تھی اور وہ دونوں ایک دوسرے کے متعلق یہ بات

اچھی طرح جانتے تھے کہ وہ ایک دوسرے کے بغیر زندگی کو زندہ لوگوں کی طرح نہیں گزار سکتے۔ زندہ لاشوں کی طرح تو جی سکتے ہیں مگر زندہ لوگوں کی طرح نہیں۔ کیا ودیہ کمال یہ سب نہیں جانتی تھی؟ بالکل جانتی تھی۔ اپنے ادھورے وجود کو عمر حسن کی زندگی سے نکال کر اسے ایک مکمل زندگی گزارنے کا موقع دیتے وقت کیا ودیہ کمال کے دل کو یہ خبر نہیں تھی کہ اس کے بغیر ادھوری یا پوری تو کیا وہ کسی بھی طرح کی زندگی جی ہی نہیں سکے گا۔ وہ زندگی کو ایک سزا کی طرح کانٹے گا اور یہیں آکر ودیہ کمال خود غرض بھی لگی تھی اور اتنا رست بھی۔ اپنی انار پستی میں اس نے خود اپنے آپ کو توتاہ کر ہی ڈالا تھا، ساتھ ہی اس انسان کی زندگی بھی برباد کر دی تھی جسے اپنی زندگی سے بڑھ کر چاہتی تھی۔ اس شخص سے اس کے تمام رشتے چھین لیے۔ وہ رات کہ کسی بھی سبب ودیہ کمال اگر ساحل کے قریب کہیں موجود ہوتی اور عمر حسن کو صفحہ در صفحہ اس کا مسودہ لہروں کے سپرد کرتے دیکھ لیتی تو وہ منظر دیکھ نہ پاتی۔ اپنا ہر ظالمانہ فیصلہ واپس لے لیتی۔ وہ شخص اپنی محبت میں کتنا سچا تھا کہ وہ واقعی لکھنا بھول چکا تھا۔

میں ایک مشکل کام کرنے جا رہی تھی۔ میں ایک لڑکی کے ہاتھوں میں اسی کی سوانح حیات دینے جا رہی تھی جس میں اس کی زندگی کے بہت سے دکھوں کا ذمہ دار میں نے اسی کو ٹھہرایا تھا۔

میرے لفظوں میں کتنا اثر ہے، یہ میں نہیں جانتی تھی مگر اتنا معلوم تھا کہ اس کمائی میں لکھا ہر لفظ میں نے اپنے دل کی گمراہیوں سے لکھا ہے۔ اس تحریر کا اس کے سوا اور کوئی مقصد نہیں کہ ایک انسان کی زندگی میں خوشیاں پھر سے واپس آجائیں۔

اور یوں کراچی آنے کے اگلے ہی روز میں اپنا مسودہ لیے دھڑکتے دل کے ساتھ ودیہ کمال کی دفتر میں موجود تھی۔

میں اپنے سامنے کرسی پر باوقار انداز میں بیٹھی پیچیدہ و عمر کی خاتون کو دیکھ رہی تھی۔ میری کمائی میں ودیہ کمال کا کردار اس وقت ختم ہو گیا تھا جب وہ تیس سال کی تھی اور اس وقت میرے سامنے بیالیس سال کی ودیہ کمال موجود تھیں۔ اخبارات میں تصاویر دیکھنے اور روبرو دیکھنے میں بہت فرق ہوتا ہے۔ میں انہیں آنے سامنے پہلی مرتبہ دیکھ رہی تھی پھر بھی ایسا لگ رہا تھا جیسے ان سے اس سے پہلے بھی بے شمار بار مل چکی ہوں۔ ہاں



میں مل تو چکی تھی، بے شمار بار، لاتعداد بار۔ ودیبعہ کمال کے بچپن سے لے کر اس کے بڑے ہونے تک کے ہر سال، ہر مہینے اور ہر دن میں۔

وہ فون پر کسی سے محو گفتگو تھیں۔ انہوں نے ہاتھ کے اشارے سے مجھے کرسی پر بیٹھنے کی دعوت دی تھی۔ کرسی پر بیٹھنے کے بعد اب میں کن آنکھوں سے ان کا جائزہ لے رہی تھی۔ سادہ مگر پروقار لباس، سلیقے سے شانوں پر پھیلا دینے، کندھوں سے نیچے آتے سلکی بال جنہیں کیچر میں جکڑا گیا تھا۔ لبوں پر ایک بہت ہی ہلکے شید کی لپ اسٹک کہ جس کی موجودگی بھی بغور دیکھنے پر ہی ظاہر ہو۔ اس ایک رنگ کے سوا چہرے پر کسی بھی انداز میں کوئی رنگ استعمال نہیں کیا گیا تھا۔ مکمل طور پر دھلا دھلایا صاف شفاف چہرہ، چہرے پر غور یا تحملت کی جگہ سادگی۔

ودیبعہ کمال کی گزشتہ زندگی کے متعلق سب کچھ جان لینے کے باوجود یہاں آتے ہوئے ایک نفسیاتی خوف مجھ پر حاوی تھا۔

وہ اتنی خوش اخلاق اور اتنی بامعوت نہ رہی ہو۔ انیس سال کسی بھی انسان کو بدلنے کے لیے ایک بہت بڑا عرصہ ہے۔ اس عرصہ میں انسان واقعی بدل سکتے ہیں مگر ودیبعہ کمال تو مجھے ویسی ہی لگ رہی تھی جیسی وہ میری تحریر میں تھی۔

وہ فون پر کسی مصنف سے گفتگو کر رہی تھیں۔ ان کے سامنے کچھ کاغذات پڑے تھے، انہیں بھی گفتگو کے دوران ہی دیکھ رہی تھیں۔

اور ان تمام مصروفیات کے ساتھ انہوں نے مجھے بھی نظر انداز نہیں کیا تھا۔ گاہے گاہے وہ ایک سادہ اور رخلوص سی مسکراہٹ اس طور میری طرف اچھلتی جو مجھے یہ احساس دلاتی رہے کہ میں نظر انداز نہیں کی جا رہی ہوں۔

انہوں نے کسی بھی قسم کا کوئی زبور نہیں پڑھا تھا، سوائے بائبل ہاتھ کی تیسری انگلی میں تین ٹکڑوں سے آراستہ ایک انگوٹھی کے۔ دائیں ہاتھ سے وہ کاغذ پر کچھ لکھ رہی تھیں اور بائیں ہاتھ سے انہوں نے ریسیور پکڑ رکھا تھا۔ میں ان کے ریسیور والے ہاتھ کو تھوڑی تھوڑی دیر بعد ضرور دیکھ رہی تھی۔ میری نگاہیں اس انگوٹھی پر جا کر رک جاتیں۔

”معاف کیجئے گا“ آپ کو انتظار کرنا پڑا۔ ”ریسیور کریڈل پر رکھتے ہی انہوں نے مجھ سے کہا۔ میں اس معذرت کے

جواب میں ”کوئی بات نہیں“ جیسی ایک ہلکی سی مسکراہٹ اپنے چہرے پر لائی اور پھر فوراً ہی یہ بھی سوچا کہ مجھے ان کے پوچھنے سے پہلے خود ہی اپنا تعارف کروانا چاہیے۔

”میں زنبیر عباس ہوں۔“ بولتے کے ساتھ ہی مجھے اپنی حماقت کا شدید احساس ہوا۔ کہا گیا تھا جیسے میں بانو قدسیہ ہوں۔

”صدائے آشنا“ کی مصنفہ؟“ میرے تعارفی جملے کے محض کچھ سیکنڈ کے اندر اندر انہوں نے یہ بات کہہ کر مجھے حیرت میں مبتلا کر دیا تھا۔ ڈھائی تین سال پہلے کا میرا بالکل ابتدائی دور کا ایک ناول انہوں نے پڑھا تھا۔

میرے لیے تو یہی حیرت کی بات تھی پھر مزید حیرت یہ کہ اسے اب تک اس کے عنوان اور مصنفہ کے نام کے ساتھ یاد رکھا ہوا تھا۔

”آپ نے میرا ناول پڑھا تھا؟“ میں نے اسی خوشگوار حیرت میں گہرے ان سے پوچھا۔ وہ میری حیرت پر مسکراہٹیں اور دھیسے لیجے میں بولیں۔

”پڑھا تھا اور بہت پسند آیا تھا تب ہی تو وہ اب تک یاد بھی ہے۔ آپ کا انداز تحریر بہت اچھا ہے۔ گو اس کے بعد آپ کی کوئی تحریر پڑھ نہیں پائی مگر آپ کا نام نظروں سے اکثر گزر رہا ہے۔“

مگر میں ان کی تعریف کا شکریہ فوراً ادا نہیں کر پائی۔ میری خاموشی کی وجہ ان کی مسکراہٹ تھی۔ میری نگاہیں ان کی آنکھوں میں اٹک گئی تھیں۔ ہم ایک دوسرے کے بالکل آمنے سامنے تھے۔ ان کی مسکراہٹ اور ان کی آنکھیں مجھے بہت مانوس لگ رہی تھیں۔

میں ودیبعہ کمال کی آنکھوں میں بھی بالکل وہی درد ٹھہرا ہوا دیکھ رہی تھی جو میں نے عمر حسن کی آنکھوں میں دیکھا تھا۔

عمر حسن ان کے دل میں آج بھی اسی جگہ، اسی مقام پر تھا جہاں انیس سال پہلے تھا۔ میں ان آنکھوں میں دیکھتے چند لمحوں میں یہ یقین پانچکی تھی۔ میں یہاں آتے وقت یہ سوچ کر آئی تھی کہ ودیبعہ کمال سے اگر لڑنے بھی سکتی تب بھی درپردہ طنز و طعنے انہیں ضرور دے کر آؤں گی۔

سارا حساب ودیبعہ کمال سے مانگنے کے ارادے سے آئی تھی۔ اور اب میں سوچ رہی تھی کہ خود تباہ ہو جانے والے ایک انسان سے میں کسی اور کی تباہی کا کیا حساب مانگوں؟



تپتی ریت پر جگے پاؤں چلتے ہوئے جس کے اپنے پاؤں شل ہو چکے ہیں اس سے کسی اور کی تکلیف کا کیا ذکر کروں؟ عمر حسن نے اپنی زندگی کے انیس سال کسی پتھر کی محبت میں نہیں گنوائے تھے۔ ان کے بیچ آنے والی دوری اس جدائی کا سبب دو بیچہ کمال تھی۔ اس کے ظالمانہ فیصلے کی وجہ سے وہ جدا ہوئے تھے مگر اس سے دور رہ کر خوش تو وہ بھی نہیں رہ پائی تھی۔ اس سے غلطی ہوئی تھی۔

میں نے چند لمحوں میں کیا کچھ سوچ ڈالا تھا مگر اپنی کوئی بھی سوچ ان پر ظاہر نہ کرتے ہوئے میں نے بظاہر ہنستے مسکراتے بڑی خوش دلی کے ساتھ ان کی تعریف کا شکریہ ادا کیا۔ ان کی بہترین یادداشت اور خوش اخلاقی صرف میرا اور میرے ناول کا نام یاد رکھ لینے تک محدود نہیں تھی۔ انہوں نے اگلے کئی منٹوں تک میرے ناول کی تعظیم، پلاٹ اور کرداروں کے متعلق تبصرہ کر کے مجھے مزید حیرت سے دوچار کر دیا۔

”آپ ہمارے لیے بھی تو لکھیے۔“ مجھ سے یہ بات کہہ کر انہوں نے میرا کام مزید آسان بنادیا تھا۔  
”بالکل لکھوں گی اور لکھوں گی کیا میں آپ کے لیے لکھ چکی ہوں۔ دراصل میں آج آئی ہی اسی لیے ہوں۔“  
میں نے اپنے بیگ میں سے اپنا مسودہ باہر نکالا۔  
میرے ہاتھ میں مسودہ دیکھ کر وہ خوشگوار انداز میں مسکرائیں۔

کسی کو ناراض نہ کرنے والی سب کو ساتھ لے کر چلنے والی سب کو خوش رکھنے والی دو بیچہ نے زندگی میں دو انسانوں کو بہت دکھ دیا تھا۔ بہت زیادہ دکھ دیا تھا۔ ایک عمر کو اور ایک خود کو۔

ایک بل کو میرا دل چاہا میں ان سے یہ سب کہہ ہی ڈالوں۔ عمر حسن کا نام اپنے انٹرویو میں پسندیدہ رائٹر کے طور پر نہ لینے والی نے اپنے دفتر کے بک شیلٹ میں اسی کی کتاب سب سے نمایاں جگہ پر رکھی تھی۔ میں ان سے اس کتاب کے بارے میں بھی بات کرنا چاہتی تھی مگر سوچا پہلے مسودے پر بات ہو رہی ہے تو اسی بات کو نمٹا لوں۔

”میں آج اپنا مسودہ لے کر آپ کے پاس آئی ہوں لیکن میں اس کے متعلق آپ سے کچھ بات بھی کرنا چاہتی ہوں۔“ میں نے مسودہ میز پر ان کے سامنے رکھتے ہوئے کہا۔ میرا دل یک بارگی بہت تیز دھڑکنے لگا تھا۔

کراچی آنے کے بعد کل سارا دن میں نے وہ جملے اور وہ

باتیں اپنے ذہن میں ترتیب دی تھیں جو مجھے دو بیچہ کمال سے کہنی تھیں۔ وہ میری طرف پوری طرح متوجہ تھیں۔  
”ناول تو میں نے لکھ لیا ہے اور میں اپنی کہانی سے مطمئن بھی ہوں مگر پھر بھی اپنی کہانی کے ایک کردار کے حوالے سے کچھ الجھن کا شکار ہوں۔ میرا لیڈنگ فی میل کیریئر اور اس کی نفسیات میں شاید درست طور پر سمجھ نہیں پاریں، اسی لیے ناول کے اختتام پر ایک عجیب سی تشنگی اور سبے چینی محسوس کر رہی ہوں۔ ہو سکتا ہے یہ محض میرا وہم ہو اور کہانی ہر اعتبار سے مکمل ہو مگر میں پھر بھی اس بارے میں آپ کی رائے جاننا چاہتی ہوں۔“

”آپ کی کہانی کیا ہے؟“ انہوں نے مسودہ اپنی طرف کرتے ہوئے مجھ سے پوچھا۔  
”کہانی تو بہت سادہ سی ہے، زیادہ کرداروں کی بھیڑ بھاڑ نہیں ہے۔ مرکزی کردار بس دو ہی ہیں۔ انہیں کے احساسات، جذبات اور زندگی کے نشیب و فراز کی سادہ سی کہانی۔ محبت کو پا کر کھودنے کی داستان مگر میں پھر بھی کچھ الجھن میں ہوں۔“ میں نے گول مولا سا جواب دیا۔  
”شاید میں آپ کو اپنی الجھن سلجھا نہیں پاؤں گی۔ دراصل لکھنے میں تو میری قوت اظہار بہت اچھی ہے۔ مگر بولنے میں بالکل نہیں۔ زبانی میں آپ کو وہ بتا نہیں پاؤں گی جو بتانا چاہتی ہوں۔“

”اسی لیے میں چاہتی ہوں کہ آپ یہ مسودہ پڑھ لیں۔ میں آپ کی رائے چاہتی ہوں تاکہ میری تشنگی دور ہو سکے۔“ میں نے اپنے سوچے ہوئے جملے ان سے کہہ ڈالے۔

”مجھے پتا ہے میں آپ سے تھوڑا سا ناجائز اور آؤٹ آف دا وے فیور مانگ رہی ہوں مگر کیا ایسا ہو سکتا ہے کہ میرا مسودہ آپ خود پڑھیں؟ یہ آپ کی پوسٹ کے شایان شان نہیں، مگر میں اپنے مسودے پر آپ کا تبصرہ اور آپ کی رائے چاہتی ہوں۔ کیا یہ ممکن ہے کہ یہ مسودہ سب سے پہلے آپ ہی دیکھیں؟“ وہ میری باتوں کے جواب میں مسکرائیں۔

”میں خود دیکھوں گی، یہ وعدہ تو کر سکتی ہوں مگر فوراً دیکھوں گی یہ وعدہ نہیں کر سکتی۔ آپ کو تھوڑا سا انتظار کرنا پڑے گا۔“

مجھے اپنی باتوں میں کچھ ایسی باتوں کا فوراً اضافہ کرنا تھا جن سے چونک کر وہ جلد از جلد میرا مسودہ دیکھنے پر مجبور



ہو جائیں۔ جتنی دیر میں 'میں' یہ سب سوچ رہی تھی وہ چائے منگوا چکی تھیں۔

"کیا آپ نے بچپن ہی میں اس فیلڈ کا انتخاب کر لیا تھا؟" چائے کا کپ اٹھاتے ہوئے میں نے ان سے پوچھا۔  
"اس فیلڈ کا تو نہیں۔ ہاں علم و ادب اور لکھنے پڑھنے سے متعلق شے کا انتخاب کروں گی یہ جانتی تھی۔ دراصل میری پرورش ایک علمی اور ادبی ماحول میں ہوئی۔"

انہوں نے چائے کا سب لیتے ہوئے مجھے جواب دیا۔  
"اب تک کتنے رائٹرز کو متعارف یایوں کہہ گئیں کہ دریافت کری چکی ہیں؟"

"صحیح تعداد تو خود مجھے بھی یاد نہیں ہے۔ ویسے کیا یہ میرا انٹرویو ہو رہا ہے۔" انہوں نے متبسم لہجے میں پوچھا۔ میں جواباً مسکرا دی۔

"آپ اتنے سالوں میں کتنے رائٹرز کو دریافت کر چکیں، یہ تو ظاہر ہے یاد رکھنا خاصا مشکل کام ہے۔ مگر آپ کو یہ تو ضرور یاد ہو گا کہ پہلی بار آپ نے کس رائٹر کو دریافت کیا تھا؟ پہلی بار آپ نے کس رائٹر کو یہ بتایا تھا کہ وہ اگر چاہے تو بہت اچھا لکھ سکتا ہے۔ یایوں کہہ گئیں کہ پہلی بار آپ نے کس رائٹر سے لکھوایا تھا۔" میرا لہجہ بھی سادہ تھا اور میری نظرس بھی مگر میرا سوال سادہ نہیں تھا۔ لیکن وہ ودیہ کمال تھیں اور اتنی جلدی ہو کھلا جانے والوں میں سے وہ ہرگز نہیں تھیں سوچے پر وہی نرم نرم سی مسکراہٹ برقرار رکھتے عام سے لہجے میں بولیں۔

"اتنے برس بیت گئے۔ اب تو یہ یاد کرنا بھی بہت مشکل ہے۔ بیس برس ہو گئے مجھے اس شے سے وابستہ ہوئے اور بیس سال ایک طویل عرصہ ہو رہا ہے۔"

میں خاموشی سے ان کی طرف ان نظروں سے دیکھتی رہی جیسے مجھے ان کی بھول جانے والی بات کا سو فیصد یقین آ گیا ہے۔

پھر میں نے یونہی بیٹھے بیٹھے ان کے بک شیلٹ پر قصداً "نظرس دوڑانا شروع کر دیں۔"

"ارے Forever؟" میں نے خوشی اور حیرت کا ایسا ملا جلا مظاہرہ کیا جیسے اس کتاب پر ابھی ابھی میری نگاہ پڑی ہے۔

"یہاں مجھے عمر حسن کی کتاب نظر آ رہی ہے۔ کیا میری طرح آپ بھی ان کی کتاب کو پسند کرتی ہیں؟" میں نے بک شیلٹ سے نظرس ہٹا کر براہ راست ان کی طرف دیکھا۔

"جی ہاں، اچھی کتاب ہے۔ مجھے پسند ہے۔" انہوں نے سادہ سے لہجے میں بہت مختصر فقرہ بولا۔ مگر میں اس ذکر کو اتنی جلدی ختم کرنا نہیں چاہتی تھی۔

"میرے فیورٹ رائٹرز میں عمر حسن! آپ کے پاس ان کی کتاب دیکھ کر مجھے بہت خوشی ہو رہی ہے۔ یعنی یہ کہ ہماری پسند کتابوں کے معاملے میں ایک سی ہے۔" انہوں نے میری ایکسانٹمنٹ کا جواب محض ایک مسکراہٹ کے ساتھ دیا۔

"میں عمر حسن کی کتاب اتنی بار پڑھ چکی ہوں کہ سمجھیں یہ مجھے زبانی یاد ہو چکی ہے مگر اتنا اچھا رائٹر اور اس کی صرف ایک کتاب؟ میری سمجھ میں نہیں آتا کہ جب وہ اتنا اچھا لکھ لیتے تھے پھر انہوں نے لکھنا چھوڑ کیوں دیا۔" وہ خاموشی سے چائے کے سب لیتی رہیں یوں جیسے میرے جملوں میں جواب طلب تو کوئی بات ہے ہی نہیں، پھر وہ کیا بولیں۔ ان کے چہرے پر سکون اور اطمینان ہنوز قائم تھا۔ ایسے جیسے وہ میری کسی بات سے ڈسٹرب نہ ہوئی ہوں۔ مگر میں محسوس کر رہی تھی کہ وہ میرے ناقابل فہم انداز پر اندر ہی اندر چونک رہی ہیں۔ میں انہیں چونکا ہی چاہتی تھی اس لیے اس موضوع کو جاری رکھا۔

"میں نے تو اس بات پر بہت غور کیا ہے کہ عمر حسن نے لکھنا کیوں چھوڑ دیا۔ انٹرنیٹ تک کے ذریعے ان کی مزید کتابوں یا ان کی گمشدہ شخصیت کو تلاش کرنے کی بہت کوششیں کر چکی ہوں مگر سوائے ناکامی کے کچھ حاصل نہیں ہوا۔ آپ کو کیا لگتا ہے۔ انہوں نے لکھنا کیوں چھوڑ دیا؟" میرے جملوں میں ایک چھپی ہوئی کٹ تھی۔

"اس بارے میں ہم کیا کہہ سکتے ہیں۔ ہر ایک کی اپنی اپنی وجوہات ہوتی ہیں؟" وہ اس ذکر کو مزید جاری رکھنا نہیں چاہتی تھیں۔

"اپنی اپنی وجوہات؟ ہاں کیا کہہ سکتے ہیں کہ عمر حسن کے ساتھ کیا ہوا ہو گا۔ ہم اس بارے میں کوئی رائے کیسے دے سکتے ہیں۔ ہو سکتا ہے ان کا کوئی قریب ترین فرد ان کے لکھنا چھوڑ دینے کی وجہ بنا ہو۔ اور ہو سکتا ہے وہی وہ فرد ہو جس کی وجہ سے انہوں نے لکھنا شروع کیا ہو۔"

وہ بالکل خاموشی سے میری طرف دیکھ رہی تھیں۔ انہوں نے اپنے تاثرات بالکل بھی تبدیل نہیں ہونے دیے تھے۔ میں نے اپنا چائے کا کپ خالی کر کے میز پر رکھا اور مزید بولی۔





اگر واقعی مجھ میں لکھنے کی صلاحیت ہے، اگر واقعی میرے لفظوں میں اثر ہے تو وہ کسی کی زندگی کو بدل دیں گے۔

میں کل دوپہر سے لے کر آج صبح تک سارا وقت ایک سکٹش اور اضطراب میں مبتلا رہی تھی۔ میں بہت ٹینشن میں تھی۔

دن کے بارہ بج رہے تھے اور میں بے مقصد بیوی پر چینل بدلتی اپنی ٹینشن دور کرنے کی کوشش کر رہی تھی۔ امی اور میری چھوٹی بہن شاپنگ کے لیے گئی ہوئی تھیں۔ گھر پر میں اور مانی تھے۔ مانی اخبار میں سے ڈھونڈ ڈھونڈ کر میرا اور اس کی فلم کے متعلق چنبنی خبریں پڑھنے اور پھر مرچ مسالے لگا کر مجھے سنانے میں مصروف تھا۔ کوئی اور وقت ہوتا تو میں اس کی اس فضول کوئی کو انجوائے کرتی مگر اس وقت کم از کم بالکل انجوائے نہیں کر پار رہی تھی۔

”بجوا میرا ہمارے ملک کی نامور اداکارہ ہے، پڑوسی ملک میں ملک و قوم کا نام ”روشن“ کر کے آ رہی ہے۔ اس کے متعلق معلومات تو ہمیں رکھنی چاہئیں۔“

”اچھا گیٹ پر بتل ہو رہی ہے، جا کر دیکھو کون ہے۔“

میں نے اسے احساس دلایا۔ وہ اٹھ کر چلا گیا تو میں اخبار اٹھا کر دیکھنے لگی۔ وہ چند منٹوں بعد واپس آیا۔

”آپ سے ملنے کوئی ودیعیہ کمال آئی ہیں۔“ اخبار میرے ہاتھوں سے پھسل کر نیچے گرا۔ میں بوکھلائے ہوئے انداز میں یک دم ہی صوفے پر سے اٹھی۔

”کہاں ہیں وہ؟“ میں نے بے تالی سے پوچھا۔

”ظاہر ہے ڈرائنگ روم میں بٹھا کر آیا ہوں۔ گیٹ پر تو کھڑا رکھنے سے رہا۔“ میں اندھا دھند میڑھیوں کی طرف بھاگی۔

”آرام سے بجوا وہ آپ سے ملنے آئی ہیں تو ملے بغیر تو ہرگز نہیں جائیں گی۔“ مانی پیچھے سے چلا آیا تھا اور میں اس کی آواز نظر انداز کر کے اسی طوفانی رفتار سے بھاگتی ڈرائنگ روم تک آگئی تھی۔

میں ڈرائنگ روم میں داخل ہوئی تو وہ مجھے صوفے کے پاس کھڑی نظر آئیں۔ انہوں نے سبز رنگ کا وہی لباس پہن رکھا تھا جو کل اپنے آئس میں پہنا ہوا تھا۔ کل کا وہ کلف لگا سوٹ آج کچھ سلوٹ زدہ ہو رہا تھا۔

”کبھی وہ فرد مجھے مل جائے تو میں یہ ضرور پوچھوں گی کہ ایک ایسے شخص سے جو صرف لکھنے کے لیے پیدا ہوا تھا فلم چھین کر تمہیں کیا حاصل ہوا؟“ ان کے کمرے میں ان کے دفتر کا کوئی فرد داخل ہوا تھا، غالباً ”ان کا کوئی ماتحت جو ان سے کچھ پوچھنے آیا تھا۔ وہ اپنی میز پر اٹھ کر خود ہی اس کے پاس چلی گئیں۔ میں سمجھ سکتی تھی کہ ایسا وہ محض اس تکلیف دہ موضوع سے بچنے کے لیے کر رہی ہیں۔ وہ اس موضوع پر کچھ کہنا سننا نہیں چاہتیں مگر وہ یہ بات صاف صاف مجھ سے کہہ نہیں سکتی تھیں۔

میں گردن گھما کر انہیں ان کے ایک ماتحت کے ساتھ پروفیشنل گفتگو کرنا دیکھنے لگی۔

اپنے ماتحت کو فارغ کر کے وہ واپس اپنی میز پر آئیں، اسی طرح چہرے پر اعتماد اور ہلکی سی مسکراہٹ لیے۔

”آپ فکر مت کیجئے زینو! آپ کا مسودہ میں دیکھ لوں گی۔“

انہوں نے اپنی کرسی پر بیٹھتے ہی مجھ سے خشک قسم کے پروفیشنل لہجے میں کہا۔

وہ مجھے میرے سابقہ موضوع کی طرف کسی قیمت پر جانے دینا نہیں چاہتی تھیں۔ میں اپنی عزت افزائی پر ذرا بھی بد مزہ نہ ہوئی تھی۔ میرے چہرے کی مسکراہٹ ہنوز برقرار تھی۔

”ٹھیک ہے دیا! پھر میں چلتی ہوں۔ یوں بھی خاصا وقت لے لیا میں نے آپ کا۔“ اپنا بیگ کاندھے پر لٹکاتی میں کرسی پر سے اٹھی۔ وہ ایک دم چونک گئیں۔ وہ منجھڑنگاہوں سے بالکل ساکت بیٹھی مجھے دیکھ رہی تھیں۔

مجھے اب مزید اس نوعیت کی کسی یاد دہانی کی ضرورت نہیں تھی کہ میرا مسودہ آپ ہی دیکھیے گا اور پلیز جلدی دیکھ لیجئے گا۔ میں جانتی تھی کہ اب یہ مسودہ ان کے سوا کسی اور کے ہاتھوں میں ہرگز نہیں جائے گا۔

میں نے گم صم بیٹھی ودیعیہ کمال پر جو مجھ ہی کو ہنگامی باندھے دیکھے جاری تھیں، الوداعی نظر ڈالی اور باہر نکل آئی۔

”اللہ میرے لفظوں میں وہ اثر ڈال دے جو کسی کی زندگی کو بدل سکے۔ مجھے وہ ذریعہ بنا دے جو ان محبت کرنے والوں کے بیچ حائل ہوئی خلیج کو ختم کر سکے، جو ہر جہائی کو منا ڈالے، جو ہجر کی تپتی دھوپ کو وصل کی ٹھنڈی چھاؤں سے بدل سکے۔“ میں ان کے دفتر سے باہر آگئی تھی۔



”السلام علیکم۔“ اندر قدم رکھتے ہی میں نے انہیں سلام کیا۔  
 ”وعلیکم السلام۔“ ان کا لہجہ بہت بھلا بھلا محسوس ہوا مجھے۔ ان کی آنکھیں بہت سرخ اور سوچی ہوئی لگ رہی تھیں۔

”آپ بیٹھیں یا پلیز۔“ میں نے انہیں کھڑا دیکھ کر فوراً بیٹھنے کو کہا۔ وہ بیٹھ گئیں۔ میں بھی قدرے محتاط انداز میں ان کے سامنے والے صوفے پر بیٹھ گئی۔ انہوں نے اپنے ہاتھوں میں ڈھیر سارے کاغذ پکڑ رکھے تھے۔ میں ان کاغذوں کو پہچانتی تھی۔

وہ ان کاغذوں کے ساتھ کیا کرنے والی ہیں؟ وہ مجھ سے کیا کہنے والی ہیں؟ میں خوف زدہ انداز میں انہیں دیکھ رہی تھیں اور وہ بالکل خاموش بیٹھی مجھے دیکھ رہی تھیں۔

”وہ تمہیں ایبٹ آباد میں کب ملا زنیو؟“ کالی دیر کے بعد انہوں نے بہت آہستہ آواز میں مجھ سے پوچھا۔  
 ”کٹکٹ سے“ آپ سے وہ بے تکلفانہ ”تم“ تک آگئی تھیں۔ مجھے ان کے ”تم“ نے کسی قدر حوصلہ دیا تھا۔

”ڈیڑھ ماہ پہلے“ میں پچھلے ڈیڑھ ماہ میں بہت مرتبہ ان سے ملی ہوں۔ پرسوں دوپہران سے مل کر ہی کراچی واپس آئی ہوں۔“

”وہ کیسا ہے؟“ اس بار ان کی آواز پہلے سے بھی بہت ہلکی تھی، میں ان کی آواز نہیں سن سکی تھی۔ میں نے ان کے ہونٹوں کی حرکت سے ان کا سوال سمجھا تھا۔ مجھے ان کی آنکھوں میں آنسو تیرتے نظر آئے تھے۔

”وہ بالکل ویسے ہی ہیں دیا! جیسا میں نے انہیں لکھا ہے۔ بہت اداس، بہت تنہا۔“ کل ان کے دفتر میں میں نے جان بوجھ کر انہیں اس نام سے بلایا تھا جبکہ اس وقت واقعی غیر اختیاری طور پر میرے منہ سے ان کے لیے یہ نام نکلا تھا۔ ان کے چونک کر دیکھنے سے پہلے تک مجھے خود احساس نہیں ہوا تھا کہ میں نے انہیں کیا کہا ہے۔

”دیا؟“ انہوں نے میرے لبوں سے یہ نام سن کر اسے خود بھی دہرایا۔

”تم نے کل بھی مجھے دیا کہا تھا، میں تمہاری کسی بات سے اتنی ڈسٹرب نہیں ہوئی جتنی اس نام سے۔ میری زندگی میں دو لوگ تھے جو مجھے اس نام سے پکارا کرتے تھے۔ میں نے ان دونوں کو کھو دیا زنیو؟ ایک کو تقدیر نے مجھ سے چھین لیا اور دوسرے کو میں نے خود، خود سے دور کر دیا۔“

اسے میں نے خود گنوا دیا۔“ ان کی آنکھوں سے آنسو گرنے لگے تھے۔ میرے سامنے وہ دیا بیٹھی تھی جس کی زندگی کھلی کتاب کی طرح میرے سامنے تھی۔ میں بے ساختہ اپنی جگہ سے اٹھ کر ان کے پاس آگئی۔  
 میں صوفے پر ان کے بالکل قریب بیٹھ گئی۔

”کل جب تم مجھے دیا کہہ کر میرے دفتر سے چلی گئیں پھر میں وہاں مزید ایک بل نہ ٹھہر سکی۔ میں نے تمہارے لکھے یہ صفحات اٹھائے اور گھر آگئی۔ انہیں تو میں نے بڑھنا شروع بھی نہیں کیا تھا اور صرف دیا نام پر ہی روئے چلی جا رہی تھی۔ کل تم نے مجھے بہت رولا یا ہے زنیو۔“ میں انہیں روتے ہوئے دیکھ رہی تھی مگر بولی کچھ نہیں تھی۔

”تمہاری کہانی میں نے پڑھ لی زنیو! اپنی غلطیاں دیکھ لیں، اپنی کوتاہیاں دیکھ لیں۔ خود کو بہت اچھا سمجھتی تھی۔ لگتا تھا میں کبھی کچھ غلط کر رہی نہیں سکتی۔ تمہاری طرح کبھی کوئی آئینہ دکھانے والا ملا ہی نہیں، جو مجھے بتا کہ میں زندگی میں کہاں کہاں پر غلط ہوں۔ میں غلط تھی زنیو! میں غلط ہوں زنیو!“ وہ بہت بری طرح رو رہی تھیں، میں ان کے لیے پانی لانے کے لیے اٹھنا چاہتی تھی مگر انہوں نے میرے ہاتھ اس مضبوطی سے پکڑ لیے تھے کہ میں اٹھ نہیں سکی۔

”مجھے وہ آخری فرد بھی نہیں ہونا چاہیے تھا جو اسے یہ احساس دلا تا کہ جس گھر کو وہ اپنا گھر سمجھتا ہے، وہ اس کا گھر نہیں جن لوگوں کو وہ اپنی فیملی سمجھتا ہے، وہ اس کی فیملی نہیں اور میں ہی وہ پہلی فرد بنی جس نے اسے یہ تمام ازیت ناک احساس دلائے، اس سے اس کا سب کچھ چھین لیا۔

صرف ایک بل میں کتنی آسانی سے اس سے کہہ دیا، یہاں سے چلے جاؤ۔ اتنی خود غرضی، اتنی سنگ دلی؟ آخر ہوتی کون تھی میں اس سے اس کا گھر چھیننے والی، اس سے اس کے رشتے چھیننے والی، میرا اختیار صرف میری ذات پر تو ہو سکتا تھا۔ میں یہ تو کہہ سکتی تھی کہ میں اب تم سے محبت نہیں کروں گی، میں اب تم سے شادی نہیں کروں گی مگر اسے یہ حکم دینے والی میں کون تھی کہ وہ ہماری زندگیوں سے نکل جائے۔ ہمیشہ ہمیشہ کے لیے کہیں دور، بہت دور چلا جائے۔“

ان کے آنسو میرے ہاتھوں پر گر رہے تھے۔ انہیں کسی احساس جرم میں مبتلا کرنا میرا مقصد ہرگز نہیں رہا تھا۔ میں تو صرف کسی کی زندگی میں خوشیاں واپس لانا چاہتی تھی۔



”میں نے اس کے ساتھ اتنی بڑی زیادتی کی، اپنے گناہوں کا ازالہ کس طرح کروں زنیو! اس شخص کے ساتھ جس سے میں بے پناہ محبت کرتی تھی۔ اس سے اس کا گھر، اس کی فیملی، اس کی محبتیں، اس کا کیریئر سب کچھ چھین لیا۔ صرف ایک اپنی خود غرض انا کے پیچھے۔“

”آپ اس طرح مت سوچیں دیا! اگر وہ تنہا رہے، اذیتوں بھری زندگی جیتے رہے تو تنہا تو آپ بھی رہیں جو سزا انہوں نے کافی وہ آپ نے بھی تو کافی ہے۔“

میں نے انہیں گناہ کے اس احساس سے باہر نکالنے کی کوشش کی۔ وہ اس طرح بکھر کر رو رہی تھیں کہ کوئی پتھر دل ہی اس منظر کو آنکھیں غم کے بغیر دیکھ سکتا تھا۔

”میں نے کیا سزا کافی ہے؟ اگر دکھ سے تو وہ میرے منتخب کردہ تھے۔ اگر اذیتیں ہیں تو وہ میری اختیار کردہ تھیں اور ان دکھ بھرے دنوں اور اذیت بھری راتوں میں بھی میں تنہا تو نہیں تھی۔ میرے ماں باپ، میرا گھر، میرے رشتے سب کچھ میرے پاس تھا۔“

اصل سزا تو اس نے کافی ہے اور بغیر کسی جرم کے کافی ہے۔ بالکل تنہا، بالکل اکیلا، ایک ایسے احساس جرم کا بوجھ اپنے کاندھوں پر اٹھائے جو اس سے سرزد ہوا ہی نہیں تھا۔ میں کتنی بُری ہوں زنیو! میں کتنی بُری ہوں۔ میں جھولیاں بھر بھر کر اسے دکھ دیتی رہی جو میرے لیے خوشیوں کے سوا کچھ چاہتا نہیں تھا۔

میں نے اس سے اتنا کچھ چھین لیا جو ساری زندگی مجھ سے محبت کرتا رہا۔ تم مجھے پہلے کیوں نہیں ملیں زنیو؟ کہ آئینے میں مجھے میری وہ صورت دکھا سکتیں جو میں خود دیکھنا نہیں چاہتی تھی۔ مجھے میری غلطیوں کا احساس دلانے والا۔ میں کتنی غلط ہوں، کبھی کسی نے نہیں بتایا۔ یہاں تک کہ عمر نے بھی نہیں۔ تم نے لکھا ہے نازیو! لیکن وہ مجھے میری کسی غلطی کا احساس کیسے دلا دیتا۔ عمر حسن کی محبت تو دوبارہ کمال کو غلط سمجھنا جانتی ہی نہیں تھی۔“

پچھتاووں میں گہری احساس ندامت میں مبتلا وہ آہستہ آواز میں بول رہی تھیں۔

”اس رات جب وہ گھر سے چلا گیا تو میں ساری رات بے قراری سے روٹی رہی۔ رات بھر ایک بل کے لیے بھی میرے اشک نہیں گھے تھے، میری بے چینی ختم نہیں ہوئی تھی۔ میں یہ سمجھتی رہی تھی کہ یہ بے چینی اس کے دور چلے جانے کی وجہ سے ہے مگر انیس سالوں بعد کل رات یہ

جان پائی ہوں کہ اس رات عمر نے سمندر کے پاس کھڑے ہو کر کیا کیا تھا۔ میری وجہ سے وہ اب لکھ نہیں پاتا، میں اس حقیقت سے آگاہ تھی مگر اس سے نہیں کہ اس نے انیس سالوں میں اپنا دوسرا مکمل ٹاول کیوں پیلش نہیں کروایا۔ میں اس کے لیے دعائیں مانگتی تھی۔ یقین کرو زنیو! ان انیس سالوں میں۔ میں صرف اور صرف اسی کے لیے دعائیں مانگتی تھی۔“

”دیا۔۔۔“ میں انہیں تسلی دینے کے لیے کچھ کہنا چاہتی تھی۔

”وہ محبت کے لیے لکھتا تھا، وہ میرے لیے لکھتا تھا اور جب میں نے اس کا ساتھ چھوڑ دیا پھر وہ کیسے لکھتا؟ اسے کتنا آگے جانا تھا اور تمہارے احساس دلانے سے پہلے تک بس رو رو کر اس کے لیے دعائیں کر کے سمجھتی تھی کہ اس کی زندگی میں سب کچھ ٹھیک ہو جائے گا۔ میں نے اس کا سب کچھ چھین لیا، میں نے اس کی ہر خوشی برباد کر دی۔“

”دیا! آپ کو اپنی غلطی کا احساس ہو گیا، بس اتنا کافی ہے مگر آپ پچھتا کیوں رہی ہیں؟ یہ پچھتاوے اس وقت تو ہو سکتے تھے جب اگر خدا انخواستہ عمر حسن اس دنیا میں نہ رہے ہوتے مگر اب کیوں؟ انسان پچھتا تا تو تب ہے جب زندگی ختم ہو جاتی ہے۔“ میں نے ان کے آنسو صاف کرتے ہوئے نرم لہجے میں کہا۔

”ابھی آپ زندہ ہیں، ابھی عمر حسن زندہ ہیں، ابھی آپ دونوں کی محبت زندہ ہے۔ ابھی کچھ دیر تو ہوتی ہے مگر بہت دیر نہیں ہوئی۔ آنے والے ماہ و سال تو ابھی آپ کی دسترس میں ہیں دیا! انیس سال گزر گئے ہیں خدا انخواستہ زندگی تو نہیں گزر گئی۔ پلیز دیا! اس باقی رہ جانے والی آدھی زندگی کو برباد مت ہونے دیں۔ عمر حسن پھر سے لکھ سکیں گے، وہ پھر سے خوش رہ سکیں گے۔“

میں نے ان کے پچھتاووں اور کرب و اذیت میں گھرے آنسوؤں سے بھیلے چہرے پر امید کی ایک کرن جکڑ گاتے دیکھی۔

”آدھی زندگی؟“ انہوں نے دھیرے سے کہا۔

”ہاں دیا! آدھی زندگی۔۔۔ اللہ نے آپ کی دعائیں سنی ہیں جو آدھی زندگی ضائع ہو گئی ہے نا آپ اس کی بھی سب محبتیں اور تمام خوشیاں اس باقی بچی آدھی زندگی میں عمر حسن کو دے سکیں گی۔ آپ ہر لمحہ اس آدھی زندگی میں پوری کر دیجئے گا۔“ ان کے چہرے پر امید کے ساتھ



مسکراہٹ بھی پھیلی تھی۔ آنکھوں میں آنسو لبوں پر نہیں اور اس آنسوؤں بھرے چہرے پر امید اور خوشی۔ بڑا دلچسپ منظر تھا یہ۔

میں ان کے پاس سے بغیر کچھ کہے انھی اور ڈرائنگ روم سے نکل گئی۔ چند سیکنڈ میں میں واپس ڈرائنگ روم میں ان کے پاس آگئی۔ میں ان کے پاس آکر بیٹھی اور اپنے ہاتھ میں دبی ایک پرچی ان کے سامنے کر دی۔ اس پرچی پر جلی حروف میں ایک ٹیلی فون نمبر درج تھا۔ جیسے ہی میں نے پرچی ان کی نگاہوں کے سامنے کی وہ مسکرائے لگیں۔

انہوں نے بغیر کچھ کہے بیک میں سے اپنا موبائل فون نکالا اور ایک لمحہ بھی سوچے بغیر وہ نمبر ملا لگیں جو اس پرچی پر لکھا تھا۔ انہوں نے نمبر ملا لیا تو میں فوراً ان کے پاس سے اٹھنے لگی۔

اس گفتگو میں یہاں اپنی موجودگی مجھے غیر مناسب لگی تھی مگر ودیہ نے مجھے ہاتھ پکڑ کر اٹھنے سے روک لیا۔

”تم ہماری کہانی کا وہ کردار ہو جو ہم سے بالکل الگ نہیں۔ ہماری زندگی کے ہر پہلو کے بارے میں جاننے اور اس میں شریک رہنے کا تمہیں حق ہے۔“ میں مسکراتے ہوئے واپس بیٹھ گئی۔ تیسری ٹیل پر کال ریسیو کر لی گئی تھی۔ ریسیور اٹھاتے ہی یقیناً انہوں نے ”ہیلو“ یہ چمن زار ہے، میں عمر حسن بول رہا ہوں۔“ جیسی کوئی بات کہی تھی۔ ودیہ نے ان کا تعارفی جملہ خاموشی سے سنا۔ وہ آواز سننے ہی ان کی آنکھوں سے پھر سے آنسو گرنے لگے تھے اور یونہی آنسو بہاتے مدھم آواز میں وہ ایک چھوٹا سا فقرہ بولیں۔

”عمر! اوٹ آؤ۔“ نہ سلام، نہ تعارف، نہ خیریت۔ بس یہ ایک مختصر جملہ اور لاٹن منقطع۔ وہ مجھے فراموش کیے ابھی بھی اسی آواز میں کھوئی ہوئی تھیں۔ میں ان کی ان کیفیات میں کچھ دیر کے لیے انہیں تشا چھوڑنا چاہتی تھی، اسی لیے خاموشی سے اٹھ کر ڈرائنگ روم سے کچن میں آگئی۔

میں کچن میں ان کی تواضع کے لیے کچھ لینے آئی تھی مگر وہاں مجھ سے پہلے ہی مانی ٹرے تیار کرنا نظر آیا۔ میں اس کے سکھراپے پر مسکراتے ہوئے اس کے پاس آگئی۔

اس نے دونوں گلاسز ٹرے میں رکھ کر ٹرے میرے ہاتھ میں پکڑا دی تھی۔ اس نے واقعی ٹرے بڑے سلیقے سے سجا لی تھی۔ ایک پلیٹ میں بریڈ اور ایک میں سینڈویچز۔ میں اس کے سکھراپے کی تعریف کرتے ہوئے واپس

ڈرائنگ روم میں آگئی۔ ودیہ کے ہاتھوں میں میرا مسودہ تھا اور وہ اس پر کچھ لکھ رہی تھیں۔ میں ٹرے اپنے اور ان کے درمیان رکھ کر ان کے پاس بیٹھی تو انہوں نے میرے پوچھے بغیر ہی مسودہ میرے سامنے کر دیا۔ میرے مسودے کا وہ آخری صفحہ تھا جسے میں نے خالی چھوڑ دیا تھا لیکن وہ صفحہ اب خالی نہیں تھا۔

”آدھی زندگی گزار دینے کے بعد آخر اس سنگ دل لڑکی کو کسی نے اس کی غلطیوں کا احساس دلا ہی دیا اور پھر یوں ہوا کہ اپنی غلطیوں پر تادم ہوتے ہوئے اس نے شر محبت کے دروازے عمر حسن پر پھر سے کھول دیے۔ شر محبت جو عمر حسن کے بغیر بہت دیر ان تھا پھر سے آباد ہو گیا۔“ میں یہ جملے پڑھ کر مسکرائی۔

”اب تو تھیک ہے، تمہاری کہانی میں اب تو کوئی منفی تاثر باقی نہیں رہا نا؟“ میں نے مسکراتے ہوئے سر اثبات میں ہلا دیا۔

”اب میں تو راسخ ہوں نہیں، میں نے اختتام تمہیں بتا دیا۔ اسے ایک مکمل سین، ڈائیلاگز اور تمام تر منظر نگاری کے ساتھ تم خود لکھ لینا۔“

وہ بہت خوش اور بہت مطمئن نظر آرہی تھیں۔

”دیا! آپ یہاں سے جا کر آج ہی یہ مسودہ ضائع کر دیجئے گا۔ اسے نذر آتش کر دیں یا سمندر ہی میں بہا آئیں، مجھے کوئی اعتراض نہیں۔ میں بس یہ چاہتی ہوں کہ اس کا گواہ میرے اور آپ کے سوا کوئی نہ ہو، عمر حسن بھی نہیں۔ انہوں نے مجھ پر اعتبار کیا تھا۔ شاید انہیں یہ اچھا نہ لگے کہ میں نے وہ سب لکھ ڈالا جو انہوں نے مجھ پر بھروسہ کر کے مجھے بتایا تھا۔ وہ اس حد تک جان لیں کہ میں کراچی آکر آپ سے ملی ہوں، آپ سے کچھ کہنا ہے تو تھیک ہے مگر میں نے آپ ہی کی کہانی آپ کو لکھ کر دی، یہ انہیں کبھی مت بتائیے گا۔“

وہ جانے کے لیے اٹھیں تو میں نے بے ساختہ ان سے یہ بات کہی۔ وہ جواباً ”مسکرائیں اور سراقہ میں ہلا کر مجھے یہ یقین دلایا کہ وہ اسے آج ہی ضائع کر دیں گی۔“

میں ان کے ساتھ گیٹ تک آئی تھی۔ رخصت ہوتے وقت انہوں نے بڑی محبت سے میرے دونوں ہاتھ اپنے ہاتھوں میں لے لیے۔

”تم بہت اچھی ہو زینو!“ انہوں نے بہت سچائی اور خلوص سے میری تعریف کی۔



ڈاکٹر نائلہ کمال تھیں اور دور ایک کرسی پر بیٹھی بست ضعیف سن رسیدہ خاتون جنہیں دیکھنے، سننے اور بولنے میں بست کو ششیں صرف کرنا پڑ رہی تھیں، وہ بواجی تھیں۔ میں اپنے تینوں اہم کرداروں اور ان کے دلی جذبات کو سمجھتی تھی۔ میرے یہ تینوں کردار آج خوشی سے سرشار تھے۔

اور میرے دونوں مرکزی کردار، اندر داخل ہوتے ہی میں نے ان دونوں کو ڈھونڈا تھا اور فوراً ہی وہ دونوں مجھے نظر بھی آ گئے تھے۔ اس وسیع و عریض اور خوب صورت لان میں محدود تعداد میں مدعو کیے گئے مہمانوں کے لیے ایک پر تکلف اور پروقار تقریب کا اہتمام کیا گیا تھا۔ میرے دونوں مرکزی کردار اسٹیج پر بیٹھنے کے بجائے اپنے مہمانوں سے خود جا کر ملنا پسند کر رہے تھے۔ آف وائٹ گلر کے کرتا شلوار میں بہت ہنڈ سم لگتے عمر حسن آج بہت خوش نظر آرہے تھے۔ ان کے لبوں پر وہ مسکراہٹ تھی جو میں نے آج سے پہلے کبھی نہیں دیکھی تھی۔ وہ پھر اپنوں کے درمیان تھے اور ان کے پہلو میں وہ کھڑی تھی جس کے نام ان کی پوری حیات ہے پھر یہ مسکراہٹ ان کے لبوں پر کیوں نہ ہوتی؟ ان سے چھن جانے والی ان کی ہر متاع انہیں واپس مل گئی تھی اور سب کچھ واپس مل جانے کی خوشی ان کے ہر انداز سے ظاہر ہو رہی تھی۔ میروں رنگ کے ہلکے کام والے نفیس لباس کے ہمراہ ہلکے میک اپ اور بہت کم چوڑی سے آراستہ ودیغہ کمال بہت خوب صورت اور باوقار لگ رہی تھیں۔

میں ان دونوں کو ساتھ کھڑا دیکھ کر خوش ہو رہی تھی۔ جتنی میری عمر ہے اس سے بھی طویل ان کی محبت کی عمر ہے۔ ایک لمبا سفر، ایک کٹھن سفر، ان دو لوگوں کی زندگیوں میں خوشیاں بہت دیر سے آئی تھیں۔

ابامیاں اس تقریب میں شرکت کے لیے خاص طور پر ایبٹ آباد سے کراچی آئے تھے۔ میں اس تقریب میں ان ہی کے ساتھ آئی تھی۔ وہ کمال علی خان اور نائلہ کمال کو ان کی بیٹی کی شادی کی مبارکباد دینے لگے تو میں ان دونوں سے سلام دعا کرتی عمر حسن اور ودیغہ کمال کے پاس جانے لگی وہ دونوں مجھے دیکھ چکے تھے، سو مجھ سے پہلے وہ میرے قریب پہنچ گئے۔

”مہمان خصوصی اتنی دیر سے تشریف لا رہی ہیں؟“ عمر حسن میری طرف مسکراتی نظروں سے دیکھتے ہوئے

”میں اچھی ہوں یا نہیں یہ تو نہیں جانتی۔ ہاں اتنا ضرور جانتی ہوں کہ میں ہوں بالکل عمر حسن اور ودیغہ کمال جیسی۔ اگر انیس سال پہلے میں ان کی زندگی میں شامل ہوتی تو وہ سب نہ ہونے دیتی جو ہوا۔ دیا! آپ اور عمر حسن اور میں ہم الگ الگ دنیاؤں کے الگ الگ لوگ ہیں۔ آپ لوگوں کی زندگیاں کچھ اور تھیں میری زندگی کچھ اور ہے۔ آپ لوگوں کا وقت کچھ اور تھا میرا وقت کچھ اور ہے۔ اتنے بست سارے فرق کے باوجود ہم ایک جیسے ہیں کیونکہ ہم میں ایک قدر مشترک یعنی محبت ہے اور دیا! محبت الگ ہو بھی کیسے سکتی ہے۔ محبت بدل بھی کیسے سکتی ہے۔ سالوں گزر جائیں، صدیاں بیت جائیں، محبت تو محبت ہی رہتی ہے۔ اس کا رنگ، روپ، شکل سب بدلتی رہتی ہے۔“



اور اب مکمل ہو رہی تھی میری کہانی۔ یہ میری کہانی کا آخری منظر تھا۔ میرے ناول کا آخری سین۔ میری کہانی کا وہ اختتام کہ اس کا اس کے سوا کچھ اور اختتام ہوتا تو میں زندگی میں دوبارہ کبھی لکھ نہ پاتی۔ اس بار میں اپنی کہانی کے خوشگوار انجام کو تصور کی آنکھ سے نہیں بلکہ حقیقت میں دیکھ رہی تھی۔ میں خود اس آخری منظر کا ایک حصہ تھی۔ کتنی دلچسپ اور ناقابل یقین سی صورت حال ہے نا یہ؟ میں اپنے کمرے میں رائٹنگ میبل کے آگے بیٹھی اس منظر کو کاغذ پر نہیں لکھ رہی تھی بلکہ اسے اپنی آنکھوں کے سامنے ہوتا ہوا دیکھ رہی ہوں۔ خود اس میں شامل ہوں۔ یہ سعادت علی خان کا گھر تھا، عمر حسن اور ودیغہ کمال کے ابامیاں کا گھر۔ یہ گھر میری کہانی میں مرکزی اہمیت کا حامل تھا اور یہیں پر میری کہانی کا خوشگوار اور میرا من چاہا انجام ہو رہا تھا۔ میں اس گھر میں پہلی مرتبہ آئی تھی، پھر بھی ایسا لگ رہا تھا جیسے میں اس گھر سے بہت اچھی طرح مانوس ہوں۔

میری کہانی کے زندہ کردار، ابامیاں کے ساتھ اس گھر میں قدم رکھتے ہی میں سرمئی شیروانی، سفید شلوار میں ملبوس خوشی اور طہانیت بھرے انداز میں مہمانوں کا استقبال کرتے باریش و باوقار بزرگ کو پہچان گئی تھی کہ یہ ڈاکٹر کمال علی خان ہیں اور ان کے برابر میں نیلے رنگ کی ساڑھی پہنے ہوئے خاتون جنہیں دیکھتے ہی یہ احساس ہو رہا تھا کہ وہ جوانی میں کس قدر خوب صورت رہی ہوں گی۔ وہ



بولے۔

”اتنی اہم تقریب میں شرکت کے لیے تیاری بھی تو خاص کرنی تھی۔ آپ دونوں کی شادی میں کوئی پسنا ہوا جوڑا تو پہن نہیں سکتی تھی۔ خاص آج کے لیے یہ نیا ڈریس بنوایا ہے۔ خاص اہتمام کرنے میں دیر تو ہونا تھی۔“ میرے اس جواب کے دوران ودیعہ نے میرے ہاتھ گرم جوشی سے تھام لیے تھے۔ میں نے بغور انہیں دیکھا اور پھر بے ساختہ ان کی تعریف کی۔ ”دیا! آپ بہت پاری لگ رہی ہیں۔“ عمر حسن میرے لبوں سے یہ نام سن کر خوشگوار انداز میں مسکرائے۔ سعادت علی خان اور عمر حسن کے بعد میں وہ تیسری فرد تھی جسے ودیعہ نے یہ نام لینے کا حق دیا تھا۔ ”بہت بہت شکریہ۔ اب جی جی یہ بھی بتا دو کہ تم آج یہاں پر ہم دونوں میں سے کس کے مہمان کی حیثیت سے شرکت کر رہی ہو؟“ عمر حسن نے شرارتی نگاہوں سے مجھے دیکھتے یہ سوال پوچھ کر جیسے مجھے مشکل میں ڈالنے کی کوشش کی۔

”مہمان؟“ میں نے انہیں ایسے دیکھا جیسے مجھے اس لفظ سے گہرا صدمہ پہنچا ہو۔ ”کیا میں یہاں پر مہمان ہوں؟“ میرے اس انداز اور اس جواب پر عمر حسن بے ساختہ قہقہہ لگا کر رہے۔

”محترم! آپ کے مقابل ایک ذہین رائٹر ہے اور آپ اسے اتنی آسانی سے لفظوں کے داؤ بیچ میں الجھا نہیں سکتے۔“ ودیعہ ہنستے ہوئے ان سے بولیں۔

”دیے مذاق بر طرف“ تم در حقیقت یہاں پر مہمان نہیں ہو جس کے سبب آج یہاں یہ سب ہنگامہ ہے۔ آج تو موقع نہیں پھر کسی دن فرصت سے تم سے ملوں گا تو وہ جاوٹی اسم تم سے ضرور پوچھوں اور سیکھوں گا جس کے ذریعے تم پھر دلوں کو موم کیا کرتی ہو۔“

ایک نظر ودیعہ پر ڈال کر انہوں نے کسی قدر دھیمی آواز میں مجھ سے یہ بات کہی۔ ودیعہ نے سب کچھ سن لیا تھا اور اب وہ مصنوعی خفگی سے انہیں گھور بھی رہی تھیں۔ میں مسکراتے ہوئے ان دونوں کی طرف دیکھ رہی تھی۔

میں کراچی آ کر ودیعہ سے ملی تھی اس ملاقات میں میں نے عمر حسن کی دکالت کرتے ودیعہ سے کچھ نہ کچھ کہا بھی ضرور تھا اس سے ہٹ کر دوسری کوئی بات نہ میں نے انہیں کبھی بتائی تھی اور نہ ہی ودیعہ نے۔ ودیعہ مسودہ ضائع کر چکی تھیں اور وہ اب زندگی بھر کے لیے ایک راز کی

طرح میرے اور ودیعہ کے سینوں میں محفوظ رہنا تھا۔ عمر حسن کریدتے ہوئے ہماری اس ملاقات کی تفصیلات جاننا چاہتے۔ میں نے ودیعہ سے ایسا کیا کہا جو وہ اپنے پچھلے ہر فیصلے سے تائب ہو گئیں۔ وہ معلوم کرنے کی کتنی بھی کوشش کرتے مگر ہم دونوں سے کچھ بھی اگلا نہیں سکتے تھے۔

”اکیس سالوں تک آپ دونوں کی منگنی رہی ہے، اگر آپ دونوں چاہیں تو کیمنٹرنگ آف ورلڈ ریکارڈ میں طویل ترین عرصہ تک منگنی شدہ رہنے والے جوڑے کے طور پر آپ دونوں کا نام آسکتا ہے۔“ میری شوخ و شریر نگاہیں ودیعہ کی اسی انگلی پر مرکوز تھیں۔

عمر حسن اور ودیعہ دونوں میرے شرارتی انداز کو



انجوائے کرتے ہنس پڑے۔

”آپ کے لکھنے کی وجہ پھر سے آپ کی زندگی میں آگئی ہے۔ اب تو آپ لکھا کریں گے نا؟“

”بالکل لکھے گا۔ اب یہ لکھنا چھوڑ کر تو دکھائے۔ تم اور میں ہم دونوں مل کر اس کا حشر نشر کریں گے۔ اگر اس نے لکھنا چھوڑنے کی بات بھی کی ہو تو۔“ ان سے پہلے ودیہ نے مجھے جواب دیا۔

”وعدہ کریں آپ سال میں ایک ناول ہر حال میں لکھیں گے۔“ ودیہ کے جواب کے بعد انہوں نے مجھے سر اثبات میں ہلا کر اپنے لکھنے کا یقین دلادیا تھا۔

”وعدہ۔۔۔ بالکل پکا وعدہ۔۔۔ سال میں ایک کیا دو ناول لکھنا کروں گا۔“ میرے بچوں جیسے ضدی انداز پر انہوں نے زیر لب مسکرا کر مجھے یقین دہانی کرائی۔

”اور آپ کی اگلی کتاب کا انتخاب کس کے نام ہوگا؟ مجھے بتا ہے، آپ محبت کے لیے لکھتے ہیں مگر اگلا انتخاب ہونا ”کسی“ اور کے نام چاہیے۔“

”میں نے ”کسی“ پر خاص زور دیتے ہوئے کہا۔ ”میری اگلی کتاب کا انتخاب اس لڑکی کے نام ہوگا جو محبتوں کی قدر کرنا جانتی ہے جو محبت کرنے والوں کو عزیز تر رکھتی ہے اور جو پتا نہیں اب تک کہاں چھپی ہوئی تھی کہ ہمیں اتنی دیر سے ملی ہے۔ جانتی ہو اس لڑکی کا نام؟“ مبسم نگاہوں سے مجھے دیکھتے ہوئے انہوں نے پوچھا۔ میں نے نفی میں یوں سر ہلایا جیسے مجھے واقعی نہیں معلوم۔

”زنیو عباس! اور زندگی سے بس یہی گلہ ہے مجھے کہ وہ بہت دیر سے ملی ہے مجھے۔“ انہوں نے اچھے خاصے خوب صورت مصرع کا حشر نشر کرتے شوخی اور بر جستگی سے کہا میں کھلکھلا کر ہنس پڑی۔ عمر حسن اور ودیہ کمال دونوں بے تحاشا خوش تھے۔ دونوں بے تحاشا ہنس رہے تھے اور انہیں خوش دیکھ کر میں بھی خوشی سے سرشار تھی۔



اور میں اپنی کمائی کے آخری منظر سے نکل آئی تھی۔ مانی، مجھے اور ابامیاں کو واپسی میں لینے آیا تھا اور اب ہم اسی کے ساتھ گاڑی میں گھر واپس جا رہے تھے۔ ابامیاں مانی کے برابر اگلی نشست پر اور میں پیچھے بیٹھی تھی۔ ”ہو گئی بجوا! آپ کے فیورٹ رائٹر کی شادی؟“ میں نے

مسکرا کر سراقار میں ہلا دیا، جبکہ ابامیاں مانی کو تقریب کی تمام تر تفصیلات بتانے اور ودیہ کمال کی فیملی کی تعریفیں کرنے میں مصروف ہو گئے۔ میں نے خاموشی سے اپنا رخ کھڑکی کی طرف کرایا۔ رات کا وقت تھا، سڑک پر اندھیرا گاڑی میں بھی اندھیرا مگر میں پھر بھی احتیاطاً ”ان دونوں سے اپنا چہو چھپا کر اسے کھڑکی کی طرف ہی رکھنا چاہتی تھی۔ ان دونوں میں سے کسی ایک نے بھی میری آنکھوں میں آنسو دیکھ لیے تو بہت حیران ہوتے اور شاید کچھ پریشان بھی۔ میں انہیں یہ سمجھا ہی نہیں پاؤں گی کہ یہ آنسو خوشی کے آنسو ہیں جو منظر ابھی ابھی میں دیکھ کر آرہی ہوں، یہ اسی منظر کی سرشاری اور خوشی کے آنسو ہیں۔

یہ منظر میری کمائی کا وہ آخری منظر تھا جس کی تمنا میں نے یہ کمائی لکھی تھی اور اس منظر کی یہ سرشاری اور یہ خوشی عمر بھر میرے ساتھ رہے گی۔

میرا رائفنگ کیریئر کتنی دور تک جانے والا ہے، میں نہیں جانتی۔ ہو سکتا ہے میں زندگی بھر لکھتی رہوں ہو سکتا ہے میں چند سالوں بعد لکھنا چھوڑ دوں۔ اگر میں یہ فرض کروں کہ اپنی زندگی کے آخری حصے تک لکھتی رہوں گی۔ تب بھی اگر اس طویل عمر کے آخری ایام میں کوئی پوچھنے والا مجھ سے آکر پوچھے گا۔

”زنیو عباس! آپ نے زندگی بھر بہت لکھا، آپ کی تحریروں کو لوگ پسند بھی کرتے ہیں۔ خود آپ کو اپنی کون سی تحریر سب سے زیادہ محبوب ہے؟ وہ کون سی تحریر ہے جو دل کے سب سے زیادہ قریب ہے؟“ تو میں اس پوچھنے والے کو لمحہ بھر سوچے بغیر یہی کہوں گی۔ ”مجھے میری وہ تحریر سب سے زیادہ محبوب ہے، سب سے بڑھ کر عزیز ہے، میرے دل کے سب سے زیادہ قریب ہے جس کا ہر لفظ میں نے اپنے دل سے لکھا ہے، اپنے دل کی گہرائیوں سے لکھا، صرف کسی کی زندگی بدلنے کے لیے لکھا، فقط ایک فرد کے لیے لکھا، اس ایک فرد کے سوا اس تحریر کا کوئی قاری نہیں اور جو کبھی کہیں چھپی نہیں۔“

